

שלום שמעון

2480

אינדערפרי

שלום שמערן

# אינדערפרי

ארויסגעגעבן פון  
"קאנאדער וואַכנבלאַט"

Copyright 1945, by SOLEM SHTERN

געדרוקט אין  
ארטיסטיק פרינט שאפ.



מאָנאָרעאל  
1945

עפּן אויף



## עפן אויף

א, גאָט, עפן אויף פאר מיר  
פון רחמים דעם טויער.  
די וועלט אין חורבן,  
דער מערדער אויף לוייער.

א, עפן אויף פאר מיין פאָלק  
פון רחמים דעם טויער.  
לאָמיק זיין דער קרבן טהור.  
עס בלעטערט אין שטילן וויי,  
דער באַבעס געלער, ירושה-סידור.  
דערמאָן זיך, פארשרייב אלע פיינען ווידער,  
נעם נקמה פארן בלוט פון מייע געהרגעטע ברידער.

א, גאָט, דער פיין  
האָט דורכגעבויערט מיין געביין.  
לייז אויס פון עלנט,  
לאָז די וועלט נישט אַליין.

עס איז דאָך אַליי,  
דאָס געווערק פון דיין האַנט.  
זיי זיך מרחם אויפן מענטש,  
אויף זיין בלאַנדזשענדיקן פארשטאַנד.  
לאָז רוען דיין פרידן  
אויף דער ערד, אויף יעדן לאַנד.

טאָמער דארפסטו אַ היטער.  
ווייס, דאָס פאָלק האָט די ריינסטע טרערן.  
זיי דו אַליין זייער בעטער, זייער רעטער.  
און דאָס גוטסקייט אויף דער וועלט וועט זיך מערן.

א, גאָט, עפן אויף פאר מיר  
פון רחמים דעם טויער.

## ט ר ע ר ן

אין פוילן דער מדינה,  
אין יידישע שטעט און שטעטלעך  
האָט גערוט די שכינה.  
דער טייך האָט געבלויט — אַ לויטערער שפיגל.  
גרין איז געווען די סטעזשקע, דער אָפענער פֿלוין  
און דער שטיִלער, גראָזיקער היגל.  
פֿאַרבענקט, היימלעך האָבן צום וואָלד  
זיך געטוליעט היימשטעטלעך.  
אין פּרילינג, ווי וואַרעמע פינגער  
האָבן געצערטלט די בעזדריטלעך.  
האַרציקע פּרייד האָט געזוניקט אויף דער לאַנסע,  
אַרום פֿאַסטוך־געצעלט.  
פון ריינע, יידישע הערצער, פון לערנערס און געזעלן  
ליכט און ליבשאַפט, מוט און גלויבן האָט געקוועלט.

אַצינדערט, די זון צווישן רויבן — אַ גליענדיקער ציגל.  
די יידן ליגן אויסגעקוילעטע באַ די שוועלן.  
אימהדיקע צייכנס: אַ פֿאַרבלוטיקט, קינדעריש וויגל,  
פֿאַרזשאַווערטע ריגלען, צערויסענע מזרח־געמעלן.  
און די שכינה פֿלאַטערט מיט צעבראָכענע פֿליגל,  
כליפּעט איבערן הייליקן קרבן.  
און מיינע טרערן פֿליסן אויפן גרויסן חורבן.

## אלף-בית

פארברענט דער שול-הויף,  
דאָס פעלד און דאָס גראָז.  
עס איז שוין קינד מיינס חצות.  
ביז צום גרינענדיקן כעלות,  
הער זיך איין, זאָג מיר נאָך יעדעס אות :  
מיין איינציקער-געבליבענער, מיין בכור,  
ביסט נישט דער לעצטער פון דיין דור.  
זאָג מיט בטחון, מיט הויך-קלינגענדיקן ניגון :  
אונדזער בלוט וועט נישט ווערן פארשוויגן.  
נאָט איז מיט אונדז, די שונאים וועלן פאלן ווי פליגן.  
צוזאמען מיר זיינען אויפגעשטאנען, מיר וועלן זיגן.

הער זיך איין און פארנעם,  
דעם ניגון דעם דיינעם,  
פון דעם אלף-בית דעם שיינעם.  
זע, די אותיות לויכטן שוין.  
זיי ברענען מיט אונדזער בלוט און פיין.

זאָג מיר נאָך אלף-בית.  
יעדעס אות לויטער, ווייס.  
יעדער פינטל א באדייט —  
א טרייסטנדיקער באווייז.

ביסט א יינגעלע יונג און קליין.  
גרייט זיך א ייד צו זיין.  
אונדזער תורה נאנץ און ריין.  
אן מורא זאָלסטו קעגן טויט שטיין.



חזר איין, זינג דעם ניגון נאך :  
אלף.

גאָטס וואָרט — אַ בליציקער חלף.

חולם בית — ב, דערנאָכדעם אַן אלף, מאַכט באַ.  
גאָטס ווילן איז אזוי.

קמץ יוד — י, חולם בית — ב, דערנאָכדעם אַן אלף מאַכט יבא  
דורך דיין מויל קינד מיינס, גאָטס וואָרט טריפּנדיקער טוי.  
חולם יוד — יו, דערנאָכדעם אַ ם מאַכט יום.  
זיי מקדש השם בכל יום ויום.

אַצינדערט חזר איין אינאיינעם :  
ישראל אַ שטאַרקער בוים.

בא יבא יום,

חרוב וועט ווערן רוים.

גאָט וועט אָפּמעקן בערלין ווי סדום.

גאָט האָט די שטראָף שוין אויסגעקריצט  
אויפן שוואַרצן הימל־זוים.

שטאַק־נאַכט.

איבער יעקבס געצעלט גאָט וואַכט.

גאָטס צאָרן האָט אויפגעקראַכט,

גאָט איז אַרויס קעגן אונדזערע שונאים אין שלאַכט.  
גלויב, וועסט ווערן גרוים.

עס קען קיינער נישט פאַרברענגען ישראלס הויז.

זע, דעם חלוץ מיט דער ווייס־בלויער פּאָן.

זאָלסט ווי ער צו די רוצחים טאָן.

זאָלסט אויפשטיין

יינגעלע־קליין,

מיט נקמה אָנגעלאָדן

און די רוצחים צאָלן :

צאָן פאַר צאָן,

אויג פאַר אויג,

האַנט פאַר האַנט,

פאַר די געהרגעטע יידן

הינטער געטאָ־וואַנט.

רוק זיך צו,  
דריק זיך צו,  
טוליע זיך איין  
יינגעלעקליין.  
ביסט מערנישט אלליין.  
קענסט שוין אויף אויסנווייניק דעם גאנצן אלף־בית.  
ביסט א ייד שוין, ווייס עס, ווייס.  
געלויבט דער בורא,  
איך האָב דערלעבט צולערנען מיט דיר תורה.  
וואָש דינע הענטעלעך, ווי צו שאו ידיכם,  
מיט אַ לויטער פנים זאָגט די געבליבענע יידן שלום־עליכם.

---

אויפגעגרינט האָט דער כעלות.  
אויסגעדונערט ערשטער שאָם.  
אויפגעזונגען האָט דאָס ערשמע, פאַרבלוטיקטע אות :  
אלף־בית — צו די יידן וועט נישט געשען קיין ביז.  
אַלף — גאָטס וואָרט איבער די שונאים אַ בליציקער חלף.

## דער לעצטער חלוץ

אויפגעגליט דער הימל־ראנד.  
פון ווייס־ברעג די וואסער־האנט  
ציטערט אויפן שטילן זאמד.  
אויף געטאָוואַנט  
דער לעצטער חלוץ שפּאַנט.

וואַרשע־ביתר אין רויכיקן בראַנד.  
בלוטיקער־באַרכל אויף גראַזיק־געוואַנט.  
די זשאַרענדיקע רויכן קרויזן  
אין די אויפגעטאַגטע הויכן, איבער שולן, איבער קלויזן.  
די גערמאַנער, די רוימער פּויוזען.  
און דער חלוץ מיט ווייס־בלויער פּאַן,  
מיט שווערד מיט בלויון  
שיצט די לעצטע וואַך.  
די זון אַ פאַרבלוטיקטער פּויגל  
פליגלט אויפן בלוטיקן שליאַך.  
אַלע שיס־רערן אויף זיין געזיכט.  
פון זיינע אויגן פיער שפּריצט.  
ער הילט זיך איין אין דער ווייס־בלויער פּאַן,  
אַזוי האָט דער טאַטע מיטן טלית געטאַן.  
די גערמאַנער, די רוימער פּויוזען.  
אין זייערע הענט שווערדן בלויון.  
אַ וואַלקן דעקט דעם חלוץ איין שיכט נאָך שיכט.  
אין זיינע אויגן דאָס שפּריצנדיקע פיער —  
שטראַלנדיק ליכט.  
ער דריקט די ליפּן צונויף.

עם שוועבט מיט אים דער בלוטיקער הויף.  
ער זינקט פון דער הויך, אין דער רוי,  
מיט ווארעמען געזיכט ער פאלט צו דער ערד צו.  
חרוב איז ביתר, אויס מיט דער געטאָ:  
אין תל-אביב, אין מאַסקווע, אין לאַנדאָן  
העלדישע יידישע קעמפער זיינען דאָ.  
ינקמו את דמי!  
אין ביראָ-בידזשאַן, אין מאַנטרעאל, אין ניו-יאָרק  
יידן-קריגער זיינען דאָ.  
עם ישראל חי!  
זה בשבילי די!

ברענען רויטע רויזן  
אויף בלויוויסער פּאָן.  
פאר מיר, פאר דיר מיין זון,  
פארן הויז פון ישראל  
האָט דער חלוץ אזוי געטאָן.

## תהילים - זאָנער

א

דער פרימאָרגן בלייבט אויף מייע שויבן.  
איך זינג דעם פאסטוך דודס לידער פון לויבן.  
די ווערטער מורמלען טרייסט און גלויבן.  
נאָט, הויב מיך אויף פון די שטויבן.  
תפילהדיקע געזאָנגען אין פינצטערן גלות  
מיט אונדו מיטגעגאָנגען.  
פרום, געלייטערט אין אָנגעווייטיקטע הערצער אויפגעגאָנגען.  
אין גאָטספאָרכטיקע יידישע שטעטלעך אין פוילן :  
הצות, די שטערן ברענען  
איבער שרעקעדיקע, זינקענדיקע שטיבלעך.  
יידן זאָגן תהילים.  
אלע איין האַרץ, איין געבעט :  
נאָט, שיק די הילף נישט צו שפעט.  
און אויך איך גים אויס אין שטראָמען טרערן מין תפילה  
פאר מין פאראומערט געמיט, פאר מין פאָטערס הויזגעזינד,  
פאר דער גאָנצער דערשראָקענער, הייליקער קהילה.  
א, מאין יבא עזרי ? וואהין זיך ווענדן און קערן ?  
נאָט דערבראָעמדיקער פון די רוענדיקע הימלען טו דערהערן.  
די שטערן זינגען.  
אן עדה יידן שרייען אָפ גורן,  
שטרעקן די הענט פון די פייער-צונגען ...

אין אלע טרויערן, אין אלע צערן, אין אלע בראַכן,  
 ביסטו בעטנדיקער תהילים אליין צום רבוננו של עולם געלאָפּן.  
 אלע פחדים זיינען אין שאַטן-טאַל אַנטלאָפּן.  
 קיינער האָט דאָס בטחונדיקע, יידישע האַרץ  
 נישט געקענט ברעכן.

אונדזער תהילים האָט דעם קאַלטן, פאַרשאַמסענעם הימל  
 דורכגעבראַכן.

כביכול אליין האָט די ווערטער, דעם בעטנדיקן ניגון  
 אין טרערן-לאַנגל אַריינגעטראָגן.

דוד המלך, אָן אַ שווערד, אָן אַ סרויון,  
 אַן אַלטער, וואָגלענדיקער ייד כליפעט איבערן תהילים,  
 אין טרויעריקן פאַרנאַכט, אויפן ברענענדיקן פלוין.

וואַרים, עס האָט גערמאַניע אונדז געטראָפּן  
 שלאַבריק, צעביילט און דערשלאָגן

אויף אונדזער אַנטרינענדיקן, וואַנדער־וועג.  
 דער מערדער, דער לאַקערנדיקער שכן

האָט אונדז פאַרצוקט אין דרום, אין צפון.  
 און אלע תהילים־זינגער הינטער די ציטערדיקע פליגל

פון דער שכינה נאָך נקמה רופן — — —

אָ, טרערנדיקער תהילים, טרייסטנדיק און הייליק,  
פון אלע געבראָכענע, יידישע הערצער דאָס לויטערסטע געוויין,  
מילדער מיין טרויער, און דורך יסורים מיין האַרץ רייניק.  
אָ, תהילים, דיינע אַלטע בלעטער פליסטערן אין צער,  
די אותיות וואָשן זיך אין ימען טרערן:  
יאָ, מאין יבא עזרי? וואוהין זאָל איך זיך טון  
ווענדן און קערן?

אַט זע איך זיי די זינגער, די זאָגער, די שטילע מורמלער :  
שמערל באַלענגאַלע, אפרים שוסטער, איטשקע קאָוואַל און גדליהו שינדלער.  
גאַט, דיון פנים נישט פאַרשטעל!  
די טרערנדיקע ווערטער פון די פּראָסטע, פרומע שטאַמלער פאַרנעם!  
לייבטשע בלעכער קלאַפט אויס אַ בלעך.  
אפרים שוסטער מאַכט אין דער פאַדעשווע סקריפקע-שטעך.  
דער הימל איבער זיי — אַ טיפער, בלויענדיקער בעכער.  
דערפרישנדיקער ווינט — אַ צעעפנטער פעכער.  
עס זינגען תהילים די קוימענס, די דעכער — — —

שבתדיקע אינדערפריען.  
די גערטנער, די סעדער בליען.  
ליכטיקע שלוח אויף שויבן פאַרצויגן.  
דער טאַטע ביים אָפענעם פענצטער,  
טייטשט אין אומעטיקן ניגון יעדן מזמור.  
דאָס בעטנדיקע ליד ציטערט  
אויף די וויינענדיקע סטרונעס פון פאַסטוך דודס כנור.  
קינדערישע, וואַרעמע טרערן אין פרימאַרגן-דעמער.  
טויאיק-זילבערן די בלעטער-שאַל.  
דער זינגער דוד אין בית-לחם-טאַל.  
אויפן גאַלדענעם זאַמדן-ברעג פייכטן  
די פרישע טריט פון אָנגעטרונקענע לעמער.

אָ, תהילים, טרייסטנדיק און הייליק,  
ווייל כל ישראל האָט אין דיר אַ חלק!

## אין די אלולדיקע טעג

אלול: יידן ווערן שטילער, פארטראכטער, פרומער.  
יידן גיסן אויס דאָס באַטריבטע געמיט פאַרן באַשעפער.  
אין שטיבלעך, אין בית-מדרש, אין שול בלאַזט מען שופר.  
האַרבסטיקע, פאַרקלערטע לאַנקעס אומעטיקן.  
אין די סעדרער טרייסלט מען די עפל, די גנילקעס.  
פאַרטרוילעך, משפּחהדיק-נאַענט ווערט דאָס שטעטל.  
ערנסטער, הכנעהדיקער ווערן אפילו פייסי שערער, בערל רופא,  
אבישל טריפהניאָס און הערשקע קאַזאַק.  
אין מורא, אין ציטערניש שליכט זיך אַרום שאַיעלע זויפער.  
אַלע פרימאַרגן פאַרגייט זיך אין געוויין ר' נחומל סופר.  
אינדערשטיל, אין פרומער-פאַרכטיקייט,  
בעט איטלעכער ייד באַ זיין ליבן נאַמען :  
אויף אַ יאָר אָן גזרות און פאַגראַמען,  
אויף געזונט און פרנסה, אויף רו און שלום.  
וואַרים, חסד אין דער האַנט פון שופט עולם —

אין ווייסע, קילע באַגינגעס  
וויינט דאָס שטעטל באַ סליחות-זאָגן.  
ווייבער כליפען איבער פאַרטריפטע תחינות.  
אין גויאישן געסל קי מרוקען, הינט קלאַנגן.  
ר' אברהם שוחט זיצט פאַרמחט נאָך טבילה.  
דורכרייסן זיך צו די שערי רחמים  
דאַרף זיין תפילה.  
פון זיין שוואַרץ-געדיכטע באַרד און פאות  
קאַפען וואַסער-טראַפּנס.  
דאָס צעבראַכענע, אויסגעפרוואוטע געמיט קרעכצט :  
יידן דאַרפן רחמים.  
דאַרפן אַ ר' לוי יצחק באַרדיטשעווער  
וואָס זאָל זיך קענען שטעלן פאַרן כביכול און טענהן.  
וואָס זאָל האָבן די תמימות און די שטאַרקייט  
צו קענען דעם רבוננו של עולם דעות זאָגן.



און איך אליין האָב ווינציק חסדים,  
 איך קען נאָך חלילה נאָכגעבן דעם יצר הרע  
 און גאָר בעטן אויף מחיה און בנדים :  
 איך דאַרף מתפלל זיין פאַר כלל ישראל,  
 פאַר דער גאַנצער הייליקער קהילה.  
 פאַר זיך, פאַטער אין הימל, ברויך איך דען  
 עפעס אויסביטן.  
 פון דינע אויגן איז גאַרנישט פאַרמיטן.  
 איך בעט נישט אויף עשירות,  
 אויף זילבערנע לעפּל.  
 עס איז גענוג פאַר מיר און פאַר מיין הויזגעזינד  
 ראָזעווע ברויט מיט קאַרטאָפּל.  
 ר' אברהםל שוחט שטעלט זיך פאַרן עמוד :  
 אב הרחמים, דיין פּאָלק ישראל אין יסורים געהייליקט.  
 דו אליין ווייסט, ווי צווישן די פעלקער,  
 מיר ווערן צוליב דיין נאָמענס וועגן געפייניקט.  
 פאַרוואָסזשע לאָזסטו דיין בן יקר פאַרשניידן ? !  
 און אויב איך בין אין דינע אויגן אָרעם און שפּל,  
 בין איך דאָך אין דיין יצירה אַ שרייפּל.  
 אין זכות פון אונדזערע הייליקע אבות,  
 פאַרן פּאָלק ישראל, דעם שער הרחמים עפּן !  
 „מדת הרחמים עלינו התגלגלי  
 ובעד עמך רחמים שאלי.“  
 וויגעברום דאָס צעכליפעטע געשריי.  
 דאָס געזיכט לויכט קעגן די ברענענדיקע ליכט :  
 פאַטער אין הימל, דו אליין  
 ירושלים בוי, אונדזערע טעג באַניי.  
 חסד אויף דער וועלט פאַרזוי !  
 שטיל דער אינדערפריאיקער, האַרבסטיקער אַרום.  
 די הייללאַנקעם שפּרייטן שטילן אומעט.  
 דאָס שטעטל גאַפט פאַרכטיק־פרום.  
 אברהםל שוחט אין תּלית געהילט שוועבט צו אָפענע טויערן ...  
 און אויפן פאַרטריפטן עמוד ניסט די שכינה הייסע טרערן — —

## מילדע טעג

א

אין שטעטל רוט די שכינה.  
אין די סערער שמעקן די הארבסטיקע ווינטן.  
די פעלדער אומעטיקע מילדקייט פארוועבן.  
אויסנעריסן פון אלעמענס הערצער קנאה-שנאה ...

פארנאכט-צו, ארום בית-המדרש שטייען רעדלעך יידן.  
אלע רעדן וועגן דעם נאצי, וועגן מלחמה און פרידן.  
ביים טריפנדיקן האנטפאס,  
לייבטשע קראפ שרייט מיט כעס:  
די פאנעס ליארעמען, אז יידן זיינען קאמוניסטן.  
וואסזשע איז עס פאר א חטא? וואסזשע איז עס פאר א בושה?  
זיי מאכן פאגראמען. די בעלי מלאכהס פון די דערפער,  
די סוחרים פון די ירידן זיי פארלאנגן.  
המנס מפלה וועט נאך אויף זיי קומען!  
יידן, מיין וועלוול זאגט:  
ס'וועט נאך זיין אויף דער וועלט א נייער סדר.  
די נאנצע, ארנטלעכע, פראלעטארישע וועלט  
וועט נאך גיין זיך לערנען יושר  
בא סטאלינען אין חדר.

ב

נאך מעריב פארבלייבן חסידים אין טונקעלן שטיבל.  
ר' מאירל דערציילט מעשיות פון גוטע יידן.  
פון אפשרייענדיקע גזרן, פון גרויסן בטחון,  
פון קדושים — פרומע הערצער פול מיט גלויבן,  
זייער בלוט הערט נישט אויף צו זידן —  
שאטנס טוליען זיך צונויף.  
לבנה לויטערט אין שול-הויף.  
פארנאפטע פנימער פלאמען אין הארכנדיקן קרייז.  
פארטיפט, אויפגעלויכטן זיפצט ר' נחומל פרייז.

פלאי־פלאים — מורמלט ר' מעכעלע רובאשאווער.  
פון זיין שיינענדיק פנים קאפען טראַפנס־שוויים :  
מיינט עס, דער בעש"ט האָט שוין מרמז־געווען  
אויפן מחבל היטלער, אויפן רוצחישן פרייס ? ...  
כמורעט זיך אָן לייב־בער :  
מיינט עס, דער משחית האָט ווידער די שליטה ?  
טאָקע, צוליב וואָס, אויפסניי קרבן, רייניקונג און שחיטה ?  
כדי אליהו זאָל ווידער אין די פסח־נעכט  
אריבערטעמלן פארבלוטיקטע, יידישע שוועלן.  
ער זאָל זען, ווי מען פייניקט יידן,  
מען ברענט און מען שעכט.  
און ער וועט נישט האָבן קיין רשות,  
אויפצורייסן משיחן פון פיינלעכן דרימל,  
אַראַפצורייסן פון זיינע אויגן  
דעם יאָטערדיקן שימל ...  
און דעם צדיק־הדור איז לכתחילה שוין פאַרווערט  
אַפצושרייען די שרעקלעכע גזרן.  
ווי לאַנג נאָך וועט מען פון הימל הייסן  
אויף משיחן האַרן ? ! — — —

רייסט איבער דעם ניגון דער לאַנגער ביינוש :  
נו, נו, חסיד מיינער,  
וואָס איז דאָס פאַר אַ יאָוש ?  
עס האָט זיך דיר אפשר פאַרגלוסט  
אַ שטיקל, פעטן שור־הבור ?  
אונדזער רבי — דער צדיק הדור  
האָט געזאָגט היינטיקן שבועות אין סקאַליט :  
היטלער איז דער לעצטער עמלק־שליט.  
אונדזער שר איז שטאַרק, ער וואַרט.  
עס וועט נישט שווייגן דער רום ...  
דעריבער, נומער ברודער, זאָל דיך נישט אַרן  
דער צוליב וואָס —  
האָב כח און אמונה צו לייַדן,  
און בכל יום ויום דאַרפן מיר אויף משיחן האַרן —

די יוגנט איז פאַרזאַמלט אין אַרבעטער פאַרײן.  
 הינטערן פענצטער, אויף נאַכטיקע, נאַקעטע פעלדער  
 שרייט דער ווינט אין עלנטן געוויין.  
 משה-מאַטל לײענט פרצעס „נסים אויפן ים“.  
 פון פרעמדער-ווייט לויכט  
 דער אייביק-גלויביקער שטאַם.  
 און איציקל לאַנדוי זינגט האַרציק, פאַרטרוימט  
 לידער פון טרויער, לידער פון פרייד :  
 איבער אַלע גרינע לאַנקעס,  
 אין אַלע בליענדיקע סעדרער,  
 גייט אַרום די צאַרטע ליבע,  
 גייט אַרום און וויינט ...  
 און באַ חוהלע פוקס ווערן פייכט  
 די ברוינע, נאַרנדיקע אויגן.  
 ווייך, גלעטנדיק-פאַרבענקט  
 ציטערט באַ איר יעדער מעלאָדיע.  
 זי פאַרנייט זיך אויף די דינסטע טענער.  
 איר פנים פלאַמט, זי ווערט חנעוודיקער, שענער —  
 בערישלאַ קאָוואַל נעמט איר הענטל אין זיין דלאַגניע :  
 חוהלע האַרצעניו, זינגט דאָס ליד וועגן פאַניען,  
 וועגן די טרויע קאַמעראַדן מיט די רויטע פאַנען.  
 דערוויייל ווערט ביים לײען-טיש אַ געפילדער,  
 יידישיסטן קריגן זיך מיט העברעאייסטן.  
 קאַמוניסטן מיט בונדיסטן רייסן זיך, ווי הענער.  
 פייוויש באַלשעוויק טענהט :  
 אַ פאַרייניקטער פראַנט וועט ראַטעווען  
 די וועלט פון פאַשיזם.  
 קאַכט זיך שמערל בונדיסט :  
 הערט חברה, עס איז אַ נייע קאַמוניסטישע מאַנעוורע.  
 ס'איז ווידער פיזעם !

שפרינגט אויף פייוויש :  
איר בונדאוועס שפילט קלייזל־פּאָליטיק,  
איר האָט נישט קיין ווייטן, פּאָליטישן בליק!  
מען האַלט איינער דעם אַנדערנס לאַצן.  
יעדנס פּאַרטיי־חוס און אידעאָליזם  
מען האַלט אין איין שאַצן —

ביים אַהיימגיין געזעגנט מען זיך היימיש.  
צום וואַרעמסטן דריקט אַלעמען די האַנט  
דער פּאַרקלערטער פייוויש.  
עס וויינטיקט דער אָפענער, זאַמדיקער וועג.  
אַרום טאַרטאַק שאַטנט דער לאַמפּ.  
די שטילקייט שניידט די ליאַרעמדיקע זעג.  
מוטנע וואַסער־טראַפּנס קאַפּען  
פונעם זשאַווערדיקן פּלומפּ.  
שרעק הויערט אויף יעדער שוועל.  
די נאַכט פּאַרקלערט, שטום.  
דער נאַצי־מערדער לויערט אומעטום — — —

## משה שמואל דער וואלדימוחר

א

וועקנדיקער הענער-געקריי  
אין אלולדיקן באגין.  
דאס שטעטל אין נעפל פארהילט.  
עס שומט די וואסער-מיל.  
דער הויכער, אויסגעארבעטער וואסיל  
ווארפט קרישקעלעך בא דער אויסגעטראטענער שוועל.  
די איינגעשרומפענע וואסילעכע אין דער צעטפעטער שאל,  
פאָרעט זיך בא דער קילער, צעעפנטער שטאל.  
איבערן שולדאך גליען ראָזע שטרייפן.  
די געהויקערטע, צונויפגעטוליעטע שטיבלעך שלאָפן.  
דער שמש קלאַפט אויף די פארהאקטע לאָדנס.  
דער ערשטער צו סליחות שפרייזט דער וואַלד סוחר משה שמואל.  
דער שווערער טלית-זאק אונטער זיין אָרעם.  
שטייף איינגעקלעמט אין זיין האַנט  
די בורשטינענע גאַלקע  
פון דעם אלטן, לעמבערגער-שירעם.  
עס קומט אים אַקעגן דער בייזער עקאַנאַם באַרעק.  
זיין צורה באַפודערט, ווי מיט ווייסמעל.  
זיין פעטער קארק אויפגעלאָפן-דרויט  
אין געקראַכמאַליעטן קאַלנער.  
ער שפאַנט צום זאַמאַשטשער טראַקט,  
ער איילט אויף יאַנד,  
און ווי אַ זעלנער קלאַפט ער  
מיט די געקאָוועטע שטיוול צום טאַקט.  
ער שטעלט אָן די ביסק אויף משה שמואל.  
ער קוקט אין דער לויפע און פרואווט דעם ציעל . . .  
משה שמואל דערשמעקט סכנה,  
הויבט אָן לויפן שנעל.  
אַ פאַרסאַפּעטער, מיט צעשראַקענע אויגן,  
פראַלט ער אויף די בית-מדרש-טיר.  
מיט טרייסלענדיקע הענט  
וויקלט ער אַראָפּ פון זיין האַלדז די וואַלענע שאל :

א בעלן פון א רשע — א גוי  
צו גיין שיסן האָזן,  
נאַנץ פרי מיטן בלאָ.

ב

אין ווינקל, אין טיפן טונקל,  
ציטערט זיין מורמלענדיקער שאָטן.  
אויפגעקנייטשטע בלעטער פון דער סליחה.  
דאָס האַרץ כליפעט מיט דער פאַרוואַנגלער שכינה.  
דער הימל לויטערט — אַ בלויע, שפיגלדיקע שאָל.  
זיין פנים פלאַמט אין ליכטיקער כונה.  
זיין ווייגעשריי שטייגט פֿון יאָמערטאָל.  
די ווערטער פלאַטערן ביים ארון קודש,  
טריפנדיקע טרערן אויף די גענילדערטע לוחות.  
טרויעריק וויגן זיך און שאַרכען  
די געצווייגטע הערשן אויפן געמאַלענעם מזרח,  
די אויסגעהאַפטענע לייבן אויפן סאַמעטרויטן פרוכת.  
און באַ יאָשע שמש,  
וואָס ציטערט פאַר קעלט אפילו אין תמוז,  
פייכטן די קאַלטע, פאַרדרימלטע אויגן,  
ער פאַרגיינט זיך אין התפעלות :  
אַזוי זאָגן סליחות,  
קאָן טאַקע נאָר איין משה שמואל —  
דער הוסאָטינער חסיד.  
איטלעכס וואָרט רעדט באַ אים  
מיט אַ באַזונדערן טעם און מתיקות.  
ער טענה'ט צום בורא עולם  
מיטן נאַנצן האַרץ, באַצערט און פשוט.  
מיט אַזאַ בעטן קען מען צום כסא הכבוד גרייכן.  
נישט קיין וואונדער וואָס די הימלען בלענדן,  
און זיינע באַקן בלייכן —  
משה שמואל אין די הויכן ערגעץ פאַרטראַגן,  
וויינט אויפן קול, די ווערטער קלאַנגן:  
רבוננו של עולם, דערבאַרעם זיך אויף כל ישראל,  
לייז שוין אויס פון ביטערן גלות.  
מידת הרחמים לייג אַרויף אויף דער וואַג שאָל ! — — —

אלול. עם פארשמעקט אין סאָד די רייפע פרוכט.  
 גיטעלע די סעדעכע שעלט די שקאָצימלעך מיט טויטע פלוכט.  
 דער טאָג ווערט אומעטיקער, מילדער.  
 דער האַרבסט שוועבט אויף צעגראָבענע קארטאָפּל־פעלדער,  
 גליט אין די שטילע, שאַטנדיקע וועלדער.  
 קערץ קארטאָפּל בייגן שטאַרקע פלייצעס.  
 אויף די פערד מעסט מען די לעדערנע לייצעס.  
 מען וועגט דאָס פלאַקס.  
 קאָוואַל־יונגען קאָלערן אַ געקאָוועטע אַקס.  
 פאַרנאַכט דורך אלע וועגן  
 שלעפּן זיך מידע דאַרפסגייער אין שטעטל אַרײן.  
 טרוימעריש ציטערט דער שטערן־שיין.  
 דער לעצטער לערנער ניגונט אין שטיבל אַלײן.  
 פון נאָענטן שניידער־וואַרשטאַט קלינגען  
 די קאַמפּס־לידער פון העלדנמוט און פּײן.  
 היימיש, ליב אין אומעטיקן מאַרק צוגײן.

פאַרבנקטע אומעטיקייט אין שטעטל.  
 פול מיט יונגען און מוידן אין סאָדע־וואַסער־קלייטל.  
 דעם גבירם זונדל פונדעוועט, באַרימט זיך  
 מיטן אַנגעשטאַפּטן געלט־בייטל.  
 און לערנערס — רעוואָלוציאָנערן אין לאַנגע, חסידישע כאַלאַטן  
 וואַרטן אויף די באַלמעלאַכעס באַ די וואַרשטאַטן.

שפעט באַנאַכט, אין גיטעלעס סאָד, אין אַ קרייז, צווישן עפּל־ביימער  
 האַלט מען רעדעס וועגן דער סאָציאַלער רעוואָלוציע, וועגן לאַנד פון די ראַטן.  
 דער ווינט טרייסלט די טעלעגראַף־דראַטן.  
 קארטאָפּלעס באַרטן זיך צווישן פייער־שטיינער.  
 אלע הערן די פייערדיקע ווערטער פון ריוועלע דער קליינער — — —



א

פיוויש באַלשעוויק גראָבט דעם אַקער איין.  
די פערד גייען נאָך דעם בייטן־שניט אַליין.  
פרימאָרגן־זון ברייט.  
פיוויש ציילט די טריט.  
ער חזרט מיט אונדז אויפסניי:  
א יושרדיקע סיסטעם איז דער עיקר,  
אזוי לערנט אונדז מאַרקס דער טיפסטער דענקער,  
דער גרעסטער חוקר.

מיט יערן טאָג ווערט פיוויש קאָמוניסטיש־פרומער.  
אין פרימאָרגן־דעמער שאַקלט ער זיך פאַרטיפט  
איבער מאַרקס קאָפיטאַל.  
ער ברומט איבער דער שווערער עברי  
מיט טרויעריקע גמרא־טענער.  
נאָך דער סאַציאַלער רעוואָלוציע,  
וועלן אַרבעטער־היימען זיין פראַכטפולע זאַלן.  
סעודות וועט מען פראַווען מיט כלערליי מאַכלים,  
ווי אויף רוישנדיקע באַלן.  
אַבער די גלוסטנדיקע שפייז וועט זיין  
א שטאַפל העכער צו דער פאַלקס־קולטור.  
דער מענטש — דער בחיר היצירה,  
וועט שפיינען די דורותדיקע, ליכטיקע שנוּר.

פיוויש באַלשעוויק איז תמיד פאַרדמיונט,  
שטענדיק אין איילעניש, שטענדיק געפלוּיגן:  
וואָרים די בורזשויען טוען, ווי פיאַווקעס  
דאָס בלוט פון די אַרבעטער זויגן.  
ווי זיין טאַטע — דער הוסאָטינער חסיד,  
רעדט ער מילד, באַטעמט און פשוט:  
גרויס און טיף זיינען די פאַלקס־נויטן,  
ווי מעג מען נאָר אינזינען האָבן  
צו צערטלען די אייגענע הויטן?

ב

סליחות-צייט, זיין פאָטער דער לאַנגער ביינוש  
שפּרייזט שטיל-פּאַרפּרומט אין שטיבל.  
שליכט זיך פייוויש דורך די הינטער גאַסן,  
אין אים פאַרהוילט סוד פון אַלע געהיימע שליסלען.  
די לאַנגע צויטן פון זיין צעריסענעם כאַלאַט  
ווישן די שטויבן, קערן די קויטן.  
די מאַריש ברייגע ברעכט די הענט:  
בינוש, וואָס לאַזטו אים אַרומלויפן  
ווי אַ הפּקרדיקער ווינט?  
עס טשאַטעווען דאָך אים נאָך  
די זשאַנדעמעריע-הינט!  
חויז מזה, איז עס דאָך אין די פאַרכטיקע טעג,  
דער יונג דאַרף דאָך שוין וויסן  
וואָס מען טאָרנישט און וואָס מען מעג?  
בינוש הויבט די אַקסלען,  
זיינע ליפּן מורמלען:  
אַז דער יונג צו אַלע רוחות,  
לאַכט פון אַלץ, אפילו פון סליחות.  
מען רעדט אויף אים, אַז ער גייט שפּאַצירן  
מיט שניידער-מיידלעך געאַרעמט,  
און קעגן מלכות רק ער שטורעמט.  
ער אַליין גייט אין צעריסענע מכנסים  
איז ער נישט מתרעם.  
די וועלט, ליאַרעמט ער, פירט זיך נישט כהוגן.  
אַן יושר האָט זי נישט קיין טעם.  
גיי האָב טענות צו אַזאַ תם? —

העשעט די באַבע פעשע:  
 בינוש, דיון פייוויש איז אַן ערלעך קינד,  
 אלא דאָס וואָס ער ברײַעט עפעס פון מאַרקסן דעם חוקר,  
 איז דאָך עס וואָר די וועלט איז פול מיט שקר.  
 און פייוויש שפּרײַזט אזוי אין דעם צעלעכערטן, לאַנגן כאַלאַט  
 אין חמימה'דיקן תּמוז, אין פּראָסטיקן שבּט.  
 דער שמש קלאַפט, וועקט צו סליחות.  
 און פייוויש פּויקט דריימאַל אויף אַ לאָרן.  
 די נאַכט מיט סכּנה איז אָנגעלאָרן.  
 ער שאַטנט זיך אַרײַן אין שלום קאַניוכס שטאַל.  
 אַ דרינגענדיקע פּאַרזאַמלונג היינט:  
 קאַמפּס־גרוּפּן און אַ דיסקוסיע וועגן רעוואָלוציע און אידעאַל —

ג

אַ חלבן ליכטל צאַפּלט,  
 מלכה'ע שלום־קאַניוכס טאַכטער  
 איינגעהילט אין דער מאַמעס געבלימלעך שאַל  
 שפיצט אָן די אויערן צו פרעמדע, לאַקערנדיקע טריט.  
 פייוויש פון אייגענע ווערטער דערהיצט,  
 רעדט וועגן לעקערט, באַטוויין און ברוד שולמאַן.  
 דאָס גאַנצע שטעטל — איין אָרימאַן.  
 דאָס בלוט פון ייד, אַרבעטער און פּויער  
 געגאַסן, ווי אין אַן אָקסן־קאַן.  
 העלדנמוט חברים, פּאַרויס אין קאַמפּן!  
 פּריי מוז ווערן יעדער ערדן־שפּאַן!

דאָס ליכטל צאַפּלט אויף, ווערט פּאַרלאַשן.  
 אַלע ווערן מיט פינצטערניש פּאַרגאַסן.  
 איינציקווייז שאַרט מען זיך אין קילן דרויסן אַרויס.  
 פייוויש שפּרײַזט צו דער הוסאַטינער־קלויז.  
 ער וויל הערן דעם טאַטן סליחות זאָגן,  
 אויך דער טאַטע אויף צרות־הכלל טוט קלאָגן.

דער באַגין בלאַסט אויף די שוויבן.  
 קילער אלולדיקער אינדערפרי הויכט  
 אויף קרומע דעכער, אויף געהאַרבעטע שטובן.  
 צום לאַנגן ביינוש ביים עמוד,  
 גרייכט פייווישם קול פון צווישן  
 גרויסן, בעטנדיקן עולם.  
 אַצינדערט זינגט זיך אים,  
 כליפעט זיך אים געשמאַקער.  
 די תפילות רייסן זיך פון די טיפן.  
 אין זיין זונס אַנגעווייטיקט, איידל האַרץ  
 טוען זיי רופן.  
 גרויס דערבאַרעמדיקייט וואַרעמט  
 זיין פאַטערלעך, צעבראַכן געמיט:  
 אַב הרחמן, פאַרגיב די זינד,  
 וואַרים רעכטפאַרטיק און אויסדערוויילט  
 איז יעדער איינציקער ייד . . .

פייוויש געדענקט, רעליגיע איז אַפיום פאַרן פאַלק.  
 וואַר, מען דאַרף אין מח פון פשוטן מאַסע-מענטש,  
 וועגן דער דאָזיקער פראַגע מאַכן אַ טאַלק.  
 פונדעסטוועגן פילט ער, אַז ער זינדיקט נישט  
 קעגן דער רעוואָלוציע און דעם פראַלעטאַריאַט,  
 ווען ער וויינט באַ יעדן טרויעריקן, פאַרטערטן בלאַט.  
 וואַרום אויך אַ שטיין קען דאָך צעגאַסן ווערן פון געוויין,  
 ווען מען ווייסט פון די באַצערטע ווערטער דעם מאַנענדיקן פשט.  
 דערצו פילט ער, אַז ער טאָר זיין טאַטן נישט מצער-זיין.  
 דער טאַטע אַ פאַרהאַרעוועטער, דורכגעליטענער ייד.  
 אויף די אַלטע, אויסגעטראַטענע דרכים גייט ער ערלעך, ריין.  
 תמיד איז ער טרויעריק, פאַרטראַכט, גוט און פרום.  
 פון זיינע נשמהדיקע, וואַרהאַפטיקע מעשים,  
 שטראַלט דער מענטש אין העלער, רחמיםדיקער שיין.  
 אויך ער וויל מתקן-זיין די וועלט,  
 וואָס איז פאַלש, גזלניש און קרום —

די מאמע בריינע אין דער ווייבערישער שול,  
הויבט אָן פון פרייד הויך צוהעשען  
מיט פארטרערטן בליק וואָרעמט זי פייווישם געזיכט,  
אויפגעהייטערט פינטלט זי צו דער באַבע פעשען.

## ה

אהיים נייען אַלע צוזאַמען.  
פייוויש טרעט שווער, פארטראַכט אין קילן באַנין.  
עס טרערן די אויגן באַ דער מאַמען.  
דער טאַטע טענהט צו אים פארטרוילעך, באַהאַרצט:  
דער מקור פון דער פילאַסאָפיע איז יאוש.  
דרום בלאַנדזשעט אַצינדערט אָן אמונה אַרום  
דער משכיל חיים־הערש.  
און כאַטש דער חוקר משה מענדעלסאָן  
איז לפנים געווען פרום,  
האַט ער געהאַט אַ גוף און אַ נשמה פון אַ הויקער.  
ער — אַלע בערלינטשיקעס זיינען שמד און טמא.  
דער ייד וואָס גלויבט, רייניקט זיך אין יסורים,  
האַפט און וואַרט.  
פאָרוואָר, עס איז דאָך קלאַר:  
די וועלט איז פארפלייצט  
מיט זינד און מאָרד, ווי סרום.  
און כאַטש משיח איז נאָך אַלץ אַ בעטלער  
באַ די אַריינגאַנגס־טויערן פון רוים,  
קען ער קומען די רגע, יעדן טאָג, דאָס יאָר,  
און אויב חלילה נישט — איז איבעראַיאָר — —

די באַבע פעשע זיפצט, שעפטשעט פרום.  
אין ר' מאיר בעל־הנס פושקע  
איר פאָרושאַווערטער דרייער  
קלינגט קופערדיק, הויך:  
אוי, מעכעלע שוסטער איז געבעך אַרעם, ווי די נאַכט.  
מען דאַרף אים אַוועקטראָגן  
אַ פערטעלע עור, אַ טעלערל יויך —

פיוויש טרעט טרויעריק, פארטראכט אין שטילן באַנין.  
נלעטנדיקע פינגער — די ערשטע, וואַרעמע שטראַלן.  
ווייטיקדיק ברענט דאָס נאָדלדיקע דאָרן־געשפּין.  
בא אַויסגעהוילטע פּלויטן, באַ קילע, מאַכיקע שטאַלן.  
פיוויש פּינלעך־פּאַרקלערט:  
משיח, רעוואָלוציע — אָט נאָר נאָענט,  
אָט אָפּגעשטויסן, ווייט.  
איינמאָל איז לענין געקומען  
צו דער רעכטער צייט —

און די באַכע פעשע זיפצט, שעפטשעט פּרום.  
ווי תמיד, מיט אַ געבעט זי טרעט אַריבער די שוועל:  
נאָטעניו, פּריילעכקייט זאָל הערשן אין דעם דאָזיקן הויז.  
אין נחת, אין פּרידן זאָל דיך דינען מיין זעל —

איבערן שול־דאָך.  
די זון שטייט פּלאַמיק, הויך.  
אויף אַן אָפּגעבלעטערטן בוים  
אַ וואָנע שרייט:  
פיוויש פּינלעך־פּאַרקלערט:  
אין לעצטן שטרייט,  
וועט אַ לענין קומען  
צו דער רעכטער צייט? — — —

גלעקער קלינגען אויפן קלויסטער-טורעם.  
 די ברוינע רוצחים דאָס שמעטל באַצווונגען.  
 די זון רויכערט הינטער וואַלקן-שירעם.  
 באַ דער פלייצנדיקער שליוזשע סמאָליעט די נואַסער-מיל.  
 געהאַנגענע יידן קאַרטשען זיך אויף באַטשוועקעטע דראָנגען.  
 די ערד איז קלעפּיק, ווייך — אַ פאַרבלוטיקטער דיל.  
 גרינענדיקע לאַנקעס, בליענדיקע סעדער  
 אין פּיין, אין שרעק שרייען.  
 אין לידיקע שטיבער, אין אויפגעפּראַלטע שטאַלן  
 פּלאַקערדיקע ווינטן וואַיען.  
 בלוטיקע שטראַמען אין טיפע, טונקעלע ברונעמס,  
 אין לויטערע, קילע קוואַלן.  
 און פּיוויש באַלשעוויק מיט די פאַרטיזאַנען אין וואַלד:  
 חברים, דער נאַציוואַלף פאַרצוקט און ווערט נישט זאַט.  
 דאָס שמעטל-יידן פּירט מען גאַנצפּרי צו דער שחיטה אַרויס  
 אַרום אַלטן בית-מדרש, באַ דער הוסאטינער קלויז.  
 עמעצער מוז מיט דער עדה זיין.  
 עמעצער מוז איניינעם מיט זיי אַקעגן טויט שטיין.  
 עס איז אַ זכּיה לעצטע טרייסט צוטראַגן.  
 דעריבער חברים, כ'בעט באַשטימט מיך מיט דער עדה צו גיין.  
 טריפּן טרערן אויף זייערע הענט.  
 הייליקער צאָרן אין זייערע אויגן ברענט — — —

אין טויאיִקן באַנין,  
 אין יאָמערדיקן געדערענג,  
 פייוויש רופט צווישן צעוואַלגערמע בענק :  
 ברידער יידן, זייט שטאַרק !  
 דער נאַציוואַלף, דער מאוסער שפּין,  
 הרובט, שיסט, הענגט !  
 אָבער דו טייער פּאַלק מיינס,  
 דעם רוצח אייביק געדענק !  
 ביזן צענטן דור  
 אונדזער בלוט נישט שענק !

דער נאַצי בריִלט.  
 ווי אויף אַ ברעט  
 ער טרעט אויף דער מאַמע בריינעס  
 קליינעם, צאַפֿלדיקן גוף.  
 בליצנדיקער זון-שטראַל  
 שפיזלט שאַרף און שפיציק . . .  
 אַנגסט-געשריי שוידערט אין אימה'דיקן סוף.  
 און דער לאַנגער ביינוש ציט זיך אויס  
 מיט זיין גאַנצער, ביינערדיקער גרויס.  
 אויף אים האַגלט די געקנופּטע קנוט.  
 פון זיין מויל פליסט דאָס וואַרעמע בלוט.  
 אַ צונויפגעקאָרטשעמער, מיט איבערגעבראַכענע ריפּן,  
 שעפטשען פרום זיינע פאַרלאַפּענע ליפּן:  
 אהיה אשר אהיה שטייט.  
 אין יעדן גלות איז גאָט  
 מיט אונדז געווען,  
 אונדזער פיין געזען.  
 ישראל עולה תמימה —  
 צו דער עקדה אַלעמאָל אַנגעברייט . . .



דונערט פיוויש אויף די שול-טרעפ:  
יידן, דורך די לייס-גרובן אנטלויפט!  
ציטערט דער אָפענער, פארקלערטער סטעפ:  
יידן, ראטעוועט זיך!

רייסט אַרויס דאָס כלירזין  
פון די גזלנים!  
בא די פארטיזאנען  
פלאטערן רויטע, נקמה'דיקע פאָנען!

לויפן יידן דורך די לאַנקעס,  
פויזען צווישן בלעזלדיקע קוואַלן.  
יידן ראַנגלען זיך, שטרויכלען,  
הויבן זיך אויף און פאלן.  
טרויעריק שאַטענען די וואַלד-טיפן.  
די ביימער אין שרעק אַנטלויפן . . .  
אויף די שטיין-שוועלן די וואַסערן רוישן.  
די פרייע קינדער פון ישראל —  
נאַכגעיאַגטע קנעכט פון לאַנד גושן — — —

א נאַצי צילט.  
פיוויש א באַגאָסענער מיט בלוט  
וואַקלט, פאלט.  
בא זיין צוקאַפנס די נאַכט קניט.  
דאָס שטעטל זינקט  
אין יאַמערדיקן געוואַלד.  
דער קלויסטער-רגלאַק  
אימה'דיק קלינגט — — —

פיוויש עפנט די פיבערדיקע אויגן.  
דער מאַמעס פנים בלייכט.  
דעם פאָטערס בלוט מישט זיך  
מיט אירן אויס.  
אין דער פינצטערניש א שאַטן שלייכט.  
עמעצער פויזעט מיט אים צווישן רויכיקע זיילן.  
קילע וואַסער-קוואַלן קוועלן.  
אַנטפלעקט ווערן פאַרהוילענע, וואַלדיקע היילן.  
און די ביימער רוישן, שאַלן — — —

## ע ל י ע מ א י ר

### א

די הענט הינטער זיך,  
געבויגן ביז דער דיך,  
כליפעט שטייל אזוי אין שטיבל,  
עליע מאיר דער דאָרפסגוייער :  
גאָט, דיין פאָלק אַ דערשראָקענע עדה.  
מוטער און קינד — אין איין טאָג קוילעט מען ביידע.  
שטענדיק מיט די פעק  
צו פּלאַנדיקע פרעמדן.  
שטענדיק אויף די קעפּ  
אַש און זעק.  
שרעק און ווייטיק אין אונדזערע לענדן.  
וואוהיין יאָנסטו אונדז, צו וועלכע ענדן ? —

ליגט דער בלינדער פינחס  
אויפן לאַנגן טיש, ווי אויף אַ מזבח,  
און קרעכצט תהילימדיק למנצח.  
דער הונגער שמעקט פון ברויט דעם ריח.  
זיין פנים בלאַסט רואיק, ווייך.  
בא די גערטנער שווענקט קלאָר דער טייך.

### ב

אין רויכיקן שטויב פערד און וואַגן.  
פון דער חורבה וויסטער קלאַגן.  
מיט בעטגעוואַנט, ספר־תורות און גמרות  
ליגט אויפן בית־הקברות  
אַ האַלב שטעמל באַהאַלטן.  
טונקל קריכט דער טאָג צווישן ביימער־שפּאַלטן.  
הינטער מצבה־שטיינער,  
ציטערניש אין יעדן אבר.

די הויכע גראָזן באַ משיח'ס קבר  
פאַרדעקן נישט די לעבעדיקע, בעטנדיקע בינטלעך ביינער.  
נאַציעס יאָגן, צילעוועזן, שיסן.  
יודיש בלוט איבער גאַסן גיסן —

די הענט הינטער זיך,  
געבויגן ביז דער דיך,  
כליפּעט שטיל אזוי אין שטיבל,  
עליע מאיר דער דאַרפסגייער:  
גרייט בין איך צום טויט.  
זאָלן די רשעים, ווי ר' עקיבאן,  
רייסן מיט אייזערנע קאַמען  
מיין לייב, מיין הויט —

באַ דער וואַנט שווער געראַנגל,  
שאַרפּער קלונג פון מעסער-קלינגל.  
עס גיט אַ פּראַל זיך אויף די טיר.  
עליע מאיר שטאַרט אויף דער ביקס, אויפן פאַרבלוטיקטן שטאַל:  
מיט געהרגעטע יידן איז פול דער בלאַטע-טאַל.  
גאַט, שפּך חמתך על הרוצחים,  
נעם נקמה פון די אכזרים,  
פאַר אַלע יידן און פאַר מיין ברודער אפרים.

דער באַגנעט בויערט זיך אין אים אַרײַן.  
אין ווייטיק פאַרקלעמט די וועלט בלייבט שטיין . . .  
דאָס טריפּנדיקע בלוט טובלט זיין געבײן.  
עליע מאיר אַ קרבן תמים — גאַנץ און רײן,  
קלאַגט אין דער חורבה די שכינה אין שטילן געוויין — — —

## האַרבסט

די פענצטער מיט פינצטערניש באַשלאָגן.  
שווערע, האַרבסטיקע רעגנס שלאָגן.  
אויף די ווענט שאַטענען נאָענטע געשטאַלטן.  
טרויעריק־בעטנדיקער גמרא־ניגון  
ציטערט אַרויס פון בית־מדרש־שפּאַלטן.  
וואָס איז דאָס חידוש!  
ידישער בטחון אין די דפּים באַהאַלטן.

פון אַרעמען אַרבעטער־פּאַרען  
זינגען די קאַמפּס־לידער  
פון די העלדישע אַרבעטער־ברידער.  
וואָס איז דאָס וואַונדער?  
פּרוּיהייט־געזאַנג אויפגעפּלאַקערט  
אין פּשוטע הערצער פון פּאַלקס־קינדער.

די שאַטנס מאָלן  
שױדער-בילדער.  
ווי קען אַ מענטשלעכע האַנט,  
פון אזאַ גרויסן גרויל —  
זיין אַ שילדערער?  
אין טרויעריקן האַרבסט, אין קאַלטן,  
טרייבט מען זיי צום בית-מדרש צום אַלטן.  
הענט צעבראַכן, קעפּ צעשפּאַלטן.  
וואַרעם בלוט טריפט.  
דער נאַציר-רוצח אין הערצער צילט.

די בחורים און מיידלעך  
פון ביבליאָטעקן און אַרבעטער פאַרזינען,  
שטענדיק די ערשטע אין קאַמף צו דערשיינען.  
זייערע ערלעכע געזיכטער,  
די צויבערדיקע, יידישע חנען,  
דאָס אַרעמע, פאַרחושכטע שטעטל  
זיי באַשיינען,  
זיי גייען אַ צינדערט צעבלוטטיקטע  
צום הריגה-טאָל.  
זיי גייען און וויינען —

האַרבסט, די פענצטער מיט פינצטערניש באַשלאָגן.  
יאַמערדיקע, שווערע רעגנס שלאָגן.

## פארבלוטיקטע רויון

א

שאַטנס שלייבן.  
פארטאָגן קלאָגן.  
און די הימלען פייכטן.  
דאָס שטעמל, אָן יידן, איז דאָך תהו ובהו.  
וואָסזשע טויג דיר באַשעפער אזאָ לערע וועלט? —  
וועט די שכינה שוין מנוחה געפינען  
אין אזא וויסער, טויטער רו? —  
איך וועל ווי ר' מאירל חסיד דרך פרעגן  
רבנו של עולם, נו?  
אויף וואָס וואַרט מען דאָרטן אין הימל,  
ביז איך, מאירל, וועל ווערן אלט און גראָ.

ב

האַסט נישט געהערט די תפילות  
פונעם עם קדוש וטהור.  
קופערן דאָס האַרץ פון רחמי־טויער.  
די יאָמערדיקסטע, רירנדיקסטע קינות  
האָבן פולגעמאַכט די טיפסטע ברונעם.  
און דייע קאַלטע, שטומע הימלען  
האָבן נישט געעפנט קיין איינציק, בלויז שפאַרונע.  
האַסט געלאָזט פאַרדאַרבן.  
האַסט נישט געוואָלט קיין כפר.  
האַסט געוואָלט שמעקן  
דעם בלוט־ריח פון נפש־קרבן!  
פון דיין געליבט, אויסדערוויילט פאָלק  
האַסטו געמאַכט עפר ואפר.

נישטאָ קיין שטיבלעך, קיין קלויזן.  
— אין שול־גאַרטן ברענען רויטע רויון — — —

## שטייט אויף יידעלעך לעבודת הבורא

אלול, סליחות-טעג.  
די יידן פון שמעטל שלאָפן אינעם טאָל פון טויט.  
דער מאָרגן גייט אויף, ווי תמיד, קייל און רויט.  
די פאַרבלוטיקטע גראָזן וועלן אין גאַרטן.  
דער שמש הענגט אויפן דראָטן-פלוויט.  
הונגעריקע, שרייענדיקע ווראַנעס שוילן זיין הויט.  
ווער-זשע וועט די טויטע וועקן?  
ווער וועט זיי רופן גאָט צו דינען?  
דער אלמעכטיקער קאָן נאָך חלילה  
אויף דער עדה צערנען און שטראָפן? ...  
יידן, וואָרים טוט איר דרימלען, שלאָפן? — — —

דער שמש איז טויט.  
איך וועל אייך וועקן,  
איידער עס פלאַמען אויף  
די ערשטע, רויטע מאָרגן-פלעקן.  
ליבע יידן, הערט איר דען נישט,  
ווי איך קלאַפּ אין די לאַדן? ...  
ערו נאָ, עמדו נאָ, התעוררו לעבודת הבורא,  
שטייט אויף, שטייט אויף יידעלעך לעבודת הבורא.  
שטייט אויף, שטייט אויף, צו סליחות.  
גיט אָפּ נעגל-וואַסער און זאָגט די ברכות.

קיינער וועקט זיך נישט.  
די בליצלאַמפּן ברענען נישט אין שטיבלעך,  
אין בית־מדרש, אין דער אלטער שול.  
גאָט וואַרט אויף זיין רחמים־שטול.  
די תפילות הויבן זיך נישט אויף די שטאַפלען.  
דער וואַלד סוחר משה שמואל שטאַרט מיטן פנים אַרויף.  
זיין צונג — אַן אָפגעדרייטע שרויף.  
די פאַרגליווערטע הענט — צוויי זשאַווערנדיקע נאָפלען.  
איך האַמער אויף די פאַרהאַקטע לאַדן :  
אחת ושתיים.

אימהדיקער ווידערקול שרייט  
אין שרעקנדיקער הוילקייט.  
אין מאַרק וואַלנערן זיך יידן, ווי נעקוילעטע שאַף.  
איך פאַל אויף משה שמואלס צעבראַכענעם גוף.  
מיינע טרערן פייכטן אויף זיינע קאַלטע ברעמען.  
וואוהין לויפן? ! פאַר וועמען רחמים בעטן? !

אחת, שתיים  
שרעקנדיקע קלעפּ אויף טויבע לאַדנס.  
גאָט, פונדאָנען איך וויל זיך מערנישט רירן.  
פאַרשטייף דעם האַמער אין מיינע וועקנדיקע הענט,  
דאָס בלוט אין מיין גוף טו פאַרפירן.  
איך וויל ליגן לעבן משה שמואלן.  
איך וויל רוען אין טויטן־טאַף,  
צוזאַמען מיטן דאָזיקן, הייליקן קהל.



וויי איז מיר . . .

דאָס שטעמל פאַרברענט.  
שטיקער, הייליקע פאַרמעטן —  
פאַרגליווערטע, יידישע הענט.  
אַ שכורער נאַצי טאַנצט אין משה שמואלס קיטל,  
ער פאַרשאַרט אַ בלוטיקן פלעק מיטן סטאַטוטן-ברעמל  
פון דער יידישער, אַרבעטער ביבליאָטעק.

אויך אויף מיר איז אַרויס דער גזר,  
פאַרמיליקט צו ווערן פון די נאַצישע גזלנים.  
קיינער זאָל נישט וויסן פון מיין געביין.  
בא מיין צוקאַפּנס זאָל נישט זיין  
קיין מצבה-שטיין.

ווערזשע האָט אָפּגעשריגן פון מיר  
דעם פינצטערן גזר ?  
אין וועמענס זכות ?  
פאַר וועלכן שכר ?  
אפשר בין איך גאַרנישט ראוי געווען,  
אַז מיט מיר זאָל דאָס זעלביקע געשען ?  
נאָט, וויי איז מיר  
פאַר אַזא דערבאַרעמען,  
פאַר אַזא באַשירעמען ! —

פיר צדיקים גייען אין שלאכט

( פ א ע מ ע )

א

גאלדענער תמוז-טאג די דאָרפישע, שטרויענע דעכלעך בריט.  
ר' לייב שרהם שפאנט אויפן הייסן, זאמדיקן וועג אינדערמיט.  
אזא לייטערנדיקער ברען אין יעדן גליד.  
אַט באַלד איז די קרעטשמע, אין דעם מקום וואוינט א ייד.  
אַליין הויבן זיך די פיס, דער וועג אונטער אים פליט ...  
אויפן בערגל פאָכעט די אַלטע ווינט-מיל.  
אונטן רוט דאָס שטעטל אויפן בלאַטיקן דיל.  
באַנאַכט, אין שטיבל מיט אנשי-שלומנו אין אַ מסיבה.  
דער הימל קלאָר און ברייט, די שטערן פאָרכטיק און ווייט.  
אין דעם פאראומערטן געמיט קוועלט דעם בעשט"ם חיבה.  
כביכול אַליין שעפט תענוג פון דער זינגעוודיקער חברותא.  
כנהוג, וועט ער נישט איבערהיפען די קרעטשמע.  
ער וועט אַנקלאַפן אין לאָדן, זאָגן שלום  
און מיטנעמען אַ קווערטל בראָנפן, מאַן-קיכלעך און אַ האַניק-פלאָדן.  
ר' לייב שרהם מורמלט :  
איך זאָל נאָר חלילה אַ וואָרט נישט פאַרלירן  
פון בעשט"ם תורה, פון דער פלאימדיקער מעשה.  
אוי אזא נחת, אין דער פארהוילנקייט גאָטס גרויסקייט צו אַנטפלעקן.  
אַ פאָר סאַנדאַלן, טלית און תפילין אין זעקל, און אַ דעמבעווע שטעקן.  
איך טו פון יידישע הערצער דעם צער אָפּמעקן.  
הייליק דאָס שליחות, מלחמה מיט אַלע טמא-כוחות.  
מלחמה מיט דער רשעות, מיט די בייזע רוחות.  
דער בעש"ט פירט פון דער בלאַנדזשעניש אונדז אַרויס.  
מיט גאָטס חסד ער וועט אונדז דערפירן צום יום שכולו טוב,  
ישראל צו גאולה אויסדערווילט, גרויס.

יידן וועלן מער נישט וויסן פון קיין שעבוד,  
פויערים פון קיין עבדות, פון קיין געוויין.  
דאָס איז פון דער פלאַימדיקער מעשה דער מין ...

ר' לייב שרהם זוכט דעם קרעטשמערס הויף.  
נישטאָ קיין פאַרקן, קיין פאַרזאַווערטע שרויף.  
וואָס פאַר אַ מעשה נורא איז דאָ פאַרלאָפּן ?  
ווער האָט דאָ פּלוצלינג אזא וויסטעניש אַראָפּגעוואָרפּן ?  
ר' לייב שרהם רואיקט זיך אַליין איין :  
געוויס, משמים די שטראָף.  
דער קרעטשמער איז נעבעך געוואָרן אַ נשרף.  
מסתמא האַלט ער זיך אויף אין שטעטל  
בא זיין קרוב, ר' יאַסעלע דעם רבס.  
ער איילט נישט מער, דער קאַפּ פינצטער, שווער.  
באַצערט לאָזט ער זיך צו דער לאַנקע אַראָפּ.  
ער איז שוין אַריבער דאָס בלעזלדיקע טייכל.  
תמיד, שימערט דאָ אויף די שויבן פאַרנאַכטיקער, פאַרבענקטער שמייכל.  
דער ווייסגעטינקעוועטער מויערן-ציגל — אַ פייערדיקער שפיגל.  
דער פאַרטראַכטער משה-שמואל שאָטנט אין טונקעלן ליסל.  
ער איז דער ערשטער וואָס פּעדערט צו מנחה.  
ער איז אַן אמתער חסיד, ער דינט דעם אויבערשטן  
מתוך אהבה ושמחה.  
וואוזשע זיינען דאָ די הייזער ?  
קוילנשוואַרץ רויכערט זיך דער וועג.  
אויפן ראַטהויז שאָטענען נישט די ווייזערס !  
וואו באַהאַלטן זיך די קינדער ?  
אַפילו אין די שטאַלן ריטשען נישט די רינדער ?  
וואָס זיינען דאָס פאַר אַ ביזע וואונדער ?  
איז דאָס חס ושלום אַ פאַרבלענדעניש ?  
אין מחשבות אַ פאַרבלאָנדזשעניש ?  
פּלוצלינג — רוצחיש-געשריי הילכט אויף.  
אַ פאַרטויבנדיקער קנאַק.  
די פּיס האַקן זיך אונטער.

אין ליקל, מיט א פארבלוטטיקט פנים  
משה-שמואל פאלט אויפן שווערן טלית-זאק — — —  
ארום שטארן איבערנעבראָכענע, הילצערנע רוקנס.  
זיינע הענט קרישלען פארשרפהטע באלקנס.  
ר' לייב שרהם לויפט צום שול-הויף ארויף.  
פאר עמעצן איז דאך געווען אן אנטלויה?  
וואָס איז דאָס פאר א פינצטערער נזר?  
איז דאָס פאר עבודת-הבורא דער שכר? — — —

וויסט און לער.  
אויסגעקרוםטע פרצופים.  
בלוט און פארשטארטע גופים.  
פאָרכטיק, אין די צעריסענע גמרות  
בלעטערן אליין זיך די דפים.  
טליענדיק פויער זשיפעט.  
איבער די פארשענדטע געשטאלטן,  
פון דער צעלעכערטער ערד,  
פון די שוואַרצע שפאלטן  
שלייער-שאַטן היפעט.  
ר' לייב שרהם צעווייטיקט געזיכט כליפעט:  
אזא פאָרגליווערנדיקע, וויסטע מראה,  
גאָט, דיין פאָלק האָסטו געמאַכט  
כעפרא דערעא!

ר' לייב שרהם טוט פון אַרט זיך א ריס.  
די איינגעמידטע פיס באַדעקט מיט בייילן.  
אזויפיל יאָרן, אזוי פיל מייילן,  
ער דאַרף ווידער איילן,  
ער דאַרף ווידער ציען אויף קריס.  
ער דאַרף ווידער נעלם ווערן הינטער דער לאַנגער בריס...  
ער וועט נישט בעטן די צדיקים זיי זאָלן זיך מיען.  
ער לויפט נישט קיין שלוהדיקע קברים רייסן.  
ער וועט די צדיקים פון זיסן דרימל אויפרייסן.  
זאָלן זיי אויסטאָן די לויטערע קרוינען.

ווי סענען זיי גאָר אַצינד אין גן-עדן וואוינען? ...  
זאָלן זיי אויפשוידערן פון דער פייער-כמאַרע.  
זאָל אַ זעץ טאָן פון געהרגעטע יידן  
די לעצטע, גוססדיקע פאַרע.  
זאָלן זיי זען פון דער שול  
איז אפילו נישט געבליבן קיין איינציקע טרעפּ.  
אַרום חשכות, וויסט און לער — דאָרנדיקער סטעפּ.

י

האַרציקע, ליכטיקע בעש"ט, ר' לוי יצחק באַרדיטשעווער און רבי ר' בער,  
איך טו אייך דאָ אַצינד טאָן אַ באַשווער:  
שטייט אויף, קומט אַרום אַהער!  
און דו שוסטער-יונג הערש לעקערט,  
וואָס האָסט זיך מיט דיין אייגן בלוט מטהרגעווען,  
וואָס האָסט דיין יונגלעכן אוועקגעגעבן דער געדענקענדיקער אייביקייט  
פאַר פאַרפּיניקטע, געשמיסענע אַרבעטסלייט.  
זאָלסט פון ווילנער-שלאָס-באַרג אויפשטיין  
און מיטגיין!  
זע וואָס איז געוואָרן פון דינע קאַמפּס-טרוימען.  
טויט-דערשלאָגענע וואַלגערן זיך דינע אַרבעטסלייט  
אַרום דעם קאַלטן, אָפענעם, שוואַרצן מויל  
פונעם שטאַרצנדיקן פאַבריק-קוימען.  
נעם מיט, פון דער תּליה דעם וואַרנ-שטריק.  
דורך די קריעה-ריסן פון דיין גאַולה-פּאַן  
בלוטיקן די אויסגעריסענע אויגן פון קליינע קינדער.  
קום אַרום פון דיין שיינענדיקער פאַרבאַרגנקייט,  
קוק, זע דעם סוף פון דינע אַרבעטסלייט.  
פון אַלע צדיקים — דער גרעסטער קדוש וטהור,  
דערשיין, גיי פאַרויס!

די חברותא קריגט פונעם בעש"ט רשות.  
 עם פראָן זיך אויף איינגעזונקענע בערגלעך-גראָז.  
 די תלמידים רייסן איין די ווייסע קיטלען,  
 טוען אויס די פינקלענדיקע קרוינען.  
 זיי שלייבן און שטוינען.  
 דער בעש"ט אין פראָסטן פעלצל,  
 אין זיין האַנט אַ ברענענדיק העלצל.  
 שטאַקנאַכט, דער שומר פון ישראל וואַכט?  
 זיי שלייבן אין חשכות, ווי אין אַ שוואַרצן טייך.  
 די ערד גריבערדיק, זאַמדיק, ווייך.  
 פאַרקלערט, פאַרטערט דער רבי ר' בער.  
 כלִיפּענדיקער ווינט פאַכעט די אויפגעריסענע קיטלען.  
 אַבלדיק באַמבלען זיך די שטריימלדיקע היטלען.  
 בעסער וואָלטן די אויגן אויסגערינען,  
 איידער אַזאַ פאַרוויסטקייט צו געפינען.  
 אין מיינע טעג אַזאַ באַלעכטער וועג.  
 אינמיטן ברייטע, גאַלענע פעלדער  
 פון אוקראַינע און וואָלין,  
 פרוכפערן זיך יידישע שטעטלעך.  
 אַ שפע באַ דאַרפס־יידן, באַ קרעטשמערס  
 אויך אין פּוילן פון זאַמאַשטש ביז לובלין.  
 אין ווינטער־נעכט, באַ חלב־ליכט, באַ לעמפלעך,  
 באַ אָפענע זשאַרענדיקע אויוונס, באַ העלצלעך קיין,  
 תּסידים ווערן נתעלה דורך מעשות,  
 די פאַרבענקטע, לעכצנדיקע אויגן בריען.  
 מיינע תּלמידים אַרום מיר.  
 יעדער מיט זיין ליבשאַפט, יעדער מיט זיין הייליקן באַגער.  
 יעדער אויף זיין דרך, לויט זיין מדרגה גאַטס וואָרט דערשפּירט.  
 אויסגעפרוואַוטע, איידעלע יידן — לומדים.  
 פשוטע, פאַרשטומטע געמיטער, דאַרפס־יידן מיט פראָסטע פעלצענע בגדים —  
 פאַרהאַרעוועטע, פּרומהאַרציקע, אויסגעפייניקטע און פאַרשעמטע.

אלץ וואָס די תמימים באַנערן — אַ היימלעך, וואַרעם וואָרט  
 די שטומע בענקשאַפט צו דערנערן.  
 יידן זוכן אַ חיזוק, ציען צום צדיק,  
 ווי צום שיינענדיקן, לויטערן פּלאַם.  
 צופּום, מיט טלומעקלעך אויף איינגעבראַכענע פּלייצעס.  
 אויף וועגענער אין סויבלענע טולופּלעך,  
 אַלע קומען אויסניסן דאָס האַרץ, פרעגן עצות.  
 וואָרים, יידן ראַנגלען זיך אין יסורימדיקן ים.  
 די געמיטער זיינען אָנגעטרונקען מיט צערן.  
 וואַרעמען מיר זיך ביים אויפּלויכטנדיקן, שטיילן זשאַר.  
 אַ פּשוטן יידן ווערט גרינגער יעדן טאָג אויף משיחן צו האַרן.  
 און יידן האָפּן צום באַשעפּער, פּאַרן רבּונו של עולם  
 לערנען זיך חסידים חדוהדיקע ניגונים באַ היידעמאַקן.  
 מונטערן זיך מיט רקודים פּון פּויערישע קאָזאַקן . . .

פּאַרקלערט, פּאַרטערט איז דער רבי ר' בער :  
 עס איז גערמאַניע דער שפּאַרבער,  
 דער אכזריותדיקער פּאַרדאַרבער.  
 ווי אזוי האָט דער גערמאַניער דערגרייכט  
 קיין אוקראַינע, אַזש ביז אַהער ?  
 מיט וועמענס כּח האָט ער זיך דורכגעבראַכן פּון בערלין  
 קיין פּוילן, קיין וואַלין ? ! — — —

יאַ, בעת מיר האָבן זיך געריכט משיחן ברענגען.  
 האָט דערווייל דער פּרייסישער צורר אויסגעגלייט פּאַר יידן טויטן־צוואַנגען.  
 נישטאָ קיין יידישע שטעטלעך, קיין חסידים־שטיבלעך.  
 די יידן הוידען זיך אויף תּליה־שטאַנגען.  
 די הייליקע ספרים אַליין וועלן  
 גאָטס קוועלנדיק וואָרט נישט אויפּזינגען.  
 צו הייליקן דיין נאָמען זיינען מיר אין אַלע דורות  
 אין וואַסער־הומען געשפּרונגען,  
 די פּויער־טיפּן דורכגעדרונגען.  
 געלייטערטע, באַנייטע זיינען מיר אַרויסגעקומען.  
 יעדעסמאָל נייע שטאַרקייט אין זיך געפונען.

אין אלע וואָגלענישן דיינע תורה-פארמעטן מיטגענומען.  
 במחונדיקער ניגון אויפסניי האָט אויפגעקלונגען.  
 ועתה — אַצינדערט,  
 געבליבן איז איינער פון הונדערט.  
 די שוכני עפר וואָרטן נישט אויף אליהון דין שליח.  
 די טויטע יידן וועלן נישט אַקעגנניין דעם צוגעזאָגטן משיח.  
 פאַרוועמענזשע האָסטו אָנגעגרייט דעם יום שכלו טוב ?  
 דיינע יידן שווימען אין אייגן בלוט אין געמאַ-הויף.  
 גאָט, טרייסל אויף די גרונטפעסטיקע זיילן פון דער וועלט,  
 צעשפאלט דעם הימל מיט פייער-שווערד,  
 זאָל ווידער ווערן וויסט און לער.  
 פינצטערניש און וואַסער זאָל באַדעקן דאָס פנים פון דער ערד !

דער בעש"ט שלייכט.  
 פון די תלמידים, ווי אָפגעווייכט.  
 ער הויקערט זיך אין פעלצל.  
 אין זיין האַנט צאָנקט דאָס קיין-העלצל.  
 טוט ר' לוי יצחק זיך אויף די תרבות אַ וואָרף :  
 גאָט דערבאַרעמדיקער, דין פאָלק ישראל ווי תמיד,  
 ריין און גאַנץ, ווי אַן ערשט-געבוירענע שאָף.  
 עס האָט נישט פאַרדינט קיין שום שטראַף !  
 אויב אין דיינע אויגן געווען זיינען זיי פול מיט זינד,  
 האָסטו זיך געדאַרפט דערבאַרעמען,  
 ווי אַ פאָטער אויף זיין פאַרוואַגלט קינד.  
 זיי דאַרפן דיך אַצינד מערנישט דינען.  
 אַן אַנדער אומה קלייב זיך אויס !  
 אזאַ ערלעך, פרומהאַרציק פאָלק קענסט דען  
 ערגעץ-וואו געפינען ?  
 איך קלאַפּ אין די טויערן פון רחמים !  
 אַ, ענטפער, פון די הימלען באַשעפער !  
 האָסטו פון יאָמער-טאָל זיי נישט אַרויסגעצויגן.  
 ישראל פאַרשניטן דורך גערמאַניעס סמיקן פייל און בויגן.



הלואי, וואָלט איך לכתחילה געוואוסט, אז אומזיסט  
איז מיין אויסטענהן זיך מיט דיר.  
אז נישט מיט תפילות און תחנונים וועל איך אויסבעטן  
דיין באשיצן די אָרעמע, פארלאָזענע קהילות.  
צוליב דעם האָסטו מיט אונדז אַ בונד פארשניטן,  
דורך עשום הענט זאָל אייביק אונדזער לייב ווערן געשניטן?  
צוליב דעם האָבן יידישע קינדערלעך כעלות  
לעבודת הבורא זיך געטאָן פֿעדערן,  
זיי זאָלן זיך וואַלגערן אין די מאַרקן  
מיט איבערגעהאַקטע אָדערן?  
רבנו של עולם,  
וואָס פֿאַר אַן אַנדער אומה וועט דיך אזוי בלב ונפש דינען?  
אַזאַ פֿאַלק אָן אַ פֿנס, וועסט דען ערגעץ־וואו געפינען?  
פֿאַרוואָס האָסטו זיי איבערגענטפערט צו די שעכטער פון סדום?  
וואו וועסטו קריגן אַצינדערט אַזאַ פרומהאַרציקע, תּמימתדיקע עדה?  
וואו וועלן מיר זיך אַהינטאָן — יאָ, מיר ביידע?  
אין יעדן דור פירסטו דיינע יידעלעך, פֿאַטערס און זין, מוטערס און טעכטער  
צו דער עקדה.  
וואַרים אברהם איז געגאַנגען פון לאַנד צו לאַנד,  
און נרויס געמאַכט דיין נאָמען אויף דער וועלט.  
יצחק איז די געבונדענע לאַם,  
יעקב לערנט תורה אין אַ פֿאַסטוך־געצעלט.  
יעקב אַן איש תּם, ער איז דער היטער  
פון געבענטשטן שטאַם...  
שמעקט זיין קרבן־לייב אין פייער־פֿלאַם.

איך וועל דאָ ליגן אין דער בלוטיקער, בלאָטיקער ליט.  
ענטפער, מיט וועלכן שכר וועסטו אונדז דאָס צאָלן צוריק?  
זאָג, ווער האָט דיך אָנגערעדט און דיך איבערגערעדט  
צו אַזאַ צאָרנדיקן גזר־משמים?  
פון ר' לוי יצחקס יאָמערדיק פנים ניסן פֿלגי־מים — — —

דאָס קינדל־ליכט

צאָנקט אויפן בעש"טס געזיכט :

די גאַנצע וועלט רחמים אין יענדרוכס האַנט,  
ווען ער ברענגט אין שטעלעכל היי צום בהמהלע באַ דער וואַנט.

יעדער דאָרפסגלייך; יעדער דורכגייער

בראָט קאַרטאָפליעס אין זיין אייוועלע.

אַ קובל קוואַליק וואַסער

ער טראָגט אַקעגן יעדן מידן.

אויף זיין פרישן שטרוי־זאַק שלאָפן פאַרהאַרעוועטע יידן.

זיין כאַטע מיט אַ זינקענדיקן פענצטער,

אויפן אויסגעהאַקטן שייבל — אַ גרינע לאַטע.

זיין וואַטאווקע אָן וואַטע.

די פיס געוויקלט אין פוילנדיקער שמאַטע.

וואַרים, די גאַנצע ליבשאַפט אין זיין געמיט.

ער דערשמעקט פון ביימער דעם טריפנדיקן כח,

אין די כוואַליענדיקע טייכן גאַטס פאַטערלעכע קראַפט,

אין די כלערליי פאַרביקע צמחים דעם מחיהדיקן זאַפט.

אין די פרימאַרגנס, טרעטן מיר בידע

אין די באַגראַזטע טאָלן.

איבער דרימלענדיקע דערפער ווייסע קנוילן.

יענדרוך מיטן קאַפּ דעם בלויוזן,

עס בלישטשעט אונדז אַקעגן דער טוי אויף די רויזן.

מיר זיינען צוויי פאַראַבקעס — שכיר־יום.

מיר שטייען אויף לעבודת־פרך,

ווען עס איז נאָך שוואַרץ דער הימל־זוים.

דער פריץ דער גאַט־פאַראַכטער

איז דער געביטער.

דער אָנגעפרעסענער גלח — גאַטס־היטער.

איז דען רעכט אַזאָ סדר אין דיינע אויגן ?

די ערד איז דאך דיין הייליק פוס-בענקל.  
 די ערד געהערט צום מענטשן,  
 ער זאל אין ליבשאפטן גאט טוען בענטשן.  
 פארוואסזשע זאל דער פריץ  
 פרעסן און זויפן, ווי אין א ביר-שענקל?  
 דער פריץ איז דער שטן,  
 אויף דער ערד דער ביווער שאטן.  
 אין פויער מאַנט דער הייליקער באַגער.  
 זאל קומען פאַר דיר זיין קרעכץ און טרער!  
 וואָרים, אין גרינעם גראַז, אין בלעטער-וואַלד,  
 אין הויכן קאַרן, דיין וואַרעמער אַטעם.  
 דיין שטראַלנדיק גענאָד שוועבט אום  
 אין פרידלעכן פרימאָרגן-זשום.  
 דער פויער אין לאַפטשעם דערקענט  
 דינע צייכנס אין דינסטן שאַרף.  
 אַנטפלעקט איז פאַר דיר זיין לויטער האַרץ  
 נישט אין צערקוועס, צווישן שטיין-ווענט,  
 אויף געפאַרבטע, באַבילדערטע שויבן.  
 נישט אויף גלאַנציקע קופּאָלן,  
 אויף פינגערדיקע, גילדערנע צלם-שפיצן  
 קען מען דיין גרויסע ליבשאַפט אויסשניצן,  
 נישט פון דאָרט טוסטו שיצן.  
 ניערט דורך פּיין, דורך פּראַצע,  
 די האַנט גראַבט און געבערט  
 די פּרוכט פון דער ערד.  
 אויף אַפענע, באַגראַזטע דרויסנס  
 גאָט דעם מענטשן באַגערט.  
 דאָס שטום, געבראַכן געמיט  
 אין טרויסט ער נערט.

יעדער שטרויכלונג — א צייכן,  
יעדער ענדערונג — א באווייז,  
אז די לידנדיקע, פראצע-לייט  
האָבן אפילו אין גרייז נישט געגרייזט ...  
אלע שטרויכלונגען זיינען שטאפלען  
צו ווערן אויסגעלייזט ...

אומעטום זיינען מיר געווען.  
אויף אלע אויסגעטראָטענע וועגן,  
אויף מיענדיקע הענט  
נאָטס-גוטסקייט געזען.  
מיר ביידע — שנים,  
באהאָפטן מיטן פאָלק פון יגיע-רכפים.  
איינגעקערעמפּעוועטע אין רימענדן, אין גארטלען, אין שטריק,  
מיט דער לאָפּעטע, מיט דער ווידלע, מיט דער גראַבליע, מיטן פּלוג,  
זיס דאָס וואַסער אין ערדערנעם קרוג.  
געשמאַק דער שוואַרצער לאַבן-ברויט.  
מחיהדיק דאָס גרינע אַרבעס-שויט.  
דאָס שמעקנדיקע היי אויף לאָנקעס,  
דאָס שפּראַצונג אויף בייטן,  
דער רויטער, האַרבסטיקער בלאַט,  
די פּראַסטיקע ווייסקייט אין שבט,  
אַלצדינג, איין גרויסער, ליכטיקער נס,  
א געזאנג יעדער מעת-לעת.  
און בשעת יענדרוך רעדט צו דיר,  
איז נישט אין אַ הויז, אין אַ ווינקל  
בא אַ קאָפּטשענדיק ליכטל,  
צווישן די מלאכיםדיקע געמעלן.  
די איקאָנע איז אים מבבל פון דער טיפּער כונה.  
ער טענהט צו דיר פון טרערנדיק געמיט:  
נאָט באַהיט, דו אַליין די וועלט געביט,  
די גאַנצע ערד און זיינע געשטעלן  
דיין גוטסקייט טוט באַנערן.

און בלחש מיין טיפסטע תפלה :  
זע די וועלט איז גרויט,  
שיק דעם גואל, ברענג א גאנצע גאולה.  
די יידן, די גוים — מעשי ידיך.  
ווייז דיין גרויס דערבארעמדיקייט,  
אני סרולטשע מבקש מפניך.  
דער אדלער, אויף די שפיצן פון די בערג זיין וואוינונג.  
די שרעק פאר אלע געפלינגל, זיין גבורהדיקע קרוינונג.  
דאָס שוועלבעלע בלוטיקט אין זיינע נעגל.  
צו וואָס דארף זיין שפייז זיין די זינגענדיקע פיינגל ? — — —  
און דאָבושגולן וואָס לויערט מיט זיין באַנדע פון פינצטערע היילן  
אויף פארבאָרגענע שטעגן, אויף אָפּענע וועגן,  
גוט און ערלעך איז זיין ביטער האַרץ.  
דער צער, ווי טראַפּנס-רעגן  
שלאָגט אין זיין אויפגערודערט געמיט.  
דאָס לעבן — א שטיין אויף זיין לייב אַרויפגעהויערט.  
אייזערנע וואָגן אויף זיינע אַקסלען אַרויפגעשווערט.  
דאָס אויער פון ברודער-פּויער קנעכטיש דורכגעבויערט.  
מיטן שוויים פון זיין פנים צו דער ערד באַהעפט.  
און די תבואה-זעק, די קארטאָפּליעס-קערץ  
צום ווילדן, באַצווינגענדיקן פרייז געהערט.  
דאָבוש גולן — א שטילער, גוט האַרצעדיקער מענטש.  
דער פרייז האָט אויסגעהרגעט זיין הויזגעזינד,  
צוגערויבט זיין שטיקל ירושה-פעלד,  
די פּאָר שאַף, די לעצטע פּאָר רינד.  
איז ער אַצינד — צאָרן-ווינט.  
דער פרייז אין די צוגערויבטע גיטער,  
שמיסט אויפן הוילן לייב די פויערים  
מיט נאַסע, געזאַלצענע ריטער.  
באַהיט אים גאָט פון פריצים סאַלדאטן,  
פון זיינע בייזע, ווילדע הינט.  
דאָבושגולן איז גוט און גלויביק, ווי אַ קינד.

דער פריץ א ווילדער רוצח :  
יעדער ייד זיין אונטערטאן.  
יעדער שפאן — א טרערן-קאן.  
דער ייד דארף אויף דער ערד פאר אים קריכן.  
יעדן טאָג ער טוט אונדז פארמיאוסן.  
גאָט, פון אונדזערע יסורים טוסטו דאָך וויסן,  
וואָרום טוסטו מעכבֿזיין די גאולה ?  
ווארטסטו דען עם זאָלן פארשניטן ווערן  
די פשוטע, די גוטע, די האַרצעדיק-פרומע ?

אזוי האָבן מיר געטאָן ממעמקים צו דיר טענהן.  
אויף די דאָזיקע פליינען, טאקע פון דאָנען.  
איבער די פשוטע מענטשן, די יידן, די גוים,  
וואָרים, לאָזסטו די פריצישע ווערים  
איבער זיי זיך ראַיען ?  
דערמעך, זיינען מיר אַרום באַ די וואוילע גוים  
תורה ועבודה לערנען.  
מיר האָבן דעם דנאָ פון זייערע יסורים דערגרונטעוועט.  
רעכט זייער מאָנען,

צענמאָל גערעכטער זייער ווייטיקדיק צערנען.  
א קו, אז מען בייטשט טוט דאָך אויך רעווען.  
א, וואָס פאַר טייערע אומה — די געשלאָגענע פאַראַבקעם  
אין די לימיקע, שטרוענע, ענגע כאַטקעס.  
מתיקותדיק געזאַנג ציטערט אין זון-פאַרגיי :  
די לאַפטשעס, די צעריסענע סוקמאַנעס  
זינגען מיט אין זיסן וויי.

די האַרמאַנקעס כוואַליען אויף די טיפסטע ניגונים.  
אויפגעלויבטן, פאַרגלויבט ווערט איטלעכס פנים.  
עם שווינדן אין פריילעכן רקוד  
איוואַנעס, סטעפאַנעס, וואַנקעס און האַנקעס.  
עם האַפקעט דאָס נאַנצע דאָרף,  
מיטן וואַלד, ביזן לאַנקע-טאַרף.  
און איך אין מיין ליכטיקן באַזונדער  
דערפיל די התרוממות, דעם שטראַליקן וואונדער.

פון וואלדיקער שטילקייט,  
פון בארגיקער ווילדיקייט  
גאלדיקט איבער מיר  
די אָננעצונדענע מערב־שויב.  
דיין גנאָדיקייט אין שעפטשענדיקער התבודדות שוועבט.  
איך הויב זיך אויף,  
דיין גוטסקייט אייביק, אין איטלעכן האַרץ לעבט! ...

פון די דאָזיקע פריילעכע און אויסגיסנדיקע געזאָנגען,  
א וואונדערלעך, מיניענדיק ליכט אין אונדז איז אויפגעגאנגען.  
איך האָב צו יענדרוכן געטאָן זאָגן :  
מיין האַרצעדיקער, לאָמיר גיין צו די געבויענע יידן.  
אין זייערע קאלטע, פאַרוויינטע שטיבער  
וועלן מיר זיי לערנען אין חדוה זינגען.  
גאָטס ליבשאַפט זיי ברענגען.  
אז די טיפסטע תורה — אַ רחמנותדיק האַרץ.  
אָנגענומען באַ גאָט איז דער יגיע־כּפּים,  
מיט פאַרשאַרצטע אַרבל, מיט שאַרסטקע ידים.  
אַלע זיינע גלידער פאַרן השם יתברך פול מיט לויב.  
זיינע מעשים גאַנץ, מיט האַרציקער פאַרכטיקייט  
ער טוט דעם אויבערשטנס רצון,  
ווען ער טראָגט דעם אַרימען פּערדל דעם האָבער־זשלויב.  
באַ די לַמּדנים די תורה טוט פּירן.  
בעלי מלאכהשע הענט דאָס לעבעדיקע פייער  
פון דיין מויל באַרירן.  
דאָס עול־ס־הזהדיקע וואָרט אין זייער מויל,  
איז גרינגער צומאָכן דעם שווערן גלות־עול.  
זיי די הולכי־דרך — די פּראָסטע לייט  
מידן זייערע פּים אויף דער ערד אין דער לענג אין דער ברייט.  
דיין געשטאַלט אין דער שפּראַצנדיקער טבע  
נייט אויף פאַר זיי.

זיי דערשפירן דיך אין דעם בייט פון די זמנים.  
זיי ווייסן, אומעטום ביסטו אליין נאָר פארהאָנען.  
וויסט און ביטער דעם יידם דאָליע  
אין פוילן, וואָלין, גאַליציע און פּאָדאָליע,  
דאָס לעבן פאַר זיי אַ שאַל.  
איך לערן זיי מיטן בורא איז וואויל.  
פיינלעכע טעג מיטן האַמער, מיט דער זעג  
אויפן סכנותדיקן וועג.  
אימהדיקע, לאַקערנדיקע אויפדערנאכטן  
אין וואַלד דעם געדיכטן.  
מערב־צייט קערן זיי צוריק  
דורך דער דאָרפישער בריק.  
לכנהדיק פנים שמיכלט אין וויסער שטילקייט אַרײַן.  
אין שטיבלעך, אַרום צעקארבטע טישן,  
לויטער וואונדער די ווערטער אויפמישן.  
איך טו די בריענדיקע טרערן אָפּווישן.  
דאָס עצבות איך טו לעשן, לעשן ...  
אין וואַכעדיקע, געבראָכענע געמיטער  
אַ וואַרעם פייערל אָנגעצונדן פאַר היינט,  
פאַר מאָרגן, פאַרן צאָרנדיקן שפּעטער.  
דער שניידער, דער שוסטער, דער קאָוואַל,  
דער צעסלער, דער סטאָליער, דער אַרעמער קרעמער,  
דער האַרציקער תהילים־זאָגער — דער שטיל־טרויעריקער דאָרפסגייער,  
און דער זיפצנדיקער שטריקל־רייער,  
דאָס בטחונדיקע פייערל פירט זיי דורך  
דער ביטערער וואַך.  
באַ שלש סעודות לויכט אויף אין מעשיות  
דער וואונדערלעכער נס, יעדער רמז זינגט  
אין דבקות צו דיר אַ שבח.  
אין דער טיפער בענקעניש צינדט זיך פריידיק  
אין מיר דער גלויבן, אַז באַ מלֹוה מלכה,  
וועלן מיר פאַרנעמען די קלינגענדיקע טריט  
פונעם מבשר, און דער גואל צרם וועט דערשיינען.



יידן וועלן האָבן בלויז חדוה, די שכינה וועט מער נישט וויינען.  
 יעדן טאָג טו איך אים אויסקוקן,  
 אפשר וועל איך אויף די בערג דער ערשטער אים דערבליקן.  
 איך האָב נישט זוכה געווען זאָלסט אים אונדז  
 אין יענע פיינלעכע, לעכצנדיקע טעג שיקן.  
 דער טויט האָט מיך פון מין געליבטער עדה אָפגעשיידט.  
 זיינען מיינע טייערע תלמידים געווען אָנגעברייט  
 צו טראָגן די ברענענדיקע בענקשאַפט, די גלות־דיקע־לייד.  
 די ליבשאַפט האָט אויפגעשפראָצט,  
 ווי דאָס שמעקנדיקע גרינס  
 אויף אַ פריש־צעגראָבענער ביט — — —

אַצינד שומר ישראל, וואו ביסטו רעטער  
 אין דער שטאָט פון פאַרקוילטע ברעטער ?  
 מיינע תלמידים פון יאוש דערשלאָגן.  
 בלוטיקע טרערן פון זייערע אויגן שלאָגן.  
 וואו זאָל איך אויסוואַרעמען אַ טרייסט־וואָרט  
 זיי צו זאָגן ? — — —  
 דאָס צאַנקענדיקע קינדל אין מין האַנט  
 האָט אויסגעזוכט יענדרוכס שטיבל,  
 די איינגעבראָכענע וואַנט.  
 אַרום זשאַרענדיקער זאַמד,  
 זיין אייניקל אָפגעבראָטן אין קוילן־בראַנד.  
 איז דאָס דען דער אָנגעצייכנטער, גרויליקער סוף ?  
 איז דאָס געווען צו חרות דער לעצטער געלויף ?  
 פריערדיקע דורות האָסטו געפרוואוט מיט שמד.  
 דעם גערמאַנער האָסטו דעם אויסרייד אויך נישט געגעבן,  
 די שלאַבריקע האָט נישט געהאַלפן דאָס טויף־וואַסער.  
 פאַרט איז דאָך אין דעם דאָ אַ מין,  
 גיב אַ רמז — איך און יענדרוך זיינען דאָך נישט געווען אַליין.  
 איך וועל צונויפקלייבן ביין צו ביין,  
 זאָל יענדרוך ווידער אויפשטיין.

די בעל־מלאכות פון אלע אומות וואו זיינען?  
איך זע הירש לעקערט אויף דער תליה וויינען,  
נישט פון שרעק, נישט דאס אייגענע לעבן צו שוינען.  
וויסן טוט ער וועלן וויסן, צי האָט ער  
די קעמפענדיקע אַרבעטס־לייט געטריי געטאָן דינען?  
מיין לערנונג, מיין ליבשאפט, דער שטוינענדיקער מסירת נפש  
אין בעל־מלאכישן געסל איז געבליבן.  
עס האָט זיי דער צאָרן צו פרייהייט געטריבן.  
אין זייערע לידער, אין די שאַלנדיקע ניגונים,  
נישט קיין שלאַברייט, קיין תחנונים.  
קאמפּסירגעזאַנג אין אלע גלידער,  
קעגן דער רשעות זיך אויפגעהויבן,  
דעם טאָג פון דערלייזונג צו לויבן.

ה

שוידער טעג לאַקערן.  
די נעכט מיט בלוט שכורן.  
די חברים רינגלען הירש לעקערטן אַרום.  
ווידלעס, סערפן, העק און דראַנגען.  
אין דעם בלוטיקן ראַנגלען,  
איז ער אליין אַרויפגעשפרונגען  
אויף די תליה־שטאַנגען.  
זון־ראַד אַרום זיין קאַפּ.  
ער איז קיינמאָל אין קבר נישט אַראָפּ.  
אַט נידערט ער פון ווילנער שלאַס־באַרג.  
פייערדיק אָנגעצונדן זיין האַנט.  
אונטער אים יאָמערט דאָס לערע, וויסטע לאַנד.  
געפלאַכטן דיק זיינען די שטריק,  
די געקאוועטע פים היפען.  
די קנופן שטייפן זיין האַלדז.  
אינגאַנצן געגאַסענער בראַנדז.  
די ציין זעגן איבער די שטריק.  
ער שמידט מיט זיינע טריט אַ בריק.

זיינע פים קנעטן די בלוטיקע, בלאַטיקע שטרעקעס.  
 די שטערן איבער אים — גאַלדן-גליענדיקע טשוועקעס.  
 איינגעפעסטיקט אין דער האַנט אַ שווערד,  
 דאָס שטאַליקע שווערדן-מויל גלאַנצט.  
 דאָס אויפּטאַנדיקע ליכט  
 אויף דער שניידנדיקער שאַרף טאַנצט.  
 דער בעש"ט גאַפט,  
 לעקערט שטרעקט אויס צו אים זיינע הענט.  
 דאָס שטוינענדיקע פנים צום בעש"ט געווענדט:  
 אויך איך האָב פון אייך געהערט,  
 וואונדערלעך, איך אויך בין פון אייך אויסגעצוויינגט.  
 דאָס בין איך הערש לעקערט פון פאַרחושכטן ווינקל.  
 מיין צאָרן זידט אין בלינדן טונקל.  
 איך האַמער אויפן שטיוול די זויל.  
 און דאָס האַרץ — אַ פייער-קויל.  
 בעש"ט, אייך קיינמאָל נישט געקענט.  
 אייער פאַטערלעכן בליק דערקענט...  
 איר דעראינערט,  
 גאַרנישט ווערט פון פאַלק געמינערט.  
 אַלע ווייטסטע דורות — ברידער  
 פון איין בונד.  
 די נויט האָט געלערנט מיך טראַכטן.  
 אינאיינעם פון וואַרשמאַטן,  
 פון פאַרחושכטע שאַכטן,  
 זיינען מיר אַרויס קעגן שונא פעכטן  
 פאַרן גערודפּטן און אויסגעלאַכטן.  
 אין דער האַנט די דראַטווע פלינק געאיבט.  
 מאַנענדיק יעדע שטיפט.  
 דער גלויבן שטורעמט אין קאַמפּס-ליד.  
 אין קילנדיקן באַגינען,  
 די נאַכטיקע שאַטנס אַנטרינען.

בלאסער טאָג הויבט אָן  
די ערד געפינען.  
בין איך שוין אָנגעברייט  
דעם אַרבעטער־קלאַס צו דינען :  
איך בין תמיד אַ פאַרשטעלטער,  
אויפן פלייצע אַ זאַט,  
ווי אַ וואַנדערנדיקער בעטלער.  
טיילמאָל גאָר אַן אָפגעריסענער שלעפער,  
שלייך איך צו דער ציגעלניע,  
צו שאַיעלע טעפער.  
איך צעטראַג דעם צאָרן  
אין דאָרף, אין שטאָט,  
אויף יעדן ראָג.

אין אויפגעזוניקטן טאָג,  
שטראַלט אויף דער ערשטער מאַי.  
אויף גאַסן פּרילינגדיקער דופט.  
די פּויסטן — העלישע פּאַקלען.  
די מחנות כּוואַליען,  
קיינער טוט נישט וואַקלען.  
ברויזן די געזאַנגען,  
קאַמפּס־רופן, פּאָדערנדיקע פּאַרלאַנגען.  
וואָרנענדיקע פּלאַקאַטן  
אויף דרענגען, אויף שטאַנגען.  
געשמידטער טראַט פּון אַרבעטנדיקע נאַציאָנען,  
איבער אונדז ווייען די פּלאַמיקע, הייליקע פּאַנען.  
עס ציטערן בורזשוען.  
קאָזאַקן אויף צעפּלאַשעטע פּערד יאָגן אָן.  
וויילדער געדראַנג, מהומהדיקער אויסגעמיש.  
די דורכגענג פּאַרוואַלנערט מיט ציגל,  
צעבראַכענע בענק און טישן.

די גרינענדיקע דרויסנס דראָען.  
נאַהייקעס כוואַשטשען,  
לייבער בלאָען.  
די גאַסן וואָיען  
פון האַס און בזיון.  
קעמפּעריש בלוט פאַרגאַסן,  
יונגע הויטן אָפּגעריסן,  
און די מחנות נישט צעריסן — — —

דערנאָך זוניקער־גאַס  
אויף באַרג־שלאָס.  
איך ווייס ווינציק פון די בלוטיקע בלעטער  
פון פאַרצייטישער, יידישער נעשיכטע.  
אין אַלע פאַרוויינטע מעשה־ביכלעך געליענט  
פון דער שרעקלעכער אינקוויזיציע,  
פון גירוש־שפּאַניע, פון די אימהדיקע טויטן  
דורך די קרייצן־טרענער אין גערמאַניע.  
די פייניקונגען און שחיתות פון די צאָרן —  
די זעלבסט־געקרוינטע האַרן,  
האָבן מיך דערפירט צו מיין נסיון,  
איך האָב לענגער נישט געקענט האַרן ...

פּרילינגדיקער פּרימאַרנן.  
זוניקער גאַס  
אויף באַרג־שלאָס.  
מינע הענט געבונדן,  
דער מזרח אָנגעצונדן.  
מען שלעפט מיך איבער שטיינער, איבער דערנער,  
אַקעגן בלענדנדיקע, זוניקע הערנער.  
די פיס בלוטיקן אין די צוואַנגען.

און איך — אָן מורא,  
פון פארהוילן, פון דער ליכטיקער הויך,  
דערהער דייע פליסערנדיקע,  
אייננעמענדיקע רייד :  
מיין זון,  
פון גלויבן שפראַצט אַרויס דיין  
באַפרייענדיקער כח.  
שרעק זיך נישט פאַר פייער־קוילן,  
פאַר וואַרנדיקע שטריק.  
מיט דיר די פרייהייט,  
דאָס אויפנייענדיקע, אויסגעבענקטע גליק.  
מיט דיר דער נענאַרטער זיג —

די ערד טוט זיך אונטער מיר אַ וויג.  
לעצטער רויט־מאַרגנדיקער שטראַל ציטערט.  
עס פייכט אויף מיר דיין פאַטערלעכער בליק — —

1

וואָר, איך לעקערט,  
בין אין יעדן שטרייט.  
איך ליכטיק אין דער זיגערישער פרייד.  
פרייהייט־פונקען אין דער נאַכט־שכניש  
מינע חברים וואַרפן.  
אין גרויסע, ברענענדיקע הערצער זיי טרעפן.  
אין יעדן אַרבעט־קנעכט בטחונדיקער ציטער.  
אויפגעהעלט אין פרימאַרגנדיקן טאָגן  
בלעטערן שאַטנדיקע וועלדער.  
עס מונטערן שאַלנדיקע געזאַנגען פון רויטע רעטער.  
לענין אַ פאַטערלעכער באַפרייער,  
מיט אים צו צוזאַנגנדיקע הייכן, קלעטער!  
באַפרייאונג אין לאַנד פאַר איטלעכן באַזונדער.  
פאַר אַלע באַנאַנד — דער שטראַליקער וואונדער.  
אין 1917 מיט די אויסגעפרוואוטע ברידער,  
איך שפאַן דורך אַלע סכנות.

אומדערבארעמדיק דער מערדערלעכער שונא,  
 נאָר מיר מיט הערצער פול רחמנות  
 בלוטיקן אויף חרובע וועגן.  
 ברודערלעך מיר טוליען זיך  
 איינער צום צווייטן.  
 דעם באַצווינגענדיקן פינט  
 אין שלאַכט, מיר צעטרעטן.  
 אַרום אונדזערע מידע, פלאַמענדיקע קערפערס,  
 אין די הויכע, טוויאיקע פרימאָרגנס  
 בלענדנדיקע שטראַלן די טונקלקייט שניידן,  
 רוישנדיקע ביימער פאַרוויגן.  
 מיר ברענגען דורך פריידיקע זיגן  
 פרייהייט און פרידן צום פויער אויפן פעלד,  
 צו אַרבעטסלייט אין אויפזינגענדיקע פאַבריקן  
 און שאַכטן, צו פלאַפּלענדיקע, וואַקסנדיקע  
 קינדערלעך אין די וויגן —  
 אַצינד, פון שטיינערנע און באַנדזענע דענקמאָלן  
 אין שטעט, אין דערפער, אין בליענדיקע טאָלן,  
 טוען מיר — די געפּאַלענע פרייהייט־העלדן  
 דער גאַנצער וועלט מעלדן :  
 די אַרבעטער־פעלקער וועלן אליין זיך רעגירן.  
 יושר, ליבשאַפט, פרייד און גליק  
 אין דער מיענדיקער האַנט, אין פויערישן בליק.  
 מיט איין האַנט  
 מיר בויען, אַקערן און זייען.  
 מיט דער צווייטער האַנט  
 מיר שטאַלן דאָס כלי־זין.  
 וואַרים דער שונא לזיערט.

דאָס זעט און זאָפט  
פון אונדזער לאַנד  
ער באַגערט.  
און פּלוצלינג האָט דער גזלן  
זיין שפּיז געשליידערט,  
מיט פאַרוויסטנדיקן־פּיער  
די בליענדיקע, שלוהדיקע ערד איבערגעקערט.  
נישט אין זיסן דרימל פאַרטוליעט,  
האָט דער אַריינדרונגער אונדז געפונען,  
קאַמפּס און פּרייהייט־רופן  
האָבן צאָרנדיקע, אָנגעווייטיקטע,  
שטאַרקע און אָנגעברייטע הערצער  
ברודערלעך־נאָענט פאַרשפונען.  
ר' לייב שרהם יאָמער־געוויין  
האָט צו מיר אין שלאַכט דערגרייכט,  
אויף די העכסטע, הויערנדיקע בערגער,  
אין די פאַרהוילנאָסטע נידערן.  
איך בין אַ קעמפּער  
צווישן די רויטע קריגער.  
אַצינדערט נישט קיין יאָרהונדערטן צעטיילטע,  
דורך שרעק צעשיידטע.  
נישט באַזונדער!  
פון די ווייטסטע דורות  
אַלע שטאַרק און אייניק.  
הענט פּלאַקערן,  
דאָס כל־זין הייליק, שאַרף און צייניק.  
עס בליצט אין השך־נאַכט,  
אין הרובער טויטן־שטאַט,  
דאָס אויפמאַנענדיקע פּיער  
פון אימהדיקער שלאַכט.  
בעש"ט, צעטייל אונדז  
אין שלאַגנדיקע מחנות פיר.



נקמה, פאר חורבות און הרוגים  
מיט אויסגעשאַרפטער מויל פון שווערד.  
מיר וועלן אויפפראַלן אין יעדן לאַנד  
די פאַרקאָוועטע תפיסה-טיר.  
לעבן און אייביקן וועט אונדזער פאַלק!  
אויסגעלייזט וועט ווערן די פאַרשוועכטע ערד.

ז

פון צווישן די שלייער-שאַטנעם שלייכן זיך אַרויס די געשמאַלטן.  
ר' לייב שרה'ס, דער ערשטער, נעמט רשות ביים בעש"ט  
צו שלאָגן דעם גערמאַנישן שפּאַרבער מיט שרפהדיקן פּולווער,  
און מיט אייזן דעם קאַלטן.  
איך וועל ווערן אַ נחבא אין די טיפע, קילע וועלדער,  
אין די אויסגעהוילטע היילן, אין אַלע צעוואָרפּנסטע קאַנטן.  
מיט שורות נבורים פון אַלע באַצוואַנגענע אומות,  
מיר וועלן דעם שלאָנגען-מח צעשפּאַלטן.  
זיין פּגור אין דער מאַמע-ערד נישט באַהאַלטן.  
מיט נבורהדיקן צאָרן איך וועל מייע קריגסלייט באַקליידן.  
דער שונא וועט פון אונדז נישט אַנטרינען, אונדזער משפּט נישט אויסמיידן,  
ר' לייב שרה'ס גורט זיינע לענדן אָן,  
עמעצער צעוויקלט די קאַמפּס-פּאַן.  
נאָך אים שפּרייזן זיכערע, באַגלויבטע לייט.  
ברענענדיקער האַם אין די אָנגעווייטיקטע הערצער שרייט.  
מי לה' אלי! דונערט פון געהיימער פאַרבאַרגעניש אַ קול.  
גאָט טרעט פּאַרויס, האַגלט אויפן שונא פייער און שטאַל.  
פון הינטער חורבות מיט צעווייניקטער, פּלאַמיקער באַרד,  
ר' לייב שרה'ס פירט זיינע פאַרטיזאַנען-שורות אין קאַמף,  
זיינע הענט משפּטן פאַר רויב-זאַק, פאַר מאָרד.  
פון פאַרשרפּטע שטעט, פון רויכיקן דאָרף,  
פאַרטיזאַנען טראָגן אויף די הענט  
פאַרהונגערטע, צעפּייניקטע, וויינענדיקע קינדער.  
טרויעריק מרוקן געראַטעוועטע שאַף און רינדער.  
ר' לייב שרה'ס דעם שונאם שיצנדיקער נאָרע — אַ הייליקער אונטערצינדער.

דער רבי ר' בער שארפט געווער  
 מיט די אלטע, באאדערטע הענט.  
 די וועלט ארום אים —  
 א פארבלומיקט, טויטן-פעלד.  
 ער שוידערט, מורמלט:  
 איך הער לעצטן, פארשטיקטן כאַרכלען  
 אין דער וואַרשעווער געטאָ.  
 די איינגעבראָכענע ווענט קראַכן.  
 דער איינציק-געבליבענער חלוץ  
 ליגט מיט אַ שפיז דורכגעשטאָכן.  
 די אַרויסשטאַרצענדיקע, פאַרלאָפענע אויגן פּרעגן?  
 על שום מה, צוליב וואָס און פאַר וועמענס וועגן?  
 ליכטיק-זעענדיקער בעש"ט — דו אונזער וועגווייזער,  
 וואָר, מיר זיינען אַליין די דערלייזער.  
 איך גענען צו דיר אַהער.  
 בענטש מיך מיין האַרץ און האַנט  
 זאָלן נישט ציטערן, וואו איך ווענד אַצינד, וואו איך קער.  
 זיי מיך מדריך אין נייעם נסיונותדיקן דרך.  
 די גליענדיקע שטערן — צאָרנדיקע, בליצענדיקע אויגן.  
 גאָט טוט די זיילן פון דער וועלט אויפן נאַצירישע אויסבוין.  
 דער שומר פון ישראל טוט וואַכן,  
 ער וועט זיך נוקס-זיין  
 פאַר דערוואַרנענעם, קינדערישן לאַכן.  
 ד' איש מלחמות — אין אונדז זיין נבורהדיקער גייסט.  
 גאָט אין אונדזער מחנה שפּרייזט.  
 דער שטראַליקער מאָרנן קושט די געשאַרפטע שווערד.  
 נקמה די פּרייהייט געבערט.  
 אַזוי איז הייליק — געחתמעט, באַשערט.  
 קלינגט אויף בעש"טס ברכה:  
 דעם גזלנס שטעט ביזן גרונט צעשטער!  
 שטורעם גערמאַניע, ווי יריחו!

דער רבי ר' בער דעם שונאס רייען פארצערט.  
 ער קלעטערט אויף פעלדזיקע הויכן,  
 ער פויוזעט צווישן פלאצנדיקע קוילן.  
 בארינגלט איז דער נאצי מיט פחד, מיט בראנד  
 אויף די ברויזנדיקע יאמען, אין די טיפסטע אויסהוילן.  
 דער רבי ר' בער אויסגעפרואווט אין אַפענעם שלאכט־פעלד,  
 ער נעמט נקמה, ער איז מתקן די וועלט — — —

### ט

ר' לוי יצחק בארדיטשעווער מיטן באצערטן פנים,  
 טייטלט אויף די רוצחישע יונים:  
 גאָט וועסט מוזן אַצינדערט מיך פאַלגן,  
 פאַר אַלע פאַרגאַסענע בלוטן,  
 פאַר אַלע יסורים און פּלאַגן.  
 הייליקער בעש"ט, דעם פונק פון רחמים  
 אין מיין האַרץ האָסטו אָנגעצונדן.  
 דיין לערנונג איז געווען דאָס קוואַל־וואַסער  
 פאַר מיין צעפייניקטער, פאַרשמאַכטער נשמה.  
 תמיד זיך געהיט פון שנאה, פון נקמה.  
 תמיד האָט דאָס רחמנות  
 פאַרברענט די נקמה.  
 היינט האָט דער גערמאַנער  
 דעם סדר געענדערט.  
 עס מוז די נקמה, ווי פייער לייטערן,  
 כדי אויפן געזיכט פון דעה ערד,  
 די דערבאַרעמדיקייט אויף אייביק פאַרשפּרייטן.  
 דאָס פייער מוז רייניקן, די הענט מוזן טייטן,  
 עס זאָל אין אויפשניינדיקן פרימאַרגן,  
 דער פּרידן אויפּשפּראַצן, ווי דאָס בלעטער־גרינס  
 אויף פּריש־אויפּגעגראָבענע בייטן.  
 רבי בעש"ט, איך דאַרף שטאַרקייט.  
 צינדן זאָל מיין אויג די שווערדן־שאַרפּקייט.  
 דער בעש"ט צו אים גענענט.

גליענדיקער זשאר קרישלט די לאָמע ווענט.  
 גיי, מיין זון, אין די וויסטע שטעט,  
 זוך אויף די קעמפנדיקע גבורים  
 אין די אונטערערדישע פארבאָרגענישן,  
 אין די טיפונגען פון שטיין־היילן.  
 באַהעפט זיך מיט זייער מסירת־נפשדיקן גאַנג.  
 פאַרנעם זייער פלאַקערדיק געזאַנג.  
 פאַרן מענטש, פאַר יעדער לעבעדיקן נפש,  
 זיי זיינען מקדש השם בכל יום.  
 זיי — די ברידער פון הירש לעקערט  
 שניידן די וואַרג־שמריק פון תליה־בויים.  
 וואַלקנט דער יאוש, איטלעכס האַרץ פון פיין צעאַקערט,  
 זינגען זיי וועגן גרויסן טאַג פון חופש.

ר' לוי יצחק מיט זיינע נקמהדיקע לייט.  
 שטרויכל־נעצן פאַרן שונאס פים  
 ער פאַרשפרייט.  
 באַ וואַלד־גרעניצן, פאַרבאָרגן, געהיים,  
 ער פאַרנאַרט דעם מערדער  
 צו די זינקענדיקע גריבער פון ליים.  
 אין וואַרטנדיקע, טראַכטנדיקע שעהן,  
 האַרַכט ער, צי אין דער שעפטשענדיקער שטום,  
 רוישן נישט ערגעץ נאָענט,  
 די באַוואַפנטע טריט פון די וועלט־באַפרייער,  
 די וואונדערלעכע, סטאַלינישע וועלט־באַנייער.  
 און ער לערנט מיט זיינע שלאַכטלייט :  
 אַלע מענטשן־קינדער פאַר גאָט  
 גלייך, גרויס און הייליק.  
 אויס פרעמדע, אויס גרים —  
 אַלע אויף אייביק, אין רחמים באַהעפט.  
 זינגענדיקע, קעמפנדיקע חברים — — —

דער בעש"ט אָן אַ שירה,  
 ער אַליין — אויסגעשטאַלטע גבורה.  
 ער ענדערט זיינע געשטאַלטן,  
 צו קענען אין שונאָס מיט מלחמה-האַלטן.  
 ער איז אַן איבערגעטוענער פּויער.  
 ער וואָרפט פּעקלעך שפּיז  
 איבער געמאַווענט.  
 אין פאַראומערטע שטיבער  
 ברענגט ער דאָס העלדנמוט אַ צוזאַנגדיקן באַוויז.  
 אין זיינע אויגן, טרייסטנדיקער, וואָרעמער בלענד.  
 דאָס ליכט פּון וואָרהאַפטיקן טרוים  
 ער פאַרשפּרייט.  
 אומרו, מרידה ער פאַרזייט.  
 אומעטום איז ער פאַראַן.  
 אין איטלעכן, זיגערישן שפּאַן.  
 אין זומערדיקער חמימה,  
 אין ווינטערדיקער קרירה,  
 אין שטורעם, אין רעגן-שלאַקסן,  
 ער איז מיט אַלעמען, אין אַלע שלאַכטן.  
 ער שלידערט האַנט-גראַנאַטן.  
 ער איז הינטער מאַשין-ביקסן,  
 הינטער קראַכנדיקע האַרמאַטן.  
 אַרום דעם שאַל פּון זיין פּרייהייט-האַרן  
 זאַמלען זיך צונויף אַלע באַפּרייענדיקע חילות.  
 עס איז דער לעצטער, פּיינלעכער נסיון פאַר די אומות.  
 די לעצטע חבלי־משיח פאַר ישׂראל אין אימהדיקן גלות.  
 ער לערנט די באַפּרייענדיקע סאָלדאַטן צו האַסן  
 דעם גערמאַניער, זיינע שטעט און דערפער,  
 זיינע געדרייטע דורכגענג, זיינע געפלאַסטערטע גאַסן.  
 און הינטער פּלאַצנדיקע באַמבע-שלאַקסן,  
 פּון זיינע שטאַרקנדיקע, פּאָטערלעכע רייד  
 הויבט אָן דער גלויבן ריינער, טיפּער וואַקסן.

די קינדער פון יענדרוך און די קינדער פון זיינע חסידים  
אין סאָוועטישע, זעלנערישע בנדים.  
זיי הערן זיינע האַרצעדיקע, צוואַנגדיקע ווערטער  
אין מנוחה־שעהן .  
די גרויסע ליבשאַפט וואַרעמט דאָס האַרץ הינטער שינעלן.  
זיינע פאַרטרוימטע מעשיות קלאָרן זייערע געמיטער,  
ווי פרישע, מורמלענדיקע קוואַלן :  
איך און יענדרוך האָבן די ליבשאַפט,  
דעם גלויבן אין דערשלאַגענע הערצער פאַרפלאַנצט.  
וואַרהאַפטיק איז דער צויבערדיקער טרוים,  
זילבערדיק, טויאיק, ווי אין פּרילינגנדיקע פּרימאָרגנס  
דער צעבליטער בוים.  
אזוי וועט אויך אויפּשפּראַצן  
דער גרויסער, אויסלייז טאָג.  
אין אונדזער זיגערישער מחנה,  
זאָל נישט געהערט ווערן  
נישט קיין יאָמער, נישט קיין קלאָג.  
שאַרפט קינדערלעך די שוועררן !  
מאָנט אויף פאַר אַלע פּיינען,  
פאַר אַלע דורותדיקע מאָררן.  
איך בין אייך ערב,  
די גאָלד וועט קומען בקרוב !

---

אַרויס זיינען פיר צדיקים אין שלאַכט  
אין חשכותדיקער נאַכט.  
עס האָט אויפגעטאַגט !  
עס טאַגט !  
די פּיל־פעלקערדיקע פּאָן,  
פּרייהייט, פּרייד און פּריידן  
דער וועלט זאָגט אָן !

## ד ע ר ר ע ג נ

### 1

שטארק און שטארקער קלאפט דער רעגן.  
הושך ביז די הימל-ברעגן.  
איך דארף דרך רעגן  
גארנישט פרעגן.  
עס שטילט נישט איין דער פיין  
פון קינדערישע טעג.  
כליפעסט אין מיר אויפן וואַגל-וועג.

די באַבע ברענגט דעם ווייטיק פון פויערישע שטיבער.  
דער שבת דרימלט אין איר אַלקערל היימישער, ליבער :  
נאָט, שיק דאָס גערעטעניש אויף פעלדער.  
דער גלח, די צערקווע — שוואַרץ טמא.  
די פויערים פאַרהאַרעוועטע, גוטהאַרציקע —  
אַן ערלעך, ליידנדיקע אומה

שבתדיקע מנוחה, דער באַבעס ליכטיקע ברכה —  
האַרציקע טרייסט אין דער טרויעריקער מערכה.  
די באַבע פאַרוויגט זיך אַליין מיטן בעטנדיקן תהילים-ניגון.  
קילע שאַטנס היפען אויף פאַטשענע-שטיגן.  
זיסער דרימל לייגט דער באַבעס מירן קאַפּ אַנידער  
אויפן פאַרוויינטן קרבן מנחה-סידור —

דער בוים בליט,  
 עס ווינטלט דער בלעטער-שירעם.  
 די טרער איז ווארעם.  
 דער הימל איז בלאָ.  
 און די באָבע איז נישטאָ.

די רוצחים האָבן דער באָבען אויפן דאָרפישן שליאך דערשלאָגן.  
 הינטער צעוואַלגערטע שאַפעס דאָס פויערים-פּאַלק באַגראָבן.  
 די קליינע קינדער צו די קאַלך-אוייוונס געטריבן.  
 נאָר דער שבת שוועבט אָן, הייליקע מנוחה.  
 דער באָבעס טייטש-חומש, דער קרבן-מנחם-היסידור  
 טרייסטן מיט ליכטיקן גלויבן מיט טוויאיקער ברכה :  
 דער נס וועט געשען, איטלעכן דערצייל,  
 דער גואל וועט קומען צו די קינדער פון ישראל !

שטאַרק און שטאַרקער קלאַפט דער רעגן.  
 חושך ביז די הימל-ברעגן.  
 איך אַליין אויף וואַגל-וועגן.  
 נאָט, שטעך אויס דעם גערמאַנישן קין  
 די רוצחישע אויגן !



## די בשורה

א

דערצייל אליהו פון וואָגל-וועג,  
פוננאָנען שטויבסטו, פון וועלכן ברעג ?  
איך בין אַרויס נאָך דינע איינזאַמע טריט.  
ביסט שטיין געבליבן אין מדבר-וויסט.  
איך וויל הערן די ליכטיקע בשורה אין דיין קול.  
אַ שטראַמל בלוט רינט פון דיין מויל.  
ווער האָט דיר פאַרבלוטיקט און צעביילט ?  
פוננאָנען אַנטרינען, וואהין איילסטו, איילסט ?  
איך וועל דיר נישט אַפּלאַזן, וועסט נישט פאַרשווינדן אַצינד.  
דינע אויגן שרעקן טרעריק, בלינד.  
לען זיך אָן, רו אָפּ,  
עס ווייטיקט דער דאָרן-שטאָך אויף דיין קאַפּ.  
איך וועל פאַרבינדן דיין וואונד.  
ברויז אויף דאָס פּאַלע צום קנאידיקן בונט,  
פאַרבינדט ווידער דעם הייליקן בונד.  
די מדבר-וויסט — אַן אַנגעהייצטער זאַמדן-רינג.  
קילנדיק וואַסער פון דער קרוג, טרינק.  
איך טראָג מיט זיך דיין פּסחדיקן כּוס.  
שױם אויף דעם צאָרן, שטורעם אויף דעם ברויז.

מיין זון,  
 נישטאָ שוין מער קיין פארטריבענע נאָכצוגיין,  
 קיין אָפענע, יידישע טירן אַהין אַריינצוגיין.  
 איך בין בלינד פון געוויין אויפן בראַך, אויף ישראלס פיין.  
 זאָל מיין טאָג ווערן פינצטער, קליין.  
 מינע אַקסלען טראָגן אלע פּלאַגן.  
 אזא גרוילנדיקער, בלוטיקער מעתל־לעת.  
 עס ליכטיקט נאָך אַלץ נישט דער נס.  
 שטום אין מיין האַרן  
 דער פריידן־שאַל פון גאולה.  
 מיין לייב צעטראַטן מיט דאָרן.  
 איך זאָג נישט אָן קיין פייער־טאָג,  
 טרויער טאָג, שוידער, יללה.  
 אַ, נאָט, ווי די קינדער פון ישראל,  
 איך וויל ווערן פארלוירן —

מיין זון בייג זיך איין און הער,  
 עס ציטערט אין כּוּם די בלוטיקע טרער.  
 איך בין געבליבן איינער אַליין  
 צווישן געטאָ־שטיין.  
 אַלע געטאָס בין איך דורכגעגאַנגען.  
 נישטאָ קיין לעבעדיקער נפש, קיין אַטעם־לעבן.  
 רויב־פּוילען אין די הויכן שוועבן.  
 יידישע טעכטער צו שאַנד געפאַנגען.  
 טויטע גופים הענגען אויף אייזערנע שטאַנגען.  
 חורבן — קיין בעטנדיק, קינדעריש געוויין,  
 וויסמעניש, צעלעכערטער שאַרבן־ביין.  
 וואָר, איך בעט אויף זיך דעם טויט.  
 דאָך מיין טראַט איז נישט שלאַבריק, שווער.  
 מיין שרעקנס־זעאונג האָב איך געבראַכט אַהער.  
 נאָט וועט שטאַלן די זעל, דאָס לייב און די צעוואַנדיקטע הויט,  
 בענטשן באַפרייענדיקן גאַנג, הייליקן דאָס אויפנייענדיקע ברויט.

הינטער מיין האַריק קלייד, אין פייער־צאָרן מיין האַרץ יאָגט.  
 אין פּלאַקערדיקער נקמה די גאולה אָנגעברייט.  
 אויפן בראַך פון די שונאים וועט אויפזוניקן מיין פרייד.  
 רוצחים־וועלט — אַ פינצטערע הייל,  
 צוריק אַהין איך אייל.  
 פאַרדאַרבן וועט די בליציקע שאַרף פון מיין שווערד.  
 בלוטיקער מבול אויף שונאם ערד.  
 זעסט דעם פלייצנדיקן טייך,  
 זיי פעסט, זאָל דאָס האַרץ נישט ווערן ווייך.  
 מוטיק זאָל זיין דער באַפרייענדיקער טראַט,  
 פון די הייליקע קעמפער אין פייער־ראָד.  
 די שווערד איינגעקלאַמערט אין מיינע פינגער,  
 עס האָט ווידער אויפגערוישט דאָס געזאַנג פון פרייהייט־זינגער.

ג

אליהו שטייגט באַרג אַרויף,  
 די שטיינער קלאַמערן זיך צונויף.  
 די פאַרכטיקע שעה נאָענט, דערקענט.  
 שיינענדיק ליכט אין זיינע הענט.  
 די בערג שווימען אין טייכיקע געפֿלען.  
 די לבנה ווייסע שטילקייט שפרייט.  
 די הימלען עפענען זיך ליכטיק, ברייט.  
 גלויביק, אָפן דאָס געזיכט.  
 אימהדיק כוואַליעט די זאַמדן־וויסט.  
 גאַפנדיקע פנימער צו דער הויכער ווייט.  
 אליהו שטייגט אויף בערג־טרעפּ.  
 איבער אים די שטערן — פּלאַקערדיקע קנעפּ.  
 ער זאָגט די נקמה בשורה אָן:  
 אויג פאַר אויג,  
 צאָן פאַר צאָן!

ד

אליהו הויבט זיך אויף הויך, העכער.  
 פייער טרערן גליען אין וויינבעכער.  
 ארום אים גלויביקע קעמפער אין מעכטיקן טראַט,  
 אייביקע זיגער אין פייער־ראָד.  
 אליהום שווערד שפיגלט אין מדבר־וויסט.  
 מיט גאָט פון נקמה דאָס פּאָלק, ער באַגריסט.  
 אלע הימלען לעכערט זיין מאַנענדיק־געבעט:  
 שפּאַן פּאָרויס גאָט אַלמעכטיק!  
 שלאָג די שונאים, פּאַרטיליק  
 גאָט גערעכטיק!  
 איך בין אַצינד מערנישט איינער — פּיל־פּאָלק, אַסך.  
 פייער־בליץ, מבול־גאָס, דונער־קראַך.  
 די קריגער שמעטערן עמלקס פּאַרשאַלטענע שטאָט.  
 עמלקס פּגרים הוידען זיך אויף צוימען־דראַט.  
 אליהו אין הייליקן צאָרן שפּאַנט פּאָרויס.  
 נאָך אים דאָס פּאָלק פעסט און זיכער, שטאַרק און גרויס.

ה

די נאַכט איז ליכטיק, לאַנג.  
 דאָס פּאָלק שלאָגט דעם שונא —  
 די גרין־אויניקע שלאַנג.  
 אליהו איז אומעטום דאָ.  
 הייליק די אויסגעבענקטע שעה.  
 ער וועט מערנישט פּאַרשווינדן.  
 העלע, הויכע פייערן אָנגעצונדן.

---

## א שטערן גאפט

א

אריינגעדרייט דאָס נאָפּט־לעמפל.  
אויפן פאַרשנייעטן דרויסן אַ שטערן גאָפּט.  
איך מורמל אויף אויסנווייניק „בין שני אריות“.  
די קאָכעדיקע באַליע פאַרעט.  
די מאַמע אין קיך פאַרפאַרעט.  
צוויי קייענדיקע, וואוילע גויעס  
שמירן רעפּטלעך ברויט מיט פּאָווידלע  
פון פולע, בייכיקע סלאָיעס.  
זיי שוויצן, די גלעזער טיי די שפּראַצנדיקע  
באַסן היצן.  
וואָס רעדסטו צו זיך אַליין שלומוניו, דערצייל.  
דאָס וואָסער אין באַליע איז הייס, מיר וועלן הערן אַ ווייל.  
איך מאַל פאַר זיי דעם צירק אין רוים,  
ידישע גבורים וואָרפט מען פאַר הונגעריקע לייבן.  
אויף הויכע באַלאַקאַנען שטורעמט פריידיק ווילדער המון.  
פון זייערע שכורע מיילער זעצט ווייסער שוים.  
נישטאָ קיין ווערטער דאָס גרוילנבילד צו באַשרייבן.  
צלמען זיך די צוויי גויעס,  
טרערן רייסן זיך פון זייערע אויגן.  
זיי רייבן די פנימער מיט די הייסע לויגן :  
שלומוניו, נאָט איז אזוי דערבאַרעמדיק און גוט,  
אַבער אַזעלכע שלעכטע לייט צו וואָס טוען זיי אים טויגן ?  
וועסט זיין שלומוניו אַ ראַבין, אַ פּראָפּעסאָר,  
דאַרפסט נאָר ווערן אַביסל פעטער, אַביסל גרעסער.  
איך האַנדזשע האָב דיך אויפגעצויגן.  
קאַטיע האָט דיך אויף אירע הענט געוואויגן.  
אין דיינע פיבערדיקע קרענק, דין בעט  
געווען איז פייערדיק, שטעכיק און ענג.  
האָב איך האַנדזשע געוויקט נאַסע טיכער,  
געבלעטערט פאַר דיר באַמאַלענע מעשה־ביכער.  
און נאָך אידער דו האָסט אָנגעהויבן גיין אין חדר,  
האָב איך האַנדזשע דיר דערציילט פון אַבראַם, יאַקוב, און איזאַק,  
דערביי האָסטו געקייעט שבתדיקע רייפּטלעך פון מיין חל־ה־זאַק.

קאטיען און האַנדזשען האָבן רוצחים דערשטיקט,  
 זייער לייב אויף שטיקער צעפליקט.  
 אין לעצטן, כליפענדיקן שטאַמל,  
 אויף דער טויטער, פאַרבלוטיקטער עדה האָט גענידערט  
 דער זומערדיקער, פאַרויכערטער הימל.  
 אַ בת־קול האָט אויפגעציטערט:

קאטיע און האַנדזשע אין יידן־קבר אייער העלדנטויט.  
 די ציטערדיקע ליבשאפט די באַפרייער האָט איר אָנגעטרויט.  
 אייער האַרציקע דערמאָנונג וועט קיינמאָל נישט פאַרשווינדן,  
 פאַר קינדס־קינדער אין פרידלעכע הויזגעזינדן — — —

אין אַלקערל דאָס נאַפּט־לעמפל אַרײַנגעדרייט.  
 אַ שטערן גאַפּט אויף די שניי־סטויגן.  
 טרערן רייסן זיך פון מיינע אויגן:  
 נאָט וואָס ביסט אַזוי דערבאַרעמדיק, גוט,  
 אַזעלכע שלעכטע לייט צו וואָס טוען זיי דיר טויגן? ! — — —

## דאָס ליבע-ליד

1.

פרימאָרגן-זון צינדט די שויבן.  
אין פּעדלערס האַנט ציטערט דאָס הענגל־טרויבן.  
פאַרליבטע, יידישע ווערטער פּלאַטערן :  
אוי דבורהלע מיין האַרץ,  
פאַרוואָס טוסטו מיך מיט דיין ליבע מאַטערן ?  
פענצטער עפענען זיך,  
עס רינגלען זיך אויף טירן.  
בלישטשענדיקע טויען  
אויף די גראַזן פּריירן.  
און דאָס שטילע, האַרצעדיקע ליד  
טוט איטלעכס האַרץ רירן :  
מיין טייער יינגעלע, וואָס קען איך דיר זאָגן ?  
די מאַמע וויינט, דער טאַטע טוט מיך שלאָגן.  
צוליב דער ליבע, וויל ער מיך פון הויז אַרויסזאָגן.  
הער מיך אויס, דבורהלע מיין קרוין,  
לאַמיר פון דער היים אַנטלויפן שוין.  
איך וועל אַרבעטן,  
דיר דאָס שענצטע קויפן.  
מיין שענצטע רויז, ביסט שוין,  
איך וועל דיך היינט מקדש־זיין.

## 2.

ווי אזוי האָט פאַרוואָגלט  
צו מאַנטרעאלער, יידישע שוועלן  
דאָס ליבע-ליד פון בלינדן בעטלער?  
שטרעקט דען דער באַרויסער זינגער די האַנט  
באָ געוועלכן און שטעלן?  
זינגט דען אַצינד אזוי פאַרבענקט דאָס ליד  
אויף די נאַסן פון וואַרשע, זאַמאַשטש און לובלין?  
אפשר וואָגלט דאָ אַ פאַרבלאַנדזשעטער, זינגענדיקער בעטלער  
פון מיין היימטשטעל, פון היימיש-האַרציקן וואָלין?

נישט אין מיין היימטשטעל  
גיט דער בלינדער זינגער אויס אַצינד זיין בענקשאַפט-זוויי.  
די ליבע אין זיין האַרץ קלאָר און ריין, ווי דער ווייסער שניי.  
עס וויינען מערנישט די בעטנדיקע מעלאָדיעס  
אין די טרויעריקע לידער פון וואַנדערערס און בעטלערס.  
עס קלאָנגן מערנישט די פידלען  
אין די הענט פון די בלי זמרים.  
טויטן-גריבער, גליענדיקע אויוונס,  
און אַלטע, גראַבנדיקע רידלען.

דער פּעדלער קלאָנגט אויף דער ליבע,  
און אויף דער שיינער, אָפּגענאַרטער דבורה,  
וואָס האָט מיט אַ פּלעשעלע קאַרבאַליק  
פאַרשפּהט זיין צורה.



דער פּעדלער שלעפט קוישן אויף טרעפּ.  
דורך די אָפענע פענצטער  
שטרעקן זיך מיידלישע קעפּ.  
באַנאַנעס, באַרן, עפל און אַפּעלסינען.  
מיידלעך, ווייבלעך, איר קענט אַ גילדערן רינגל  
אין מיין וואָגן נאָך געפינען . . .

דער ווייטיק אין מיין האַרצן טוט ברענען.  
די טרערן אויף מיין פנים רינען.  
פאַרוויסט האָט די בלוטיקע לאַווע.  
די גאָלדענע פאַווע איז דורכגעפלוין  
מיט אויסגעשטאַכענע אויגן.  
דאָס מיידעלע פאַרשפּאַט,  
דערוואָרן ליגט מיט זשאַווער-דראָט.  
דאָס יינגעלע אַ געשאַכטענער  
אויף דער קאַלטער ערד ליגט אויסגעצויגן.

נישט אין הימישן, האַרציקן וואָלן,  
נישט אין טישעוויץ, זאַמאַשטש און לובלין,  
ניסט דער בלינדער זינגער אויס אַצינד זיין בענקשאַפּט-זויג.  
די בענקשאַפּט אין זיין האַרץ קלאָר און ריין, ווי דער ווייסער שניי.  
די ליבע פּלאַטערט מיט פאַרבלוטיקטע פליגל,  
אין גאָלדענעם זון-פאַרגאַנג, איבערן צעשטראַלטן, טייכיקן שפּיגל.  
דאָס ליד כליפעט איבערן פאַרליבטן פּאַרל אין מדינת פּוילן,  
וואָס ליגט צעלעכערט פון פייער קוילן — — —

## תשעה באב

א

אין מארק געפילדער  
פון לויפנדיקע, שרייענדיקע קינדער.  
די מאנסבילן — אבליים אין כאַדאַקעס.  
קינדער וואַרפן זיך מיט באַדעקעס.

אין שטיבל, טיש און בענק איבערגעקערט.  
אַלע זיצן אין די זאַקן פאַראומערט.  
דער טאַטע זאָגט די קינות,  
זיין ניגון — טרויערגעוויין.  
אויף די שויבן, אויפן חורבה־שטיין,  
לעצטע, גליאַיקע שעה אין פאַרגיין.  
פאַר מיינע אויגן, אַ פייער־צונג ווערט אויסגעצויגן.  
דאָס בית־המקדש — אַ פלאַקערדיקער־בויגן.

נידערט די פינצטערניש אויף אַלעמענס קעפּ.  
שאַטנס היפען אין פאַדערהויז, אויף די הילצערנע טרעפּ.  
די נאַכט טראָגט גרויל אין מויל.  
שטעכט אַ שוואַרץ־שאַרף מעסער אין פּרוכת אַרײן.  
דאָס בלוט טריפט אויף מיר אַליין.  
אַרום מיר פאַרצוקט דער הושך־בראַנד.  
מיין פנים מאַכט נאָס דעם טאַטנס האַנט.  
די שרעק יאָמערט אין מיין געביין:  
ירושלים איז הרוב — נישט געבליבן אַ שטיין אויף אַ שטיין.

ב

**היינט איז תשעה באב.**

איך האָב זיך ביים שטילן וואָלד דערמאָנט :  
אין זעליגל שניידער, אין שטעטלישן רב.  
ביידע האָבן גענומען אויף זיך די שטראָף.  
דערנאָך ערשט האָבן די רוצחים געשאַכטן,  
אַ שטעטל יידן — צעשראָקענע שאָף.

איך טו נישט אויס די שיד.  
איך זייַ נישט אויף אַן איבערגעקערטער באַנק.  
פאַרביי מיינע טריט אַ העזל לויפט גיך.  
דער טאָג איז זוניק, דער וועג שטיל און לאַנג.  
עס שאַרכט די פולע קאַרנזאַנג.  
און אין מיר שטומער צער,  
אַלע קינות קלאַגן ווידער.  
דער מאַמעס תחינות וויינען אין מיינע גלידער :  
אין ווייטן, היימישן לאַנד,  
הוידען זיך גופים אויף סלופ און שטאַנג.  
אויף האַלדז פון יונג און אַלט — קלעמענדיקע צוואַנג.  
דער שונא זויפט אונדזער בלוט — זיין שכוונדיק געטראַנק.  
עס איז תשעה באב, דאָס אומגליק גרעסער ווי אין ירושלים דער שטאַט.  
און דאָ הויערט די שטיקייט אויף בוים, זאַנג און טעלעגראַפן־דראָט.

ג

צאָרן ברעך אויס, שלידער געוויטער,  
יאָג אַרויס פון די רואיקע ערטער.  
נקמה זאָל טויטן מיט סמיקער פייל  
דעם מערדער אויף וועגן, דעם שונא  
אין דער פינצטערער הייל.

זעליגל שניידער, שטעטליקער רב,  
איך וויל אויך איינער פון די גערעכטע קעמפער זיין.  
ברענגען אויפן שונא די האַרבע שטראָף.  
און נקמה נעמען פאַר בלוט און געוויין — — —

## ש ט ע ר ן

פֿאַרשפּעטיקטער, טרייסטנדיקער שטערן  
גילדערט מיין שױב.  
דער הימל קאַלט, הויך און ברייט.  
די שלאָפּנדיקע שטאַט פֿאַרקאָוועט אין אייז.  
אין אזאַ נאַכט אימהדיקער עלנט וויינט.  
עס שרייט דאָס בלוט אין אייביקן, פֿאַרפֿייניקטן היינט.  
אין פֿאַרשנייעטע וועלדער טרויעריקע בערן  
טרעטן אַצינד שווער און בייז.  
הונגעריקע, בלאָנדזשענדיקע וועלף היילן,  
קיען לבנה־שטראַלן.  
און דו מיין שטערן פינטלסט אויפן קאַלטן שױבן־גלאַז.  
ווי איך, ביסטו אָפּגעריסן  
פון דער גילדערנער שטערן־קייט.  
האַרץ זיך איין אין מיינע שעפטשענדיקע,  
תפילהדיקע רייד.  
פול זידט דער בלוטיקער כּוס.  
אין מיינע אויגן גליען  
אָנגעצונדענע שטיבער, זשאַרענדיקע קוילן,  
פּראָסטיקע ווינטן שמייסן אויפן קינדערישן לייב דעם הוילן.  
ארויס זיינען די גערמאַנער פון די היילן.  
פון מענטשן־קינדער די הויט זיי שױלן.  
מיין לייב צעהאַקט אויף זיבן מאָל זיבן טיילן.  
דו גילדערנער שטערן איילסט צו מיר  
דורך מיליאָניקע, קאַלטע מױלן.  
מיין לייב פּיערט פון די זשאַרענדיקע קוילן,  
אין מיר דער יאָמער פון אַ לעצט־געבליבן יידיש קינד  
פון מיין הימשטעטל, אין חרובן פּוילן.

## דער פאסטוך

א

פאסטוך, עס בלויט אין דאָרף דער באַנין.  
הויך אויף דער לאַנקע דאָס גראָזן-גריין.  
די ליבשאַפט שוועבט אין הויפּישן סאָד.  
אַ קאָלירט טיכל הענגט אויף שטעכיקן דראָט.  
האַנקע באַהאַלט זיך ביים פּלויט, הינטער שטיינערנעם ראָד.

פאסטוך, אויפן פעלד גילדערט דאָס קאָרן.  
שטיי אויף, בלאָז דיין האָרן.  
האַנקע איז פאַרליבט און שיין.  
די ליבשאַפט זינגט אין איר געביין.

ב

דער פאסטוך קומט נישט.  
דאָס שטענגל וויסט, פאַרווישט.  
דער ברוינער מערדער — אַ היישעריק אויסגעשפּרייט אויפן לאַנד.  
זיין שפּאַן איז אומגליק, חורבן און בראַנד.  
דער ברוינער מערדער — אַ היישעריק באַדעקט די ערד,  
שפּאַנט אויס פון וואָגן דאָס לעצטע פּערד.  
ער קוילעט הויזגעזינד, שאָף און רינד.  
טאַגיקע שיין מערט די שרעקן.  
פּויערים לויערן אויף בערג, אויף וואַלדיקע שטעגן.  
פאַרוויסטן אַליין גערעטעניש און שניט.  
פאַרלענדן דעם שונאס טריט.

ג

נישטאָ קיין דאָרף, קיין שאָף.  
פון פאסטוך האָט זיך אָפּגעטאָן פרייד און שלאָף.  
ער בלאָזט נישט אויפן האָרן.  
ביים וואַלדיקן ברעג ער האַרכט,  
דאָס קאַטשען פון טאַנק, דעם קלונג פון שפּאַרן.  
אַ שפּרונג — אַ גראַנאַט רייסט אויף.  
ביימער פאַרשטעלן צום באַהעלטעניש זיין לויף.

ד

און הינטער פלווין, הינטער קוסטעס, אין טויט־געפארן,  
 ניט האנקע סיגנאלן דעם מערדער צו באפאלן.  
 זיין רוצחישן־שפאן פארשפארן.

הינטער פלווין, הינטער קוסטעס, אין אַנגסטיקן־הארן.  
 שרעקט ווינטלדיקער שאַרף אויף בוים דעם דארן.  
 נאָר שווער פון אַלץ איז דאָס בענקען,  
 אין פרידלעכע, פארליבטע באַגינענס געדענקען.

ה

פאַסטוך דערזע, דערקען דאָס קאָלירטע טיכל אויף שמעכיקן דראָט.  
 די ליבשאַפט פלאַטערט נישט אויף יענעם אָרט.  
 דער ברוינער מערדער באַהאַלט זיך דאָרט,  
 ביים פלווין, הינטער שטיינערנעם ראָד.

דער פאַסטוך דערקענט האַנקעס סיגנאלן.  
 עס קען דער שונא אים נישט פאַרנארן.  
 די פויערעם לאָזן זיך פון באַהעלטעניש אַרויס,  
 דער פאַסטוך יאָגט פאַרויס.  
 אין חרובן, ליידיקן דאָרף — אינדערמיט,  
 אַ פויערטע באַ אַ פאַרברענטע שטוב, כליפעט, קניט.

אויפרייס פון גראַנאַטן, קנאַלנדיקע שאַסן.  
 דאָרפישער שליאַך מיט בלוט פאַרגאַסן.  
 ברוינע סאָלדאַטן ליגן ביים טייך צעריסן.  
 און שטילע וואַסערן באַ זייער צוקאַפנס פליסן.

דאָס דערפל פאַרשטילט, פאַרלאָזט.  
 אויף די לאַנקעס טויאיקער־פּראָסט.  
 דער פאַסטוך בלאָזט אויפן האָרן.  
 האַנקע צינדט דאָס גאַלדענע קאָרן.  
 הינטערן וואַלד שטויבן פויערישע טריט.  
 אין זייערע הערצער ברויזט דאָס נצחון־ליד.

## דער שניטער

עס איז די תבואה שוין הויך אויפגעגאנגען.  
שניטער גיי ארויס, שנייד די זאנגען.  
הויבט דער שניטער אויף די אויגן :  
אין מזרח, אין רויכיקן-נעפל דער פלאמיקער בויגן.  
די פעלדער — פייער, די וועגן — צאָרן.  
טויט דער פאסטוך, עס וועקט מערנישט  
דער שאַלנדיקער האָרן.  
בא אױסגעטריקנטע קוואַלן,  
טשערעדעס שאָף פאַלן.  
די רוישנדיקסטע שטעט וויסט און לײדיק.  
די געבענטשסטע טאַלן הונגעריק, הױל.  
אומעטום לױערט די קױל.

דער שניטער וויינט :  
מיין האנט היינט — אַ שווערד.  
אַפגעהאַקטע קעפּ — בלוטיקע זאַנגען  
אויף דער ערד.

איך בין ארויס קעגן פינט.  
מיין נעץ פאַר אים אויסגעשפּרייט.  
די נאַכט יאָגט, פינצטערניש רייט.  
דער פינט פאַרקלעמט אין מיין קלאַמער,  
וועט פאַלן אין אַנגסט־יאַמער.  
דאַן וועט ווידער בליען מיין בייט.  
פרימאַרן ליכטיק וועט אויפגיין אין מזרח־זייט.

## מיין חבר איז אוועק

מיין חבר איז אוועק אין שלאכט.  
די לבנה בלאסט אין דער שרעקנדיקער נאכט.  
מיין ליבשאפט איבער אים וואכט.  
דאָס האַרץ פלאַטערט אין אומרו, אין שרעק.  
דער טויט לויערט אויפן סכנות־דיקן וועג.

אָ, טרויער קוועל,  
מיין חבר איז אוועק  
פארשניידן דעם מערדער־ריו,  
באפרייען די גענארטע שטאָט פאריו,  
אויפרייסן געשמידטע טירן פון פינצטערער צעל.  
אויף שטראָמיקע גאַסן זאָל ווידער אויפגליען  
דער טאָג ליכטיק און העל.  
קלינגען זאָל אויפסניי דאָס קאַמפס־ליד  
פון די געטרייע, בראַווע קאַמונאַרן.  
טויט דעם פאָלק פון מערדער־האַרן!

מיין חבר איז אוועק  
אויפן אימהדיק וועג.  
עס שאַלט אין אים דאָס שטורעם־ליד.  
אין אַלע גרויליקע שלאכטן, אין אַלע לויערנדיקע געפאַרן  
ברויזן אויף אַרום אים פעסטע, גלויביקע טריט  
פון די שטורמישע קאַמונאַרן.  
די ווייסע נאכט איז טרוימעריש, העל.  
עס פירט אים אין בלוטיקער שלאכט  
דער פלאַמיקער גייסט פון לואיווע מישעל.



טרויער קוועל,  
א מידער פויער דרימלט בא זיין שוועל.  
עס שאַטנט דער באַוועלדלעכער הינגל.  
עס טוֹלעט איין מיט פינצטערניש די ערד —  
פאַרנאַכטיקער, פלאַטערנדיקער פלינגל,  
איך זע מיין חבר, ווי אין אַ פּויער־שפינגל.  
ער וועט אַהיים מערנישט קומען.  
פּיינגלעכע, קאַלטע ווערטער שטומען :  
ער איז געפאַלן אַ העלד  
אויפן שלאַכט־פעלד,  
ערגעץ אין אַ ווייטער פרעמד —

אַ, טרויער קוועל,  
עס פּרייט זיך פאַרזו,  
די הערלעכע שטאַט פון לואיזע מישעל.  
אַלע גאַסן שטראָמען ווידער ליכטיק, העל.  
פאַרוואָסזשע צאַפּלסטו נישט אויף מיין פּרייד ?  
עס רוט מיין חבר אין די קאַלטע אָרעמס פון טויט  
אין אַ פרעמדער, איינזאַמער ווייט — — —

## די מאמע וויינט.

אויף דער שוועל לייענט די מאמע דעם בריוו און וויינט :  
דיין זון איז געפאלן א העלד,  
צו באפרייען דאָס לאַנד און די וועלט.  
פאַרנאַכטיק, גאַלדיק קריצן די שטערן זיך אַרויס.  
דאָס יינגעלע איז קליין, ער דרימלט אין דער מאַמעס שוים.  
ער איז שוין גרויס,  
ער ברענגט אַלע פאַרנאַכט פאַר זיין מיידל  
א רויטע רויז.

נישטאָ מער מוישעלע-מויש.  
זיין פאַרטעט שמייכלט איבערן ביכער-קויש.  
די מאַמע וויינט אין גרינענדיקן דרויסן.  
טרויער-שאַטן קריכט אויפן בוים דעם קרומען.  
אַפגעמעקט אויסגעצערטלעך נאָמען.  
דיין יינגל האָט געהייסן מויש,  
מיינער האָט געהייסן לאַרי.  
איבער מיין הויז דעכלט שוואַרץ-כמאַרע.  
ער איז געווען יונג, גוט און שיין,  
דער ברוינער גולן איז געקומען צוגיין.  
מלחמה-האַלטן איז מיין זון אַרויס פון מיין הויז.  
אויף זיין קבר בלוטיקע טרערן גיסט די רויטע רויז.  
ווייטיקדיקע שטאַמל-רייד אין מיין מויל שטומען.  
אין פייער-גרויל געהייליקט זיין נאָמען.  
איך שטיי אויף די ברענענדיקע טרעפּ.  
אין פאַרנאַכטיקן פלאַקער דער קאַרן-סטעפּ.  
נישטאָ מער לאַרי, נישטאָ מער מויש,  
די לבנה טראָגט אַ פאַרבלוטיקטן קויש.  
געבליבן איז די זוכנדיקע בענקשאַפט,  
די דערמאַנענדיקע, פאַרנאַכטיקע שעה.  
דאָס יינגעלע איז געווען קליין.  
דאָס יינגעלע איז געווען גרויס,  
ער דרימלט שטענדיק אין דער מאַמעס שוים — — —

## לכנה וואָס לויכסטו ?

לכנה וואָס לויכסטו אויפן טויטן לאַנד ?  
עס האָט דאָ געוויסט דער פייער־בראַנד.  
קוילנזשאַר גריזשעט אַ פאַרבֿלוטיקטן שאַרבֿן־בײן.  
עס שאַטנט אַ מצבֿה־שטיין.

ווינד איז מיר און וויי פאַר מיין חרובער היים,  
פאַרן מענטשישן פאַרזײ.  
איך האָב צו דיר לכֿנה געשפּונען  
מיין ליד פון ליכט און פרייד.  
אונטער דיין לויטערן שיין  
האָב איך דאָס פאַרבֿענקטע גליק געפּונען.  
נאָר דער טויט האָט אויף די ריינסטע  
די אימהדיקסטע וואָלקנס פאַרשפּרייט :  
דער פעטער יונה, זיין קבר צווישן אַ פעלדזן־כײט  
אין אַ פרעמדער, וויסטער ווייט.  
ישכֿר ליגט ביים זיידנס זייט.  
חיים הערש — דער צנא מלא ספּרא,  
באָ זיין צוקאָפּנס אוועקגעלייגט.  
און דו מיין זון האָסט, ווי פעטער יונה  
פון אַלעמען זיך אָפּגעשיידט.  
דיין יתומדיק געבײן  
פאַרזונקען אין ים אַרײן.  
עס וויינט אין מיר דיין לעצטער, טרויעריקער שמייכל.  
איך הער דייע שטילע, טענהדיקע רייד ביים פליעסקנדיקן טייכל.

יעדער טאָג בינדט מיך צו אייך נענטער.  
איר זענט גוט, ריין געווען.  
איך האָב עס אין אייערע אויגן געזען.  
מיין שעה ווערט מילדער, טרויעריקער, שפעטער.  
פאַרלאָזט מיך נישט אין ווייטיקדיקער וואַך.  
איך רעד צו אייך, עס פאַרנעמט דער לויטערער הימל־דאָך.

לכנה וואָס לויכסטו אויפן טויטן לאַנד ?  
עס האָט דאָ געוויסט דער פייער־בראַנד.

אין די אָפגורונטן פון ימען.

אין די שטילע אָפגורונטן פון ימען  
קלאָגן קינדער, רופן נאָך דער מאמען.

ווייסע, פייכטע שטערן האָרן  
איבער אַלע וואַסער־שליאַכן.

אין די שטילע, גאָלדענע אָפגורונטן  
שאַרבען קילע, גלעטנדיקע ווינטן.

אין די וואַסער־טיפן  
די וואַסער־ווידמענישן און פישן  
קלאָגן מיטן קינדערישן קלאָגן.  
מיט זייערע קעפּ די וואַסער־דעק זיי שלאַגן.  
די קינדער קענען אין די אָפגורונטן נישט רוען.  
זיי וויינען מען זאָל פון וואַסער זיי אַרויסציען:  
זייערע יונגע, צאַרטע גלידער  
זאָל די מאַמע־ערד וואַרעמען,  
פון שטורעם־וואַסערן זיי באַשירעמען.  
און איבער זייערע שטילע קברים  
זאָלן לויטערע פרימאַרגנס אויפשיינען,  
רויטע פאַרנאַכטן זאָלן אויפגליען.  
מאַמעס זאָלן קומען וויינען.  
די גיסנדיקע טרערן  
זייערע קינדערישע געזיכטער זאָלן בריען.

אין די שטילע אָפגורונטן פון ימען  
קלאָגן קינדער, רופן נאָך דער מאמען — — —

## קום מיט מיר

הארבסטיקע, רעגנדיקע ווינטן.  
צווישן וואלדיקע סטעזשקעס שימלען  
די מאַכיקע שרינטן.  
אין די שטיין־בעקנס  
די וואַסערן שוימען.  
אין וויסטער שטום  
די בערג קלאַמערן מיך אַרום.  
איך הער דיין קינדעריש, אויפגעשראַקן געשריי  
פון מיטן צעכוואַליעטן מדבר־ים.  
רויט־געשטרייפט דער הימל־זוים.  
דעם טאָג שלינגט איין דער וואַסער־תהום.  
די טונקלעניש רוקט זיך איבערן וואַסער־צאָם.  
עס כליפעט דיין יינגליש, יתומדיק געוויין.  
איך שטרעק צו דיר אויס מיינע הענט,  
דו ביסט אזוי ציטערדיק, קליין.  
באַ די מורמלענדיקע וואַסער־ברעגן,  
באַ די שטראַמיקע וואַסער־וועגן,  
איך טו פּרעגן אויף דיר מיין קינד :  
וועלכע כּוואַליע איז איבער דיר אַריבערגעשפרונגען ?  
וועלכע כּוואַליע האָט דיך איינגעשלונגען ?  
דער ים ברילט ווילד.  
דיין יתומדיק געוויין נישט איינגעשטילט.  
איך שטרעק אויס צו דיר מיינע הענט.  
עס שוימען מיר אַקעגן וואַסער־ווענט.  
דאָס לעבן האָט דיך ווייטיקדיק פאַרשעמט.  
דיין יתומדיקער טרויער אין מיר ברענט.  
יינגל מיינס, קום מיט מיר,  
איך וועל דיך ברענגען אַהיים.  
אויפּזוניקן וועט דער טאָג,  
וועסט פאַרטרייבן פון אונדזער שוועל די קלאָג.  
קום, לאַמיר זיך זעצן אויף דער לאַנסע,  
ביים גאַלדענעם בערגל ליים — — —

## זומערדיקע דרויסנס.

זומערדיקע, גרינענדיקע, דרויסנס.  
גראַזיקע קילקויט, פאַרווינגנדיקע רו.  
נישט אויסגעשפּרייט די שטראַלנדיקע מילדקייט.  
איינגעבראַכן די אַבל־שעה.

זומערדיקע, גראַזיקע דרויסנס.  
דורך די נעכט, איך הער דעם לעצטן יאָמער־שאַל  
צווישן אויפשפּריצנדיקן פייער־קנאַל,  
אין די געמאַ־הויפּנס.

פּרישער קוואַל  
קלאַרט צווישן גראַזן־שאַל.  
אויפגעשטראַלט די זינגענדיקע חמימה.  
אין אַלע גלידער קלאַנגט די העשענדיקע ווידו פון דער מומען.  
עס שוידערט דאָס לעצט־געזאַנג פון היים־הערשלען דעם לאַמען.  
צעקאַליעטשעטע גופים די טיף רודערן.  
שטאַרבנדיקע ווילן זיך געפינען, ווילן צום לעצטן מאַל  
זיך אַרומנעמען, זיך צונויפברידערן . . .

זומערדיקע, פאַרבענקטע דרויסנס.  
אין מיין צער, שטיין־האַרט זיינען די גראַזיקע קישנס.  
נישטאָ דער מקונן אונדזער קלאַנג אויסצוקלאַנגן.  
מיט בלוטיקע טרערן זיינען פול אונדזערע לאַנגלען.  
איך וויל אין אַלטן פּנס פון דער הייליקער קהילה פאַרשרייבן :  
עס וועט אַ שארית פון אונדז אויף אייביק איבערבלייבן — — —

**א, ערד, איך קען דײך היינט נישט בענטשן.**

1

פלאקערדיקער סעפטעמבער אויף בערגיקער הויך.  
דער וואלד שווימט אין נעפלדיקן־רויך.  
פרימאָרגן־זון שטראַלט אויף טואיקע פעלדער.  
די שטיינער וואַרעמען זיך אין די מאַך־העמדער.

קוועלט די פרייד אין אויפגעזונטער ווייט.  
טרייסט באַרוט אין בענקשאַפט, אין פּיין.  
עס הערט די ערד דאָ דאָס געוויין  
פון מיין געביין :  
פאַרוואָס האָב איך דײך פאַרלאָזט  
מיין לאַנד, מיין היים, באַלמעלאַכישע הינטערנאַס,  
דל־ות'דיקער מאַרק ?

איך ווייס, אלץ איז אין חורבן.  
 דער בכור און דער יינגסטער זון — באוויינטער קרבן.  
 וועמען באהיטן?  
 סידן, זיך זעצן אויף די שידוועגן,  
 בעטן אויף שטורעס-ווינטן, אויף מבול-רעגן,  
 דער מערדער מיט זיינע חילות זאלן דערטרונקען ווערן.

וועמען באשיצן?  
 סידן, בא חורב-ההויז זיצן,  
 אפשר וועט איינער, א פארבליבענער  
 פארבלאָנדישען אהער פון פארטריבענע וועגן.  
 אויף א פארבליבענעם פרעגן.

באָמבע-פלאַם, אויף מענטש און שטובן.  
 מיין לאַנד און מיין היים — העלישער שייטער.  
 דעם מערדערס קלאַמער גרעסער, ברייטער.  
 מינע ברידער — העלדישע מחנות  
 זיינען ארויס דאָס גרויסע לאַנד באַשיצן,  
 זיך שלאָגן מיט פלאַמיקע בליצן.  
 און איך בין ווייט פון זייער בראַך און שווערן שטרייט.  
 א פרעמדער, אויף רואיקער ערד, בין איך געבליבן זיצן,  
 אין פרימאָרגן, אין צויבערדיקן האַרבסט.  
 אַ, בלוטיקער פלייז, מיין היימישע ערד דו פארדאַרבסט.  
 מינע ברידער מיט אויסגערינענע אויגן — לעכערדיק-בלינד.

אַ ערד, איך קען דיך היינט נישט בענטשן.  
 איך גיי דאָ אַ פרעמדער אין פלאַקערדיקן סעפטעמבער,  
 און באווייזן די היים, דעם מאַרק און די מענטשן.



## באטריכט

דאָס וואָס איך טו פון דיר נישט הערן,  
טוט מיין האַרץ באַשווערן.  
אַן דיר איז פינצטער מיין וועלט.  
אויפן שלאַכט־פּעלד לאַקערט  
דער טויט אויף יעדן ליבסטן העלד.

די נאַכט בלויט הינטערן פענצטער.  
די שטערן זיינען ווייס און פייכט און גרויס.  
טרויעריק, לידיק דאָס פאַרדרימלטע הויז.  
דורכגעווייקט אין ראָסע די שמעקנדיקע לאַנקעס.  
די גראַזן — זילבערנע שפּילקעס.  
הינטער שאַטנדיקע, בלעטערדיקע ביימלעך  
פליסטערן גאַרנדיקע, יונגע פאַרלעך,  
דאָס פאַרליבטע האַרץ זיי טיילן . . .  
ווייטע, קאַלטע לבנה־שטראַלן בלענדן,  
אַפן, נאָענט די פאַרטרוימטע הימל־ענדן.  
די שטערן — גאָלדענע פּיילן,  
ברענען אויף די ברייטע, זאַמדיקע וועגן.  
דיין געשטאַלט שיינט מיר אַקעגן.  
מיין האַרץ איז פאַרליבט, פאַרבענקט און באַטריבט.  
דורך אַלע פּייערן איך טו צו דיר אַצינדערט איילן.  
ווי, תמיד, ביים שעפטשענדיקן, קלאָרן טייכל  
וועל איך אויף דיר האַרן.  
די אויסגעבענקטע ליבשאַפט וועט דאָס לויטערע גליק  
פאַר אונדז ווייטער שפּינען.  
מיין איינציקער, גענאַרטער,  
איך בין מיט דיר אין אַלע געפאַרן.  
זאָל מיין בריוו אַ געזונטן דיך געפינען.

## די הייליקע ליבשאפט

(כאלעדע)

א

ליבער חברל, שטאלצער קאזאקל אויף געפלעקטן, פלינקן פערד.  
שארף און בליציק איז דיין שווערד.  
דיין יונגע פרייד גליווערט שוין אין דער ערד.  
ליכטיקער אדלער מיינער,  
וואו דרימלען דייעע בינער ?

די פעלדער אויפגעבראכענע, בייכיקע גריבער.  
וויסט די ווייסע, דארפישע שטיבער.  
די טיערסטע ברידער וועלן צוריק נישט קומען.  
שטילער וועט נישט ווערן דער ווייטיק, נישט אפגעמעקט זייער נאמען.

נאענטסטער חברל, עם פרילינגט.  
עם ווינטיקט שוין דער חודש מארץ.  
פול מיט טראפנס-געוויין איז מין הארץ.  
ערשטע, גרינע בראדעווקעס אויף בימער.  
עם גראזט צווישן וואלגער-שטיינער.  
און איך הער נישט מער דייע לוסטיקע טריט.  
טרויער און טרער אויף שכורנדיקן צוויט.  
דעם גאלדענעם זאמדן-ברעג שווענקט די גרויע וועל.  
דיין מאמע וויינט בא דער אפגעריסענער שוועל.  
אין ליידיקן אלטערל  
הענגט דאס הארבסטיקע, פלאמיקע בלעטער-קרענצל  
איך גלעט די אויסגענייטע, רויטע טראגלדן אויף דיין פעלצל.

איך בין אויך א סאלראט.  
 די ביסס אויפן אקסל, הינטערן שינעל דער פלאמיקער בלאט.  
 די בלוטיקע שלאכטן ברויזן.  
 אין דיין האנט פלאמט דאס בינטל רויזן.  
 עס שמייכלט צו מיר לויט ערלעך געזיכט.  
 טויאיקע פארע אויף די פעלדער נידריק, געדיכט.  
 אין גרויען נעפל, די אָנגעצונדענע זון — אַ רויט ליכט.  
 די ריינע ליבשאפט אין פרימאָרגן מיר טראָגן.  
 ביסט יינגליש־שעמעוודיק, קענסט דאָס וואָרט נישט זאָגן.  
 אזוי האָט דאָס גליק געצויבערט צו אונדז אין יענע פּרילינגדיקע פּאַרטאָגן.  
 אזוי פיבער איך דורך אונדזער פּרילינג אין יעדער שלאכט.  
 מיין ביסס מאָנט דעם מערדער, מיין האַרץ ווערט פון בלוט נישט זאָט.

ב

עס בערגלעך זיך די ברידער־קברים אין ברייטן, ליכטיקן סטעפ.  
 דאָ האָט אייער העלדן־נייסט אויפן רויבער־רויז געשליידערט פייער־קלעפ.  
 איר האָט מיט אייערע גלויביקע, פרייע הענט פארמויערט פארן שונא דעם וועג.  
 די ליבשאפט אין אייער יונגן בלוט שפראַצט הינטער אויפגעגרינטער  
 גראָזן־שאַל.

עס ציטערט דינער, וואַרעמער פרימאָרגן־שטראַל.  
 עס היטן אייך אין טרויער די אייגענע, יונגע, בענקענדיקע טעג.

ליבער חברל, צאָרט יינגל מיינס,  
 עס גרינט אין מיר דאָס ריינע, קעמפּערישע לעבן דיינס,  
 עס וואַקסט אין זיגן־פרייד.  
 דאָס ליכטיקע, רויטע היל טרייבט דעם שונא פון יעדער זייט.  
 דער נאַצי־היישעריק וועט נישט אַנטרינען.  
 אונדזערע שליאַכן וועלן זיך פאַר זיינע טריט אויסקרימען.  
 אין אונדזערע טייכן וועט ער דעם טויט געפינען.  
 אין לעצטן נצחון־טאָג אויך דיין נאָמען וועט מען דערמאָנען.  
 די ברידער און שוועסטער פון דעם אויפגייענדיקן לאַנד וועלן דיך רימען.

און — איך וועל אין אויפגעאקערטן סטעפ דיין קבר געפינען.  
עס וועט א גראָזן־בייט אויפגרינען.  
אין וואַלד דאָס וואַסערל וועט כליפען.  
איבער די אויפגעאקערטע טאָלן,  
אין דער פאַרדרימלע־ררו, די ערשטע פרייד וועט היפען.  
און איך וועל דיין לעבן אין מיין בענקשאַפט אַריינשפינען.  
און שטיל אַזוי און ריין וועט די ליבשאַפט אין מיר ברענען :  
כאַנאַכט וועט לבנה שפיגלען אויף באַרוטן סטעפ.  
איך וועל אַרויפשטייגן צום גרינעם באַרג־קאַפּ אויף ווייסע, לבנהדיקע טרעפּ.  
איך וועל דיך אָננעמען און פירן דיך באַ דער האַנט,  
און ווייזן דיר דאָס פרידלעכע, גרויסע לאַנד —  
און שטיל אַזוי און ריין וועט די ליבשאַפט אין מיר ברענען,  
ביז דער לעצטער טאָג וועט מיין לעבן אויסברענען.  
מיין געלעגער וועט געגראָבן ווערן באַ דיין זייט.  
אויף אייביק וועט דער פריילינג אונדז איינהילן אין זיין גראָזן־קלייד —

---

ליבער חברל,  
אין די פלאַקערדיקע פאַרנאַכטן,  
איך זע, ווי דו לאָזט זיך אַראָפּ פונעם זאַמדן־היגל.  
דער שונא האָט דיין שטיל, ליכטיק לעבן איבערגעהאַקט.  
מיין בענקשאַפט וויינט אויף פאַרהוילענעם שטעגל,  
אויף אָפענעם, שטראַליקן טראַקט.

## פארשאלטן זאל זיין

עס גאלדיקן די זאמדן.  
פייכט און בלאנדזשענדיק וואלדיקע וועגן.  
דער הימל ארומגעבונדן מיט פייער-באנדן.  
אויפן טיך פלאקערט זוניקער-בויגן.

און אן ביקס, אן שווערד,  
גייט א מענטש דא אליין און פארטראכט.  
פרידן-רו אויף באגראזטער ערד.  
ליבשאפט דאס הארץ באנערט.  
אין גליק דאס אויג טרערט.

שטויבט א וואנדערער פון ווייטע שליאכן.  
ברענגט פון דאָרף און שטעג דאָס פריידיקע לאַכן.  
דאָס פנים פארברענט, שטייף די הענט.  
די זון ווארפט גאלדענע רייפן אויף בערג-ווענט.

דער מענטש אן דער ביקס, אן דער שווערד,  
רעדט צו דער גרינער אָפנקייט,  
צו דער בליענדיקער ערד :  
עס איז דער וועלט ליכט און ליבשאפט באשערט,  
פארוואָסזשע חרובט אומעטום די שווערד ?

ציטערט אויף דער אַרום, ערגעץ קראַכט ...  
די שטומקייט האָט די שרעק ווידער געבראַכט.  
דער מענטש אן דער ביקס, אן דער שווערד,  
גראַבט איין דאָס פנים אין דער גראַזיקער ערד,  
זיין האַרץ אין שנאה ברויזט :  
פארשאלטן זאל זיין דער וואָס האָט אויפגעהויבן די שווערד — — —

נישט ציט צוריק דאָנער קאָזאַקן!

א

היי, קאָזאַקן אויף די הייסע פּערד.  
עס שווינדט הינטער אייך די ערד.

ברייטע הויזן, רויטע לאַמפּאַסן,  
צום ברוינעם שונא אַזאַ פיבערדיק האַסן.

קרומע שווערדן, מעסערדיקע קינדזשאַלן.  
איבערן גאַלדענעם סטעפּ נקמה-לידער שאַלן.

היי, קאָזאַקן מיט די קלינגענדיקע שפּאַרן.  
עס קלינגען אייערע קריגס-לידער אין הויכן, וויגנדיקן קאַרן.

גאַרנדיקע, ליבנדיקע מוידן בענקען נאָך אייערע ווינטיקע משופּרינעם.  
זייערע אויגן — קוועלנדיקע, טיפע ברונעמס  
לאַקערן אויף סכנהוועגן,  
הינטער חורבות, הינטער שינעס.  
זייערע הענט — בליציקע זעגן,  
דעם ברוינעם היצל צעזעגן.

ב

ברידער, דאָנער קאָזאַקן.  
דער פיינט שלידערט זיך טיפער אין אייערע שלוהדיקע, זאָנגענדיקע סטעפעס.  
עס פלאַקערן אייערע דערפער — די זינגענדיקע נעסמן.  
אין פיער־שניט די קאָרנפעלדער, נאָדל־כיימער און די שטאַמיקע ליפעס.

נישט ציט צוריק דאָנער קאָזאַקן.  
צעברעכט אין גבורהדיקן צאָרן דעם שונאם נאַקן.

אויפן ליכטיקן דאָן בלוטיקע שטראַמען.  
זאָל דער נאַצישער מערדער אין די אָפּגרונטן אומקומען.  
קלאַמערט איין דאָס גערמאַנישע חיל אין גליענדיקע רייפן.  
אויף נאַצישע העלדזער זאָל אייער הייליקע שווערד זיך שלייפן.

די ברוינע שלאַנגען־קעפּ זאָלט איר צעהאַקן.  
זייער לעצטן וועג אָפּהאַקן —

ג

היי, קאָזאַקן אויף די פלינקע פערד.  
עס ציטערט הינטער אייך די ערד.

היי געשווינד, געשווינדער.  
ראַטעוועט ווייב און קינדער,  
שאָף און רינדער.  
דורכבויערן זאָל אייער שפיז,  
דאָס האַרץ פון רויבער־ריז.

אויפן ליכטיקן דאָן שטראַמען בלוטיקע וועלן.  
טויט דעם שונא באַ די גרינע בערג־שוועלן.

קאָזאַקן פרייע בירגער, אומדערשראַקענע פרייהייט־קריגער.  
דאָס נצחון־ליד זאָל שאַלן.  
דער שונא אונטער אייער שווערד וועט פאַלן!

## ק א ז א ק ן

### א

פלינק קאזאקן אויף די פערד.  
פיער-ווינט אויף סטעפישער ערד.

זאמלט איין דאָס גאַנצע פּאָלק.  
עס רייטן קאזאקן פּאָלק נאָך פּאָלק.  
יונג און אַלט, מאַן און פּרוי,  
מעכטיק געשריי הינטער סטויגעס שטרוי.

עס קלינגען די פיקעס אין די רייטערס הענט.  
צאָרן-געשריי צווישן רויכיקע ווענט.

היסער אַש אויף ברייטע וועגן.  
צער כליפעט אויף שטילע שטעגן.

### ב

היי קאזאקן טרייסלט אויף סטעפישע שטילקייט.  
קראַכט אויף בערגיקע ווילדקייט.

ווייטיקדיקער צאָרן זידט,  
צעטרעט דעם היישעריק מיט אייזן-טריט.

אַנגעגליט דער הימל-שירעם.  
שטאַרק און שמעטערנדיק אייער אָרעם.

### ג

פלינק קאזאקן אויף די פערד.  
פיער-ווינט אויף זאנגען-בערד.

דעם שונאם וועג אויף צוריק  
פאַרוויסט, נישט-דערקענט.

שלידערט טויט,  
דעם נאַצי-היישעריק פאַרלענדט.



## די באפרייער

פארנאכט,  
אין די וויסטע דערפער איינזאמע, הונגעריקע הינט קלאָגן.  
באוואָפנטע רויטע אַרמיער  
אויף פלינקע פערד אין גאלאָפ זיך טראָגן.  
פון ערגעץ, אַ באַהעלטעניש לויפט אַ באַבע אַרום  
פון אונטער אַ פאַרקוילט, איינגעוואַלגערט הויז.  
אַלע קנייטשן אין איר פנים שמייכלען.  
פון גליק אירע הענט זיך טרייסלען.  
זי נויגט זיך אין, בענטשט די בראַווע קינדער.  
די רויטע שטערנס אויף די היטלען שטראַלן.  
זי קוישט דעם שטויב פון זייערע טריט,  
איר פאַרטערטער בליק אין ווייטקייט ציט.  
האַרמאַטן קנאַלן פאַרטויבנדיקער, ווילדער.  
די באַפרייער קערן די צעפלאַמטע פנימער  
צו דער באַבעס זייט.  
פליסטערנדיקער, צאַפלידיקער גערייד.  
די אויגן פייכטן אויף, ווי ביים צעשייד.  
די באַבע ווישט דאָס פנים  
מיט דער שליאַרע פון איר צעטעפעטן קלייד.  
די באַפרייער טראָגן זיך אַקעגן דער פלאַקערדיקער ווייט.  
דער הימל ווערט מיט גליענדיקע, שפּיזלדיקע שטערן פאַרזייט.  
ברענענדיקער ווייטיק נאָך נקמה שרייט.  
זומערדיקער טראַט שמעקנדיק גרינס באַ וועגן פאַרשפּרייט.

די באפרייער — פרידלעכע, פויעריסקינדער,  
מאָלן זיך : הויכע באַגינענס, באַגראָזטע פליינען,  
שאָף און רינדער, רואיקע דערפער, בליענדיקע בייט,  
דרימלענדיקע הינט אויף דער קייט.  
שטראַליקער, וועקנדיקער פרימאָרגן,  
אַ האָן אויף אַ פלוים קרייט.  
אַן אלטיטשקע באַבע דערלאַנגט כיבוד  
פאַר די בראַווע, וואוילע לייט.  
אויף די פעלדער גאָרנישט גייט לאיבד,  
די מיענדיקע האַנט פאַרן אַרבעטס־מענטש  
פון אַלדאָס גוטס פאַרגרייט.  
אַצינדערט, די באַפרייער שלידערן גראַנאַטן.  
זיי אַקעגן דער מאָרגן טוט אויפלאַכן.  
דאָס צעוואונדיקטע לייב, דאָס ברענענדיקע האַרץ  
נאָך נקמה שרייט.  
דעם שונאָס ביינער אויף אונדזערע פעלדער פאַרזייט.

דאָס רויטע חיל שפאַנט,  
באַפרייט ווערט דאָס לאַנד.  
איך זע דאָס אויפן וואָר :  
איך זע דאָס אין דמיון,  
אויך איך אויף אַ פלינסן פערד טו זיך יאָגן.  
מיטן שאַרף פון שווערד איך טו דעם שונאָ שלאַגן.  
איך שמעל זיך אָפּ, איך נעם די באַבען אַרום,  
אין טייך אויפגעבערגלעטע כוואַליעס שלאַגן.

## נאך דער שלאכט.

יאַמערלעכער פאַרנאַכט.  
דער הימל — אַ רויטער כאַלאַט.  
עס איז שוין נאָך דער לעצטער שלאכט.  
דורכגעווייקט אין בלוט דאָס פעלד.  
עס רויכערט נאָך דער פּיסק פון האַרמאַט.  
פון טייך יאָגט פאַרנאַכטיקע קעלט.  
די רויטע קריגער זאַמלען זיך צונויף.  
דאָס בליי זין אָפּגעקילט, אָפּגעשרויפט.  
מיט זינגענדיקן מאַרש די רויטע קריגער קומען אָן.  
אין שטילן שאַרף ווינטלט זיך די רויטע פּאָן.  
איבערנעריסן איז די בריק.  
עס נעפלט דאָס שלאכט־פעלד.  
די רויטע קריגער בויגן די מידע קעפּ  
פאַר די געפּאַלענע ברידער.  
עמעצער אין שטילגעוויין לאָזט זיך אויף די קני אַראָפּ.  
פאַרגייענדיקער טאָג ברענט, ווי אַ פייער־סנאַפּ.  
די רויטע קריגער שטעלן אוועק דאָס געווער  
אינמיטן, הרובן, פאַרכטיקן וועג.  
נעמען שאַרפּן האַמער און זעג.  
די בריק ווערט אויפגעשטעלט.  
ערשטער, גרויסער פּרידן אויף דער וועלט.  
אין איטלעכן געמיט זינגט אויף  
דאָס ליד פון פּריד, דאָס אַרבעט־ליד.

## זינג אריף.

א

זינג אויף פרייד  
אין פראַסטן, אין פויערישן קלייד.

אויפגעאקערט איז דאָס קאַרנפּעלד.  
פון מי די ברכה נידערט אויף דער וועלט.  
פאַטערס, טעכטער און זין,  
אַלע נאָכן אַקער ציען.

דער ניסנדיקער שווייס — באַפּרוכפּערנדיקער זאַפּט,  
פאַר געבענטשטער מי, פאַר דער יונגער ערד,  
פאַר איר אויפגייענדיקער קראַפּט.

פריידגעזאַנג  
אין יעדן מיענדיקן טראַט,  
אין יעדן קלאַנג.

ב

אינמיטן טאָג די זון אין גליען.  
די בערג פאַרדרימלטע קניען.  
אַלע זיצן אונטער צווייגן־שאַטן.  
שטראַלן היפען אויף די טעלעגראַף־דראַטן.  
איבער די פּרישע סטעזשקעס פייגל פליען.  
אין די טאָלן דער פאַסטוך מיטן האָרן,  
און די פאַשענדיקע קיען.  
פון זיך אַליין מישן זיך אין טרויעריקן סדרוך  
די בלוטיקע בלעטער פון פאַרצייטיקן לעבנסבוך.  
די פאַטערס דערצייילן פון די גרויסע, אינגעזאַמלטע טעג  
צו די יונגע טעכטער און זין :  
עס איז געקומען דער שונא — דער דייטשישער שפּין.  
ער האָט זיך פאַרשפּרייט איבערן לאַנד ביזן גאַלדענעם ראַנד.  
ער האָט דערגרייכט ביזן וואַלד, ביז אַהין,  
ביזן בינשטאַק, ביז דער זשומענדיקער ביזן.

אונזער בלוט אויף אלע טייכן איז געפלאָסן,  
אויף אלע וועגן זיך געגאָסן.  
אונזער בלוט איז דעם שונא נאָכגעלאָפן.  
אָט דאָרט, ביים גאַלדענעם ראַנד אים פאַרלאָפן —  
רויט זייגען אין וואַלד די בלעטער פון בלוטיקן ראָסט.  
דערפאַר אונדזער לעבן גוט און ערלעך, ליב און פראָסט.

אונדזער לויכטנדיקער הערב —  
דער האַמער און סערפ.  
מיר זאַמלען איין דאָס גוטס פון דער ערד,  
אין נייע שייערס, אין פרישע, געפלאָכטענע קערב.

## ג

די פאָטערס דערציילן.  
זין און טעכטער די טרויעריק־טריפנדיקע  
ווערטער ציילן.  
הייליק, געהייליקט די ערד.  
יעדער אין זיך שווערט:  
טייער צו האַלטן דעם ליכטיקן אַרב,  
צו בענטשן די פריידיקע מי,  
פון באַנין ביז פאַרגייענדיקן גלי.  
יעדער זאָגט צו זיך:  
אויב מען וועט ווידער דאַרפן אַ שווערד האַלטן,  
גיי אַרויס און דעם שונא פאַרדאַרב!

און פאָטערס, טעכטער און זין  
שטייען אויף, ליגן אַ פרישע, בליענדיקע צווייג  
אויפן גרינענדיקן העלדן־קבר אַרויף.  
אין שטיל־שווייגן, מיטן פנים צום מערבדיקן גלי,  
הייליקן זיי די געבענטשטע מי.

און לידער — פרייד געזאַנג,  
אין יעדן מיענדיקן טראָט,  
אין יעדן קלאַנג.

## ט ר י י ס ט ל י ד .

מײן פּאָלק, וואו זײנען אַהינגעקומען דײנע אײדלמענער ?  
פאַרוואָס פּלאַטערן נישט דײנע פּרױהײט־פענער ?  
וואָס איז געשען צו דער שטאָט פון רושיקער פּרײד ?  
ווער האָט פאַרטיליקט דײנע גבורים — די שטאַלצע קריגס־לײט ?  
דער פּײנט האָט געמאַכט צו שטויב און צו שפּאַט.  
זײ צעטראַטן הינטער צײניקן ראָד.  
פאַרוואָגלטע אויף וויסטע וועגן,  
צו וויסטע פרעמדן.  
אין ברענענדיקע מדבר־זאַמדן,  
צו גרויליקסטע שאַנדן,  
צו וויסטע ענדן —

וועט בלײבן אויף אײביק דאָס לאַנד פאַרוויסט ?  
די הייליקע פּרױהײט אין זײערע הערצער ברייט.  
די גבורים — צעבראַכענע שפּײזן אין זײערע בלוטיקע הענט.  
די פאַרצוקנדיקע חיה וועט ווערן פאַרלענדט.  
אויף זײערע לײבער קנאַלט באַצווײנגערס רוט.  
עס ברויזט אין זײ דער העלדנמוט.

די שטאַלצע קריגס־לײט, הויך וועלן פּלאַטערן  
זײערע פּרױהײט־פענער.  
אין הייליקן שלאַכט זײנען אַרויסגעטראַטן  
די ליכטיקסטע זין און טעכטער, די מוטיקסטע מענער.  
די קינדער פון מײן פּאָלק וועלן ציען צום הימלאַנד צוריק.  
פון אלע עקן זײ וועלן זיך צונױפּזאַמלען.  
שאַלן וועט דאָס לײד פון פּרױהײט־זײג.  
דער גאַלדענער מאָרגנשטערן איבער זײ וועט פּלעמלען.  
באַפּרײטע האַנט,  
אויף אײביק וועט פאַרזײען  
פּרײד־פּרײד אין דעם בלײענדיקן לאַנד — — —

## מײן זאָג

פון דער ווייט וועל איך קומען.  
די וויסט ארום מיר וועט שטומען.

אונטער געוואלגער פון האַלץ און שטיינער,  
פארבלוטקטע שאַרבנס, יונגע ביינער.

זון וועט שרפהדיק שלאָגן.  
אַ פלאַטערדיקע קראָ איבערן טייך וועט קלאָגן.

זיין וועל איך דער ערשטער, איינער.  
אין דער היימישער חרובער שטאָט — מער קיינער.

וועל איך אָפּרייניקן זשאַווער, טויט און חורבן.  
מנוחה וועל איך ברענגען צו שאַרבנס און ביינער.  
לזכרון איך וועל אויסקריצן אויף מצבה־שטיינער:  
דאָס לעבן איז הייליק, פאַרגעבונג נאָך ריינער.

און ווען אלץ וועט זיין געענדיקט,  
וועל איך אויפּשלאָגן מיין געצעלט  
אין געבענטשטן טאָל.

אין יענעם טויאיקן, לויטערן פאַרטאָג,  
וועט שטיל ווערן פאַר מיין קול,  
יעדע באַשעפעניש פון היינט, פון אַמאָל.  
פול מיט גנאָד וועט זיין דער קלאַנג פון מיין זאָג:  
דאָס לאַנד פון פּרירן, וועל איך רופן דעם טאָל.

## איך צינד אָן.

צווישן הושך-ווענט באוואַכט,  
איך צינד אָן העלע פייערן באַנאַכט.  
אַנגעשארפט, פינקלדיק איז מיין אויג.  
איך לויף אַקעגן יעדן שאַטן-בויג.  
איך וויל דערזען דיין געשטאַלט,  
דערהערן דיין ליכטיקן גאַנג.  
ווייל צוגעזאַגט האָט מען צוגעזאַגט  
אונדזערע עלטערן פון לאַנג:  
אַז וועמט אין דער שרעקנסציט דערשיינען,  
דעם נייעם מענטשן צו קרוינען —  
אין גרויסן טאַג טוסטו אונדז דערמאַנען,  
הער דאָס יאַמער-געשריי אין די קלאַמער-פיינען.  
מיר זיינען צעבראַכן, ווינציק און שוואַך,  
דער רוצח שפּאַט פון אונדז און לאַכט.  
די אויסדערוויילטסטע גייען אויס אויפן שייטער,  
גיב אַ צייכן, אייל אַרויס רחמימדיקער רייטער.  
הינטער פעלדזן-וואַנט באַוואַכט,  
איך צינד אָן העלע פייערן באַנאַכט.  
אייל אַרויס רעטער,  
יאָג געשווינד רחמימדיקער רייטער!



## א תפילה

גאָט, פאַרפול צוריק יידישע שמעט און שמעטלעך.  
יידישע שטיבלעך מיט ערלעכע, הארציקע יידן.  
בוו ווידער אויף די חרובע יידישע געצעלטן.  
א, גאָט, דו אַליין מיט דיין חסד,  
טו איבער אונדז געוועלטן.

די פרייד פון נייטאָרינס וועט אויפקלינגען באַ ניי-מאַשינען.  
דער שטילער טרוים וועט אין אויסגעבענקטן ליד זיך ווייטער שפינען.  
שטאַרקע, פאַרהאַרעוועטע הענט וועלן בענטשן די אַנקומענדיקע רו,  
יידן-פויערים וועלן ציען דעם ניגון אויף פרידלעכע, באַלעבטע וועגן.  
אין ליכטיקן האַפן וועלן אויפזינגען צו דיר  
פון טיפער זעל, דעם פאַסטוך דודס טרייסטנדיקע געזאַנגען,  
די ריינסטע לירער, די פרומסטע לויבן.

גאָט זאָלסט אונדז ווידער דערהויבן.  
הויב אויף דיין פאָלק פון די פאַרבלוטיקטע שטויבן!

## ג ע ר מ א נ י ע

פארצויגן איז דער טרויער-שלייער.  
מיר געדענקען פראנקפורט און שפייער.  
בלוטיקער פלייז, טויט און חורבן,  
פארשאלטן איז גערמאניע און פארדארבן.

דעמלט, אין האנט דער צלם.  
איר שכורט אין גערויבטע, זיכערנע כלים.  
די יודן ווילן זיך נישט טויפן.  
די יודן ברענען אויפן שייטערהויפן.

היינט, מען טאָר באַ יודן נישט קויפן.  
די יודן קענען מערנישט אַנטלויפן.  
די יודן נייען אויס אין די שמוציקע געטאַ-הויפן.  
אין גערויבטע, זיכערנע כלים בלוט טוט איר זוּיפן.

גערמאניע, אויף דיין ערד, פאַרשרייבט יעדער יידן-דור,  
אויף אייביקע יאָר,  
דאָס פיינען-געזאַנג,  
אין לעצטן, כליפּעדיקן צאַנק.

ביסט אויפגעשטאַנען אויף אונדז עמלק.  
אונדזערע טעג בלוטיקן, אונדזערע טויטע אָן צאָליק.  
מיר טראָגן מיט שטאַלץ דעם נאָמען ישראל.  
פון צווישן אונדז וועט אויפשטיין אַ קריגער, אַ גואל.

גערמאניע, מיר וועלן אראַפּרייסן דעם טרויער־שלייער.  
מיר וועלן נישט שענקען פאַר וואַרשע, לובלין, קיעוו, פּראַנקפורט און שפּיער.  
אַלע טייכן וועלן דיין בלוט שווענקען.  
פון דינע שטעט וועט נישט בלייבן קיין גאַנצער ציגל.  
דיין לאַנד וועט באַדעקן דער היישעריק און דאָס ווילדנעפּליגל.  
פאַר האַקן מענטשלעכע קעפּ אויף מאַרק־קלאַץ,  
וועלן מיר אויסרייסן דיין גיפטיקן וואַרצל,  
אויסהאַקן פון דיר פאַרדאַרבנדיקן שפּראַץ.

עמלס אָנגעגרייט איז דיין שטראַף.  
שרעקלעך וועט זיין דיין סוף.  
דערנאָך וועט אַרויסשפּראַצן פון דיר אַ דור,  
גוט ווי אַ מענטש, אין אַ מענטשן געראַטן.  
גוט וועלן זיין זיינע געבאַטן,  
זיינע וועגן ערלעך און קלאַר,  
אויף אייביקע, אייביקע יאָר.

## קיינמאָל נישט שענקען.

געמאָ, אין דיין צעוויינטיקטן אַש, אויף דינע שטיקער, פאַרבלוטיקטע שטיינער,  
וועלן דורות לייענען וועגן דיין פייניקונג, קאַמפּסוט און העלדנטויט.  
זיי וועלן לייענען, שטוינען און וויינען —

אין פאַרנאַכטיקן, טרויעריקן שיין אַ מאַמע קומט צוגיין.  
יעדע חורבה־וואַנט — אַ מצבה־שטיין.  
די מאַמע באַרירט דעם ווייס־דינעם שטויב.  
איבער איר פלאַטערט אַ פאַרוואַגלטע טויב.  
דער מאַמעס וויינענדיקע האַנט  
גלעט דאָס צאַרטע, יונגע לייב  
פון אַ פאַרשניטן, יידיש קינד  
אין העלישן פּיער־בראַנד.  
דורך טרערן־נעפֿל זי פאַרנעמט  
דאָס בעטנדיקע כליפען פון קינדערישער, פאַרפייניקטער זעל  
בא דער פאַרבלוטיקטער, איינגעטראַטענער שוועל.

זומער, אַן איינזאַמער, בליענדיקער בוים  
פלאַקערט אין פאַרנאַכטלעכן, רויטן שיין.  
טראַפּנס־טוי טריפן פון גרינעם בלאַט.  
ווינטער, קושט דאָס שטויביקע, קינדערישע לייב  
דער שנייאיקער צודעק פון שבט.  
די חרובע שוועלן, די טאָוול־ווענט —  
בלוטיקע בלעטער אין גרויליקן ספר פון געדענקען.  
די חורבות טרויעריק־פאַרטראַכט פּרעגן  
דעם העלן טאָג, די אויסגעשטערנטע נאַכט,  
דעם שניי און דעם רעגן :  
וועלט, פאַרוואַס האָבן די גערמאַניער  
אויף יונגע, בענקענדיקע לעבנס  
דעם וויסטן טויט געבראַכט ?  
בלוטיקע שטראַמען זידן,  
די ערד־טיפן שווענקען :  
וועלט, זאָלסט די רוצחים  
קיינמאָל נישט שענקען !  
נישט שענקען !

## גואל הדם.

זיי וויסן מיין זון, —  
דער גערמאנער האָט מיין שטעטל מיט דער ערד אויסגעגלייכט.  
פון בית-מדרש ביו דער לאַנגער בריק — יערנדיקער גרינזומפ.  
אין ווילדגראַז, אין קראַפּעווע די סמעדיקע שלאַנג שלייכט.

מיין משפּחה האָט דער שונא געפאַנגען.  
אין זיינע קלאַמער-צוואַנגען זיי זיינען אויסגעגאַנגען.  
הונגעריקע, שטרויכלענדיקע מיט צעבלוטטיקטע לייבער  
האָט ער זיי געשלעפט הינטערוועגנס,  
אין קריהדיקע, זאווערנדיקע טעג און נעכט.  
אין יאָמערדיקע דרויסנס, פאַר די אויגן פון טאַטעס,  
האָט ער געקוילעט די מאַמעס, די קינדער.  
אַ, שוידערנדיקע גרוילן :  
די באַבע לאה האָט קוים באַוויזן ווידן זאַגן.  
דאָס אויניקל חיים הערשל איז אויף פייערקוילן געשפרונגען,  
דעם אינטערנאַציאָנאַל געזונגען.  
דער מערדער האָט געצאַפט זייער בלוט.  
דערשטיקט זיי מיט לופט.  
לעבעדיקעהייט זיי אין גראַבנס געוואָרפן.  
הינט האָבן זייער וואַרעם, צאפּלדיק לייב געפליקט,  
און די רוצחים באַזויפּענע האָבן געקייכט.

אזוי האָט דער גערמאנער פאַרשניטן  
אונדזער דורותדיקן, צעצוויינטן שטאַם.  
איך ווייס נישט די הריגה-ערטער.  
זייער נאָמען נישט פאַרשריבן אויף מצבה-ברעטער,  
דער בלוטיקער באַרג-גרוב איז אָן אַ צאַם.  
פון הימל פלייצט דער טרערן-ים.  
דאָס בלוט וויינט פון ערדן-תּהום.  
און אַ יעמערלעך קול קרעכצט דורך די נעכט :  
שטעל אויף דעם גואל הדם !

שטייזשע אויף מיין זון,  
מאָן אויף דאָס בלוט!  
שלאָג דעם מערדער,  
טויט אים מיט דער פייערדיקער רוט!  
זיינע שטעט צעשמער,  
לאָז אַראָפּ דיין שווערד שאַרף און שווער.  
פאַרשנייד אים, לאָז נישט איבער קיין יינגלינג,  
קיין זקן, קיין שאָף און קיין רינד.  
דערבאַרעם זיך בלוז אויף אַ זויג קינד.  
טו צו אים אזוי, ווי ער האָט מיר געטאָן.  
לאָז נישט איבער קיין הויז, קיין ציגל,  
קיין גאַנצן שפּאַן, קיין בליענדיקן שפּאַן.  
ווייל רויט האָט ער געמאַכט דעם קלאָרן וואַסער-שפיגל.  
ווייל וויסט און פאַרוויסט ער האָט מיין שטילע היים,  
מיין שיין און בליענדיק לאַנד.

און ווען עס וועט געשמילט ווערן דער נקמהדיקער זאָט,  
וויקל אויף די צען געבאָט:  
דעם נייעם, אויפנייענדיקן, דייטשישן דור  
זאָלסטו באַשירעמען,  
זאָלסטו לערנען:  
לאַ תּרצה — זאָלסט נישט מאָרדן!  
פּרידלעך זאָלסטו רוען אין דיין גאַרטן!

## יצחק לייבוש פריץ אויף די זאמאשטשער גאסן.

א

זומער פארנאכט, די שויבן בלאסן.  
יצחק לייבוש שפאצירט אויף די זאמאשטשער גאסן.  
די פארקאפטשעטע לאמטערנעס פלעמעלן.  
פרומע שטערן צינדן אָן די בלוי־פארטרוימטע הימלען.  
עס אומעטיקן די קילע, קעלערדיקע פאָטשענעס,  
די נידריקע ציגל־געמויערטע הייזער.  
אויפן טורעם־זייגער שאָטענען די ווייזער.

יצחק לייבוש פריץ שפאצירט איינער אליין.  
די פינצטערע הויפן, די געדרייטע דורכגענג —  
טונקעלע, פארציטישע היילן.  
ביים שטאָט טויער שרעקט  
די חרובע פעסטונג־מויער.  
שוואַרצע קראָען קראַקען  
אויף די פארמאָכיקטע, קרישלענדיקע זיילן.  
און יידן לויפן אין אלטן בית־מדרש אַרײַן.  
חומש מיט רש"י, אַ פּרק משניות, אַ בלאַט נמרא  
ווערט קלוג פארטייטשט אין האַרציק, זינגעוודיקן יידיש.  
יצחק לייבוש ווייסט דאָס געבראָכענע געמיט פון יעדן יידן.  
אין די פארנאכטן, נאָך מנחה־מעריב,  
בײַ צעקארבטע, פארחל־בטע טישן  
לויכט אויף דער גלויבן, דאָס לויטערע האָפן,  
און דער טיפער, טרייסטנדיקער פרידן.  
דער גלות־עול פאלט אַראָפּ.  
אין די הויכע הימלען שוועבט דער קאָפּ . . .  
יצחק לייבוש דערפילט דורות־דיקע בענקשאַפטן  
אין אים זינגען.  
פארציטישע, גארנדיקע ניגונים יונג, גלויביק קלינגען.

אונטער זיינע פלינקע טריט ציטערן אויף סאמעטענע שאַטנס.  
אין איינזאמע, שטילע בית-מדרש ווינקלען  
שאַקלען זיך אין ברייטע, לאַנגע טלית-קטנם,  
די טרוימערישע, פרומהאַרציקע יוחנן וואַסערטרענערס,  
די פאַרהאַרעוועטע, שווייגנדיקע דאַרפסנייערס,  
גאַנץ און ריין זייער גלויבן.  
זייערע מעשים ערלעך, פרום און פשוט.  
דורך טרויעריק, פאַרטערטן תהילים-ניגון  
זיי רעדן יעדע רגע צו גאָט — — —

שטילער ווערט יצחק לייבוש פאַרטראַכטער גאַנג.  
דאָס פריידיקע האַרץ — לויטער געזאַנג.  
און — אַט דערהערט ער קינדעריש געוויין.  
ביי אַ בלאַטיקער שוועל בלייבט ער שטיין.  
ער בויגט זיך איין.  
זעליקל שוסטערס יינגל זיצט איינער אַליין און וויינט :  
איך בין הונגעריק, איך וויל אַ שטיקל ברויט.  
דאָס יינגל אויסגעדאַרט, קליין.  
עס בלאַסט זיין דינע הויט.  
יצחק לייבוש נעמט אים אויף זיין שוים,  
ווישט זיינע טרערן אויס.  
ער קויפט אים פרישע בייגל מיט פוטער.  
און ביידע שפאַנען זיי פון שטאַט אַרויס,  
אילן פאַרכיי דעם פרוצם ניטער . . .  
זומער נאַכט שמעקט אויף מיילן און מיילן.  
יצחק לייבוש נעמט דעם יינגל אַ מעשהלע דערציילן :  
נישט אייביק וועט די אַרעמקייט געוועלטן.  
אויפשיינען וועט אַמאָל דאָס לאַנד פון ליכטיקע געצעלטן.



א יודיש יינגל דארף זיין גרייט  
 צו גיין אין שטרייט,  
 ביז דאָס גרויסע, אויסגעבענקטע גליק  
 וועט אומעטום זיין פארשפרייט,  
 און דאָס וואַרעמע, ברודערלעכע ליכט  
 אין איטלעך האַרץ פאַרזיט.  
 שמייכלענדיק דרימלט דאָס יינגל איין  
 אין זיין שוים.  
 די בריק איז אויפגעהויבן, פאַרשלאָסן.  
 דאָס טויאיקע פעלד מיט שטערן־שיין פאַרגאַסן.  
 ביז די נאַכט לעשט זיך אויס.  
 פרימאָרגן־זון שטראַלט אויף  
 אויפן טורעמדיקן הויז — — —

## ב

יצחק לייבוש פּרץ שטייט אין וויסטן מאַרק טרויעריק, אַליין.  
 זיין קאָפּ זילבערדיק באַשנייט.  
 נישטאָ קיין גאַסן, קיין פּאַטשענעס, קיין הויפּן.  
 יידן לויפּן נישט אין בתי־מדרשים, אין חסידים־שטיבלעך.  
 נישטאָ וואו צו אײלן.  
 טויט און הורבן אויף מײלן און מײלן.  
 דער נאַצי האָט מיט מעסער און פּלאַם  
 פאַרטייליקט ביזן וואַרצל־שטאַם.  
 אַרום דער הרובער, גרויסער יידישער ביבליאָטעק  
 שאַרען פאַרבלוטיקטע, צעריסענע בלעטער.  
 אַלט־שטאַט און נײַ־שטאַט  
 באַדעקט מיט הויפּנס לײם און צעקרישלטע ציגל.  
 און אומעטום יידן־סברים אויף פעלדער, הינטער ביימער,  
 הינטער בריקן, הינטער פאַרשרפהטע ווענט.  
 און שליאַבן פאַרבלוטיקטע, צעשניטענע, ווי מענטשלעכע הענט  
 שטרעקן זיך קיין קאַמאַרעוו, לאַשמעוו, טישעוויץ, שעברעשין,  
 אַזש ביז די קאַלך־אויוונס אין לובלין.

צווישן חורבות, צווישן אש און פראך,  
שטייט יצחק לייבוש פריץ טרויעריק, אליין,  
און וויינט אויפן אימהדיקן בראך.  
דורכגעווייטיקטע, צעריסענע בלעטער ווינטיקן.  
די הימלען בלוטיקן.  
פארשטיקטע יידישע ווערטער יאָמערן. —

יצחק לייבוש פריץ שטייט און וויינט.  
זיין קאָפּ זילבערדיק באַשנייט.  
זיין האַרץ ווערט מיט הייליקן צאָרן אָנגעקליידט :  
גערמאַנער, דיין לאַנד זאָל ווערן וויסט און לער !  
רויטאַרמיער, בערלין צעשטער !  
נעם נקמה פאַרן הייליקן בלוט,  
פאַר דער ריינער, קינדערישער, יידישער טרער.  
זינגט אויף אין אים דאָס ליד  
פון שיינענדיקן העלדנמוט :  
יידן זיינען נישט שוואַך, נישט געבראַכן געוואָרן  
אונטער פייניקערס טויטנדיקער רוט.  
אויפגעשטאַנען זיינען אין דער וואַרשעווער געטאָ  
די יוחנן וואַסערטרענגערס, די בערל שניידערס, די מקובלים,  
און די צנועהדיקע יידישע טעכטער.  
אָ, האַרציקע און ריינע,  
ווער איז דען פון אייך געווען העלדישער אין שלאַכט ?  
ווער איז דען פון אייך הייליקער, גערעכטער ? —

אָ, מיין מאַרטירער-פּאָלק,  
ביסט אויסדערוויילט, גרויס און הייליק,  
ביסט גלויביק און אייביק !

נאַכט, ווייסע הימלען שימערן.  
ביי דער לבנה פּירן די טרערן אין די ווייסלען.  
די שטערן זיין שטיל געוויין הערן — — —



# נאענמע רייד

סאָניען מיט  
ליבשאַפט.



## ש ט י ל ק י י ט

פארנאכטיקע אומעטיקייט אויף גרינענדיקע לאַנקעס  
אויף רויטע פעלדזן פלאמען די מאַכיקע בערד.  
דער טיך פארקנוילט אין נעפלדיקן געהיל.  
ארום די שאַפעס היימלעך דאָס הינטישע געביל.  
ביום שידווענ־קרויץ  
קניט אַ בעטלער,  
ער האַרכט אין דער שטילקייט  
דעם וואַסער־פלייץ.  
עס פארשמעקט דער פולער, הויכער ווייץ.  
די טריט גאַלדיקן אין זאמד.  
אזא שלוה אויף דער וועלט.  
אזא לייטערנדיקע שטילקייט אונטער גאָטס געצעלט.

## זומערדיקע אינדערפריען

טונקעלע קילקייט פארשמעקט דעם צעגרינטן וואַלד.  
מינע טריט פייכטן אין די ווייסע טויען.  
קלאַרע, אויסגעשליפענע הימלען בלויען.  
סאַמעטענער מאָך ביים טייכן-ברעג.  
עס גאַלדיקן די זאַמדיקע דנאַיען.  
אַ מידער הונט דעם וואַסער-פלאַך לעקט.

אַ, געבענטשטע, זינגענדיקע שעהן.  
שטראַלנדיקע, זומערדיקע אינדערפריען.  
אויף די בערג-רוקנס קניען  
געפּלעקטע, פעטע קיען.  
עראַפלאַנען אין די הייכן ציען.  
פּרידן צו די הענט וואָס טוען  
אויף דער ערד זיך מיען.

אַ, געבענטשטע, זינגענדיקע שעהן.  
שטראַלנדיקע, זומערדיקע אינדערפריען.

## ד ע מ ע ר ו נ ג

פרידן, דעמערונג-שעה.  
דער הונט דרימלט אויף דער קייט.  
אין די בערג אַ ווילדער פויגל שרייט.  
בא אַ פלויט מעקעט אַ קו.  
מיר גייען אין טאָל, דורך גנאָדיקער רו —  
אונדזער זון, איך און דו.

אונדזער זונס האַרציקע רייך  
אַ לויטערע גוטסקייט פאַרשפּרייט.  
די טאָלן פאַרען אין גראָזן-קלייד.  
עס פאַרשמעקט די בלומען-בייט.  
די לבנה קלעמערט פון באַרג אַפּער.  
עס בענטשט אייך ביידן מיין פּאָטערלעכע טרער.

פרידן, דעמערונג-שעה.



## איך בין יונג

נאָענטע,  
פון די ווייטע לענדער,  
וואַגל-שטויב אויף דיינע טריט,  
עס זומערט אין לאַנד פון פריד.  
שטעל זיך אָפּ, לאָז זיך צום שטיבל אַראָפּ.

אַרום די וועלט קראַנק און פאַרכטיק.  
פון שרעק די טעג טרויעריק, שווער.  
און איך בין יונג, מיין ליפּ איז דאַרשטיק.  
אין מיינע גלידער ברענט באַגער.

צווישן ביימער צעשען העק.  
פרייד אין מיין געמיט.  
שטעל זיך לעבן מיר אוועק.  
עס זינגט אין מיר דאָס פאַרליבטע ליד.

נאָענטע, די זון אין מערב טוט זיך נויגן.  
איך וועל דיך גאַרנישט פרעגן.  
אין דיינע אויגן די לויטערע טרער.  
אין דיינע רייד די שטילע טרויסט.  
היט אין ליבשאַפט דאָס ציטערדיקע ליכט,  
און שטראַל די פרייד אויף מיין געזיכט.

## פ ר י ל י נ ג

א טריפנדיק ליכט — דער איידצאפן.  
טראמוויען, אויטאם און וועגענער קלאפן.  
מארצאוווע זון ווארעמט קאפענדיקע דעכער.  
פלינק האמערט אויס א בלעך דער בלעכער.  
דער באוואקסענער קאוואל פילט א פערדישע קאפעמע.  
א יונגעלע בערגלט צונויף דעם שניי מיט א הילצערנע לאפעמע.  
א פערד הירושעט, שפרינגט.  
די שטאט פרילינגט.  
דער לאמער בעטלער הינקט,  
זיין פנים שמייכלט,  
מיט דער קוליע אויפן נאקעטן טראטואר  
ער קלינגט.

דער בארג פארטוליעט אין שנייאיקע-פארסאזשעמע לילעכער.  
טייכלעך לויטערן אין די אויסגעברייטע לעכער.  
מיר איז היימלעך.  
מיין טראט פריילעך, זיכער.  
פרילינג און פלאקערדיקער קריג!  
נאענט-דערנענטער, גיך און גיכער טרייסטנדיקער זיג!  
פארטרויערט, פארטרערט דער מאמעס בליק.  
ווארעמער שטראל אויפן שניי — א גאלדענע פליג.  
א, שאל אויף דעם זיג, זאג אן באנייענדיקע פרייד,  
אויפלעבנדיקער פרילינג!

## דיינע רייד

דער מאַג האָט זיך שוין באַהאַלטן  
אין די בערג־שפּאַלטן.  
דער לעצטער וואָגן היי שלעפט זיך אויפן וועג.  
הינטערן טארטאַק רוישט דאָס וואַסער, בליצט די זעג.

פול מיט גליק מיינע רייד פון נעפּלדיקן טונקל.  
דריי שטערן ציטערן איבער דיר אין הימל־ווינקל.  
דאָס ביסל פּרוייד וואָס איך האָב אינדערהיים געהאַט,  
גרינט אין דיר, אין פּרילינג בלאַט.  
פון דיר רעדט די היים, דער וואַרשטאַט און דער שאַפּ,  
דיין לעבן איז שוין און דערהויבן געוואָרן  
אין טורמע, אונטער פּאַליציי־אישע קלעפּ.  
דיין לעבן איז איידל און ערלעך געוואָרן  
אין גערעכטן קאַמף, איבער שטרויכל־טרעפּ.

גרויס איז אין דיר דער טרויער,  
נאָך שאַרפּער דער האַס.  
פאַרפּייניקטע טעג וויינען אין דער טורמע־מויער,  
גלויביקע קעמפּער — קינדער פון דיין קלאַס.

און דו ברענגסט מיר דיין ערלעך האַרץ.  
צוויי טרערן — די שטילע פּרוייד.  
דו ברענגסט מיר אַלץ.  
פאַר לייד — די לויטערע טרייסט.

## פ ר י ל י נ ג

דער פּרילינג בליט.  
בלויער טייך שטראָמט  
נאָך מינע טריט.

דער פּאַרמער אויפן פעלד,  
מיטן ברייטן שטרויען הוט.  
טיף דער אַקער-שניט.  
דער פּאַרמער בענטשט די פּערדן-טריט.  
גאַטס פּרילינגדיקער טאָג יונג און גוט.  
דאָס לויבנליד וואַקסט אין מיין געמיט.

## נאָענטע מיינע

נאָענטע מיינע, לאָמיר דאָ אין טאָל בלייבן.  
די פרייד פון לעצט־געבליבענע טעג קלייבן.  
די רו אין דער הויך — א געצעלט פון פרידן.  
אָפן פארן בלאַנדזשענדיקן וואַגלעך דעם מידן.

דער פלאַקערדיקער מאָרגן וועט אַרויס,  
לויכטן וועט דער וואַלד, די גרינע נידער און די טויאיסע רויז.  
אין שטילן טאָל, העלער טאָג וועט שטיין.  
ביים ברענטייך דאָס ווייסע שטיבל אַליין.

אין זומער־טעג מורמלען וועלן וועלן.  
לבנה־נעכט צויבערן וועלן מעשות באַ די שוועלן.  
דאָס גליק אין געמיט וועט קוועלן.  
לאָמיר דאָ אין טאָל אונדזער שטיבל אויפשטעלן.

נאָענטע מיינע, אַזויפיל שווערע טעג,  
געשלעפט אויף דאָרן־וועג.  
איך האָב פון דאָרט געבראַכט,  
שרעק און גרויל און נאַכט.

לאָמיר דאָ אין טאָל בלייבן.  
די פרייד פון לעצט־געבליבענע טעג קלייבן.

## פ ר י י ד

פארוויגט אונטער ביימער־רויש,  
שלאפט מיין יינגעלע אין גראָזן־קוויש.

שוועבנדיקער, בלויער רויך.  
אן עראָפלאַן פליט אינדערהויך.

פרידן־שטיל די ערד.  
הייסער שטראַל — אַ בלאַנקענדיקע שווערד.

אין וואַלדיקן־טונקל דער הימל קליין און שמאַל.  
דאָס וואַסערל כליפּעט אין טאָל.

אַ שעה שווימט אַרויס, אַ שעה שווימט אַוועק.  
שטילער אומעט אויף גאַלדענעם וועג.

אַ שעה שווימט אַרויס, פאַרנאַכט שוועבט אַריין.  
די זון צאָנקט אויף מאַכיקן שטויין.  
די פרייד זינגט אין מיין געביין.

## איך זינג צו אייך ווידער

דער טייך שווענקט די פיס פון דער בריק.  
אויף שטילן, האַרבסטיקן פעלד מעקעט די ציג.  
די ביימער אין פלאַמיקן שווייגן.  
די ווייט ציטערט אויף, איך טו מיין פנים צו מערב נויגן.

זינג איך זיך אַליין,  
דאָס ליד פון געפונענעם גליק.  
פון דער וויג איז נישט איבערגעשניטן,  
דער לאַנגער, קינדערישער שטריק.

דו אויף האַרבסטיקן פעלד מיט נאָענטן בליק,  
שטילסט איין דעם אומרו, זאָגסט אָן דעם ערשטן זיג :  
לאַמיר דעם טאָג נישט שעלמן,  
אין אַלע ווייטע וועלטן,  
וועלן אונדזערע קעמפער אויפשטעלן,  
די פרידלעכסטע געצעלטן —

רויטער, פיבערדיקער האַרבסט.  
לעצטע שעה בלאַסט.  
איך בין נישט קיין מידער,  
איך זינג צו אייך ווידער,  
די גלויביקע לידער.

## מ א ר ט א ג

פון דער סעריע  
"סאָנאַטאַריע"

די קראַנקע אין שלאָף פאַרזונקען.  
אין רויטלעכן שיין די שויבן פינקלען.

ראָזע טראַפּנס אויף די שטיינער שפּרינקלען.  
פון די קוימענס שפּריצן פייער־פּונקען.

די האָזן טוליען זיך אין די שטייגן־ווינקלען.  
פאַרדרימלטע וואַלדיקע־בערג, פאַרסודעטע ווינקען.

דער טייך בליאַסקעט, איך הער דעם ווייטן וואַסער־שלאָג.  
אין דער שטילקייט בלאַנדרזשעט דער אומעטיקער פּייה פון באַנען־יאָג.  
עס טוט זיך אָפּ פון מיר טרויער און קלאָג.  
אין זיך, מיין שטיל געבעט צום נייעם טאָג  
איך זאָג.



## די זון גייט אויס

בא רודערנדיקע וואסערן,  
דרימלט דאָס געפארבטע שטיבל.  
שאַטנדיקע ביימער בלעטערן.  
עס פארשמעקט דער צעבליטער גאָרטן.  
די וויעסלעס צעגראָבן די כוואַליעס,  
דאָס שיפל שווימט צום שטילן באָרטן.

די זון גייט אויס.  
פליעסקענדיקער כוואַליע-שטויס.  
אַנגעגליטע בלעכן — די שטיינערנע בעקנס.  
אַן אַלטער דאַרנדיקער בוים,  
מרה־שחורהט מיט די נאַקעטע שטעקנס.  
אַ שפּאַרבער צירקלט פון אויבן.  
אין טויבנשלאַק באַהאַלטן זיך די טויבן.

אַ, געבענטשטע רון, וואונדערלעך לעבן,  
איך וויל אין דער געבענטשטער רון אַריינשוועבן.

## י י נ ג ל מ י י נ ע ר

י י נ ג ל מ י י נ ע ר, דער ערשטער שטראל גאָלדיקט באַ דיין צוקאָפּנס.  
פון די באַהויכטע שויבן טריפן זילבערנע טראָפּנס.  
דער צויבערדיקער חלום אין קינדערישן דרימל,  
אויפן בלויען שלאַך, אין אויפגעשטראַלטן הימל.  
איך וויל דיר יינגל מיינס,  
דאָס ליכט פון טאָג ברענגען,  
אויף אלע וועגן זאָל די שלוה הענגען.  
מיין האַרץ איז פול מיט ליבשאַפט און מיט שרעק,  
האַסט מורא אַליין צוגיין אויפן ערשטן וועג.  
יעדן טאָג, איך טו ציטערדיק תפילה טאָן פאַר דיר:  
זיי אַ יינגל בראַוו און קרעפטיק,  
דיינע טעג זאָלן, ווי פּרילינג־פּרימאָרגנס בליען.  
דיינע יאָרן זאַפטיקע, ווי זומערדיקע אינדערפריען.  
דיין האַרץ זאָל זיין וואַרהאַפטיק,  
און דיין לעבן פּרידלעך, האַפטיק,

יינגל מיינער, איך שעפּטשע אַצינד  
מיין בענטשונג באַ דיין צוקאָפּנס.  
פון די שויבן טרערן זילבערנע טראָפּנס.

## באַשאַפּנדיקער זאָג

אויף די בערג שפיצן  
ווייסע וואָלן — די ריינע שנייען.  
פינקלדיקע וואַסער־שטראָמען  
אויף די האַרביקע שטיין־רוקנס.  
שפיגלדיקע טייך־בעקנס אין די טאָלן.  
אַ הירש וויגט די צווייגן־קרוין,  
האַרכט אין דער שווייגעניש זיך איין,  
אין פאַרכטיקן־שטוין בלייבט ער שטיין  
איין־אַליין.

ציטערדיקע וואַסער־טריט  
שווענקען זיינע שלאַנקע פיס.  
דער ריח פון ביימער איינשלעפּערנדיק, זיס.  
שלוהדיקער זומער־טאָג לויבט אויף בלעמערדיקן בוים.  
אין בלענדנדיקן רוים שעפטשעט  
בראשיתדיקער, באַשאַפּנדיקער זאָג :

כי טוב !

מענטש דערשפיר די פרייד פון דער אייביקייט !  
דער באַגראַזטער טאָל ווינטלט.  
אויף דער געבערגדיקער הייך די גרינענדיקע פרייד  
די שטילע פליגל פאַרשפרייט,  
לויטערע בענטשונג אין מיין האַרץ פאַרזייט.

## שווערע וואָגן

איך טו די שווערע וואָגן  
אויף מיין וועג טראָגן.  
עס איז די טרער וואָס רינט.  
די פרייד און דעם טרויער,  
עמעצער אין נאָענטער פארבאָרגעניש  
פאר אונדז אַלעמען שפינט.  
עס איז די פרייד,  
און עס איז דער טרויער,  
מיר און דיר און דער גאַנצער ערד  
אויף אייביק באַשערט.

דער רענן־גאַס קילט די אָנגעהייצטע שטיין־שטאַט.  
דער רענן־פלייץ טרינקט אָן דאָס דאַרשטיקע פעלד,  
און בענטשט די האַנט וואָס אין טרערן זייט,  
די האַנט וואָס נערט מיט בלוט־זאַפט פון די פינגער  
די אויפבליענדיקע בייט, די גליענדיקע פעלדער  
אויף דער זומערדיקער, זינגענדיקער ערד.  
רעננדיקע בענטשונג אַצינד  
אויף לאַנסע, אויף גראָזן־שרינט.  
פרייד אין מיין האַרץ פאַרזייט.  
מיין האַרץ אַן אויפבליענדיקע בייט.  
די גרויסע ליבשאַפט,  
דער ליטערנדיקער טרויער פאַרשפּרייט.

## ה ע ר

דער הימל — א בלויער בעקן.  
מיניענדיקע שטערן אין וואסער-טיפן.  
די ליכטיקע בענקשאפטן אין פארהוילעניש אנטפלעקן.  
אין פרומען טרויער שטילע ווערמער טריפן.  
שטרעק אויס די האנט, קענסט דעם הימל גרייכן,  
הער דאָס שעפּטשען פון באַשמערנטע טייכן.

## עם איז גוט

עם איז גוט אין זומער אויף הויכער לאַנקע שטיין :  
דינער רעגן דורך בלעטער-בוים זיפט.  
דאָס דערפל קליין.  
דער הימל ווייס-גרויער ביין.  
אין מיין געמיט די ווערטער זינגען אליין.

עם איז גוט אין זומער אויף באַוועלדערטן באַרג שטיין :  
מיניענדיקער שטערן-שליאך.  
דער חלום וואַכט איבער דאָרפישן, פרידלעכן דאך.  
דאָס בלויע ליכט שימערט פון דער הויך.  
דער טייך דרימלט אין נעפל-רויך.

עם איז גוט אין זומער אין טויאיקן טאָל שטיין :  
צויבערדיקער מאָרגנשטערן זינגט :  
עם צינדט זיך אָן די וואַסער-וואַנט.  
נאָפנדיקע פעלדזן-שטיינער קניען.  
די עפלבויער בליען.  
דאָס ווייסע דערפל דרימלט.  
שטילער ווינט מורמלט.  
איך בין אין וואַנדערלעכן, צוגעזאָגטן לאַנד.  
עם רוט אויף אַלץ נאָטס בענטשנדיקע האַנט.  
דאָס געמיט קוועלט.  
פרידן-וועלט העלט —

## פ א ר ג ע ם

ווייט געשריי פון מידע גאסן.  
די ביימער הוידען זיך.  
לעצטע שנייען אויפן בארג בלאסן.  
שווינדלדיקער שאַטן-לויף.  
די נאכט פון פינצטערער הייל קלעטערט צו מיר ארויף.

לאנג, גענארטער פריילינג קומט צוריק אומגעריכט.  
די שטאָט אַ בלענדנדיקער טייך.  
די ערד נאָכגיביק, ווייך.  
דאָס לייב פול מיט באַגער.  
אויף דיינע אויגן ציטערט די טרער.  
די ליבע קושט די נארנדיקע הענט,  
די פרייד מורמלט אויף שאַטן-ווענט.  
עס שמעקט דער פריילינג אין וואַלד.  
פינטלדיקער שטערן, צויבערדיקן סוד באַהאַלט.  
אין זיסן פיין איך הער,  
דאָס ציטערדיק געוויין פון דיינע יונגע יאָר :

דיין טאטע לויפט צווישן רויכנדיקע גריבער.  
ער לויפט, הויבט זיך אויף, פאלט ווידער.

באַנגעטן בלוטיקן.  
גופים — ווייטיקדיקע קנולן.  
פיער בויערט דאָס לייב :  
א, מיינ קינד, שמע ישראל!  
אין גאָט, איך גלויב!  
ער נעמט די ערד אַרום,  
בלייבט אזוי פרום  
לינג שטום — — —

איך בין דיין טאטע,  
ווי ער קעם איך דיינע האָר,  
בא דער חורבה-וואַנט, אין הינטער-גאַס.  
און די פליסנדיקע טרערן  
מאכן דיין קאָפּ און פנים נאַס.

איך בין דיין טאטע,  
פאַרנעס אין ווייטיק, אין וואונד.  
זיס דער שלאָף אין ווינקל-וואַנט.  
איך דעק דיך צו, איך גלייך אויס דיין האַנט.  
שפּאַן מיט יונגן גוף צום ווייטן לאַנד — — —

עס שמעקט דער פּרילינג אין וואַלד.  
פינטלדיקער שטערן, צויבערדיקן סוד באַהאַלט.



ליד, איך וועל דיך דינען.  
 מיר ביידע וועלן די אויסגעבענקטע רו געפינען.  
 אין פיבערדיקן אומרו, אין גליאיקן שטרייט,  
 דער נייער, שפראַצנדיקער טאָג שיינט.  
 אין ווייטיקדיקן טרויער,  
 וואסער־הענט קלאַפן אויף דער מויער.  
 וואכסט איבער מיר, היטסט די געבליבענע פרייד.  
 דאָס פריילינגדיקע דאָרף טוואיקט,  
 ווייך און קיל דאָס גראַז־קלייד.

ליד, צינדסט אלע מיינע טרויערן,  
 די נאכטישע שרעקן באַ מיינע טירן.  
 פאַרבלוטיקטע גריבער אין פאַרשרפהטן פעלד,  
 קלאַנגדיקע שוועסטער באַ ליידיקן געצעלט.

זיג געהיליקט אין גלויביקן שטרייט.  
 זאָג אָן דער ערשטער די פרידן־פרייד.

ליד, מיר וועלן נישט שטרויכלען.  
 מיר וועלן דערקלעטערן צו די ליכטיקע הויכן.  
 מיר וועלן אַריבערשפאַנען צעוואַלגערטע בריקן.  
 פאַרהאַרעוועטע, קעמפנדיקע הענט מיר וועלן  
 ברודערלעך, נאָענט דריקן.

ליד, איך וועל דיך דינען,  
 מיר ביידע וועלן די אויסגעבענקטע וועלט געפינען — — —

## א ת פ י ל ה

מיון הוויז מנוחהדיק, באשיידן.  
אונטער מיין שטילן באלקן  
צער און ליידן זאלן מיידן.  
פראסט, היימיש מיין קלייד.  
צארט, לייטערנדיק ווארט  
פון מיין מויל קוועל.  
טרייסטנדיקע פרייד  
באטרעט מיין היימישע שוועל.  
זאל מיר זיין באשערט  
דו מיין נאָענטסטע זאָלסט דאָס קינד געבערן.  
זאל זיך ישראל שטארקן, מערן.  
נאָכדעם, ווי דער רשע היטלער  
האָט געטאָן אונדז מינערן, צעשטערן.  
זאל אויפניין דאָס גליק,  
ריינע קינדערישע פרייד  
אין דער וואַרעמער וויג.  
און — דיין מאַמעדיקער בליק  
וועט פול זיין מיט לויטער גליק.

## איך בין א תושב

איך בין א תושב  
אין די אלטע, אַרעמע גאַסן.  
איך האָב געלערנט זיך דאָ ליבן,  
איך האָב געלערנט זיך דאָ האַסן.  
מיין צער האָט זיך אין מיר גענאַסן.  
געשריגן האָבן אין מיר אַלע פאַרדראָסן.  
איך האָב געזען דאָ פאַרליבטע פאַרלעך זיך קושן.  
ראָזע פאַרנאַכטן איבער זיי זיך לעשן.  
אין גליענדיקע פרימאַרגנס טרערן זייערע געזיכטער וואַשן.  
טראַמוויען, אויטאָס קוויטשען, רעשן.  
מאַמעס באַגלייטן זייערע זין אין סאָלדאַטן און העשען — — —

איך בין א תושב  
אין די אלטע, אַרעמע גאַסן.  
פּוילנדיקע, זינקענדיקע כאַטעס  
אין הויף דעם בלאַטיק-נאַסן.  
ווינטער די שוויבן פאַרקאָוועט מיט אייז-לאַטעס,  
דאָס טאָגליכט אויף פאַרגרינטע, פאַרשימלטע ווענט פאַרבלאַסט.  
זומער, ווילדע-מאַכן שפּראַצן פון אַלע ווינקלען.  
עס דעמפּן די ערדענע, קאַלטע דילן,  
אַלצדינג אין טונקלקייט פאַרהילן.  
קינדער מיט געבויענע פיס,  
פנימער קויט און ריס,  
פון הונגער דאָס ליוב בים אויף בים.

און די זין פון די אַרעמע גאַסן,  
פון פאַבריקן און תּהומיקע שאַכטן,  
קעמפּן, שטאַרבן אויף אַלע שלאַכטן.  
און פאַבריקאַנטן — כלערליי קאָליריקע בורזשויען  
שאַרן נאָלד פון דעם בלוט,  
פולפּעסלדיק ווערן זייערע בייכער.

אויף באַנקעטן, פאַר אַ טרויער־זכר  
 זיי רעדן פון העלדישקייט,  
 פון מענטשן־לייד,  
 אָט די דאָזיקע זאַטע, גיריקע לייט.  
 אַ, נישט צוליב דעם גיסן זייער בלוט  
 די זין פון די אָרעמע גאַסן :  
 אז אין זומער זאָלן אין דושנעקייט פאַרען זייערע הויפן.  
 טאַטעס, מאמעס, ברידער, שוועסטער און כלות  
 זאָלען טריקענען אין האַרבנדיקע שטיבער.  
 זיי גאַרן דאָס לעבן זאָל זיין  
 ליכטיקער, צערטלעכער, ליבער.  
 זיי שטאַרבן אז אין זייערע הויפן  
 זאָל מערנישט ברענען דער הונגער,  
 דער טויטנדיקער פיבער.

אַ, איר גאָלד און בלוט־שאַרער,  
 פאַרער אין אייזערנע וואַגנס  
 איבער מענטשלעכע לייבער.  
 ווייסט, אז אין די אָרעמע גאַסן  
 לערנט מען זיך ליבן, לערנט מען זיך האַסן.  
 עס שרייען צאָרנדיק אַלע פאַרדראָסן;  
 דער צער אין הערצער טוט זיך גיסן.  
 מיר לאָזן אייך פון אונדזער עלנט וויסן :  
 מיר קענען מיט אונדזער צאָרן  
 הימל און ערד צעמישן,  
 פון דער ערד אייך אָפּווישן ! — — —

## דער עולם וואָרט

(אויפן טויט וון דר. חיים זשיטלאָווסקי)

די לאַמפּן ברענען פריילעך, בליציק.  
דער עולם האָרט,  
נאָך דיין צויבערדיק וואָרט גארט.  
דיין קלוגער, וואַרעמער בליק אין אַרונ שטארט.  
ביסט שטיל, פאַרבלאַסט און ווי אַ קינד צארט.

דער עולם וואָרט.  
די לאַמפּן טונקלען  
אין די ווייסע ווינקלען.  
טרערן אין די אויגן פינקלען.  
אין דרויסן בלעטערט דער ווינט.  
שטילער צער אין הערצער שפינט.  
דער לערער איז נישט טויט,  
ער איז זיך פאַרזעסן  
מיט גוטע ברידער ביים אָונט־ברויט.  
די ווערטער פון זיין מויל טריפן,  
די ווערטער צו פאַרטראַכטן רופן.  
ער וועט באַלד אויף דער טריבונע דערשיינען,  
פון גליק וועלן אלע האַרציק וויינען.

עס איז דער רבי טויט.  
ער ליגט אין אַרון.  
דער הימל קאַלט, פאַרבלייט.  
די טרויסטנדיקע ווערטער  
שטומען אין זיין מויל.  
דער זאַל פול מיט שווער געוויין.  
די לאַמפּן טונקלען,  
די ווייסע ווינקלען פאַרעלנט, הויל.

רבי דר. חיים זשיטלאָווסקי :  
 איך דריי אַרויס די אָנגעצונדענע לאַמפּן.  
 דער עולם וואָרט.  
 דער עולם גאַפט.  
 פון דייע רייד קוואַלט די חכמה,  
 פריש מיט וואונדערלעכן האַפט.  
 דערשיין פאַר אונדז ווידער,  
 מיר בענקען נאָך דיר ווי קליינע סינדער,  
 ווי פאַראומערטע ברידער.  
 לערן אונדז פון דער וועלט  
 דעם נייעם, יושרדיקן סדר.  
 דו ווייסט דיין פאַלק איז נישט אויסגעלייזט.  
 פיל־פאַלק פאַלשע פירער האָבן פאַרגרייזט.  
 שטיל, דר. חיים זשיטלאָווסקי מישט  
 די פאַרקנייטשטע בלעטער,  
 ווי אין אַן אַלטן, הימישן סדר.  
 ער רעדט פאַטערלעך צו אונדז  
 זיינע יידישע סינדער, זיינע פאַראומערטע ברידער.  
 די לאַמפּן ברענען פריילעך, בליציק.  
 דער עולם גאַרט,  
 פון זיין צויבערדיק וואָרט פאַרנאַפט — — —

## זינגער

זינגער, לאָז זיך אויף וואַנל-טריט.  
אין די אָרעמע גאַסן,  
צווישן ליאַרעמדיקע סינדער,  
זינג דיין ליד.

אָ, די אָרעמע גאַסן!  
אין אלע קאַמפן זייער בלוט פאַרגאַסן.  
מאַנענדיק, גערעכט זייער האַסן.  
דאָ די ערלעכסטע טרערן פליסן,  
זינגער, ציטערן זאָל דיין לירע  
די טרויסטנדיקע שירה.

זינגער, שטעל זיך אין מאַרק אינדערמיט.  
האַרבסט, אַ מחנה פייגל די הויכע, בלויע שטילקייט רירט.  
דער טרויער איז אויסגעשפּרייט.  
זינג דאָס ליד פון לייטערונג און טרויסט.

## ביכט נישט אָפגעשיידט פון אונדז א. ראַבאָי

### 1.

מיטן טאָג גלייך,  
ער גייט אַרויס אין פעלד.  
עס אָטעמט אויף אים די פרימאָרגן־קעלט.  
צו דער כוואַליענדיקער, שלוהדיקער פרעירי  
זינגט זיין האַרץ די בענטשנדיקע שירה.

טיף און לויטער דער וואַסער־דנאָ.  
ווייך און מילד דער טראָט פון ראַבאָי.  
פון דער ערד אַ ווייסע פאַרע גייט אויף.  
שורות סנאָפּעס וואַרעמען זיך מיטן פנים אַרויף.  
ראַבאָי קלייבט דאָס מיניענדיקע ליכט צונויף.

נאָכניביק איז צו אים יעדע אויפגעגאַנגענע בייט.  
יעדעס שעפטשענדיק גרעזל אים באַגערט.  
עס איז אים נישט געווען באַשערט  
צו זיין באַזעסן אויף דער פרעירי־ערד.  
ער האָט זיך מיטן גראָזן־לאַנד געשיידט,  
דאָס וואַונדערלעכע ליכט אַרום אים האָט זיך פאַרשפּרייט.  
אין ניריאָרקער גערודער,  
אין ליאַרעמדיקן שאַפּ,  
געפינט ער זיינע נייע אַרבעטער־ברידער.  
אין יעדן שטרייט  
וואַקסט זיין תּמימותדיקע פּרייד.  
חמימהדיקער תּמוז־טאָג,  
ווייכע פעלן אויפן טיש אויסגעלייגט.  
ווי צויבערדיק אַזא טאָג אין דער פרעירי פאַרנייט.  
ראַבאָי, קינדיש, פאַרבענקט צום פאַרביקן מערב זיך פאַרנייגט.



אזוי איז ער געווען און פארבליבן.  
די שטילע ליבשאפט אין זיין הארץ אריינגעקליבן.  
זינט דעם פאטערלעכן שלום-עליכם  
האָט נאָך אזוי שטיל, האַרציק  
די ערלעכע ליבע נישט אויפגעלאַכט,  
ווי ביי מאַנעסן און שבען  
אין: „איז געקומען אַ ייד קיין אַמעריקע“.  
מיטן טרייסטנדיקן געלעכטער  
דאָס רוע, פאַראַיזנטע ניו־יאָרק  
שמעלצט ער, ברעכט ער — — —

## 2.

ראַבאָי ביסט געווען אין אונדזער לעבן  
ווי זון, ווי קילנדיקער ווינט.  
ביסט פאַרבליבן אויף אייביק  
דאָס פאַרגלויבטע, בענקענדיקע קינד.

איצטער אין ווינטערדיקן דרויסן,  
פאַרשנייעטער בוים פינגערדיק, פאַרשפיצט  
שטראַלט אין זוניקן רוים.  
מיין האַרץ גיסט זיך אָן מיט צער.  
טראַפנס־געוויין אויף מיין געזיכט —  
פינקלדיקער, בריענדיקער זשאַר.  
אַטדאָ הינטערן באַרג  
האָבן דייע הענט  
דעם שנייאיקן־שוים געשאַרט.  
אויף דיין פנים האָט געשמייכלט  
די פרייד קינדיש, צאַרט.  
ביסט מערנישטאָ.  
ביסט אָפגעשיידט, איינגערוט און שטום.  
ביסט פאַרגלויבט, פאַרגאָפּט און פרום.  
איך זוך דיך אומעטום,  
און ווידער גייען מיר דאָ אַרום.

באלד וועלן די שנייען צעניין.  
דער פּרילינג וועט אויפבליען.  
זינג־פייגל אונטער לויטערע הימלען וועלן ציען.  
די פּרעירי, דער אויפגעטייעטער גאַרטן  
וועלן אויף דיר וואַרטן.

דער פּרילינג אויסגעשפּרייט.  
אייביק גייט אויף אונטער דיין האַנט די בייט — — —

א. ראַכאַי ביסט געווען אין אונדזער לעבן,  
ווי זון און ווי ווינט.  
אין אונדזער שטרייט  
דאָס פאַרגלויבטע, בענקענדיקע קינד.  
גייסט ווידער מיט מיר  
הינטער באַרג דאָ אַרום.  
ביסט פון אונדז נישט ווייט,  
נישט אָפּגעשיידט — — —

## אומעטיק

א. ראבאָי איז טויט.  
דער הימל שלוהדיק בלויט.  
די ווייטע, אָפענע דרויסנס גרעזלען.  
שטילע, קלאָרע טייכלעך בלעזלען.  
ווייס, דער קילער הויך פון פּרילינג־פּרימאָרגן.  
דאָס טיפּסטע געזאַנג בלעטערט דער וואָלד.  
ווי דער מאַכיקער שטייניקער־שפּאַלט  
דאָס טונקעלע, גילדערנע ליכט באַהאַלט —  
די אויפגעשווימטע פּרייד טראַנסטו אין זיך פאַרבאָרגן.

א. ראבאָי איז טויט.  
די גאַפּנדיקע בליקן שטאַרן  
אין קבר, אין הילצערנעם אָרון.  
דער פּויגל מיט אַראַפּגעלאָזטע פּליגל פּלאַטערט  
איבער דיין אויפגעבערגלטן צוקאָפּנס.

אויפּגערינגלטע, וואַרטנדיקע שטייען שאַפּעס.  
עס בענקען נאָך דיר די פּריילעכע, זינגענדיקע קאובאַים,  
די געזונטע, האַרציקע כלאַפּעס.  
דאָס געפּלעקטע פּערד קייעט אומעטיק־פאַרקלערט.  
און מיין פנים שאַטנדיק, פאַרטערט.

פּרימאָרגן, די לאַנקעס טויען.  
דינער, אויסגעטראַטענער סליאַד פון פּערדישע טלאָיען.  
ווער וועט די בליענדיקע פּעלדער באַזינגען ?  
זען די סאַמעטענע, העלע שאַטנס שפּרינגען.  
ווער וועט די הויכע לאַנקעס שילדערן ?  
די וועלט מיט קינדערישער פּרייד מילדערן . . .

אומעטיק דער גרינענדיקער פּרילינג  
אָן דעם ציטערדיקן, זינגענדיקן ראבאָיען.

ווען דער לידער-קוואַל  
וועט אויסטריקענען.  
וועל איך טאָן צו דער צעפלאַצטער,  
דאָרשטיקער ערד אַ פּאַל.  
בליצנדיקע וואַלקנס וועלן ברומען.  
די צעכוואַליעטע טייכן וועלן בריילן.  
ביז — די ערד וועט אין שלאָגנדיקע רעגנס זיך קילן.  
פּאַרנאַכט וועט אַנשוועבן.  
מידע פויערים וועלן זיך פּאַרצייטיקע מעשות דערציילן  
הינטער די פּאַכענדיקע פּליגלען פון ווינטמילן.  
דאָס האַרץ פון דער ערד — אַן אַנגעטרונקענער קוואַל.  
מיון ליד אין לייטערונג — שטיל, בענטשנדיק געזאַנג.

## איך שטייג.

ווינטלדיק דאָס הויכע קאַרנפעלד.  
פרידן־רו אין אויפֿנעהעלט.  
איבערן באַרג, אַ בלויע, וואַלקנדיקע האַנט  
קילט דעם צעצונדענעם ראַנד.

איך שטייג באַרג אַרויף.  
אַ העזל גאַפט אין פֿלאַטערדיקן לויף.  
דאָס טייכל שפיגלט אויף גאַלדענעם זאַמד.  
עס שפּאַנט מיר אַקעגן דאָס פּאַרהוילענע, אויסגעבענקטע לאַנד.  
אויסגייענדיקער טאָג גאַלדיקט אויף באַרג־וואַנט.

איך שטייג באַרג־אַרויף.  
די תּפֿילה קוועלט אין מיין געמיט.  
דאָס לויבנליך מיין מויל ברייט.  
איבערן פּאַרדרימלטן דערפֿל שטראַליקרויט  
דער זוניקער־ראַד.  
אויף מיר רוט שטילע פּרייד, פּרידן־גענאָד.

## איך גיי אַראָפּ.

איך גיי אַראָפּ אויף אַ ווייל.  
די שיה רייסט זיך אָפּ פון באָרטן,  
שניידט די ווירבלענדיקע כוואַליעס מייל אויף מייל.  
איך ווייס אומזיסט איז דאָס וואָרטן  
אין פאַרגלאָזטן, ווינטיקן האַפּן.  
די שטאַט בלענדט — אַ לויכטנדיקער פּויער-באַרג.  
פאַרקאָועט יעדע שוועל.  
שטום דאָס בעטנדיקע וואָרט אין מיין קעל.  
האַמערדיקע וואַסער-בערג קלאַפּן אין באָרטן.  
אויפן שטיינערנעם פאַרקן קלינגען די שטעכיקע דראָטן.  
איך קום אָן אין באַנהויף.  
די אָנקומענדיקע באַן סאַפעט אין אייליקן לויף.  
איך לייען דעם לעצטן בריוו פון טאַטן.  
די געפּינטלטע, פאַרטערטע ווערטער מיט טרערן פאַרזאַטן :  
בני אהובי,  
איך בין אַלט, מיינע אויגן טונקלען.  
די פרייד האָט אויפגעהערט אין האַרצן פינקלען.  
איך בין עלנט, אַליין, ווי אין אַ בלאַנדזשענדיקן וואַלד.  
מיינע הענט קענען נישט מעסטן פון אייגענעם צער די ענד.  
ביסט נע ונד, אין מרחקים.  
אַ ייד אין בבלדיקע כרכים,  
צווישן אזוי פיל עכום.  
ווייס, נפשי קשורה בנפשך —  
אַ פאַטערלעכע ליבשאַפט נישט איבערצוהאַקן.  
איך קאָן מערנישט טראָגן די עלנט אויף מיין נאַקן.  
פילסט געוויס און פאַרשטייסט מיינע רייד.  
אין דיר אַליין זון, ליגט דער טרייסטנדיקער באַשייד.  
בכל יום ויום איך טו צום אויבערשטן בעטן :  
מיין וואַגלדיק קינד באַשיץ.  
ממני אביך אוהבך אברהם שו"ב מק"ק טישעוויץ.

שטיף, לײדיק דער באַנהױף.  
נענטער יאָגט די באַן אין אייליקן לױף.  
אַנגעפראָפּטע װאַגאַנעס מיט פאַרטרויערטע עמיגראַנטן.  
היימישע, פּרעגנדיקע אויגן װאַכן.  
די ברומענדיקע װאַסערן קייכן.  
אַלע װילן דעם חושך דורכבויערן  
װיסטע, שטיין־בערג לױערן.  
אַ שכן רוימט מיר איין :  
נישט קיין גאַלד איך קום דאָ זוכן.  
איך װאַלגער אַראָפּ פון זיך אַלע דריקנדיקע בראַכן.  
זיינע פאַרטערטע באַסן בלייכן.  
אין דער דרויסנדיקער שטאַק־פינצטערניש  
איינזאַמע שטערן שליכון — — —

## ליבער

מיר איז ליבער  
וואלנערן זיך אין תפיסה-גריבער,  
טראגן די דערנער-קריון,  
געטריבן ווערן אונטער פלאקערדיקער זון  
אויף ברענענדיקן פלוין,  
איידער שווייגן אויפן אומרעכט,  
פארנעמען דאס פאלשע לויב  
פון די גיריקע נוגשים.  
מיר איז ליבער  
באפייכטן מיינע דורשטנדיקע ליפן  
מיטן טוישטויב אויף זאמדן-וועג,  
איידער שפאנען אין ליכטיקע, אָפענע טעג,  
און בוקן זיך צום אכזריותדיקן שאַלטער,  
און שווייגן, ווען עס פארשניידט  
די בליציקע זעג פון געוועלטער  
די טרייע, גלויביקע קינדער פון מיין שטאם

ברידער מיינע,  
אזוי איז מיר ליבער,  
ליבער.



## דאָס פרידן-ליד

אויף די שויבן זילבערט אַ בוים.  
זילבערנע צווייגן טוליען נישט קיין נעסטן.  
עס זומערט נישט, עס זינגט נישט דער טאָג.  
אין וואַלדיקן-טונקל טרויערן שנייאיקע וויסטן.

מאַמע זינג נישט דאָס ליד פון היינט, פון אַמאָל.  
עס גלאַנצט די שאַרף פון שווערדן-שטאַל.  
יאַמער-געשריי ווערט גרויס, ווערט גרעסער,  
די לבנה — אַ בלוטנדיקער מעסער.

זינג מאַמע דאָס פרידן-ליד  
דער טרוים אין בענקשאַפט בליט.  
דעם זינגערס האַרץ איז נישט מיד.  
יונג, גאַרנדיק זיינע אויסגעפרוואוטע טריט.

מאַמע שטריק דעם זאָק.  
זינג דאָס ליד פון האַמער און זעג.  
אויף זאַמדיקן וועג פרימאַרגן-זון גליט.  
דעם זאַמדיקן וועג די פרייד היט.  
עס בלעזלט דער קוואַל.  
אין די בערג בלאַנדזשעט ערשטער שאַל.  
דער ווינט שויבערט אין טאַל.  
עס גלאַנצט די שאַרף פון קאַסע-שטאַל.

אויף די שויבן זילבערט אַ בוים.  
זילבערנע צווייגן טוליען נישט קיין נעסטן.  
עס זומערט נישט, עס זינגט נישט דער טאָג.  
אין וואַלדיקן-טונקל טרויערן שנייאיקע וויסטן.

מאַמע, ליכטיק געזאַנג אויף טרויעריקן גאַנג.  
אין זינגערס געמיט זינגט דאָס פרידן-ליד.

## ל ב נ ה - ל י כ ט

טרויערדיק לבנה-ליכט  
בלויט אויפן וואסער-געזיכט.

טויענדיקע אינדזלען שווימען  
אין זילבער-שיין.

שטערן-אויגן דרימלען  
אויף סאמעט-מאָביקע שטיינער.  
שטיל, פארקלערט ציט דאָס זעגל-שיפל  
אויפן לויכטנדיקן שטראָמל,  
צווישן בלעטערדיקע ביימער.  
דער טרויער ווערט לויטערער,  
לבנהדיקער, ריינער.

## געזען

י. און טילא גערשמאן  
חבריש.

די פענצטער זיינען אָפֿן.  
די פֿאַרקלערטע הויפֿן נאָפֿן.  
משהלעס קול צאַרט, פֿאַרבֿענקט :  
די ליבשאַפֿט נאַרט אין שיר־השירים —  
דאָס געזאַנג איבער אַלע געזאַנגען.  
מירעלע דעם קאָוואַלס האָט זיין האַרץ געפֿאַנגען.  
דער ערבֿ שבת — אַ שטיִלע, ווייסע טויב ברומט  
אַ דינער, גילדערנער שטויב  
גליט אויף דער מויערן־שוויב.  
אַ פֿאַרבֿלאַנדזשעטע בין זומט.  
דאָס שטעטל ריין, מנוחהדיק פרומט.

מירעלע דעם קאָוואַלס זינגט אין גאַרטן.  
דאָס אַרעמע מיידל פֿאַרמאַגט די אמתע ליבע.  
די ליבע אַליין איז די הייליקע חופּה.  
די ליבע־ליידן דאָס האַרץ טוט בראָטן.

משהלע שטעקט דעם קאָפֿ אַרויס.  
ער דערזעט די מומע בריינע אין ירושה־הויז.  
מיטן געבלימלטן שאַלעכל זי לויפט צום פענצטער צו :  
שרה קרוין, ער קוקט שוין ווידער צו דער מויד אַהינצו צו.

די מאַמע ווישט אויס אַ טרער :  
מיר פֿאַסט פֿאַר אַ שווער שמחה־בער.  
זיין מירעלע אַ כשרע, ייִדישע טאַכטער.  
מומע בריינע, באַרעד נישט מיין קינד מער !  
ער איז אַ יתום און איך אַן אַלמנה.  
ער איז ערלעך און קוקט מיט ריינער כונה.  
עס האָט דער פֿאַטער יעקב אויך ליב געהאַט די מוטער רחל.  
איך ניי שוין פֿאַר די קינדער אַ חתונה־ציכל.

די פרומע, קארגע גבירהטע מומע בריינע לויפט צוריק.  
עס מעקעט איר אקעגן די אויסגעמעלקטע ציג.  
משהלע שמייכלט צו דער מאמען שעמעוודיק-פארליבט.  
אקעגן פענצטער זופט די טיי שמחה-בער אויפגעלייגט, בארוט.  
פון נחת ציטערט אים די אויבערשטע ליפ.  
די מומע בריינע יאָנט האַסטיק צו זיך אין שטוב.

מירעלע ווינקט צו משהלען פארויטלט, געהיים.  
זי דליבעט פון דער וואנט דאָס ווייסליים.  
זי וועט שטיין באַנאכט דאָרטן,  
הינטער קרומען בוים, אין עק גאָרטן —

די פענצטער זיינען אָפן.  
פארויטלטע הייזער גאָפן.  
דער טאָג פאָרגייט,  
באלד וועט לבנה-נאכט מיט לויטער שיין  
זיי אַקעגנלויפן.  
בליענדיקע גערטנער — די פאַרקלערטע הויפן.  
משהלעס קול צארט, פאַרבענקט.  
די ליבשאפט גארט אין שירה-שירים —  
דאָס געזאָנג איבער אלע געזאָנגען.  
מירעלע דעם קאָוואַלס האָט זיין האַרץ געפאַנגען.

## וויסער וואונדער

איך גיי אין איינזאמער ווילדערניש באזונדער.  
ארום לויכט וויסער וואונדער.  
דער נאָדל-בוים גרינט אין זילבערדיקן שניי.  
מיט ווילדן געשריי אַ רויב-פויגל רוישט פאַרביי.  
בלענדנדיקע שטראַלן זענן די דינע, ברענענדיקע לופט.  
עס שכורט דער שאַרפער, פּראָסטיקער דופט.  
דער וואַלד קניט ביז די צווייגן אין שניי.  
ארום לויכט וויסער וואונדער.  
אין איינזאמן ווילדן באזונדער  
איך גיי —

## דער טאטע

דעם טאטנס טראָט נישט גדלות־דיק,  
נישט אין דער ברייט.  
פשוטע, פאָטערלעכע זיינע רייד.

די תורה זיין שטורעמדיקער ים.  
אליין פון אַרעמען, געליטענעם שטאַם.

פרייטיק פארנאכט, אויפן טייך פלאַקערט די שקיעה.  
נאָט, ווי וואונדערלעך דיין בריאה.  
איך וויל גיין אין דינע וועגן,  
איך וויל זוכה־זיין משיחן צו גיין אַקעגן.

עס גאָלדיקט דער האַנטפאַס.  
אויף דער לאַנקע שטראָמט דער וואַסער־פאַס.  
דער טאטע זינגט דעם שבת אַקעגן,  
פרייד־ציטער אין אַלע גלידער.  
דיין די נשמה יתרה  
קומט ווידער צו גיין —

## דזשעק לאַנדאָן וויינט

פאַרנלאָזטע, צפונדיקע נעכט.  
די הונגעריקע וועלף שלינגען  
געפרוירענע, שטיקעלעך לבנה-ליכט.  
אין שטיבל לעסט דער וואָלף-הונט  
די פאַראייזיקטע הויט אויפן פענצטערל.  
אין אַ שטיין-גריבל  
זשאַרען זיך די קוילן.  
די הונגעריקע וועלף אימהדיק היילן.  
דאָס טריפנדיקע חלב-ליכטל שאָטנט.  
דער פלאַמיסקער דזשעק לאַנדאָן  
האַרכלט זיך איין צום נאַכטיקן-געשריי.  
אין איינזאַמקייט ברייט דער שטומער וויי.  
אין פיינלעכן וואָגל צו לעבן איז אים באַשערט.  
עס יאָמערט אין אים דער צער פון דעם מענטש  
און פון דער חיה אויף דער פאַרלוירענער ערד.  
עס שטורעמט דער שנייאיקער-וויינט.  
עס ברומט דער האַריקער וואָלף-הונט.  
בענקעניש, צאָרן און נאַרנדיקע פּיין  
ברענט צווישן זיינע שאַרפע ציין.  
ווייסער, פלאַמיסקער באַגער  
פלאַקערט אין דער ווייסער וויסטקייט אַצינד.

אין דזשעק לאַנדאָנס גלידער  
 שרפהט אויפציטערנדיק געזאנג.  
 זיינע הענט — שניידנדיקע רודערס.  
 די ווערטער צינדן דאָס ווייסע פּאַפּיר.  
 שטוינענדיק די יאָמערנדיקע ווילדערניש,  
 צויבערדיק די כּוואַליענדיקע שיוין.  
 דזשעק לאַנדאָן אויפן ערדענעם דיל  
 פּאַלט אין העשענדיק געוויין.  
 אַ קול ווייט, אימהדיק און באַקאַנט  
 רוישט פון בערגיקן וואַלד.  
 דאָס שטיבל איז קליין.  
 דאָס האַרץ אָנגעשפּאַנט.  
 די וועלך שטרעקן די העלדזער  
 צו דער פּעלדזון-וואַנט.  
 ווי לעשנדיקע פּונקען פּאַרגליען  
 די ווערטער אויפן ווייסן פּאַפּיר.  
 עס הויבט אים אויף אַ געהיימע האַנט.  
 ער נאַפט. בראַשיתדיק, שרעק־געשריי  
 אין שטורעמדיקער נאַכט-הוילקייט ער הערט — — —



## נאכן רעגן

יינגל-קליין,  
דער רעגן האט אויסגעוואשן  
דעם וועג, דעם זאמדן-שטיין.  
די ביימער טריפן.  
עס שפיגלען די וואסער-טיפן.  
לויטער, ריין די פרייד שוועבט אריין.  
יינגל-קליין זע, איבערן וואלד שטראלט  
דער רעגנבויגנדיקער שיינ.

## אָפֿן .

די פערד אויף די לאַנקעם שפּרינגען.  
די קאַרנפעלדער דעם פינקלדיקן טוי טרינקען.

אויסנייענדיקער טאַג אויף שפיגלדיקן וואַסער.  
קילער, סאַמעטענער שאַטן ווערט לענגער, גרעסער.

עס צאַנקט דאָס רויטע ליכט.  
דער ווינט פעכערט דאָס מאַכיקע פעלדזן-געזיכט.

פאַרבענקטער טאַג אין וואַלד זיך באהאַלט.  
דער חלום שפאַנט אַרײַן אין נאַכטיקן לאַנד.

שטערנט-אויף דער הימל-ברעג.  
טריט ליכטיקן אויף באַרגיקן וועג.

איינגעשטילט דער האַפֿן.  
פעלדזשטיינער גאַפֿן.  
דאָרפישע שטיבער שלאָפֿן.  
די וועגן ווייס, צויבערדיק, אַפֿן.

שעפטשענדיקע שטילקייט אומעטום.  
די נאַכט רינגלט מיך אַרום.

## ל י ד .

איך וועל גראָבן אלע טיפן.  
איך וועל אין דער פינצטערניש האַסן שיכט נאָך שיכט,  
ביז עס וועט אַ ברי טאָן מיינע הענט דיין לויטער ליכט.

ליד — געזאָנג פון אלע גלידער.  
איך רוף צונויף מיינע וואָגלענדיקע ברידער.  
גליענדיקער, לייטערנדיקער האַרבסט.  
קי אין די טאָלן.  
עס פאַרשמעקן די צעזענטע קלעצער.  
אויף די בערג גאַלדיקן די רויטע מאַכיקע הערצער.

איך הויב אויף מיין לויבגעזאָנג  
צו די וואָס זאַמלען איין די פולע זאַנג.  
הערט, די זינגענדיקע ליכטיקייט פון פעלד.  
זעט, דעם שפּראַצנדיקן, הויכן טאָג  
איבערן שטילן געצעלט.

ליד מיינס, וועסט נאָך גרונטיקן די טיפן.  
די פינצטערניש וועט פאַרשווינדן שיכט נאָך שיכט.  
אויף מיינע הענט וועט זינגען דיין שטראַליק ליכט.

פון דער סעריע  
סאַנאַטאַריע.

### אונטער דיין פענצטער

אויף בערג, אויף אייזיקן שטאַל  
גליטשט זיך די לבנה.  
אין שניי-פארדרימלטן טאַל  
יאַגט דער וואָלף, לויערט די סכנה.

און איך בין יונג,  
די פיס מיינע פלינק.  
די בענקשאפט פליענדיק-גרינג.  
יאַגט איבער וויסט,  
מיטן-וואָלף אויפן וועג,  
און שטעלט מיך אונטער דיין פענצטער אוועק.

אַלע לאַמפּען ברענען דורך די פענצטער.  
די בעטן — ווייסער טרויער.  
בלוט שוימט דורך מויל.  
דאָס פנים ווערט גרויער.  
די האַנט ווערט שטיין.  
דער טויט בלייבט שטיין —  
מין שאַטן אויפן פענצטער.  
דיינער שוועבט אויפן וואַנט.  
אַלע בעטן אין טויט פאַרקלעמט.  
עס טרויערט דיין מידע האַנט.

ווערט שפעט, שפעטער.  
אלע לאַמפן אויסגעלאָשן.  
דו פירסט מיך פון פענצטער אוועק.  
די בענקשאַפט פליענדיק-גרינג,  
יאָגט איבער וויסט,  
מיטן וואָלף אויפן וועג,  
און שטעלט אונדז אין פויערישן שטיבל אוועק.

וויסער טרויער אויסגעשפּרייט.  
אין דינע הענט ברענט מיין פרייד אויס.  
אויסגעשפּאַנט שטייט דער אָנגעגרייטער שליטן.  
אויף די שייבלעך פאלן שנייען — זילבערנע בליטן.  
בילנדיקע הינט דאָס דערפּל היטן — — —

## ערשט און אליין.

וואָלדיקע בערג־קעפּ פּלאַמען.  
גרויע, פּאַרקלערטע שטיינער שטומען  
אויפן אומעטיקן, ליידיקן פעלד.  
האַרבסטיקער פּרימאָרגן אויף דער וועלט.

אויפן טייך שפיזט אַ שטראַל.  
די קי מרוקען באַ דער אָפענער שטאַל.  
די רויטע בלעמער פּלאַטערן.  
די פייכטע צווייגן שאַרכען.  
עס וואַקסט די פּרייד פון זיין  
ערשט און אליין.

פּרימאָרגן, עס איז גוט דער ערשטער טאָג.  
דאָס וואָרט זינגט, עס בענטשט דער ערשטער זאָג.

## דאָס נעגער יינגל דזשאָרדזש

א

דאָס נעגער יינגל דזשאָרדזש פון שקלאַפּן-לאַנד קאַראָלינע, געזעגנט זיך מיט די שכנים, טאַטע-מאַמע און ברידערלעך קליינע. ער פאַרלאָזט דאָס שטעטל — זיין געבוירנאָרט. דאָס פעקל הוידעט זיך אויף אַ זשאַווערדיקן דראַט. זיין האַרץ אין קלעמענדיקן ווייטיק, אין צאָרנדיקן ברויז. עס כליפּעט אין אים דאָס שטילגעוויין פון אַרעמען הויז.

ער שפּאַנט אַרויס פון שקלאַפּן-לאַנד. עס יאָגט אים אָן, עס פאַרכאַפט אים אינמיטן וועג די נאַכט. שטיין, בוים און זאַנגען-פעלד. נישטאָ קיין נאָרע, קיין פּאַסטוּך-געצעלט. ער איז מיר, ער האַלט זיך קוים. עס זעצט פון זיין מויל ווייסער שוים.

קאַלט, פאַרקלעמט, איין-אליין. ער טוליעט זיך איין אויף אַ געלעגער-שטיין. עס ציטערן אין זיין יונגן גוף דורות-שרעק און שטראַף. עס פאַלט אָן אויף אים דער שלאָף. דער חלום שימערט איבער זיינע ברעמען: יינגל, האָב נישט קיין מורא, קיינער וועט דיר נישט טאָן קיין ביז. קיינער וועט דיר נישט פאַרשעמען. וויים, ביסט שטאַרק און גרויס און ערלעך אין דיין פּראַצע-שוויים. איך בין דיין באַשיצער, די וואָס זוכן דיין בלוט וועלן אומקומען —

עס גליווערט דער שטיין אונטער זיין צוקאַפּנס. לבנה טריפט אויף זיין געזיכט טרויער-טראַפּנס. דאָס אוראַלטע חרן-לאַנד אַנטפלעקט: אויף זאַמדן-שטיין ברומען היות רעות. די וועגן מיט ווילד-גראַז באַדעקט.

ווי יעקב אנטלויפט ער פון זיין ווייסן ברודער,  
פון עשום גולנישע הענט.  
ער איז פון דער היים אוועק.  
ער וואַגלט איין-אַליין אויף יענעם פאַרבאַרגענעם מדבר־שמעג.  
די שוידער־זעאונג שלידערט אים צוריק  
צו די ווייטסטע, יאָמערדיקסטע טעג,  
שמידט אים איין אין קנעכטשאַפט, אין בראָך :  
דאָס פּאַלק קרעכצט אין יאָך.  
ער איז אַ קנעכט אין מצרים.  
ער הייסט ישראל, מנשה, אפרים.  
איבער אים דער נוגש מיט דער בייטש.  
דאָס בלוט גליווערט אויף אויפגעדראַלענער באַק,  
אויף קאַרביקן קנייטש.  
רוצחהדיק געשרוי, וויסטע פּלּוכט.  
די טרערן טריקענען אויף אָנגעווייטיקטן געזיכט.  
אַט איז דאָס גאַנצע גושן־לאַנד,  
די בני ישראל געקאוועטע אין קייטן אונטער זוניקן בראַנד.  
יעדער געבערגלט אָרט, אַן עקדה, אַ פייער־שייטער.  
יעדער בוים — אַ תּלִיח־לייטער.  
די טעג אַנגסטִיקן, ווערן לענגער, ברייטער.  
אין די נעכט וואונדיקן די לייבער אויף די רוע, רייבנדיקע ברעטער.  
און ערגעץ צווישן הייסע, כוואַליענדיקע זאַמדן  
איז משה אַ שעפּסן־היטער.  
אין אַ פּאַסטור־געצעלט באַהאַלט זיך דער רעטער.  
דאָס צעפּאַלנדיקע קלייד אויף זיין לייב־צעמאַלטע פּאַלדן.  
הייסע ווינטן קאַרבן דעם צער אויף זיין פנים.  
גאָט שווייגט, פּאַרטיליקט נישט די שונאים.  
רחמימדיק־געוויין פּאַלט אויף פּעלדן־שטיין —



ב

און דזשאָרדזש שפּאַנט דעם לײַדנסוועג צוריק.  
עס בויערט אים דורך דעם שעריפּס דראָענדיקער בליק.  
זיין חבר טאָם בראַנדיקט אויפן הענגענדיקן שטריק.  
פון געבוירן אָן, זיין לעבן געטרייסלט אין אַ שטעכיקער וויג.  
מצרים — די גאַנצע ערד.  
אים איז מאַטער בלוז באַשערט.  
ער אַנטלויפט איצט פון קאַראַלינע.  
עס בענקען נאָך אים די ברידערלעך די קליינע.  
זיין גלויביקער פּאָטער, דער תּמימותדיקער דזשאָ,  
לייענט דער מאַמען די ביכל אין פּאַרנאַכטיקן-בלאָ.  
אויף דער שוועל דרימלען די שכנים — מידע שקלאַפּן.  
זייערע טרויעריקע פּנימער גאַפּן.  
געפייניקטע, רעכטפּאַרטיקע מענטשן.  
זיי טוען אין האַרצן דעם טאַטן בענטשן.  
עס שאַלט אַ קול :  
קינד פון ישׂראל, געפייניקטער אין קאַראַלינע,  
וואַרף אַראָפּ דעם שקלאַפּן-עול.  
איך וועל דיך אויסלייזן פון קנעכטשאַפּט.  
אַנגעגרייט איז פאַר די באַצווינגער דער טאָג פון רעכנשאַפּט.  
שרעק זיך נישט, עס רעדט צו דיר אייבראַהעם לינקאַלן :  
שטייג אויף פון די שלאַנגען-טאַלן.  
ביסט נישט אַליון, דיין שליחות נישט פאַרשעם.  
באַלד וועט דער מאָרגן אויפהויבן זיין גילדערנע ברעם.  
נידער אין נייעם לאַנד, דיין פּאַלק האָט דאָרט  
שטאַלצע, קעמפּערישע מענער, וואונדערלעכע פּאַעטן.  
ביסט שטאַרק און גערעכט, קיינער וועט פון דיר נישט שפּעטן.  
שטעלט זיך אין דער מחנה פון די קעמפּער דזשיימס וו. פּאַרד.  
באַפּרייטער טאָג וועט אויפגיין איבער אים — אַ זוניקער ראָד.

ג

דאָס נעגער יינגל כאַפט זיך אויף און שטוינט.  
וואָר, אין יענעם לאַנד דער גרויסער, קעמפער וואוינט.

דער הימל ווערט ליכטיקער, ברייטער.  
דער מזרח — אַ פלאַקערדיקער שייטער.

זיינע טריט ווערן זיכער און גרינג.  
אויפן טייך דרייט זיך אַ גאָלדענע רינג.

ער נידערט אין נייעם לאַנד.  
עס ווינטלט די בלעטער־צווייג אין זיין האַנט.

## ברודער מאָם

גוטער, שוואַרצער ברודער מאָם,  
זאָפסט איין אין זיך דעם פּיין,  
ווי וואַסער דער שוואַם.  
באַגין, אין אויפגלי פון זוניקן-ראָד,  
זינגסט וועגן גאָטס גרויס גענאָד.  
אויף דייע ליפן ווייסער שוים.  
דיין ניגון — פון טרויער-תהום.  
די פאַרשעמטקייט וויינט אין דיין געצעלט.  
ביסט אַ שקלאַף אויף אייגן פעלד —

גוטער, פשוטער ברודער מאָם.  
דייע האָר — שוואַרצער וואָל.  
שאַרפסט די קאָסע פון שטאַל.  
דיין תהלימדיק-געזאַנג פאַרוויגט דעם וואַלדיקן טאַל.  
דיין יעדער טראַט בענטשט די ערד:  
אַזאַ גליק האָט גאָט מיר באַשערט,  
אַן אייגן שטיבל, אַ שטיקל פעלד, אַ קו און אַ פערד.  
רעדסט שטיל, הכנעהדיק-געבויגן.  
עס פינטלט די שרעק אין דייע אויגן —

נוטער, פשוטער ברודער טאָם.  
אינמיטן טאָג, אַ מירער, אָנגעשפּאַרט אויף דיין לאָם,  
בלעטערסטו די דינע בלעטלעך פון דער ביבל.  
מיט הייליקע גייסטער פול איז דיין שטיבל.  
ליב זיינען דיר די פליינען פון כנען.  
קענסט שוין דאָרט יעדן שטעג און שפּאַן.  
אברהם פּאָטערלעכע ליבשאַפט בענטשט אין מדבר־זאָמר,  
שאָף און רינדער, ווייבער און קינדער — דאָס גאַנצע הויזגעזינד.  
פרידן אין די געצעלטן באַ פעלדזן־וואַנט.  
ברודער טאָם, פאַרנעם אויך דאָן  
די שטורעמדיקע רייד פון די נביאים.  
טרייסט און האַפּנונג פאַרהאַן  
אין זייער גערעכטן ברויז קעגן באַצווינגער און זיין הויז.

ברודער טאָם, וואַרף אַראָפּ די פאַרשעמטקייט,  
דעם קנעכטישן שפּאַן.

זאָל זיך דער יאָמער־געשריי אַרויסרויסן פון דינע גלידער.  
הער, עס זינגען וועגן פרייהייט דינע יונגע ברידער.  
ציטערדיקע פרייד אין שווערן שטרייט.  
ברענג דאָס האַפּן מיט דיין טיפּן גלויבן,  
צו אַלע וואָס וואַלגען זיך אין שטויבן.  
נוטער, פשוטער ברודער טאָם.  
ליכטיק ווערט אלעמענס געדאַנק.  
זינג־אויף דאָס ברויזנדיקע שטרייט־געזאַנג!

## טרייסטנדיק געזויגן

אפריל, פארנאכט.  
בא א חורבה א פארלאזטער,  
זיצט טרויעריק, פארטראכט,  
דער זינגער סטיפן ק. פאסטער.

פון דער בערגיקער הויך  
די וואסערן שטראמען.  
עס בענטשט די שטילקייט  
דאס פריילינגדיקע, פריידיקע קומען.  
א, גאט, פול מיט גנאד דיין נאמען,  
אין טיפן עלנט מיין זעל טוט שטומען!  
דער פארנאכט נעמט מיט  
זיינע טרויעריקע הענט אים ארום.  
סטיפן ק. פאסטער זיצט פארטרוימט, שטום.

סאמעטענער, לאנגער שאטן פארצויגן.  
א פויגל פליגלט איבער דער נעסט — די צווייג פארבויגן.  
א געליטענער, פול מיט פיינען ווי א שוואם,  
בענקט ער נאך דעם ליבן דזשא,  
נאך דעם פרומען נעגער טאם.  
עס איז די שטאט שלעכט ווי סרום,  
תאוהדיק לעבן זינקט אין רשעותדיקן תהום.  
עס וויינען אין אים די ווערטער פון „אלד קענטאקי האָם“.  
נידערנדיקע פינצטערניש קלעמט איין — א שטייגן-צאָם.

דער הימל אויף פעלדזן־שטיין דרימלט.  
אין וואלדיקן טאָל אַ פענצטערל פלעמלט.  
ער שמעלט זיך אויף, בלאַנדזשעט אין פינצטערן־דינג אַליין.  
זיין טראָט געבראַכן, קליין.  
דאָס האַרץ געלייטערט, ריין.  
עס שאַרבעט דאָס זאַמדיקע וועגל.  
אַ קראָ קראַקעט אויפן ברונעמל פון ציגל.  
דאָס וואַסערל אין מאַכיקן גרין — אַ שוואַרצער שפיגל.  
ער שטרױכלט און בלייבט הינטער נעגער שטיבל שטיין.  
אין פאַרגאַפּטן־אַרום ניגונט אַזאַ פּײַנלעכער ברום :  
פאַרעלנט געמיט, דער נעגער זינגט ווייטקדיק, פרום.  
דאָס געזיכט — גליאַיקער פיבער.  
הייליקער ציטער אין זיינע גלידער.  
„סוואַני ריווער“ — באַצערטער, ברומענדיקער ניגון.  
דער הימל עפנט די ריגלען.  
נעגער האַרץ — אַ וויינענדיקע לירע.  
סטײַפן ק. פּאָסטער שעפּטשעט די בעמנדיקע שירה.  
מורמלענדיקע טענער.  
עס ציטערן די דינע, גרינע נאָדלביימער.  
אַרום אים פלאַטערן העלע, פרייהייט־פענער.  
טרערן פלייצן פון זיינע אויגן — אַ וואַרעמער רעגן :  
אַ, גאָט, עס איז דאָס נעגער פּאַלק ליכטיק, גלויביק.  
מיין פיין זינגט אין זייערע ערלעכע שטיבער.  
פיר אונדז אין פרייען לאַנד אַריבער —

סטײַפן ק. פּאָסטער גייט אין שטיבל אַריין.  
אויף דער וואַנט אומעטיקט פלעמלדיקער שיין.  
זיין פנים לויטערט אין טרייסטנדיק געוויין —

## סטיפן ק. פאסטער שרייבט א ליד

סטיפן ק. פאסטער — מײן פארטרוימטער, טרויעריקער זינגער.  
דער מאָרנגשטערן איבער דיר אַ גאָלדענער פינגער.  
די פליינען הויך באַגראָזטע.  
עס וואַרטן אויף דיר וועגן פאַרלאָזטע.

לעבן דיר שוימט ביטערלעך דער קופּל-ביר.  
אומהיימלעך אין קאַלטן, עלנטן באַגין.  
פאַרצויגן אין ווינקל דאָס ווייסע געשפּין.  
און דו סטיפּן ק. פּאָסטער,  
קוקסט דורך פאַרהויכטן פענצטער.  
טרויעריק, שוואַרץ,  
וויינט דאָס ליד אין אייגן האַרץ.  
ביים ברעג פליוכעט אַ שיף.  
דו שרייבסט צו זיך אַליין אַ פאַרבענקטן בריוו —

## וואָגלגאַנג.

גרויער, געדיכטער נעפל רויכערט, צערינט.  
נאכטיק-וואַלדיקע בלינדקייט פאַרשווינדט.  
סטיפן ק. פּאָסטער וואָגלדיקער ברודער-דיכטער  
איז אומרואי, טרויעריק אַצינד.  
טיפע בענקשאַפט זיין האַרץ צינדט.  
דער פרימאָרנ קלאָרט אויף געבערגלעך וועג.  
דער פּאָסטור-יונג פייפט ביים שטילן, קילן וואַסער ברעג.  
גאָלדענער פּלאַקער אויף דאָרפישע שויבן.  
זיינע טרערן נעצן די זאַמדיקע שטויבן.  
דער פּלוט, די שטאַל, דער גרינענדיקער שטעג,  
דער שאַרבענדיקער פּויגל איבערן לויטערן טיך,  
דערמאַנען אים אין ווייטע, היימישע, קינדערישע טעג.  
דזשאָ איז שלאָף.  
אין זיינע לידער-פילות דאָס געוויין פון פאַרשקלאַפטע דורות.  
אַ טרייסט זאָל זיין אין שווערן פּיין  
דאָס ליד וואָס איך אַצינד באַשאַף.  
צו אים מיינע לעצטע, בעטנדיקע שורות,  
מיינע בענקענדיקע לידער — כליפענדיקע לירעס.

סטיפן ק. פּאָסטער זינגט ווידער אויס  
זיין בענקשאַפט-ליד צו „אַלד קענטאַקי האָם“.  
פּריש, קיל קוועלמ דאָס וואַסער אין ברונעם.  
פּייגל זינגען אויפן גאָרטן-צאָם.  
אַ פּויער צלמט זיך געבויגן איבער זיין לאָם.  
שאַטן בוים פעכערט איבער אים  
מיט די ציטערדיקע צווייגן-הענט.  
עס בלענדן די רויטע הימל-ווענט.  
טרויעריק, לעכצנדיק געזאַנג  
אויפן לעצטן, איינזאַמען וואָגלגאַנג.



## אין קלויסטער גארטן

פארנאכטלעך, לידיק דער וואָסזאַל.  
אויף פעלדער נעפלט טוויאיקע שאַל.  
אַ פייער שפיגל — טייכיקע טיף.  
בלויער הימל — אַ שווימענדיקע שיף.  
דאָס דערפל אין שטילן אומעט פארטוליעט.  
שווערע קלויסטער טירן פאררינגלט.  
לעצטע מודעה פארטריפט, פארזינגלט.  
דער צלם גאָלדיקט.  
מיט פרום געבעט שלייכט שטיל דער עולם.  
אין קלויסטער גארטן קילע ווינטלעך ריטלען.  
די דינע בעריאָזקעס ציטערן אין די ווייסע קיטלען.  
צווישן פארביקע, נאָסע קוסטן  
שפאָנען נאָנעס הין און צוריק.  
אין די לאַנגע, שלעפנדיקע קליידער  
שאַרבען די אָנגעצונדענע לוסטן.  
די זאָטע פנימער — רויטער צוויק.  
אין די ווייכע קנייטשן ביזע פרומקייט,  
שטיין־הארטער מידת־הדין.  
עס וויגן זיך די ביימלעך אין ווייסן געשפין —

קריכט אַ מיידל צום געקרייציקטן מאַן פון נצרת,  
אויסוויינען איר צער, בעטן פאָרנעבן פאר זינדיקן לעבן :  
יעזוס דערבאַרעמדיקער, איך בין פון דושאַנען מעוברח.  
די ריינע, קינדערשע אויגן  
מיט טרויער און ווייטיק פארצויגן.  
די ליפן — רויטער טוי :  
פאָרוואָס שטראָפסטו מיך גאָט אזוי ?  
מיין דזשאַן האָט מיך אמתדיק ליב געהאַט.  
דאָס קינד איז הייליק אין מיין מוטער־טראַכט.  
אויסגעשטערנט איז געווען די נאַכט.  
ער האָט מיך צום סאַמעט־מאַכיקן טאָל געבראַכט.

געווען איז גראָזיק, קיל.  
דער וואָלד האָט געדרימלט אין דער גרינער שטיף.  
זיס אויף די ליפן דער רויטער טוי.  
ווייך צוקאָפּנס דאָס בינטל שטרוי.  
מיין דזשאַן איז געווען יונג, גוט און צארט, ווי אַ קינד.  
ער האָט פּאַרליבט, גליקלעך געלאָבט.  
ער האָט געטראַכט, די ליבע זיין לעבן באַוואַכט.  
ער איז געפאלן אין דער ערשטער שלאַכט —  
פינצטער איז מיר אַצינד די ליכטיקע שיין.  
איך בין עלנט, אַליין.  
מיר איז געבליבן אַן אויסגעשטערנטע נאַכט,  
און דאָס קינד וואָס וואַרפט זיך אין מיין טראַכט.  
טאַטע-מאַמע ווילן דאָס נישט פאַרשטיין.  
וואַזשע קאָן איך איצטער גיין?

דאָס מיידל קניט.  
הייסע טרער דאָס פנים בריט.  
יעזום נידערט פון קרויץ אַראָפּ.  
ער גייט דעם מיידל אַקעגן.  
עס בלענדן אַלע וועגן.  
ער טוט אָן אויף איר קאָפּ  
די דערנער-קרוין . . .  
פאַרנאַכט ברענט אויפן פלוין.  
איבער איר צינדט זיך פאַרביקער רעגנבוין.  
טרייסטנדיקער וואונדער אין אירע אויגן — — —

עס נאַפן די נאַנעס.  
אויף פעלדזשטיין קראַקען פאַרכטיק די וואַנעס.  
אין דערנער-טאַל האַרבע ווינטלעך ריטלען.  
דינע בעריאָזקעס ציטערן אין די ווייסע קיטלען.

## סטעפאן צווייג

די נאכט קעמט די דעכער מיט פראַסטיקער קאם.  
באָרג און צלם ברענען אין נעפל-פלאַם.  
איך בלאַנדזשע אין טרויער און שוויג,  
און טראַכט פון דיר פאַרלוירענער ברודער סטעפאָן צווייג.

איך שלײַך דאָ אַרום אין פּרישן שניי,  
עס גייט אויף אין מיר אזא טיפּער וויי.  
איך זע דיך ליגן אין אַרון שטייף און שטאַר,  
עס שטימלט נישט איין אין דיר דער צער.  
דער חושך פאַרטוליעט אויף דייע ברעמען.  
מיט מיינע הענט איך טו דיך אַרומנעמען.  
נישט די רויטע פּאָן ווייעט איבער דיין צוקאַפּנס.  
עס וויינט דאָס טרויער-ליד שאַפּענס.  
דיין געזיכט וואַרעמען מיינע טרערן-טראַפּנס :  
האַסט דאָס יידישע גלות נישט געקענט פאַרטראַגן,  
אין נע ונד פון לאַנד צו לאַנד זיך יאָגן.  
האַסט מורא געהאַט אין אונדזער אמתן בראַך אַריינקוקן.  
ביסט נאָך אין אונדזער עלנט און דלות נישט געווען,  
און שוין איז עס געשען !

מיר אין איינזאַמקייט פאַרטריבן.  
נאָך יעדן פינצטערן גור — אַ הייפל גלויביקע געבליבן.  
אונדזער לעבן אין פאַרשעמטסטן, געהויקערטן שטיבל,  
די זון הענגט נישט אויף דאָס גאָלדן-שנירל  
אויף אונדזער פאַרקראַטעוועטן טירל.

עלנט און נויט,  
מיר זינגען וועגן אונדזער אָרעם-ברויט.  
האַרבסט, אומגליק און שטורעם-שטויב.  
פאַרן מאָרגן מיר געפינען אין אונדזער ליד ווערטער פון לויב.  
אָ, פאַרוואָס ביסטו מיט אונדז אין אונדזער תּחום,  
אין קאַמף נישט מיטגעגאַנגען?  
וואָלסט מיטגעריסן געוואָרן פון די גלויביקע געזאַנגען.

אויף אונדזערע קעפּ דערנער-קראַנצן.  
אין שטורעם, אין שוידער-שטרייט דער גרויסער טאָג רייט.  
באַגין, אַזאַ וואונדערלעכע פרייד אויף ערשטע, שפּראַצנדיקע פּלאַנצן.  
אונדזער ליכט שיינט אויף. דאָס פרידן לאַנד איז אויסגעשפּרייט — — —

אָ, פאַרוואָס ביסטו מיט אונדז אין אונדזער תּחום,  
אין קאַמף נישט מיטגעגאַנגען?  
וואָלסט מיטגעריסן געוואָרן פון די גלויביקע געזאַנגען.

## עם דערמאנט

### 1

נילדערן-געפלעקט שטילע, שאַטנדיקע וועלדער.  
אין פאַרבנעקטער אומעטיקייט, ליידיקע פעלדער ליגן אויסגעשטרעקט.  
די הענט הייס, גאַרנדיק.  
דער מאַלינע-קוסט אָפּגעפליקט, דאַרנדיק.  
פעלדון-וואַנט הויערט שטום, צאַרנדיק.

אומעטיקט אויפן באַרג דאָס שטיבל אַליין.  
עס מיניעט דער רויטער, האַרבסטיקער שיין.  
אונטערן צווייגן-דאַך  
דער חלום איז וואַך :  
אַוועקגעשוועבט האָט דאָס גליק.  
מיט וועלכן וועג וועסטו קערן זיך צוריק ?

איך שטיי דאָ.  
עס דערמאָנט די שעה :  
דער פרימאַרגן ווינטיק, בלאָ.  
אַ שניידנדיקער פייה.  
די רויזן וועלן אין רויטן שליה.  
דאָס טיבל ציטערט אין דיין האַנט.  
עס ליכטיקט דער הימל-ראַנד.

## 2

פון דער פרעמדער ווייט  
 גרייכן דיינע בענקענדיקע רייד :  
 עס איז ווערט פרייע, מאמע-ערד,  
 דעם פלייס און נעצנדיקן שווייס.  
 פאר יעדן די ערלעכע פראצע.  
 פאר יעדן די שפיז.  
 גליקלעכע פעלקער אין איין זוניקן שפרייז.  
 וואו מען קערט, אלץ צו יעדן געהערט.  
 דער נייער מענטש, דער גלויביקער היינט  
 טריפן וועט אין דיר טרייסט.  
 מיין נאָענטער, נאָך דיר בענקט מיין האַרץ,  
 קענסט נאָך באַטרעטן היגן ברעג אין חודש מאַרץ.

## 3

איך צייל חדשים, יאָרן.  
 אַרום מיר פלאַסערדיקער דאָרן.  
 איך שפּרינג אין שטאַלן-דינג.  
 אין דורכגעפייניקטע, ראַנגלענדיקע יאָר  
 וואַקסט דער קעמפּערישער, דערהויבענער דור.  
 איך לאָז דיר וויסן אָפּט,  
 עס קומט אָן דער טאָג וואָס שטראָפּט.  
 ביז — אין איינע, אָן איינזאַמע נאַכט :  
 דער וואַלד פאַרזינקט אין ציטערדיקן שטערן-ליכט.  
 די בענקשאַפּט אין געמיט אויפגערינגלט.  
 מיין לעבן אין דיין ליבשאַפּט פאַרזינגלט.  
 עס רעדט דיין בריוו אין גארנדיקן וויי :  
 שוין, גאָלדיקט דער האַרבסט,  
 באַלד וועט זיַלבערן פּראָסטיקער שניי.  
 ווערט שאַטנדיקער, שפעטער,  
 דער הימל גלאַזיק-דרייט.  
 שעפּטשענדיקע פּרייד אין צוואַנגנדיקן ענטפּער :  
 אויך דאָ אין וואַלד דער האַרבסט וועלסט, גרויט.  
 ווען די ערשטע שנייען וועלן אָנטאָן  
 ווייסע ציכן אויף גאַסן און געבייען,  
 זאָלסטו אויף מיר ביים נעפלדיקן ברעג וואַרטן.

א, פיינלעכער באגינען.  
 די פרייד איז אנטרינען.  
 ווינטיק-קאלט שוימט דער האפן.  
 באוואָפנטע מאַטראָזן שטייען און גאַפן :  
 לענדער באַהאַגלט מיט פיער-שרויט.  
 אויף געבענטשטער ערד שפּאַנט דער טויט.  
 ברודערל, נישט קלאָגן !  
 העלף מיט אונדז די פיינען טראָגן.  
 אונדזער בענקשאַפט וואַקסט אונטער די שינעלן.  
 מיר וועלן די ליבשאַפט צוריקברענגען צו אונדזערע שוועלן.

קאַיאָר,  
 מיר איז פיינלעך, קלאָר :  
 דער הימל איבערן שטיבל ליכטיק, בלאָ.  
 דו ביסט נישטאָ.  
 מיר האָבן דעם שונא געשלאָגן.  
 איך הער די מאַמע-ערד אַנגסטיק קלאָגן.  
 די ליבשאַפט שוימט אין מיר,  
 ווי דער וויין אין ערדענער קרוג.  
 דו ביסט געפאלן ביים כוואַליעדיקן בוג.  
 טרייסט וועט נישט ברענגען דאָס האָפן.  
 זיג האָט די פרייד אויף דיין ערד נישט געטראָפן — — —

## אז איך וועל מערנישט זיין.

אז איך וועל מערנישט זיין,  
וועט די זון אויפגיין און פארגיין.  
איך וועל זיין גראָז און בוים, ערד און שטיין.  
איך וועל זיין דער וואונדער אַליין.  
אין אַלע פאַרביקייטן וועל איך בלענדן.  
גאַלדיקן אין די קילע, קלאָרע זאַמדין.  
איך וועל זיין די ליכטיקע אייביקייט.  
אין די הימלען וועל איך בלויזן.  
איך וועל זיין אין גילדערנעם מאָרנשטערן,  
אין די פערלדיקע טויען.  
אין וויסן־נישט־וויסן  
וועלן פרישנדיקע וואַסערן  
איבער מיר זיך גיסן.  
איך וועל זיין אין שטראַלנדיקע וועלטן.  
אין גאָטס פרידלעכע, וואונדערלעכע געצעלטן.  
אומעטום, און אין אייך וועל איך זיין,  
ווען איך וועל שוין מערנישט זיין. ..





דערמאנט



## רחמימ'דיק געזאנג.

א

ישראל פול מיט רויב.  
אומעטום שפריצט דאָס בלוט.  
אויף לייבער קנאלט די שלאנגען-רוט.  
די אַדונים ברענגען יהוהן אַ קרבן-לויב . . .

די זינד צום הימל שרייט.  
צו אָפּגעטער דער מזבח רויכערט.  
די רייכע צאָלן דעם שופט שוחד.  
דער אַרימאן האָט קיין-ערד-שפּאַן.

אין ישראל פיין און טרויער.  
עס טויבט דאָס ווייטיק-געשריי  
פון אַרימאן און פויער.  
יעדן טאָג דאָס זעלבע שוידער-בילד:  
הונדערטער מענטשן הענגען באַ די האָר אויף דער בריק.  
אַ שוטר — אַ ריז,  
מיט אַ בליאַסקענדיקער שילד,  
טרעט אַ פויער מיט די פיס.  
שלאָגט מיט דיקע שטריק:  
וויילסט צוריק דיין אַרב — שטאַרב!

און מיט רשעות מיט טעמפּער,  
באַוואָפּנטע זעלנער שלעפּן אויף דערנער  
נאַקעטע קערפּער.  
זידלען און שעלטן:  
איר אַרעמע, מאוסע קרעץ,  
איר פּאַלגט נישט דאָס געזעץ.  
איר האָרכט די באַנדע נביאים,  
גאָט און קעניג איר ווידערשפעניקט.

קרעכצט דאָס פּאָלק  
אונטער אייזערנעם קלאַמער.  
קעפּ פּון נביאים  
שמעטערט דער האַמער.

איזבל זוכט אליהום טויט,  
לעבעדיקערהייט זי רייסט  
פּון נביאים די הויט.  
פאַרשטיקט איז דאָס צאָרנדיק קול,  
דער שטאַלצער, מוטיקער מאַן פּון גלעד  
איז נע ונד :  
די זון — אַ פּיער־קויל.  
עס גליט דער מדבר־ים.  
אומענדלעך כּוואַליענדיקער זאַמדן־צאָם.  
נישטאָ קיין שאַטן־בוים, קיין דאַרער־שטאַם.  
בעט אויף זיך אליהו דעם טויט.  
עס הערן חיות אויף פאַרבאַרגענע וועגן,  
דאָס נעפּליגל אונטערן הימל.  
אליהו באַ זיין הייל,  
אַנגעלענט אויפן האַרביקן שטיין.  
עס פּייניקט אים דער דאָרשט און די היץ.  
אויסנעטריקנט דאָס רעגנוואַסער.  
אַ, שיק גאָט דעם קראַכנדיקן דונער,  
דעם בלענדנדיקן בליץ.  
עס יאָמערן מיט אַלע חיות,  
אַ געברום פּון ווילדע סטייעס.  
אַ געקלאַפּ פּון פּליגל,  
ווי פּון הימל זאָלן פּאַלן גליענדיקע ציגל.  
דער פּויגל, דער שפּאַרבער, דער אַדלער און די קראַ  
טראַגן אין מויל טראַפּנדלעך וואַסער פּון אַ ווייטער, טייכיקער בלאַ.  
דער לעמפּערט, דער לייב, דער ווילדער אַקס און די וויזלטיר  
איילן טויזנטער מוילן פּון וואַסער־פּאַל,  
עס קילט אין מויל אַ וואַסער־שטראַל.

אלע רינגלען ארום דעם וואונדערלעכן מאן,  
 מידע קניען זיי באַ זיין צופוסנס פון זיין שמעקן — אַ שפּאַן.  
 טראָפּנדלעך וואַסער טריפּן אויף אליהום הענט,  
 זיינע טרערן גיסן אויף די שטיינערנע ווענט:  
 גאָט פּוֹל רחמים און גנאָד,  
 אַלץ איז פּאַרהוילן, טיפּער סוד.  
 געדענק דייע עלנטע באַשעפענישן,  
 רייז זיי נישט מיט הונגער און דאָרשט,  
 גרייט זייערע באַדערפענישן אויף יעדן אָרט.  
 דייע חיות רעות — אין גארן וואויל און גוט.  
 לויטער זייער האַרץ, בענקענדיק זייער בלוט.  
 שפּרייט אויס דיין פּרידן־געצעלט  
 פון עק וועלט ביז עק וועלט.  
 און איך וויל דאָ שטאַרבן  
 ביים קעמל־שטיין.  
 איך וואַרט אויף דיר באַ דער הויערנדיקער וואַנט,  
 וויג מיך איין מיט דיין ליכטיקער האַנט.  
 שטראַל אויף דיין פּרידן־שיין,  
 ברענג רו מיין מידן שאַרבן־ביין.  
 אַ, לאַז מיין לעצטן טאָג אין רחמים פּאַרגיין,  
 לעצטע, שטילע טרער אויף מיין געלעגער־שטיין.  
 איך האָב אלישען אויסדערווילט — אַ קריגערישער מאַן.  
 עס רוט אויף אים דער שטורעמדיקער, גערעכטער גייסט.  
 איבער קעפּ פון מלכים און אַדונים ער שפּרייזט.  
 דאָס רשעות פון געצנדינער מיטן וואַרצל ער רייסט.

ווינטלדיקער פארנאכט שפאָנט,  
אויף אַלץ אַ פאַרבטיקע טרויעריקייט פאַלט.  
אין מערבֿ־ראַנד  
וויקלט זיך אַ פייער־באַנד.  
אַ שטראַליקע האַנט  
ציטערט אויף שטיינערנער וואַנט.  
אַ פּויגל פּלאַטערט שטיל און פּלינק.  
אליהום גוף ווערט שוועבנדיק, גרינג.  
עם הויבט אים אויף אַזאַ רחמיסדיק געזאַנג.  
הייליק, לויטער, לעצטער צאַנק.  
עם זינקט דער טאָג בלאַנדזשענדיק, לאַנג — — —

עם דערנענטערן זיך אלישעם טריט.  
איך בין יונג און דו שוועבסט אַוועק  
מיטן פאַרהוילענעם, באַרוטן שטעג.  
עם מיניעט דער ווייסער בויגן.  
לעשנדיק דאָס ליכט פון מינע אויגן . . .

צוריק, אַליין, מיין וועג,  
מינע פּים טרעטן, ווי אויף שפיציקער זעג.  
פאַרלאָז מיך נישט לערער, פירער!  
דאָס שלעכטס ווערט מער,  
עם איז שטרויכלדיק, שווער.

און פּלוצלינג אלישע דערהערט:  
ביסט אויסגעקליבן און ווערט.  
ביסט אויסדערווילט צוזיין  
אין פינגען־קאַמף איינגעשפּאַנט.  
און אין זכות פון די קעמפּער מיט גערעכטער האַנט,  
וועט אין יעדן דור זיך אליהו אומקערן אין אַן אַנדער געשטאַלט.

אלישע דאָס פנים אין מאַנטל באַהאַלט.  
צוריק קיין ישראל צוקעמפּן ער שפּאַנט.

## דער פאסטוך דוד

א

אויפן פארדרימלטן היגל, בא זיין געצעלט  
זיצט דער פאסטוך דוד טרויעריק, פארטראכט.  
טיפע, אויסגעשטערנטע נאכט העלט.  
די גרינע, שימלדיקע פעלזן-ווענט לעקט א וואסער-צונג.  
אויפן גאלדענעם זאמדן-ברעג פייכטן די פרישע הירשן-טריט.  
דער זינגער דוד איז שוין און יונג,  
פון אלטע לייט גערימט, פון יונגפרויען געליבט.  
שווערער טרויער בויערט זיין זינגענדיק געמיט:  
די פלשתים — סמענדיקע שלאנגען, אונדזער ארב פארשלינגען.  
נאָט צערנט, פארהוילט זיך אין די הימל-הויכן.  
אונטער זייערע וויסטע טריט וועלן די בלומען, די פאשע-גראָזן.  
דער בליענדיקער פייגנבוים דארט, עס שרעקט דאָס שטילסטע שאַרכען.  
קעניג שאול מיט זיין היל פארבאָרגן אין היילן-לעכער.  
דער שונא ווילדער, פרעכער.  
שלאַבריק זיינען די הענט פון אונדזערע קריגסלייט.  
דער נאָמען פון ישראל דערנידריקט, פארשעמט.  
יידישע דערפער פארברענט,  
זיין און טעכטער פארלענדט.  
דער פידל הענגט באַ זיין צוקאָפּנס.  
דער ווינט ציטערט אויף די וויינענדיקע סטרונעס.  
זיין האַרץ פון וויי טרויעריק, קראַנק.  
די וועבנדיקע שאַטנס פארוועבן דאָס געזאַנג.  
איך האָב דעם וואָלף געשלאָגן.  
דעם פארצוקנדיקן לייב צעריסן.  
מיטן בלוויזן שמעקן איך טו דעם בער פאריאָגן.  
אין דעם הונגעריקן אָדלער מיין פייל טוט שיסן.  
די פלשתים פארגיסן דאָס בלוט פון ישראלס קינדער.  
איך קען מערנישט זיצן אין פרידן,  
און פאשען דעם פאָטערס שאַף און רינדער



דער פידל בליפעט אויף דער וואנט.  
 דער פידל שטורעמט אין דו'ס האנט.  
 צאָרן צינדט אָן די נאַכט,  
 דאָס האַרץ האָט אויפגעוואַכט . . .  
 עס טויאיקט דאָס פאַשע-לאַנד.  
 ווי ווייסע שנייבערגלעך  
 דרימלען די שעפעלעך אין שטילן טאָל.  
 דוד נידערט צום אַקער-פּעלד.  
 שטראַליק, אָפּן די ברעגן-וועלט.  
 טיף-געבעט דאָס האַרץ ברייט.  
 דוד זינגט דאָס לויבנליד:  
 מיין לייב געשטאַרקט, אין היץ אין קעלט.  
 מיין זעל געלייטערט אין גלויבן, די ליבשאַפט קוועלט.  
 מיין האַנט נאָך נקמה דאָרשט.  
 דאָס געמיט שוימט אין האַס:  
 איך וועל שלאָגן דאָס פאַרבּרעכערישע עזה,  
 די מערדע-הייל גת.  
 איך וועל צעשטויסן די אומוירדיקע גון-במות.  
 זיי אין מיין הילף גאָט פון נקמות !

## ב

א גרינגער דרימל פאלט אויף דודן.  
 נאַכטיקער טוי בלישטשעט אויף זיינע ברעמען.  
 צוזאַגנדיקע רייד פליסטערן אין זעעוודיקן טרוים:  
 איך דיין גאָט וועל דיך שטאַרקן, איך וועל דיך נישט פאַרשעמען.  
 דוד כאַפט זיך אויף, שטוינט:  
 גאָלדיק בלענדט דער מאָרגנשטערן אין בלויענדיקן רוים.  
 וואָר, אויף די פלוינען פון בית-לחם גאָט וואוינט.  
 איך וועל קעגן פיינט נישט אַרויסטרעטן מיט בליזין.  
 וואָרום, די שווערד און די שפיז  
 אין האַנט פון דעם פלשתינרין.  
 מיין מוט און דיין הילף, אָ, גאָט, שפּרייט אונטער מיין פלינקן שפּאַן.  
 איך וועל אַ שלידער טאָן דעם אויסגעשליפּטן קיזלשטיין.  
 זינקען וועט ער אין געצנדינערם שמערן-ביין.  
 זיין פּגרי-לייב פאַר די ראָבן,  
 פאַר דורס'דיקע לייבן און הונגעריקע בערן.

## ג

פרימאָרנן, אויף אַן אָנגעלאָדענעם אייזל  
 צו זיינע ברידער דוד רייט.  
 שפייז פירט ער פאר די קריגער,  
 ברכות פון טאטן צו די שונאים־שלאָגער.  
 אין זיין מויל ער קלייבט שטאַרקע רייד:  
 זאָל דער קעניג שאול נישט צוריקקערן די שווערד אין שיד,   
 ביז דעם פלשתיים מערדער־קאַפּ וועט זיך נישט וואַלנערן  
 אין זיין אויסגעשפּרייטן, באַזילבערטן לייִוונט־קלייד.  
 נאָט היטסט די טריט פון מיינע לעמער,  
 בענטש מיין וועג, גים אָן די פרייד,  
 ווי דאָס קוואַליק וואַסער אין מיינע עמער.  
 דוד מאַלט זיך, ווי אין נאַניז ישראל,  
 פון דן ביז באר שבע  
 זינגט מען אים אַקעגן:  
 דוד שלאָגט דעם שונא אויף אלע וועגן.  
 דוד אַ באַפרייענדיקער העלד.  
 דוד צעברעכט דעם שווערן יאָך פון די פלשתיים.  
 ער היט דאָס גערעטעניש אויף אונדזער פעלד.  
 דער גילדערנער מאָרגנשמערן שטראַלט ווידער  
 אויף די גראַזיקע הויכן, אין די פרידלעכע טאָלן.  
 פרייד־געזאַנג אין די וויינגערטנער.  
 מיט פייקל־טאַניז שאַלן אים אַקעגן,  
 די שענצטע טעכטער פונעם לאַנד —

## ד

און דער טאַג נוינט זיך,  
 עס שאַטנט דער נעפלדיקער בערניקער־ראַנד.  
 עס אַנטפלעקן זיך די פאַרשעמטע  
 קריגס־מחנות פון ישראל.  
 אין היילן, אין זומפיקע גריבער,  
 אין זינקענדיקן בלאַטע־טאַל  
 באַהאַלטן זיך דערשראָקענע די שטאַרקע לייט  
 פון גלבו־קאַנט.

דוד פאלט אויפן האלדז פון זיינע ברידער.  
אין דער גאנצער מחנה פחדים'דיק גערודער.  
דער פלשתי גלית טרעט ארויס אויף א שטיין-היגל.  
צעמאלט מיט זיינע הענט זון-געברענטע ציגל.  
ער שעלט דעם לעבעדיקן גאט, אלע יידישע שבטים.  
ער רימט זיין שטארקייט גרעסער פון שמשון.  
ער שפעט פון דבורה, ברקן און פון אלע שופטים.  
ער שטשירעט די ציין און ווילד ער לאכט  
פון קעניג שאול און פון זיין איבערגעשראקענעם חיל:  
א, איר גבורים — איר מדבר-לייט  
די באזעסענע ערד האט אייער גבורה אפגעשוואכט,  
אייער מדבר-גאט האבן אלע פעלקער אויסגעלאכט,  
ווארים, אן הייסן זאמדרן-שטורעם  
איז שלאבריק און שוואך זיין שטארקער,  
העלפנדיקער אָרעם.  
אין אפענעם פעלד מיט אונדזער גאט אין שלאכט  
קענען זיינע הערנער נישט צעשפויזן.  
דער גרימצארן אין זיינע נאָזלעפער  
אָן פייער-מאכט.  
קריגסלייט, איר עברים — ווילדע מדבר-לייט.  
איר שטארבט אין שאַנד, אין קנעכטישן קלייד.  
ווי מייז אין די לעכער — אין די פעלדזן-שפאלטן  
איר טוט זיך באהאלטן.  
נישטאָ דער מוטיקער מאַן, וואָס איז אָנגעברייט  
ארויסצוטרעטן קעגן מיר אין געראַנגל  
מיט שפיז און שווערד.  
איר קענט קוים ברעכן פון בוים א טרויבן-הענגל.  
מיר וועלן פארוויסטן אייער ירושה-ערד.  
מצרישע קנעכט, ברען וועט אייער לייב  
די פלשתיים האַרן-רוט.

דוד שטעלט זיך פארן קעניג שאול.  
 אויף זיין יינגליש געזיכט הייסע טרערן שטראָמען :  
 קעניג שאול, געזאלבטער פון גאָט,  
 פאָטערלעך, הייליק דיין געבאָט.  
 איך וועל אַרויסטרעטן, איך וועל בייקומען  
 דעם רוצחישן געצנדיגער.  
 זיינע לעסטערנדיקע רייד  
 צינדן נקמהדיקן צאָרן אין מיר.  
 איך בין אָנגעברייט  
 מיט גליתן דאָס געראַנגל פירן.  
 מיר וועלן זיי שלאָגן אויף דער שוועל פון זייערע פעסטונגטירן.  
 איך בין אַ פאַסטוך יינגל פון בית-לחם,  
 דער זון פון דעם גאָטספאַרטיקן ישי.  
 מיינע ברודער געוואַנטע קרינסלייט,  
 זיינען אַוועק נאָך דיר פון אונטער דעם אַקער,  
 פון פיטער-פעלד, פון וויינשטאַק און בליענדיקער בייט.  
 מעכטיקער קעניג, אייביקער פּרירן זאָל רוען אויף דיין שוועל,  
 דערלויב און באַפעל,  
 איך וועל דעם עקלהאַפטן שענדער  
 שלאָגן ווי דעם וואָלף און דעם לייב —  
 די פאַרצוקער פון מיינע שאָף און רינדער.  
 איך בין נישט געשיקט מיט שווערד און פּייל.  
 די אַרומרינגלענדיקע פּיינט גאָט צעהאַקט און צעטיילט.  
 מיינע אויסגעשאַרפטע שטינדלעך פון וואַסער-ברעג  
 לעבערן אַ שטערן אויף אַ מייל.  
 עס שווערן אויף מיר דער פאַנצער,  
 די צונויפשונור-קייט.  
 מיט מייַן פאַסטוך-שטעקן,  
 ווי אונדזער פאַטער יעקב,  
 בין איך אָנגעברייט אין געראַנגל גיין.  
 שאַרף, שפיציק איז דער וואַרף-שטיין.  
 ער וועט דורכבויערן זיין שטערן-ביין.

שאל ליגט ארויף זיינע הענט אויף דודס געלאָקטן קאָפּ,  
 פּאַטערלעך ער דריקט אים צו זיין ברוסט:  
 זיי געבענטשט מיין זון, פּאַרטיליק דעם פּאַרצוקנדיקן ראָב.  
 אין דודס האַרץ זינגט די פּרייד,  
 ברענט נקמה-לוסט.

שאלס אויגן טרויעריק פייכטן:  
 זאָל אַ פייער-וואָלקן דרך שיצן,  
 דיינע טריט זאָלן גרינגערן,  
 דורך דיין האַנט נצחון זאָל אויפלויכטן.  
 זאָל גאָט שפּאַנען פאַר דיר מיט בלענדנדיקע בליצן.

דוד שפּאַנט געשווינד.  
 אזוי יאָגט איבער היגלען דער אינד.  
 פון גליתן זעצט גרימצאָרנדיקע פּאַרע,  
 זיין אָנגעצונדן פנים קוילן-זשאַרע:  
 דו פליגל-קליין.  
 מיט אַ שטעקן, מיט אַ וואַרף-שטיין  
 ווילסטו מיט מיר אין געראַנגל גיין.  
 טרעט צוריק, איך בין אַ קריגסמאַן  
 און נישט קיין הונט.  
 וואָס שפּרינגסטו אַקעגן מיר ווי אַן אינד ?  
 וואָס טרעטסטו אַקעגן מיר מיט אַ שטעקן,  
 מיט אַ וואַרף-שטיין ?  
 איך וועל אַראַפּציען פון דיר דיין הויט,  
 דיין פּריש, צאַפּלדיקן בלוט  
 וועל איך אַרײַנטריפּן אין קרבן-בעקן.  
 דוד שפּאַנט גרינג און פלינס:  
 אַ, דו אַרײַנדרינגער אין לאַנד פון אונדזערע אָבות.  
 פּאַרדאַרבער פון אונדזערע פעלדער און וויינגערטנער.

פאָרויס מיר, שפאָנט דער אַלמעכטיקער גאָט פון ישראל.  
וועסט צו דיין רויבער-לאַנד מערנישט ציען אין העלדן-רום.  
וועסט פאָלן פון מיין האַנט, ווי אונטער אַ קראַכנדיקע שטורעם-וואַנט.  
דערשטיקט וועט ווערן דיין לעסטערנדיקער-ברום!  
איך בין אַ פּאַסטוך אין בית-לחם טאָל.  
מיין לויב געזאָנג ביים זון-אויפשיין  
אין די גילדערנע פרימאָרגנס,  
מיין בעטנדיק ליד אין די פּלאַטיקע פּאַרנאַכטן.  
גאָטס לעבנדיקער אָטעם אין דער טויאיק-פּרישער  
בלעטער-שאַל.  
דאָס לויפנדיקע, מורמלענדיקע וואַסער  
אויפן באַרג-רוקן — לויטערנדיקער קרישטאָל.  
אויף מיין גראַזן-וויגל,  
הינטער זילבערנעם לבנה-שפיגל,  
בין איך אַ תהילים-זינגער.  
אין בלינדע נעכט, רוישנדיקע, ווינטיקע פּליגל  
וועקן אין מיר דאָס קריגס געזאָנג  
קעגן דיר באַצווינגער:  
איך טרעט אַרויס קעגן דיר גלית  
פאַר מיין תהילים-געזאָנג אויסגעגאַסן  
אין לויטערע אינדערפריען אויפן שטילן גרינעם היגל.  
מיינע הענט — גאָטס נקמהדיקער זיגל.  
איבער דיין קאָפּ מערדער  
שאַטנט דער פּיקנדיקער שפּאַרבער.  
דיין מעכטיקער, באַפּאַנצערטער קערפּער  
וועט זינקען אין זאַמד, ווי אַן אוועקגעשליידערטער ציגל.  
דיינע יונגפרויען וועסטו מערנישט ברענגען  
קיין זאַק-רויב פון ישראל:  
איידל-געוועבן, פּורפּור-געוואַנטן  
און פאַרביקע, גילדערנע בשמים-קרוגן.  
איך וועל נקמה נעמען פאַר די געפּאַלענע קריגער פון אפּרים ומנשה,  
איך דער פּאַסטוך-יונג פון בית-לחם, דער זון פון ישי.

דוד צילט, ווינטיקער-רויש אין דער לופט.  
שאַרף-געצילטער שטיין עקבערט זיך אַרײַן  
אין גלית ברייטן, באַוואַקסענעם שטערן-ביין.  
אַ פאַרטויבטער, אַ באַנאַסענער מיט בלוט  
פאַלט ער אין הייסן, זאַמדן-שיכט.  
דורס אויגן צינדן זיך אין פלאַמיקן ליכט.  
גלית געשאַרפטע שווערר בליצט אין זיין האַנט.  
דעם ריזם קערפער צאַפלט אויף,  
דוד דריקט אויף אים זיין פוס אַרויף,  
דעם אָפּגעהאַקטן, טריפנדיקן קאַפּ  
שליידערט ער אין טאַל אַראָפּ.  
די בני ישראל אין פריידיקן נצחון-געשריי  
יאָגן נאָך די אַנטלויפנדיקע פּלשתיים.  
זיי האַקן אָפּ דעם וועג פון אַנטרינגען.  
אין לײַם-גריבער, אין פינצטערע היילן  
די מעכטיקע קצינים פון אשכּלון און גת  
דעם טויט געפינען —

ז

דורך דעם געוועלכטן נצחון-טויער  
שאול און דוד רייטן אין דער שטאַט אַרײַן.  
אויף זייערע קעפּ אַרויפגעטורעמט בלומען-קרוינען.  
פּיל-פּאַלק אויף די דעכער פריידיק וויינען.  
יובל-געשאַל אויף דער שוין-מויער.  
די טאַצן קלינגען.  
יונגפרויען אין ווייסן טאַנצן,  
טריאומף-לידער זיי זינגען.  
פאַרויס שפאַנט אַ זינגער,  
די לענדן מיט אַ פאַרביקן בלומען-שנור אַרומגענאַרטלט.  
זיינע געזאַנגען מאַלן די שרעקן פון קריג,  
דאָס גליק פון זיג.  
דאָס וואָרט איז אַרעם, און שטום  
צו באַזינגען דודס און שאולס רום,  
שאול הויך און שטאַרק, ווי אַ צעדער.  
אין שיין געשטאַלט, אין העלרנמוט  
דוד זיין גבור-ברודער.

געבויגענע, פארשעמטע וואקלען זיך די געפאנגענע  
פֿלשתי־אלפֿים.  
די יידישע קריגער טראָגן זאָקרויב:  
זייערע צעבראָכענע תּרפֿים,  
דאָס העסלעכע אָפּגאַט־בילד דגון.  
איבער זיי קרייזט אַ ווייסע טירקל־טויב.  
די פּנימער פּאַרנרויט פּון הייסן מדבר־שטויב.  
דער פּאַרנאַכט שאַטנט אויף מענטשן, אויף דעכער.  
ווינטלדיקער בוים — אַן אָפּענער, קילנדיקער פעכער.  
פּאַרקלערטער הימל — אַ בלויע־קרישמאַלענער בעכער —

שאוֹלס פּנים צאָרנדיק־פּאַרכמורעט.  
דאָס פּאָלק — אַ צערווישטער וואַלד,  
דאָס פּרייד־געשריי העכער, שטאַרקער שאַלט:  
דוד און שאוֹל גבורים צוויי,  
פּאַרטיליקן דעם שונאָם געפּאַנצערטע ריי.  
שאוֹל אין די טויזנטער שלאָגט.  
דוד די צענער טויזנטער פּאַרצוקט . . .  
שאוֹלס פּנים צאָרנדיק, פינצטערט:  
בן־ישי, דאָס פּאָלק טאַנצט פּריידיק אַרום דיר —  
אַ צעוויינטיקטער, זינגענדיקער טייך.  
עס פעלט דיר בלוין דאָס קיניגרייך!  
די בלומען־קרוין אויף דודס קאָפּ געלט און דאַרט.  
ער האָט נאָך העלדישקייט און רום גענאַרט.  
דעם קעניגס אויגן מיט שנאָה פּאַרצונדן.  
די ליכטיקע גנאָד פּאַרלאַשן, פּאַרשוואַונדן.  
דוד דערפֿילט דעם ברענענדיקן ווייטיק  
פּון שפּיון־שטאַך, פּון שווערדן־שניט,  
טערענדיקער טרויער זיין פּנים בריט.  
די שרעק ער פּאַרשטיקט, די פּאַרשעמטקייט ער באַהאַלט.  
אונטער אים די ערד זיך שפּאַלט . . .  
דוד גענענט צום קעניגס הויז.



מיט וואסער, זאלץ און ברויט שאולס טאכטער  
לויפט קעגן אים ארויס:

זיי געבענטשט געבענטשטער פון גאָט.

דיינע פיינט האָט ער געמאַכט היינט צושפּאַט!  
שאל שנאהדיק שוימט:

טאכטער, דאָס איז דער פּאַסטור־יונג פון בית־לחם,

א פּראָסטן שטיין־שלידערער דימט דער ווילדעה המון פאַר זיין זיגער־העלד.

בן־ישי, וויפיל אייז־שפּאַן איז ביז צו דיין פּאַסטור־געצעלט?

די נאַכט נידערט, נויג דיין טראָט אַהיים,

זאָלן די פּרידלעכע שטערן דיך פירן צו דיין פּאַטערס שוועל.

די לבנה גייט אויף אַצינד אין הימל־טאָל ליכטיק, העל.

דודס אויגן — א טרערן־קוואַל.

צום קעניגס פיס ער טוט בעטנדיק אַ פּאַל:

מיין קעניג, פאַר מיין באַשערטער, פאַרן געטרייען פּאַל

פאַרשעם מיך נישט! גאָט האָט נאָך דיין האַנט

אַזא גרויסע הילף היינט געשיקט.

די שונאים האָסטו היינט פאַרצוקט.

איך בין דער קלענצטער פון ישראל,

אַ זשומענדיקע, שוואכע פליג.

פאַרוואָס זאָלסטו געזאַלבתער קעניג פאַרשטערן

דיין פרייד, אין טאָג פון דיין זיג?

דודס פנים ערלעך, יינגליש־צאַרט.

שאולס אַקסלען שטאַרק און הויך.

זיין קול ציטערט טרויעריק, ווייך:

אַ, דוד דאָס ביסטו מיין גענאַרטער זון,

טרעט אַרויס צום פּאַלק,

דעם נצחון־פּאַקל צינד אָן!

פאַרפרי, מיטן מאָרגן־בלוי,

ריכט דיינע טריט צו די פיטער־פליינען.

דאָס פאַרלאָזענע פּיך דערשאָקן פון שאַקאַל־געוויינען.

קער זיך אום, פיטער דיין פאָטערס שאַף און רינד.  
זינג דיין לויבנליד אין גראָזן־טוי,  
ריכט דייע טריט אַהיים, פאַרפרי, מיטן מאָרגן בלוי — —

דער בלענדנדיקער מאָרגנשטערן גליט.  
דוד קיין בית־לחם ציט.  
טרויעריק שטויבן די אייזל־טריט.  
שרעק און צאָרן דאָס האַרץ בריט:  
איך האָב געגאַרט צו זיין  
דער שמידער פון שטאַרקע הענט און הערצער.  
ישראל זאָל זיין אייניק פון דן ביז באר שבע.  
די קנאה גריזשעט שאַרף און צייניק.  
דער קעניג צווינגט מיך צו וואַגל.  
אַנגעגאַסן מיט פיין און געוויין איז דער טרערן־לאַגל.  
דער קעניג לאַקערט אויף מיין לעבן,  
ער וויל ווי אַ וואַרעם מיך צעטרעטן.  
גאָט צו דיר אַליין איך טו בעטן,  
צו דיר אַליין פון די טיפן איך טו רופן:  
דו ביסט מיין הילף, מיין שטאַרקייט און מיין גלויבן.  
הויב מיך אויף פון די שטויבן!  
מיינע פיינט שטראָפן, זאָלסטו שטראָפן.  
איביק וועט מיין בענקענדיקע זעל דיך לויבן.

דער בלענדנדיקער מאָרגנשטערן גליט.  
דוד קיין בית־לחם ציט — — —

די זון — א פייער-ראָד.  
 אַרום קיין אויסשפרייט פון גרינענדיק גראָז.  
 דער הימל רויכיק, געדיכט.  
 די כוואַליעס גליען די טריט.  
 הגר זינקט אין מדבר-זאַמד,  
 דאָס קראַנקע יינגל אויף איר איינגעמידטער האַנט.  
 זי קושט זיין גליאיִק־אַנגעצונדן געזיכט.  
 די טרערן פאַרטונקלען דאָס פייערדיק ליכט.  
 די דינסטווייב הגר בלאַנדזשעט אין מדבר-זאַמד,  
 אירע פיס בלוטיקן, אויסגעטריקנט די קעל.  
 זי פאַלט אויף אַן אויפגעבערגלעטע שוועל.  
 עס שלידערט דעם יינגל די גראָע זאַמדן-וועל.  
 הגר באהאַלט איר קאַפּ אין אַ שטיין-שפאַלט,  
 נישט צוצווען, ווי עס רינט דאָס חיות אויס פון איר קינד.  
 דעם האַרם געשאַנק — דעם גילדערנעם אַרעם-באַנד  
 זי צעברעכט אין איר האַנט.  
 און אַלץ וואָס מיט איר האָט געטראָפּן,  
 פון זינט זי איז אַריין און אַרויס  
 פון אַברהם'ס הויז — אין איר אומגליק דערמאַנט:  
 פאַרנאַכט, רויט־אַנגעצונדן דער מערב־ראַנד.  
 זי טראָגט דעם וואַסער-קרונג אויפן קאַפּ.  
 זי נידערט אין טאָל, צו די געצעלטן אַראָפּ.  
 דער שפאַרבער פּאָכעט מיט די פליגל.  
 אַברהם קוקט פון גרינעם בערגל.  
 אין זיינע אויגן ברענט די לוסט.  
 פאַרשעמט זי רוקט אַרויף דעם גרינעם בלאַט  
 אויף אירע בריסט.  
 אַברהם גייט איר אַקעגן און ווייך און צאַרט ער זאָגט:  
 אין חלום, אין וואַך די ליבשאַפט מיך פּלאַגט.  
 גיי אַריין אין מיין געצעלט, מיין ליב נאָך דיר גלוסט.

עם קילט דער פארנאכט.  
 פון בארג שפיץ קייקלט זיך א שטיין אין מויל פון אַפּגרונט און קראכט.  
 זי גייט אַרײַן אין אברהם'ס געצעלט.  
 די קרוג אויפן קאַפּ, דאָס פנים פארשטעלט.  
 זי שטעלט זיך פאַר אַברהמען, איר מויל איז פול מיט געבעט:  
 מיין האַר און געביטער,  
 דיין פאַרלאַנג מיין לײב פאַרשוועכט.  
 זיין דיין דינסטווייב — ווייטיקדיקער פאַר מיין לײב, ווי געשמײסענע ריטער.  
 בעסער שפּאַן מיך איין אין מילשטיין, מיין נאַקן צעברעך.  
 אברהם ביסט גוט און גאָטס פאַרכטיק.  
 דיין גאָט איז דערבאַרעמדיק.  
 גוטס טאָן די מענטשן  
 צום גרעסטן, צום קלענסטן  
 איז דיין גאָטס געבאָט.  
 בעט איך דיך, לאָז מיך צו מיין געלעגער גיין.  
 איך בין אַן אָנגעליטענע שקלאַפּין.  
 איך בין יונג און קליין.  
 עם בענקט מיין האַרץ נאָך דעם יונגן שקלאַפּ —  
 דעם כנעני מיטן געלאַקטן קאַפּ,  
 ברענענדיקע אויגן און בלאַנקע ציין.  
 שרה איז געצערטלט און שיין  
 אויפן בעט פון העלפאַנט־ביין.  
 זי שמירט זיך מיט בשמים־זאַלבן.  
 עם זינגען באַ איר צוקאַפּנס זינג־פייגל.  
 עם טוליען זיך צו איר בעט די שוואַלבן.  
 און — איך הַנֶּר, בין דיין דינסטמויד.  
 האַרט און צעפלאַצט פון זון און פּראַצע מיין הויט.  
 לאָמיד גיין צו דעם יונג וואָס מיין האַרץ גלֹוסט.  
 ער וואַרט דאָרט אויפן פּראָסטן פעל־געבעט אַליין.  
 לאָמיד קומען צו אים גאַנץ און ריין.  
 מיין האַר, זאָנסט דיין גאָט איז דערבאַרעמדיק און גוט.  
 באַצווינג מיך נישט מיט דיין תּאוה־בלוט.

און — אברהם הויבט אָן זי איבערצורעדן און זאָגט אזוי :  
הגר, עס איז פון גאָט צו מיר דער ליכטיקער געבאָט,  
אז דו מיין דינסט זאָלסט לייטזעליקן אין מיינע אויגן.  
דו זאָלסט ווערן אויף מיין עלטער די גלוםטונג פון מיין בלוט.  
אין ליבשאפט געהייליקט צו דיר מיין לוסט.  
לאָז רוען מיין גרויענדיקן קאָפּ צווישן דינע בריסט.  
פון דיין טראַכט וועט מיין גאָט קינדער מיר באַשערן,  
דינע קינדער וועלן שטאַרק זיין, געוועלטיקן און זיך מערן.  
איך בין אַלט־געפרואוּט, מיין לייב אין די נעכט דורך רופט.  
איך בין אַ שטאַרקער מאַן,  
לאָז נישט אויסטריקענען מיין זאַמען,  
פאַרדאַרבן מיין שטאַם.  
דיין זון וועט זיין מיין יורש,  
אַ צעצוווינגטער בוים פון זיין שורש.  
ער וועט געוועלטיקן אויף יבשה און ים.  
זע, איך שפּרייט אויס אונטער דיר מיין פּורפּור־קלייד,  
איך טו אָן אויף דיר דעם גאַלדענעם אַרעם־באַנד,  
באַזעצט מיט איידל־שטיינער פון אופיר־לאַנד.  
דו וועסט נישט זיין מיין קעפּסווייב,  
נייערט מיין געצערטלט קינד.  
מיין לייב אין ליבשאפט שטענדיק מיט דיין לייב פאַרשפינט.

אברהם'ס פּאָטערלעכע רייד רעדן זי איבער,  
גיסן אָן פּריידנלוסט אין אירע גלידער.  
אין יענער נאַכט זי ווערט אָנגעברייט  
צו זיין אברהם'ס ווייב.  
אברהם רוט אין איר שוים.  
זי גלוסט צו אים, ער איז שטאַרק, צאַרט און גרויס.  
זי וועט בויען מיט אירע קינדער אברהם'ס הויז —

און — גאָט האָט געעפנט איר טראַכט.  
 און שרה האָט אָנגערעדט און פון איר שפּאַט געמאַכט.  
 ביז אברהם האָט זי מיט איר זון פון הויז פאַרטריבן.  
 זי בלאַנדזשעט אין מדבר, עס פייניקט זיי דער הונגער און דער דאָרשט.  
 אברהם איר מאַן און פאָטער האָט פאַר זיי דעם שרעקלעכן טויט אויסגעקליבן.  
 זי הויבט אויף די אויסגעדארטע, מידע האַנט אין צאָרן:  
 אָ, אברהם, דיין גוטער גאָט וועט מיין זון געבן כח,  
 ער וועט מיט דער שווערד דעם וועג דיר פאַרשפּאַרן.  
 זי שטאַרקט זיך און שטעלט זיך אויף:  
 זי דערפילט גראָזן-דופט.  
 עס פייכט אַרום איר די לופט.  
 עס בלעזלט אַ קילער קוואַל.  
 איר קול אין מדבר שאַלט.  
 מיט דאָרשטיקע ליפּן צום קלאָרן וואַסער זי פאַלט.  
 זי פילט אָן דעם וואַסער-לאַנגל,  
 און קילט הינטער אים דעם זאַמדן-ציגל:  
 ישמעאל מיין זון טרינק, וועסט שטאַרק און גרויס ווערן.  
 ריר אָן די שאַרף פון דער שווערד,  
 דיין פאָטער אברהם זאָלסטו פאַרטרייבן פון דער ערד.  
 מיר וועלן זיך באַזעצן אין מדבר-זאַמד.  
 אַלץ-אַרום וואו דיין אויג גרייכט וועט זיין דיין לאַנד.  
 הגר נעמט ישמעאלן ווידער אויף דער האַנט,  
 צום גראָזן-לאַנד זי שפּאַנט.

## יעקב באגעגנט רחלן.

א

רחל פירט די טשערעדע פון פעלד.  
דער פארביקער רעגנבוין אויפגעהעלט.  
אין איר דינעם שטייפן גוף  
יונגע, קוועלנדיקע לוסט.  
ציטערדיק בערגלען זיך אירע שטייפע בריסט.  
אונטערן רויטן פארהאנג זעצט זיך דער טאג.  
עס טרערט דער גרינער, פייכטער קוסט.  
אין דער שטילקייט שפרייט זיך דער שאקאלן-קלאג.  
א פאסטוך-יונג שיסט פילן אין א פאכענדיקן אדלער.  
פון פעלזן-שפאלט דאס וואסער גיסט.  
אָט דער בראַנדזענער יונג פון דער בערגיקער-וויסט,  
האָט איר שוין געבראַכט: אַן ערשט ציגעלע,  
א בינטל ווייסע וואָל און א געוועבטע, פּורפּור-שאַל.  
ער האָט געקניט פאַר איר אינמיטן פעלד,  
זיין קול הייס, לאַשטשענדיק האָט געבעטן:  
רחל, שענצטע צווישן טעכטער,  
צו מיר געהערן דאָ אַלע גראַזיקע ערטער.  
זיי מיין אויסדערוויילט ווייב,  
פון דיין רייצנדיק בלוט — דייע קינדער,  
ווי מדבר-שטויב.  
רחל האָט אים אָפּגעשטויסן.  
לאַקערט ער נאָך אירע טריט אינדרויסן.

ב

פון א דורכנייער, א בעטלער זי ווייסט, וואָס עס האָט געטראָפֿן באַ דער מומע רבקהן אין הויז. עשו איז האַריק, גראָב און גרויס. אַלע פאַרשייטע, פרעמדע יונגפֿרויען ליגן אין זיין שויס. עשו מאָרנישט זיין דער בכור, מאָרנישט זיין איבער דער משפּחה דער עלצטער־האַר. זי ווייסט יעקב איז איידל און הויך. בלייבע, יינגלישע באַקן און אַ שטאַרקער נאַקן. זיינע אויגן שטיל־פאַרליבטע, פון פאַרשייטע יונגפֿרויען נישט־באַרירטע.

רחל פאַרבננקט צו דער ווילדערניש קוקט אַרויס. שוין דער אַכטער טאָג, דער ערשטער שטערן איז שוין ווידער אַרויס, און יעקבן זעט מען נישט, וואו איז ער אויס? אפשר בלאַנדזשעט ער צווישן חיות רעות אין דער וויסט? אפשר גאָר עשו מיט פּיילן אויף אים שיסט?

ג

אויפן שידוועג בענטשן די זידעס די צונויפגעטוליעטע, ווימלענדיקע סטאַדעס. רחל הויבט די אויגן אויף: אַ פאַרשטויבטער וואַנדערער שפּאַנט באַרג־אָרויף. עמעצער ווייזט אים אויף אירע געלאַקטע האַר. רחל צאַפֿלט. וואָר, עס איז יעקב איר באַשערטער. דער וואַנדערער טרעט צו איר אַליץ נענטער. עס זינגען אין איר די יונגע, מיידלישע יאָר. די לבנה שווימט אָן אויפן הימל. עס שמעקט פון יעקבן מיט מדבר, זומפ און גראַזיקן שימל. עס פינקלט אויף אַ טרער אויף רחל'ס דינע, לאַנגע וויעס. פאַרליבטע שעמעוודיקייט רויטלט אירע באַקן. אין אויסגעבענקטן בליק צויבערט די נאַרנדיקע צניעות.



באגערנדיק דער פאסטוך-יונג יעקב,  
אין זיין צארטער, איידעלער האנט  
אנגעשפאנט דער צווייגן-שטעקן.  
יעקב נעמט זי ארום, רחל טוליעט זיך אין אים איין.  
זיינע הייסע, צעפלאצטע ליפן ברענען אין זיסן ווייטיק אויף איר מויל.  
איר יונגער גוף שוועבט צו דער אויסגעבענקטער, פארשכורנדיקער-רו.  
די לבנה איז פול און ריין, אויפן שלאך ציטערן-אויף זילבערנע פלעקן.

ד

רחל פירט יעקבן צו איר פאטערס הויז.  
עס מעקען ציג און בעק,  
נאָגנדיקער מרוקען פון טשערעדעס אויפן וועג.  
אלע גייען מיט, אלע לויפן פון די שטיבער אַרויס.  
היים און פייכט איז רחלס מויל.  
רחל וועט זיין, זיין געליבטע ווייב —  
א טרייסט נאָך דער מאמען.  
קיינער וועט זיין ליבשאפט צו איר נישט פארצאמען.  
אין נע ונד, אין פיין — זיין וועט זי די טרייסט  
איבער הייס-צעברויזטע מדבר-ימען.

אַט אויף אַט דעם פעלד  
וועט ער אויפשאַגן זיין געצעלט.  
אים וועט זיין דאָ נומ,  
אים וועט זיין דאָ מיט רחלען וואויל — —

## אליהום געבעט

א

עם בלענדט דער הימל־ראנד.  
די זון שטעלט ברענענדיקע טריט  
אין אָנגעצונדענעם מדבר־זאָמד.  
אין דער וויסט, אין דער לער  
איינגעמידט און דורשטיק אליהו שפּאַנט.

כוואַליען די זאַמדיקע ווייטן.  
רויט, צעוואונדיקט זיין לייב.  
טרוקענע הימלען פאַרשלאָסן אין אלע פיר זייטן.  
איינגעמידט, דורשטיק באַ אַ זאַמדן־באַרג  
אליהו בלייבט שטיין.  
זיינע טריט זינקען.  
ער הויבט אויף זיין קול  
אין טיף געוויין, אין מאַנענדיק געבעט :  
נאָט, וואַרף דייע בליצנדיקע פונקען.  
אויף רעגן־וואַלקן רייט.  
דעם גאַנצן מדבר־בעקן מיט וואַסער פאַרשפּרייט.  
שפּראַץ אַרויס דאָס שאַרבענדיקע גראָז,  
ווינטל איבער מיר מיט פעכערדיקן בלאַט,  
וואַסער קלאַר און ריי,  
שלאָג אַרויס פון מאַכיקן שטיין.  
אין דיין האַנט  
מיין גוף און מיין זעל,  
קילער קוואַל סוועל !

פרידן-נאכט נעמט פאלן.  
אנטפלעקט ווערן  
פארהוילענע, קלאַרע קוואַלן.  
אויפגעפראַלט וואַרט פעלדזן-שטיין.  
בלויער זייל שטראַלט אין אַפענער הייל.  
אַ קול רופט, טרייסט און שטראַפט.  
אליהו גאַפט:  
אַ גאַט צינד אַן אלע דייע גרויסע שטערן.  
רעד צו מיר, געביט מיר,  
איך וועל טאָן, איך וועל הערן.

## ר' בונעם דער אַרענדאָר

א

דעם יינגלס באַקן פלאַמיק, היים.  
פון יינגל גיסט זיך טייכן־שוויים.  
אויפן שוויב פינקלט דאָס זילבערנע ריטל.  
עס פלעקט דאָס בלוט דורכן טאַטנס היטל.

דאָס קינד איז מסוכן־קראַנק.  
די נאַכט איז ווייס און לאַנג.  
דער טאַטע וויינט באַ זיין בעטל,  
ער שרייבט פון זיין צער דעם בעש"ט אַ קוויטל :  
ליכטיקער בעש"ט, מיין קינד, מיין יאַסעלע איז שלאָף.  
עס איז נישט סתם קיין טראַף.  
איך בין ווי דער פויער — ביים פריץ אַ שקלאַף  
ער שפעט פון מיר ווי פון אַן אַף.  
גאָטס חסד רוט דאָך אויף יעדער אַרעמער באַשעפעניש.  
נאָך דאָ גרוילט דאָס טעגלעכע טרעפעניש.  
זאָל גאָט זיך דערבאַרעמען, זיין צאָרן זאָל פאַלן אויפן מערדערלעכן גראַף.  
דער פויער איז דאָך אויך גאָטס געשטאַלט,  
פאַרוואַסזשע צעקוועטשט מען מענטשלעך לייב צווישן שטיינער־שפּאַלט ?  
געשמיסענע פויערים — מרי לב, זיינען נעבעך געוואָרן גזלנים.  
קאַטעוועט דער פריץ יעדן טאָג זייערע ווייבער מיט די בניים.  
פון זייער יעמערלעך גוואַלד  
אַנטלויפן אלע חיות אין וואַלד.  
נעכטן האָבן די זעלבע, פאַרביטערטע לייט  
אַ נעץ אויסגעשפּרייט.  
געכאַפט דעם גראַפּס אַ פּאָר געפאַנצערטע היטער.  
אַנגעצונדן אַ טייל פון זיינע גיטער.  
פאַרנאַכט איז מיין יאַסעלע פון חדר גענאַנגען אַהיים,  
און פאַרבלאַגנדזשעט צו די גריבער פון ווייסליים.  
דער פריץ האָט געקייכט פון געלעכטער :  
דאָס יינגל איז געקומען אין דער רעכטער צייט.  
יידישע גנבים, רייצט אָן אַ טשאַטע כלבים.  
עס וועט זיין אַ שפּאַס, גיט אַ גלעזל די ליפן צו מאַכן נאַס.

א צעשלאָגענער פויער האָט אים געבראכט אַהיים,  
 שפעט באַנאַכט, אין געהיים.  
 אזוי ליגט ער אין היץ אַ פאַרטראָגענער.  
 איך בין פון אומגליק אַ דערשלאָגענער.  
 דער בורא עולם איז אומעטום דאָ.  
 נאָר פאַר מיר איז די הילף נאַכנישטאָ.  
 דער פריץ לאָזט אין דאָרף קיין ייד נישט אַרײַן, נישט אַרויס.  
 איך בין אַ געפאַנגענער אין מיין אייגן הויז.  
 האַרציקער בעש"ט, אוהב ישראל,  
 זאָל גרייכן מיין ווייגעשריי פון יאַמערטאָל.  
 עפענען זאָלן זיך פאַר מיין תפילה די טויערן פון רחמים.  
 נפשי קשורה בנפשו — איין גוף און איין זעל.  
 זאָל גאָטס גענאָד אויפגיין טרייסטנדיק, העל.

דער טאַטע וואַרט אויף אַ נס.  
 עס איז שוין באַלד פאַרביי אַ מעת־לעת.  
 און די טויערן פון רחמים זיינען פאַרשלאָסן.  
 דעם יינגלס אויגן זיינען פיבערדיק, פאַרגאַסן.

## ב

דער בעש"ט אין קריהדיקן דרויסן איז מחדש די לבנה.  
 אַן עדה יידן פאַרבקטע מורמלען אין שטילער כונה.  
 זיין פנים פלאַקערט — אַ לפיד אש,  
 נישט קיין בן אדם, נישט פון בלוט און פלייש.  
 דאָס צעבראַכן געמיט קרעכצט,  
 זיין האַרץ נאָך דער גאולה לעכצט.  
 פלוצלינג בלייבט ער שטיין שטיל און הערט זיך איין.  
 ער האָט דעם טאַטנס קרעכץ דערהערט.  
 זיין ליכטיקע צורה ווייטיקדיק, פאַראומערט.  
 ער שטייט פאַרגליווערט, פאַרקלערט.  
 זיין אויג טונקלט, טרערט :  
 ר' בונעם דער אַרענדאָר איז שרוי בצער.  
 זאָל מען באַלד שפאַנען די פערד.  
 עס איז דעם יינגל זיינעם לאַנג לעבן באַשערט.

ר' בונעם האָט דאָס קוויטל געשריבן מיט ריינע טרערן זיבן.  
כביכול אַליין האָט מיט זיין האַנט זיי אויפגעקליבן.  
אין זיינע ווערטער דער פּיין פון דורות  
טענהן, קלאָגן קעגן פינצטערן גלות.

אין שטומען געשריי פון זיינע יסורים  
שרייען שטום און געלייטערט אַלע אונדזערע ענויים.  
אַלע הימלען זיינען אויפגערינגלט.  
דער גלויביקער זכות איז אויף אייביק פאַרזינגלט.

## ג

דער בעש"ט אָנגעטאָן אין פּויערישע קליידער,  
קלאַפט דעם אַנטרייבער אין פּלייצע :  
פאַרטרייב די מרה שחורות ברודער.  
פאַר די ווילדע קולות דערשרעק זיך נישט אַצינדער.  
דעם פּריצם הינט אויף ייד און פּויער אָנגערייצט.  
דער טראַקט מיט זיין רשעות פאַרפּלייצט.  
נאָט האַרט לאַנג און צאָלט מיט דין  
דעם רשע און דער חיה און דער גיפטיקער שפּין.  
אין נע ונד, אין געבויגענער פאַרשעמטקייט,  
אומעטום וואו דו ביסט,  
מיט לויטערע אויגן גאָטס ליכטיקן טרויער,  
זיין טרייסנדיקע נגאָד געפינסט.  
מילדע, ציטערדיקע רייד פון בעש"טס מויל.  
פאַרווינגט, אייננעמענדיק זיין קול.  
די פּור יאָנט שווינדלדיק, גיך.  
די שטערן גליען אויף דער שנייאיקער ציך.  
בא דער פאַרשלאָסענער בריק, דער הילצערנער שלאַנג  
הויבט אַליין זיך אויף.  
בא די שומרים צוגעלייט דער טראַט,  
קענען נישט רירן פון אָרט.  
זיי גלאָצן צום באַוואַכטן טורעם־שפיץ ארויף.  
אן אָנגעגליטע שטאַנג שפיצט צום הימל.  
אַרום פּריצט פּאַלאַץ פּחד און בהלהדיק געזעמל.

עם רוישט אין דער לופט א פייערדיקער וואָגן.  
 שנייען ווינטיקן, די פערד  
 צווישן פלאַקערדיקע וואַלקנס זיך טראָגן,  
 מיט זיילן רויך זיי שלאָגן.  
 פארן פריצם אויגן א פינצטערניש, ווי ער זאָל קוקן אין א זאָס.  
 דער פרייז וואַקלט, ווי געטראָפן פון א בלייז,  
 פאַלט אַנידער אין בראַנדיקער הייז.  
 אין זיין מאַרך גליט א שפיזן־פינגער.  
 די הינט מיט אַרויסגעשטעקטע, סליענדיקע צינגער  
 לעקן זיינע באַטשוועקעטע שייך — — —

צוויי פויערים קלאַפן אָן באַר' בונעם דעם אַרענדאַר :  
 הוי, מאַך אויף ייד דו נאַר,  
 מיר ווילן זיך אָנוואַרעמען ביים טליענדיקן זשאַר.  
 די בונעמעכע איינגעהויקערט, פאַרטוליעט אין דער אויסגעריבענער שאַל,  
 מאַכט אויף די טיר.  
 די פויערים טוען די הענט אַצעפיר, הייסן זיך דערלאַנגען  
 א הערינג, שוואַרצע ברויט, בראַנפן און ביר.  
 די בונעמעכע שוידערט פון קעלט, עס פאַלט איר פון די הענט.  
 דאָס פאַרקלעמטע האַרץ כליפעט תפילהדיק צווישן די פאַרחושכטע ווענט.  
 עס קלאַפט איר אַ צאָן אין אַ צאָן.  
 אין אויוון סיקעט דער נאַסער שפּאַן.  
 די פויערים קענען זיך אויף איר טרונק נישט דערהאַרן.  
 הויבן אָן מיט די באַטשוועקעטע פּאַדעשוועס צו שאַרן.  
 ביז איינער שטעלט זיך אויף, נייגט צו דאָס אויער  
 און זאָגט : לויב דעם ליבן נאָמען,  
 נאָר בראַנפן דערלאַנג צו באַנעצן דעם גומען.  
 איך בין אַ פּראָסטער פויער.  
 מין געמיט איז ביטער און זויער.  
 דער צווייטער שטייט אויף, האַרכט  
 און זאָגט : פּאַטער דערבאַרעמדיקער,  
 אין אַלקערל עמעצער שאַרכט.

יידענע, נישט פאָרכט.

איך הער אַ קינד רעדט אין הייז פון וועג — — —  
פון דער מאַמעס אויגן טוען די טרערן זיך אַ גאָס,  
באַנעצן דאָס בראַנפן־גלאַז :  
מיין איינציק קינד איז חרוב־קראַנק.  
עס איז אים געקומען פון אַ דערשרעק.  
ער שרפהט אין פייער, מען הערט  
פון זיין מויל נישט קיין קלאַנג.

נייען די פויערים אין אַלקערל אַרײַן.  
ביים יינגלס בעטל זיי בלייבן שטיין.  
איינער ביינט זיך איבערן יינגל אַריבער :  
אַזוי מאַטערט דער פרייז די קינדער פון די אַרעמע שטיבער.  
ייד, גיב אים איין מיין רפואה פון ביטערע קרייטעכער.  
לייג אים צו צום קאַפּ קאַלטע טיכער.  
איצטער, צו דערקוויקן אַ פאָר טראַפנס פון מיין וויין.  
מאָרגן וועט ער קענען פון בעט אויפשטיין.

ר' בונעמס קרעכצן שטיקער האַרץ רייסט אויס.  
דער צווייטער פויער נעמט דאָס קינד אויף זיין שוים.  
ר' בונעם טוט וואָס דער באַוואַקסענער פויער הייסט.  
ער איז אַ גוטער שליח — דאָס האַרץ פילט, דאָס האַרץ ווייסט.  
ער ברענגט מיט זיך די היילנדיקע טרייסט —  
כהרף, ר' בונעמען דאַכט זיך, דאָס פנים פון פויער ברענט ווי אַ שרף.  
די טיר טוט אַ סקריפּ,  
דאָס יינגל כאַפט זיך אויף מיט אַ פיעשטשענדיקן כלים :  
טאַטע, ווער האָט געשטראַלט מיט אַזאַ וואַרעמער שיין ?  
עס שמעקט אַזוי מחיהדיק־זים דער וויין —



די פויערים זיינען שוין אויף יענער זייט.  
 לבנהדיק-אויג שמייכלט מיט זילבערנער פרייד.  
 ביילע, געלויבט איז דער בורא!  
 אונדזער קינד האָט אויפגעלעבט.  
 אזא פריש ווינטל אין שטוב שוועבט.  
 אזא ריח חיים אין דעם טראָפּן וויין.  
 זע נאָר דער דרויסן אזוי לבנהדיק, שוין.  
 ביילע, האָסטו מיט די אייגענע אויגן געזען  
 ווער עס זיינען די פויערים געווען?  
 בונעם, איך ווייס נישט,  
 זיי זיינען אַריין אומגעריכט.  
 ביים טיר אַ בלויער וואָלקן איז געהאַנגען געדיכט.  
 פול איז געוואָרן די שטוב מיט ליכט.  
 פונעם באַוואַקסענעם פויער האָט געשיינט דאָס געזיכט.

ר' בונעמס אויגן ווערן זעעוודיק, העל.  
 ער טוט זיך ביים פענצטער אַ שטעל.  
 עס ווייטיקט הינטערן הימל דאָס פאַרגליווערטע בלוט.  
 דאָס האָט דער פריץ אינדערפרי, אין אַ שפּאַס בלוין,  
 דערלאַנגט אים מיטן שפיצרוט —  
 ער דערמאַנט זיך אין קוויטל,  
 עס שוועבט פון קופערט אַריין אין זיין האַנט.  
 ער שטוינט און לענט זיך אָן אין דער וואַנט:  
 דאָס פאַפיר איז ליידיק און ווייס,  
 בלוין די טרער איז טונקל און הייס.  
 ער קוקט דורכן פענצטער אין דער פאַרשנייטער ווייט:  
 פאַרקלעמט לינט דאָס דערפל אין ווייס-שטאַליקער קייט.  
 דער אייזיקער וועג אויסגעשאַרפט, בליציק און ברייט.  
 די שטערן ברענען שטיל און פאַרכטיק.  
 פאַר די אויגן גוט און ליכטיק.  
 קלאָר ווערט דאָס פיינלעכע פאַרשטיין:  
 נאָטס וואונדער אין רחמים טוט אויפניין.

די ווערטער געווען זיינען בלויז פון צער — דער טייטש.  
די פור יאגט אויפן שליאך, עם כוואַשטשעט די בייטש.  
דער באַוואַקסענער פויער דרייט אויס צום פענצטער דאָס פנים,  
און שיינט אויף אין מילדן ליכט, אין ריינעם.  
דער וואָגן פאַרשווינדט הינטערן וואַלד,  
אַ ווייסער וואַלקן אים באַהאַלט — — —

1

ביילע, עם איז געווען דאָ דער וואונדערלעכער מאַן.  
איך האָב מורא געהאַט צו זאָגן,  
ער האָט געשמייכלט צו מיר פון וואָגן.  
איך האָב אים דערקענט באַלד  
אין ווייבן קול, אין שטילן שפּאַן.  
עם איז געווען דער בעש"ט — זיין ליכטיק געשטאַלט — — —

די מאַמע אין פרייד-געוויין אויף יינגלס בעטל פאַלט :  
אַ דאַנק דיר בורא עולם פאַר איבערענטפערן מיר צוריק  
מיין קינד, אין מיין האַנט.  
זאָל דער בעש"ט — דער גואל המשיח שוין קומען גיך.  
נאָט, דיין נאָמען זאָל געגרויסט און געלויבט זיין פון קאַנט צו קאַנט.  
אמן ! — זאָוט ר' בונעם, זוכה זאָלן מיר זיין, ער זאָל אונדז פירן אין  
הייליקן לאַנד.

## דער אינדיאנישער עלצטער טאטואַי.

(באלאדע)

א

די בערג שיינען אין שנייאיקע הימלען.  
בעריאָזע-ביימער אָנגעטאָן אין ווייסע קיטלען.  
אין בליענדיקן טאָל אַ קלאָר טייכל רינט.  
אויף די פעטע שעפסן וואַקסט ווייס און ריין דער ווייכער וואָל.  
שטיל און פרידלעך דער טאָג זיך שפינט.

ווי זעגל שיפלעך — אינדיאנישע געצעלטן.  
דער הויכער, אַלטער וואַלד קילט אין זומערדיקע טעג.  
שפיגלדיק דער ריינער וואַסער-ברעג.  
די ביימער פאַרשטעלן ווינטיקע קעלטן.  
דער עלצטער טאטואַי — אַ געטרייער היטער,  
צום נאַנצן שבט — אַ גוטער פאַטער,  
מיט גוטסקייט ער טוט געוועלטן.

אינדיאנער זיינען יעגער.  
יאָגן זיך נאָך יאָגד  
מיט פּייל און בויגן און מיט שטיינערנער האַק.  
זיי האָבן ליב די טונקעלע וועלדער — ווייט פון טראַקט.  
עס טראַגט דער אַלטער באַרג  
דעם קלאָרן, בלויען הימל אויף זיין קארט.  
דער פעלדזן-גאַט באַשיצט דעם שבט.  
ליב האָבן איינער דעם צווייטן — טאטואַים געבאַט.  
ער לערנט דעם שבט :  
זיין צופרידן אין געבענטשטן טאָל.  
אַרום אונדז קוויקנדיקע קוואַלן.  
שטראַמיקע וואַסער-פאַלן.  
קינער וועט אונדז נישט באַפאַלן.

מען דארף דעם קריגס־הארן נישט שאלן.  
און פיל און בויגן, שארפע שפיז  
פארן שלאנגען־קאפ, פארן גיפטן־ביס,  
פאר דער חיה נאָר, פארן בלוטיקן־זיס.

יעדן פרימאָרגן קלעטערט טאטואַי  
אויפן באַרג־שפיץ אַרויף.  
ער פאלט מיטן פנים צו דער ערד,  
ביים באַרג־גאָט ער שווערט :  
קיינמאָל זיין שבט צו מלחמה נישט רייצן,  
קיינמאָל אַליין נישט הויבן די האַק, דאָס מעסער־שווערד.  
אַזוי איז אונדז גוטס באַשערט, דער טאטע האָט אַזוי געהייסן.  
אין שטילקייט דער פרידן, ווי אַ טיך וועט פלייצן.  
די אינדיאַנער הערן די תפילה  
פרידלעכע, שטילע.  
זיכער גייט יעדער אויף פאַנג.  
יעדער מיט זיין שפיז און שטאַנג.

שלוהדיק אַזוי די יאָרן פליסן.  
צו פאַרהוילענע ווייטן די וואַסערן גיסן.  
שיין, גרין דער טאָל.  
אין פרימאָרגנס ציטערט דאָס תפילהדיקע קול.  
פון די גליקלעכע, רויטהוויטיקע קינדער.  
זייער לעבן — ליכטיקער וואונדער.

## ב

אין איינעם אַ פרימאָרגן  
טאטואַי קניט פארן באַרג־גאָט.  
ער הויבט די אויגן אויף,  
קוקט צום הימל אַרויף :  
אים דאַכט זיך, ער הערט רודערן,  
ווי שווער־באַלאַדענע שיפן אויפן וואַסער זיך קאַלערן.  
ער קוקט אין דער גרינער־נידער,  
צום יאַגד גרייטן זיך די ברידער.

ער דרייט זיך אויס, קוקט פארויס :  
 ביים וואלדיקן, שטילן אינדזל  
 געפארבטע שיפן שווימען.  
 מענטשן — קאלך-פנימער,  
 אָנגעטאָן אין אייזנס, אין דימענס.  
 שרעקלעכע, ווילדע ריזן,  
 זייערע היטלען בלישטשען,  
 אין זייערע הענט בליצן שווערדן, שפיזן . . .  
 און פלינק, געשווינד,  
 ווי אַן אינד יאָנט טאַטואַי פון באַרג.  
 ער פויקט אויף דער פויק.  
 אַלע ברידער שטעלן זיך אויס פאר זיין אויג.  
 טאַטואַי רעדט טרויעריק אזוי :  
 דער טאָג איז שיין,  
 נאָר דער הימל ווערט גרוי . . .  
 קינדער פון מיין שטאָם,  
 זאָל מען שעכטן אַ פעטע לאַם.  
 עס פאָרן פרעמדע צו אונדזער לאַנד,  
 אויסגעשמירט מיט קאַלך זייערע געזיכטער.  
 אין די אויגן גרינט רציחה-ליכט.  
 פאַרבלוטקטער זאַמד אויף זייערע טריט.  
 אין זייערע שיפן גאַלד-רויב,  
 זיי דונערן מיט טויטן-שטויב.  
 איך האָב געזען:  
 אַ פויגל פליט אינדערהויך.  
 דער פרעמדער טוט מיט אַ פלאַקן אַ פאָך,  
 עס דונערט, אין הימל ווערט אַ לאַך.  
 דער פויגל פאַלט, עס זעצט פון אים אַ רויך.  
 נעמט-זשע ברידער די כלי-זין !  
 מיר וועלן אויפן ווייסן טיוול מיט פּיילן שפּיען.  
 צוערשט אָבער, לאָמיר אַ פּרידן-מאַן שיקן.  
 אפשר זיינען די מענטשן מיד, ווילן נאָר שפּיזן און וואַסער  
 דעם גומען צודערקוויקן.

## ג

ווערן פול מיט שרעק און געבעט, קינדערישע בליקן.  
 אויסגעפרוואוטע יעגער נעמען זיך ארום טאטואין צונויפרוקן.  
 טאטואי קלייבט אויס דעם שטארקסטן מאן,  
 לאָרט אָן אַ שיפל פֿלייש, ניסט אַריין וואַסער  
 אין דער שטיינערנער פּאָן.  
 עס לאָזט זיך דער שליח מיט דער פּרידן־מתנה  
 צו דער באַוואַפנטער, ווייסער מחנה אַוועק.  
 דער שליח דערנענטערט זיך צום אינדזל־ברעג,  
 ער הויבט אויף דאָס פֿלייש, ער טוט די שטיינערנע פּאָן אַ שטרעק.  
 און איידער ער רעדט אויס אַ וואָרט,  
 טוט אַ דונער, ער פּאַלט טויט אויפן אָרט.

טאטואי און דער שבת זעען דאָס אַלץ.  
 פון די טיוולישע מייַלער רינט דאָס פֿלייש־שמאַלץ.  
 טאטואי שאַלט אויפן קריגס־האַרן,  
 ער צינדט אָן דעם שטעכיקן מלחמה־דאָרן,  
 עס יאָמערט אַרויס דאָס נקמה־געשריי,  
 די בויגנס טוען מיט פּוילן אַ שפּיי.  
 און די ווייסע קאַלך־פּנימער שווימען נענטער.  
 אָפּגעקערט האָט זיך פון טאטואין דער באַרג־נאָט — דער רעטער.  
 עס פּאַרטויבן די דונערן העכער, שטאַרקער, מער און מערער.  
 דער שונא שלאַגט פּאַרלענדנדיק, שווער און שווערער.  
 טויט ליגן שוין אין טאָל די בראַווסטע מענער.  
 די געצעלטן ברענען — טרוקענע שפּענער.

## ד

בלייבט טאטואי איין־אַליין.  
 ארום אים אַנגסט־געוויין.  
 ער נעמט די לעצטע כוחות צונויף.  
 ער יאָגט באַרג־אַרויף.  
 ער וועט בעטן דעם באַרג־נאָט,  
 ער זאָל אָפּשטעלן די שחיטה־שטראָף.

דער בארג־נאָט שטייט, ווי תמיד, פאַרוונקן אין גרינעם שלאָף.  
 און ווייסט נישט, אז עס קומט צום פרידלעכן שבט דער סוף.  
 טאטואַי שעפטשעט אַ שטיל, רחמיסדיק געבעט,  
 באַ זיינע פים ליגט די שפיז אויף דער באַגראַזטער ערד.  
 ער שפאַרט אָן דעם קאַפּ אויפן ווייסן שטיין,  
 עס פלאַצט אַרויס זיין בעטנדיק־געוויין.  
 נאָר דאָ טוט אַ פרעמדער מיט אַ פלאַקן אַ פאַך.  
 אַ דונער — אין טאטואַים האַרץ דורכגעבויערט אַ לאַך.  
 טאטואַי עפנט די אויגן אין צאַנקענדיקן־כליפּ,  
 ער מורמלט, דאָס בלוט זעצט, ווי דורך אַ זיפּ:  
 ווי שייַן איז דער פרידן, אַ, נאָט!  
 דער מענטש מיטן קאַלך־פנים היט נישט דיין געבאָט!

---

#### ה

דאָס איז פון פרידלעכן שבט דער ענד.  
 אַזוי איז דער גליקלעכער שבט געוואָרן פאַרלענדט.  
 טאטואַי דער העלד איז נישט טויט.  
 אויף שיינער, בליענדיקער וועלט,  
 דער ערשטער, גרויסער טאַג  
 ניט אויף אין צויבערדיקן־רויט.  
 אין טאָליקן פעלד,  
 די געבליבענע פון טאטואַים שבט  
 רוען וועלן אין פרידן־געצעלט — — —

## העלדנטויט

טיטום הרשע זיצט אויפן טראָן.  
וויילד שטורעמט דער פארשכורטער המון.  
אַט פירט מען די געפאנגענע קריגס־לייט  
פון צעשלאָגענעם יהודה.  
די העלדישע קריגער, זייערע קעפ  
גלויביק, שטאַלץ אויפגעהויבן.  
אין די אויגן ברענט פאַראַכטונג,  
אין די הערצער ברענט מרידה.  
זיי טרעטן אויף דער אַרענע אַרויס.  
וויילדער, לוסטיקער המונישער געשריי.  
פאַרצוקנדיקע אויגן פון לייבן, פון טיגערן  
פאַרגאַסן מיט הייס־שרפהדיקן בליי.  
מיטאַנג־זון ברענט אויף זאַמדן־פלוין.  
אויף דער אַרענע, ווי גענאַסענער שטאַל,  
שטייט אָן פחד, ווירדיק,  
דער לעצטער קנאי יוחנן בר שמואל.  
זיידן געהאַפטענע טיכער פאַכען  
די הערשנדיקע, שיינע יונגפרויען פון רוים,  
בוקן זיך צו טיטום, שטרעקן די הענט:  
גנעדיקער קיסר:  
פאַרטיליק דאָס מורדים פאַלק.  
צעשטויב זיין געביין.  
יהודה — אַ פאַלק גאוהדיק, קליין.  
זיין פאַרעקשנט האַרץ — קיזלשטיין.  
יוחנן בר שמואל שפּרינגט אין רינג.  
די באַוויליקטע שווערד אין זיין האַנט קלינגט:  
פיער־בראַנד אויף דיר בלוטיקע רוים!  
אַקעגן אים, אויפגעריסן פלאַמט אַ לייבן־מויל.  
עס ציטערט זיין פאַרצוקנדיקער ברום,  
ווי פון אונטער אַ מדבר־הייל.



פון יוחנן בר שמואלס אָרעם דאָס בלוט רינט.  
זיין שווערד אין לייבס אינגעווייד זיך קרוּמט.  
דער לייב הויערט, צאָפֿלט און זינקט  
אין אייגענעם, שטראָמיקן בלוט.  
יוחנן בר שמואל שטייט זיגעריש, שטאַלץ.  
זיין בלוטנדיק פנים צו טיטוסן געווענדט :  
טיטוס רשע, האָסט אויפגערייצט דעם לייב, דעם מלך פון וואַלד.  
ביסט שרעקעדיק, גרויזאָם־קאַלט.  
נישט ווי דער שטאַרקער, ראַנגלענדיקער לייב וועט זיין דיין ענד.  
פון אַ קליין פליגל וועסטו ווערן פאַרלענדט.  
יוחנן בר שמואל בויערט אין אייגענעם האַרץ  
דעם שאַרפן שווערדן־שפיץ אַרײַן.  
דער ווילדער, פאַרשכורטער המון שטורעמט.  
אין טיטוסעס נעפֿלדיקן מח עקבערט אַ קופערן פליגל.  
זיין שווערער קאַפּ — אַ גליענדיקער ציגל.  
די אויגן — בראַנדיקער שפיגל.  
טיטוס הרשע מורמלט אין שרעק :  
יהודה איז נישט באַזיגט.  
נישט אין בית־המקדש בלויז  
איז געווען מיט זיי גאָט.  
ער וואַגלט מיט זיי אויף יעדן פיינען וועג.  
ער שיצט און באַשירעמט זייער ווייטסטן טראָט.

יוחנן בר שמואל ליגט טויט.  
די זון צינדט אָן  
זיין פנים פיערדיק־רויט.

## ר' עקיבא לערנט תורה

דער אלטער ר' עקיבא יומם ולילה  
איבער דער תורה זיך פלייסט.  
ער גיסט אריין זיין ברויזנדיקן גיסט  
אין די קריגערישע, צאפליקע הערצער  
פון זיינע יונגע, באגערנדיקע תלמידים.  
אין געהיים, די פארבאטענע תורה ער לערנט :  
נישט מיט צאָרן בלויז  
ווערט אַ פאַלק אויסגעלייזט, גרויס.  
נישט מיט הוילער פלֹכט,  
וועלן מיר דאָס מערדערלעכע, געצנדיגערישע רוים באַזיגן.  
מיר דאַרפן ברכוכבאס העלדנמוט,  
זיין ריזן־קראַפט.  
אינאיינעם, וועלן מיר ברעכן  
די פאַריאַכנדיקע מאַכט.  
מיר וועלן די רוימער באַ די טויערן  
פון דער רשעותדיקער רוים צעשלאָגן.  
הפּקר זאָל זיין דעם באַצווינגערס בלוט.  
רוימער־גוף דאַרף מען דורכפלאַמען  
מיט דער שטראַפּנדיקער אייזן־רוט.  
מיט שאַרף־צייניקן שפּיזן־מויל דורכקאַמען.

ר' עקיבא דאָס בית-מדרש פארלאָזט.  
 נאָטס תורה נישט אויף לאַנג ער פארלאָזט.  
 איבער שטעט און דערפער,  
 מיט טלית און תפילין און פאסטוך-שטעקן,  
 דער פייערדיקער זקן שפאָנט.  
 ער רעדט צום המון אויפן אָפענעם פלוין :  
 פאַר משיח וועגן שמידט כביכול אליין  
 די גערעכטע הערשער-קרוין.  
 די מלכות הרשעה רויס,  
 איז געגליכן צו סדום.  
 די הייליקע מלחמה-שווערד,  
 געבערט די גאולה  
 פון דער פאַרפייניקטער אומה.  
 פייערדיקער זונפאַרגאַנג,  
 די פעלדער ברענען אין גילדערנעם ראָסט.  
 פאַרנאַכטיקער טוי אויף די גראָזן —  
 וויסער, שיינענדיקער פראָסט.  
 דאָס פאָלק הערט.  
 דאָס פאָלק איז אויפגעציטערט.  
 אין אָפענעם, שטראַליק-רויטן פלוין  
 טרייהייט בר-כוכבאן עם שווערט.  
 ר' עקיבא פילט אַ נייעם, פרייען גייסט  
 אין פאָלק ער באשאַפט.  
 ער פילט ישראלס שטייגנדיקע,  
 געאייניקטע קראַפט.  
 ער גיט אַרײַן זיין ברויזנדיקן גייסט  
 אין בר-כוכבאס קריגעריש האַרץ.  
 ער לערנט אים, ער איז אים מבטיח,  
 געקומען איז די צייט פון צוגעזאַגטן משיח ...  
 שטיינזשע אויף אויסלייזער אין ישראל,  
 פאַרטיליק דעם שונא אויף הויכן באַרג,  
 אין טיפן, גראָזיקן טאָל ...

## מ י י ן ר ב י .

מיינ רבי פסח באָק מיט די צוויי הויקערס,  
מיטן זילבערן בערדל און פארפעצטן ראָק,  
איז שוין צענדלינקער יאָרן טויט.  
נאָר איך זע אים נאָך אַלץ אַן איילנדיקן  
אין שפּראַץ אויף טאָג.  
זיין קליינער, שטרויענער גוף וואַקלט,  
ווי פאַרזונקען אין שלאָף.  
דאָס זילבערנע ציגן-בערדל  
פאַרטאַביקט, געל.  
אינגאַנצן ביין און הויט.  
די נאָז שפיציק, רויט.  
דער-טלית-זאַק שווער, פול.  
תמיד בעט ער זיך :  
קינדער, לאַזט מיך כאַפּן אַ רעיון,  
איר מאַכט דאָך מיך דול.  
דער טאָג איז גרויס, זומערדיק-לאַנג.  
אין נייעם זמר ליגט אַ טיפּער געדאַנק.

מיטוואָך קאָנען שוין אַלע דעם שיעור.  
געווירטע בויגנס, בלאַנקענדיק פאַפּיר.  
מיר לערנען זיך שרייבן יידיש אויפן ערדענעם דייל.  
אין פאַמעשאַף שפּייט דער לאַנגער כיל.  
ער קאָן בשום אופן נישט נאָכשרייבן קיין גימל.  
עס קיצלט אים אין דער נאָז דאָס פּרישע ברויט מיט קימל.  
קריצן די גענדזענע פעדערס, די גלאַנציקע פענעס.  
אַלע האָבן דיניקערלעך פּולע זשמעניעס.  
דער רבי אָנגעשפּאַרט אויף אַ באַנק ציקלט אַ שורה-גריסל :  
צום גרויסן, באַוואוסטן סוחר אין וואַרשע ר' חיים זיסל.  
דער רבי ערנסט, פאַמעלעך פּרוואוט אויפן נאָגל די פען.  
נו, בערעלע, שרייב אַ קיילעכיק כתב.  
פאַרקנייטש נישט אין בריוונשטעלער דעם דף.

דאָנערשטיק זיינען אַלע פריילעך־פאַרשטיפט.  
שימקע לאָבוס גיט אַלע וויילע אין טיש אַ טראַך.  
בערעלע און יאַסעלע — די געשפּרענקלטע שני אַחים,  
וואַרפּן שטיינער אויפּן בעדערס דאָך.  
לייבש ביק און הענעך מיט די צוויי קעפּ,  
שפּרינגען פּון דער פייער־לייטער.  
הערשעלע דער גראָבער קוועלט,  
און בלאָזט מיט דער נאָז, ווי אַ טרומייטער.  
דער רבי שטייכלט, פאַרשניצט די־שפיציק דעם טייטל.  
עס פאַרשמעקט דער שטשאַוו־באַרשטש,  
מיטן געבייטלטן ברויטל.  
די תּמוז־זון פּלאַמט דורכן אָפענעם פענצטער.  
דער רבי שטייבט אָפּ דעם ספּר מלכים.  
פּון גרויס התּפּעלות נעמט שיקלען מיט אַן אויג דער שוואַרצער נחום.  
דעם רבינס קול נאָגנדיק־ווייך.  
אומעטיק־פאַרקלערט פּליסט אונטערן בריקל דער טייך.  
דער רבי שאַקלט זיך, מיר שאַקלען זיך נאָך.  
שיינע־טרויעריקע מעשות פּון הייליקן לאַנד :  
יונתן קריכט אויף דער פעלדזן־וואַנט.  
שמואל שטייגט פּון קבר אַרויס.  
דער פאַרוואַנדיקטער שאול אויפּן באַרג גייט אויס.  
דוד קומט פּון הינטער די שאַף,  
ריכט ווידער אויף ישראלס הויז.  
נאָגנדיק דעם רבינס ניגון.  
עס שלעפּערט איין דער זשום פּון פּליגן.  
ליב האָבן מיר אליהוּן אין האַריקן קלייד,  
אַן מורא קעגן אחאבן ער שטייט.  
פיינט האָבן מיר אחאבן, איזבלען.  
ביידע האָבן פאַרדינט די שטראַף.  
צו אַלע רשעים דעם זעלבן סוף.  
אינמיטן הויכט אָן דער רבי גלעטן דאָס בערדל :  
לעצטע וואָך האָב איך אייך דערציילט וועגן רבינו גרשום.

היינט לאָמיר אַקוק טאָן אין ביטערן גלות —

אין אונדזער פינצטערן תהום.

דאָס גרויסע בראַך פון אונדזער אומה

איז געקומען אין תשעה באב.

פון דעמלט אָן אונדזער וואַנגל,

פול מיט טרערן דער לאַנגל.

דער פּיין אויסגעברענט אין הערצער,

נאָך אין צייטן פון פלשצר.

עס שעכטן, עס פירן צום שמד

די נושאי־הצלב.

זיי זיינען רוצחים געווען —

עס עצום ורב.

תמימים וטהורים — איבער זיי שטראַליקער שייַן.

די אבות אַליין פירן זיי אין גן־עדן אַרײַן.

דאָס קרבן־בלוט פון ישראל פליסט אויף דער עקדה.

עס פאַרוויסטן כמעלניצקים, רוצחישע חילות.

עס פלאַקערן די תשע קהילות.

יידן קומען אום על קדושהשם הינטער פאַרריגלטע טויערן,

אויף הייליקע שוועלן פון שולן —

די גזרה פון די קאַנטאַניסטן איז אויך גאַרנישט לאַנג.

יידן — אנשי בליעל קליינע קינדער אינדרויסן כאַפן.

מען רייסט זיי אָפּ פון טאַטע־מאַמע, פון חדר,

פון גאַטס־וואַרט, פון ספרים־שראַנק,

פון בית־מדרש־באַנק.

היינט, פאַניע אכזר — ניקאַלקע ימה שמו !

ייד און פויער — אַלע זיינען באַ אים קנעכט.

ערלעכע מענטשן דאַרפן אַרויס קעגן אים אין געפעכט.

די ציציליסטן וועלן מנצח־זיין.

נאָך ניקאַלקעס טויט, וועט קיינער

נישט שטעלן קיין יאַרצייט ליכט . . .

ווי אַ פגר וועט מען טוען זיין רעכט — — —

דעם רבינס פנים פארענדערט.  
די רשעים וועלן ווערן פארלענדערט.  
זיינע טיפע, שווארצע אויגן  
מיט טרויריקער פייכקייט פארצויגן.  
זיין קול ציטערט.  
אויף די שונאי ישראל ער ביטערט.  
אין חדר קדושים, העלדישע גייסטער שוועבן.  
צו זיין קדושים, העלדישע יידן מיר שטרעבן.

דער גרויסער זומער־טאָג פאָרגייט.  
אַ פּיער זייל אויף דער לאַנקע שטייט.  
אויפן לאַנגן טיש טריפט בלוטיקער זונליכט.  
דער רבי לאַזט טרויעריק דעם קאַפּ אַראָפּ.  
וואָרנענדיקע ווערטער אין חלל קלאַפּן אָפּ :  
קינדער, דינט גאָט דורך ליבשאַפט  
און נישט דורך פּאַרכט.  
אין גאָטס גרויסער וועלט פאַראַן פאַר אַלעמען אָרט.  
פיל פון מיינע תלמידים זיינען ציציליסטן.  
וואָר, מען דאַרף אויפהויבן די וואָס וואַלגען זיך אויף מיסטן.  
פּויערים און אַרבעטער זאָלן נישט הונגען,  
יידן זאָלן זיין אָן מורא און עסן צוזאַם.  
נאָר זייט גלויביקע יידן, גייט נישט אַרויס צו שמד ! —

מיין רבי איז שוין טויט יאָרן לאַנג.  
איך זע אים אָפּט אויף מיין פּיינען־גאַנג.  
מיר זיינע תלמידים שמעטערן די קלעמענדיקע צוואַנג.  
אויף אייביק וועלן מיר צעטרעטן די שיפעדיקע שלאַנג.  
פּויערים און אַרבעטער וועלן מערנישט הונגען,  
יידן וועלן לעבן אָן מורא, עסן צו זאַם.  
מיר זיינען גלויביקע יידן און גייען נישט אַרויס לשמד — — —

## צום לעצמן מאָל

בערל ברוק דאָס שטעמל פאַרלאָזט.  
די מאַמע שוידערט, איר לייב — שטעכיקער דראָט.  
די מאַמע פילט, די מאַמע ווייסט,  
עס איז נישט גלאַט, עס איז נישט פראָסט.  
דער מאַמעס האַרץ אויף גאָט זיך פאַרלאָזט —

בערל ברוק דאָס שטעמל פאַרלאָזט.  
איינמאָל נאָר ער קוקט קריק  
צו דער לאַנגער ברוי.  
עס געזעגנט אים, עס באַגלייט אים  
ברוינדלס פאַרוויינטער בליק.

בידע געוואַקסן באַ איין שוועל.  
ביידנס הערצער צינדט די ליבשאפט העל.  
הינטער דער וואַסער-מיל,  
פאַרנאַכטיקרויט שוימט אַ וועל.  
דאָס קאָלירטע שאַלעכל פלאַטערט אויף איר קאָפּ.  
אויף איר אַקסל ציטערט דער שוואַרצער צאָפּ.  
זי ווייסט, זי זעט אים צום לעצטן מאָל.  
די נאַכט זינקט, פינצטערניש רינגלט זי אַרום —  
אַ בלינדער, בלאַנדזשענדיקער טאָל.

בערל ברוק פילט זיין סוף.  
ער איז אַלעמאָל גרייט דאַרויף.  
נישט קיין ציטערניש, נישט קיין שרעק,  
אויפן שטילן, וואַלדיקן וועג.  
זיין וואָרט שטורעמדיק, היים  
וועגן אַרבעט וועגן שווייס.  
דער גלויבן אין גערעכטיקייט גרויס.



אַרבעטער און פויער פול בונט און ברויז.  
די גערעכטע רייד פון די נביאים  
אין אים גליען.  
עס אומעטיקט דאָס ראַווענען פון דער באַבען.  
עס פליסטערט דער זיסער ניגון פונעם רבין.  
בריינדלס טרערן זיין פנים בריען.

בערל ברוק בלייבט שטיין  
ביים בלעזלדיקן קוואַל, הינטער קרומען בוים.  
ער טוט דריי קלונג אין בלעכל אויף דראַטן-צוים.  
אַ שאַטן שפּרינגט אויף,  
אַ געשרי, אַ לויף.  
זיינע הענט אין קייטן-שרויף.

צאַרנדיקער טרויער אין דאַרף  
יעדער פויער אַ פריינט, אַ קרוב.  
מען פירט בערל ברוק צום טויט.  
גאַט האָט דער מאַמען פאַרלאָזט.  
זי וואַלנערט זיך אין שטויב.  
איר זון — פאַר פייגל דער רויב.  
זי שינדט די הויט פון הענט און געזיכט.  
די אויגן פון טרערן לידיק, בלינד.  
בריינדל בויגט זיך איין :  
בערלס גוף — צעבראַכענער ביין,  
אויפן גראַז גליווערט זיין בלוט.  
זי גלייכט זיך אויס,  
נקמה שוידערט אין איר בליק.  
איר פנים — צער, פול מיט מוט.  
נאָר איינמאָל זי קוקט קריק.  
און שפּאַנט אַוועק אויף וואַלדיקן וועג  
אַקעגן טויט, צום זיג — — —

1

דאָס שניידער-מיידל בריינדל איז צאָרט און איידל.  
 שטילע טריט, ציטערדיקער שאָרף אין העלן קליידל.  
 איר מאַמע אַ מאַרקזיצערין — וויינענדיקער בליק.  
 דער טאַטע אַ דאָרפסגייער, פאַרקויפט פלאַקס און שטריק.  
 פון קינדווייז איר חבר — בערל ברוק.  
 ביידע געוואָקסן ביים ברעג פון בוג.  
 די אָרעמקייט אונטער איין דאָך,  
 רעדט צו ביידן דורך פיינען-שפראַך.  
 אין געהויקערטע שטיבלעך צינדט זיין גלויבן.  
 באַלמעלאַכישע הענט ווערן געשטאַרקט, אויפגעהויבן.  
 ליכטיק ווערן אַלע אין הינטער גאַסן, אין שטויבן.  
 אַ ברידער-בונד קעגן אַלע וואָס רויבן.

טאַטע-מאַמעס נחת: בערל זייער טאַכטערס גליק.  
 די ליבשאַפט אויסגעוואַרעמט אין היימישער וויג.  
 דער מערדער פאַרוואַרפט אויף זיין האַלדז די שטריק.  
 בערל שטאַרבט גלויבנדיק אין זיג.

2

אויפן אַלטן, היימישן בית-הקברות ליגט בערל ברוק.  
 אויף זיין קבר אַ גראָזן-בייט.  
 אויפן מצבה-שטיין אַן אייזערנע קייט.  
 אין די זומער-טעג וויינט זיין מאַמע דאָרט.  
 אין די פינצטערע נעכט פאַר באַלמעלאַכישע יונגן דאָס זאַמל-אַרט.  
 שניידער-מיידלעך ברענגען רויטע בלומען.  
 די אויגן פייכטן דערמאָנענדיק זיין נאָמען.

איינמאל אין יאר פון ווייטע שטעט,  
קומט אויך בריינדל אהיים.  
דורך א זייטיק שטעגל שטיל, געהיים  
שלייכט זי זיך אין שטעטל אריין.  
דאס פנים מילד, קינדעריש-סקליין.  
אין די אויגן טרויעריקער שיין.

בריינדלס בלוזע דורכגעפעדעמט מיט רויט און גאלד.  
בערל ברוקס בילד הענגט אויף א רויטן טראָלד.  
אלע פייגען זאמלט זי צונויף.  
א לאַגל־טרערן לייגט זי אויף בערלס קבר ארויף:  
דאָס פאַלק פול מיט צאַרן און וויי.  
קעמפּערישע טרייסט מיר ברענגען זיי.  
נקמה אין מיר ברויזט.  
אין מיין בלוט אונדזער ליבשאפט רוישט.

בריינדל שפּרייט אויפן קבר א רויט טיכל אויס.  
זי גייט דורכן זייטיקן שטעגל ארויס.  
עס געזעגענען זי אין בלויען פארטאָג  
דער שאַטנדיקער שטיין, די שוועבנדיקע טויב.  
עס ווינטלט דער זאמד־שטויב.  
ביים וואָלד שטראַלט א פויערישע שויב.  
אן איבערגעטוענער דאָרפסגויער  
שיקט דעם יונגן טאָג זיין לויב.  
דער געטרייער חבר, דער פויער איוואַן  
פירט בריינדלען אריבער דער באַוואַכטער בריק.  
בריינדל פאַרט ווידער אין ווייטע שטעט  
צו זיגערישן גליק —

## דעם פורים-שפילערם ליד.

איך טו אָן דאָס נאַרן-מיצל.  
איך וועל מאַכן שפּאַס, אָפּטאָן אַ שפּיצל.  
איך וועל טראָגן אַ מאַסקע.  
איך וועל אָנטאָן אַ טערקישע פעסקע.  
פאַר מינע אומריינע רייד איך טו טאָן  
בעטן פאַרגעבן באַ אַלע פיינע, חשובע לייט.  
ווייל איך בין שכור ווי לוט.  
עס איז אָבער אַ מצוה צו מאַכן היינט שפּאַט.  
היינט איז פורים, זינדיק איז דאָס טרויעריקע לעבן.  
זאָל מען בראַנפן און לעקעך געבן.  
איך קום אַצינד פון כוש-לאַנד.  
אחשוּרוש איז טויב און שטום ווי די וואַנט.  
כאָטש וּשתי איז געווען באַצויבערדיק אין פנים, אין שוועבן-שפּאַן,  
האָט זי נעבעך געמוזט נעמען אזא טפּש פאַר אַ מאַן.  
זי וואָלט יעדן טאָג אים באַדאַרפט שלאָגן מיט דער פייער-פּאַן.  
אחשוּרש דער פערד האָט זיך אָנגעשכורט,  
און געהייסן זיין ווייבל שיין און איידל  
קומען פאַר אַלע שררים מוטער-נאַקעט, אָן אַ קליידל.  
וּשתי פון הויכן שטאַם,  
האָט נישט געוואָלט פּאַלגן איר מאַן דעם תּם.  
האָט אחשוּרוש געצאָרנט מיט גרימצאָרן.  
ער האָט נישט געוואוסט, אז עס איז וּשתי  
אָנגעוואַקסן אַן עק, ווי אַ געדרייטער האָרן.  
אחשוּרוש דער נאַר איז אַריין אין שרעקלעכן כעס.  
פון באַלידיקונג זיינען די אויגן אים געוואָרן גרינלעך-נאַס.  
ער האָט פאַרמשפּט וּשתי צום טויט.  
לאָמיר עסן המן-טאַשן, פוטערסיכלעך און האָניק-ברויט.  
איר ווילט דאָך מינע הערשאַפטן הערן דעם סוף,  
דערלאַנגט-זשע אַ מטבע אַנעדרויף.

דער קעניג, דער טפּש האָט געקלאָגט אויף זיין בראָד,  
אויס ושתּי — ער בענקט נאָך איר שאָרף.  
האָבן די יהודים אים געגעבן אסתרן פאַר אַ ווייב.  
ווינר און וויסט צו המן הרשעס לייב.  
אסתר איז געווען גרין, און דין ווי אַ שפּאַן.  
המן איז געווען פון איר שיינקייט אַנטציקט,  
זיך גענומען דרייען אַרום איר, ווי אַ האָן.  
מרדכי הצדיק האָט עס קלוג געמאַכט,  
המן מיט די בנים זייערע נעמען נישט געדאַכט.  
אויף דער הויכער תּליה זייערע מיילער פאַרמאַכט.  
באַ די יהודים איז געוואָרן ליכטיק.  
באַ די שונאים שטאַק־נאַכט.  
געלויבט דער אייבערשטער, זיינע וועגן גרויס און רעכטפאַרטיק.  
פּרייט זיך יידן, פּרייט! הערט זיך צו, צו מינע לוסטיקע רייד.  
איך שטעל אָן מיין האַנט, גאַלדן־געלט צונעמען בין איך אָנגעברייט.  
זייטזשע נישט קאַרג, אַלע אונדזערע פיינט וועלן צעריבן ווערן צווישן  
פּעלדזן־באַרג.  
אַזוי ווי די מצרים זיינען דערטרונקען געוואָרן אין קאַבעדיקן ים,  
אַזוי וועט גאָט אַלע המנס שיקן טעפּעלעך סם.  
די נאַכט שטייט נישט, איך וויל נאָך איין פּורים־שפּיל שפּילן.  
עס קרייען שוין באַלד די הענער,  
עס דרייען זיך שוין די ווינטמילן.  
איז ווערזשע וועט עס זיין יענער,  
וואָס וועט געבן אין דער יד מערער . . .  
אַצינד הויב איך אָן מיין שפּיל.  
דאָס איז דעם פּורים־שפּילערס ציל.

## אויס אן אלמן בריווֹשטמעלער.

איין ליבעס בריוו פון שמואל האַנגעלערנטער פון טאַרנאַפּאָל צו זיין הייסגעליבטער כלה, פריילין מאַליאַ זילבערבאַנד אין זאַמאָשטש.

צו מיין האַרצנסגעליבטע מאַליאַ זילבערבאַנד!  
איך בענק נאָך אייך באַטאַג אין הערלעכן שיין פון דער זאַנע,  
איך טרוים פון אייך באַנאַכט ביים ווייסן, צויבערלעכן שיין פון דער לבנה.  
מיין פילגעליבטע כלה, מיין אומשעצבאַרער שאַץ.  
עס פינקלען אַצינד אין הימל די שמערן, ווי אין אַ בלויער טאַץ.  
שטיל — אַלע אין הויז שלאַפן, אויפן אויוון דרימלט די קאַץ.  
מיין ליבשאַפט צו אייך טוט טריפן, פאַר מיר איז אַפן דאָס טירל  
פון אייער איידל האַרץ.  
איך האָב איבערגעלעזן דעם שפאַנענדן ראָמאַן  
„די געהימניסע פון פאַרזוש“.  
וואַר, דער העלד איז איין מענטשן־ריוו.  
איין בילדשיינער מאַן, מיט אַ נאָבעלער זעל.  
איך מאַך מיר אויס, ווי ער שטייט אויף מיין שוועל.  
אַלעס אין אים איז אזוי דערהאַבן.  
איך וואָלט פאַר אייך געקענט אויך העלדיש קעמפּען אונד שטאַרבן.  
איין גוטע נאַכריכט איך קען מיטטיילן,  
איר קענט אַלע אייערע פריינדינס דערציילן:  
איך האָב שוין באַקומען איין שמעל אַלס בוכהאַלטער.  
איך פאַרהאַף צו גאַט, איך וועל דאָ ווערן דער גאַנצער פאַרוואַלטער.  
מיר וועלן קיין פאַראַזיטן נישט זיין, נישט דאַרפן עסן קעסט.  
מיר וועלן, ווי אונדז געפעלט, בויען אונדזער ליבעס־נעסט.  
מיר וועלן זיך פירן רעליגיעזיש, אָבער נישט פרום־פאַנאַטיש.  
מיר וועלן לעבן, ווי געבילדעטע לייט, זויבער־שיין, שטיל און באַלעבאַטיש.  
איך וועל זיך קליידן קורץ און דייטשיש,  
פאַר מיינע האַכגעשטעלטע האַרן אויסקוקן איראַפּעאַיש־לייטיש.  
איך באַדויער, וואָס אייערע פאַנאַטישע עלטערן ערלויבן נישט  
מאַכן איין בילד פון אייער הערלעך־פרעכטיק געשטאַלט,  
דיזע פּאָלנישע יודן — ווילדע ברואים אין איין אורוואַלד.

יא, מיין טייערע כלה, איר זענט מיין הארצנסגעליבטע,  
מיין הייסע רייד, הערט אויס, ביטע :  
דער ליבער גאָט האָט אייך מיר באַשערט.  
אייער שיינקייט, וויזהייט און גנעדיקייט  
האָט אַ שם אין דער גאַנצער מדינה.  
איך שיק אייך אַ פּרעזענט איין העכסט-אינטערעסאַנטן ראָמאַן,  
אַ גאָלדן פינגערל, אַ טייטש-חומש מיט אַ זילבערנעם שלאָם  
אונד איין באַצירטע, לעמבערגער תחינה.  
איך וואָרט מיט גרויס אומגעדולד אויפן טאָג פון אונדזער חופּה.  
אַקעגן טאַנצן אונדז מיט אַ קוילעטש וועט די פּאַרנעמע דאַמע,  
מיין רייכע מומע לאה-ציפּע.  
אונדזער געטלעכע ליבע וועט בענטשן מיין ליבעסוויירדיקער גראַספּאַטער :  
אויף אייביק אונד אימער איין גליקלעכעם פּאַמיליע-לעבן צו פירן.  
אונדזער האַכצייט וועט זיין צויבערלעכער, לוסטיקער, ווי אויף אַ באַל  
אין קייזערלעכן טעאַטער.  
נאַכהער וועלן מיר לעבן ווי צוויי קליינע, שטילע טויבן.  
די זאָנע וועט אימער לויכטן אויף אונדזערע שויבן.

איך לאָד אייך איין מיין גנעדיקע כלה אויף פּסח.  
די רייזע זאָלט איר מאַכן מיט אַ קאַטש,  
נישט מיטן פּאַסט-וואַגאַן אונד פּראַסטן געשפּאַן.  
ביטע, למן השם אַפּשטאַטן איין וויזיט  
באַ מיין האַכגעשעצטן, ליבן אַנקל ברוך.  
איך גרייסע הערצלעך אייערע עלטערן און מיין געטרייע מומע זלאַמע.  
מער קיין נייעם באַ מיר לעת עתה.  
איך ערוואַטע זאָפּאַרט אַנטוואָרט,  
פון אייך איין הייסגעליבט וואָרט.  
איך ליבע אייך ביז צום שטערבן,  
איר לויכט פאַר מיר מיט די שענצטע,  
קאָליררייכע פאַרבן.  
אייער אויף אימער און אייביק  
שמאַל האַכגעלערנטער פון דער געבילדעטער  
גראַס-שטאַט טאַרנאַפּאַל.

## דער נייער לערער

### 1

גרויער, רעגנדיקער אָסיען.  
אין די פויערישע אויוונס נאָסע העלצער צישען.  
די שטיבלעך, די שטרוי־קישן דישען.  
קאַלטע ווינטן די טייכלעך מישן.  
שליכט אין דאָרף זיך אַרײַן  
אַ פאַרטראַכט בחורל דאַר און קליין.  
אַ דורכגעצטער אין איינגעטוליעטן פאַלטנדל  
באַ שאַיע דאָרפֿס־יידס שוועל ער בלייבט שטיין.  
עס עפנט אים די טיר אַ געזונטע, הנעוודיקע מויד.  
אין אירע אויגן שטילע שמייכלען, די באַסן ווינטיק, רויט.  
דאָס בחורל גייט אין פּאָדערהויז אַרײַן :  
איך בין דער נייער לערער אויפן ווינטער־זמן.  
די מויד דערלאַנגט אים וואָסער פון דער ציגענער קאַן.  
שאַיע קומט אים אַקעגן מיט אַ וואַרעם־שוימיק גלאָז מילך :  
זיי נישט קיין אורח, איך האָב פיינט דעם פאַרפרומטן דרך.  
עס איז דאָ נישט קיין שמעטלישע נויט.  
פול איז דער קעלער מיט קאַרטאָפֿל־קערץ.  
האַסט דאָ פּוטער, קעז, אייער, זאַלץ און ברויט.  
לען אונטער דיין האַרץ.

דאָס אויסגעצערטע בחורל עסט פאַמעלעך, פאַרטיפט אין אַ בוך.  
אין דער מוידס גלידער זאָ זיסער סקרוד :  
זאַל זיך ציען לאַנג און קאַלט דער ווינטער־זמן.  
זאָ איידל־געלערנט בחורל געפעלט מיר פאַר אַ מאַן . . .



וועלן הייסט דאָס בחורל.  
 זינקע הייסט די מויד.  
 לעבעדיקע פארב צינדט זיין הויט.  
 שאיע האַלט אים בעסער פון א זון.  
 זינקע פאָפראַוועט אים מיט מילכיגס,  
 און יעדן טאָג מיט א פערטל הון.  
 וועלן רופן די קינדער לערער.  
 צום לערנען זינען זיי געוואָרן  
 גרויסע באַנערער.  
 ער קנעלט ווינציקער די האַרבע עברי,  
 ער דערציילט זיי שיינע מעשהלעך פון תנך.  
 פון ביכער מיט געמאַלענע בילדער,  
 ווי די שמעקנדיקע לאַנקעס אַרום  
 מאַכיק-וואַלדיקן שליאַך,  
 לערנט ער זיי יידיש-טייטש.  
 ר' שאיע — פראַצענדיקע, וואוילע זינען אייערע קינדער.  
 אמתע פויערים אויפן היי-וואָגן מיט דער בייטש.  
 וועלן שמייכלט צו זיי מיט זיין יעדן שטערן-קנייטש.  
 שאיע קוועלט, זינקע אין ליבשאַפט אויפגעהעלט.  
 וועלן ליענט איר לידער פון קאַמף  
 פון די ליינדיקע, אַרבעטנדיקע ברידער.  
 פרייד גאַלדיקט אין דער נייער מאַרגנדיקער וועלט.  
 זי ווייסט, וועלן איז פאַרליבט אין איר.  
 ער האָט שוין א פאַרמאָל, מיט זיין צאַרטער האַנט  
 איבער אירע האַר געטאָן אפיר.  
 ער ווערט קינדעריש-מילד,  
 ווען זי טוליעט זיך צו אים צו.  
 עס וואַרעמט זי זיין האַרציקער בליק:  
 זינקע, האָסט א גאַלדן האַרץ — דו.  
 איך בין שטענדיק אין פרייהייט-קריג.  
 וואַרט אויף מיר ביזן גרויסן זיג.

ער האָט איר אַנומלֶטן פּאַרטרויט ביים פּלוּיט,  
 אַז ער חברט זיך מיט די פּאַראַבקעס  
 און מיטן קאָוואַל־יונג פון גאַרטן־קרויט.  
 זיי זיינען אַלע באַלשעוויקעס.  
 ער לערנט זיי גרויט צו זיין  
 צום לעצטן, שווערן שטרייט.  
 אין לאַנד פון סערפּ און האַמער,  
 דריקט נישט מער דעם פּריצס־קלאַמער.  
 עס שפּירן אים נאָך די שפּיקעס.  
 ער וועט פּאַרן מיטן טאַטן פּאַרקויפּן די ביקעס . . .  
 זיי וועלן זיך זען ערשט איבעראַיאָר אָסיען, אַרום סכות.

3

אַ שרענגע פּאַראַבקעס, וועלוול, דער קאָוואַל —  
 אַלע אין קייטן געשלאָסן.  
 פון זינקעס אויגן טרערן גיסן.  
 צערייצטע פּאַליציאַנטן, די געלאַדענע ביקסן גרויט אויסצושיסן.  
 אוקראַינער פּויערים, דורך שפּאַרונעם די אַרעסטאַנטן באַגריסן.  
 שאַיע דערלאַנגט די פּערד אַ ליידיקע וואַסער־קאַן.  
 די חיות קאַפּען דעם וואַגן, הירזשען דערשראַקן אין שפּאַן.  
 זינקע פּאַכעט צו אים מיט דער מעשענער פּאַן :  
 וועלוול, לאַז באַלד פון זיך וויסן.  
 די טרערן אויף אירע באַקן פּלייסן.

פּרילינגדיקער אַפּריל.  
 די אַרעסטאַנטן הינטערן דערפּל, אויפן בלאַטיקן שליאַך.  
 לעצטע, געהויקערטע שטיבלעך מיט צעפּוילטן דאַך.  
 רעגנדיק, קיל.  
 צונגעזאַנט גליק אין זינקעס וויינענדיקן בליק.  
 וועלוול שפּאַנט מוטיק צו זיין ליכטיקן ציל — — —

## דער לערנער.

א

דער ארון־קודש שטראַלט צווישן פייער־זיילן.  
אויפן פרוכת גליען די געהאַפטענע לייבן.  
פינקלען די געגילדערטע קרוינען.  
אַרום אויוון, אויף טישן, אויף בענק  
ליגן בעטלער אויף ליידיקע, הונגעריקע ברויט־זעק —  
אויסטערלישע, איינגעדרימלטע אורמענטשן אַרום מאַכיקע, פייכטע היילן.  
די באַבערדיקטע, צעאַקערטע פנימער שטוינען אין שקיעה־רויטקייט.  
פאַרנאַכט פאַרכטיקע שאַטנס פאַרשפּרייט.  
בעטנדיקער גמרא־ניגון כליפּעט:  
עשרה הרוגי מלכות געפרואווט געוואָרן מיט אַלע אימהדיקע טויטן.  
פון די הייליקסטע האָט מען מיט פייערדיקע ריטער געריסן די הויטן.  
ר' עקיבאן זיינען אַלע נאַכגעגאַנגען,  
אונדזער קרבן תמים פאַר כביכול אויפגעגאַנגען.  
דער לערנער כליפּעט.  
עס ווערט שאַטנדיקער, פאַרכטיקער, שטילער.  
די גמרא איז אָפּן, מיט די ביינערדיקע הענט דאָס געזיכט ער פאַרדעקט.  
אין פלאַמיקן שטראַל־רינג דער זכר פון קדושים בלענדט.  
אַ, גאָט, למה, ומדוע האָסטו אונדז פאַרלענדט?  
לבנה בלאַסט־אויף איבערן שול הויף.  
שאַרבענדיקער ווינט שאַרט די בלעטער צונויף.  
ידישע הרוגים וואַלגען זיך אינמיטן מאַרק,  
אין הויפּישן סאָד אונטערן לייט־באַרן.

ב

גרינגע טריט, שאַרנדיק סקריפּען.  
אויף די ווענט שרעקעדיקע שאַטנס היפּען.  
קיינער זעט נישט, קיינער הערט נישט,  
פאַרשטויבט, באַרוויס שלייכט אַ בחורל  
ביים ברייטן, אָנגעוואַלגערטן ספרים־שראַנק.  
אַ דינע לאַזע פאַכעט ער אין דער האַנט.  
די פּאות נאָס, פלעשלדיק־פאַרררייט.  
דאָס לאַנגע, צעטעפּעטע כאַלאַטל שאַרבעט.  
פאַמעלעך טוט ער די טאַרבע אויס.

ער קוקט צום רויכ־רויטלעכן דרויסן ארויס :  
 צווישן די זשאָרענדיקע חורבות אומעטיקט  
 דאָס פאַריתומטע מעקען פון בעדערס קאַזע.  
 ער כוואָשטשעט מיט דער בויגעוודיקער לאָזע,  
 און שמיילט היימיש, באַקאַנט צו די פאַרדרימלטע בעטלער  
 אויף די צונויפגעדרייטע זעק.  
 ער שלעפט פון דער טאַרבע אַרויס אַ ראַזעווע ברויט,  
 דינאַמיט און צוויי שאַרפע העק.  
 די בעטלער צערייסן די לחמא און שלינגען גאַנצע שטיקער.  
 יידן, געדענקט עסן איז נישט דער עיקר !  
 דער לערנער ציטערט אויף.  
 טייכיקע פינצטערניש פלייצט אויף טישן, אויף בענק.  
 פון די ווינקלען יאָגט די שרעק צו אים אַרויף.  
 פאַרגליווערט, שטום דער חרובער הויף.  
 נאַכטיקער הימל אויפן שול דאָך — אַ גילדערנער שטערנטאַל.  
 עס בלייצט פאַרן לערנער די האַק, דער שאַרפער שטאַל.  
 דאָס בחור'ל בויגט זיך צום לערנער אַריבער :  
 איר באַוויינט געשאַכטענע אין נישט־פאַרשאַמענע גריבער.  
 דער רשע האָט פאַרדאָרבן.  
 אַבער כביכול אַליין איז דערווידער אַבל־געוויין, שטומער קרבן.  
 מיר טאָרן מערנישט, ווי לעמער די העלדזער ציען.  
 נישט מיט טליתים און קיטלען צו דער שחיטה גיין.  
 די שלאַכט פלאַקערט פאַר גרויסע, גערעכטע טעג,  
 פאַר טוויאיק־קלאַרע אינדערפריען.  
 נקמה וועט הייליקן גאָטס נאָמען.  
 דער מענטש געפורעמט אין גאָטס געשטאַלט,  
 מוז פאַרטייליקן די מענטשן־חיה  
 אין פאַרצוקנדיקן וועלטן־וואַלד.  
 לאָמיר אויפרייסן די לאַנגע בריק,  
 פאַרן שונא אַפּהאַקן דעם וועג אויף צוריק.  
 דאָס רויטע חיל לאַגערט ביים בוג.  
 מיר וועלן זיי כאַפּן, ווי פיש אויפן הוק.

לאָמיר שלאָגן היינט, איידער דער רוצה הויבט ווידער אָן  
 ברענען, שעכטן די לעצט-געבליבענע פון נעכטן.  
 ר' עקיבא אַליין האָט פאַר בר-כוכבאן אויסגעשאַרפט די שווערד,  
 ער זאָל באַפרייען דאָס פּאָלק און די פאַרשוועכטע ערד.  
 דער לערנער שאַקלט זיך, מורמלט.  
 דאָס בחורל כאַפט אָן זיין האַנט :  
 לערנער, איך בין פון היגן קאַנט.  
 איך בין די בעטלער גוט באַקאַנט.  
 ראַטעוועט זיך און נאָך מיר שפּאַנט.

ג

דאָס בית-מדרש אויפגעפּראַלט, ליידיק.  
 מיט אַלעמען קאָמאַנדעוועט דער אויסגעדינטער סאָלדאַט שמואל ספּאָדיק.  
 צוגעדריקט צום שטעכיקן ווילד-גראַז רוקט ער זיך אויף אַלע פיר.  
 אין דער האַנט דעם קברנם לאַפּעטע, די פייער שטאַנג.  
 לייבטשע קאָוואַל האַלט איינגעקערעמפּעוועט די קוילן-צוואַנג :  
 נו, פייווקע מיט דער האַק איבערן קאַפּ דערלאַנג !  
 דער באַלאַכאָוויץ קייקלט זיך פון די טרעפּ אַראָפּ.  
 דער שיקלדיקער בערעלע טוט אַ טיפּן סאַפּ,  
 און אַ צווייטן ער טוט ביים גאַרנל אַ כאַפּ :  
 נאָדיר שכורער רוצה,  
 פע, עם זעצט פון דיר אַ פאַסקורנער ריה !  
 דער לאַנגער ברוך שלעפט דאָס קעסטל דינאַמיט :  
 איי, עם וועט נישט בלייבן קיין איין באַנדיט !  
 דער לערנער שפּרינגט אַרויף אויפן פאַראַם.  
 דאָס בחורל צינדט אונטער די שטאַל.  
 פאַרן רויטן חיל דער נצחון-סינגאַל.  
 איבערנעשניטן דער דראַטן-צאַם.  
 אַ רויטער שטערן בליצט אויף.  
 שכורע באַלעכאָוועס אין בהלדיקן אַנטלויף.  
 אין רויכיקן, שטויביקן ווינט צונויפגעדריקט רייטער און פּערד.  
 די עפּאָלעטן אַראַפּגעפליקט, דורכגעשטאַכענע קערפּערס גליווערן  
 אינמיטן מאַרק, אויף צעלעכערטער ערד.

דער מאָרנגשטערן צינדט זיך אָן — אַ קאָפּטשענדיק ליכט.  
 פּרימאָרגן עפנט די אויגן, נאַפּט :  
 שטיקער בריק שווימען אין טייך אויף רויטע שטראַמען.  
 אויפן פעלד ברענען די שטרוי־סנאַפעס,  
 עס פּלאַקערן די פּאַרשטעטלעך, די כאַטקעס און די שאַפעס.  
 קופּערנע־דויטקייט אין מזרח פּלעמלט אויף.  
 די ראָסע פינקלט קאַלט און ווייס.  
 אויף דער נאַסער לאַנקע צווישן פייערן  
 דער אַלטער, וואָגלער מאַקאַר שפּרייזט.  
 ער זינגט דאָס לויבנליד צום אויביק־שיינענדיקן רום  
 פון די דריי בראַווע קריגס־לײט — דריי העלדישע אירע,  
 פונעם אָרעמען געדריקטן דאָרף קאַשמירע.  
 יענע דריי בראַווע מלחמה־לײט — פּלאַמיקע זין פון פּראַסטן פּאַלק.  
 זיי פירן אין שלאַכט פּאַלק נאָך פּאַלק,  
 קעגן דעם האַר און זיינע מערדער־לעכע ריטער.  
 די פּויערים נוקמען זיך אין פּריצישע, אָנגעראַבעוועטע גיטער.  
 נאָר דער סוף איז געווען ביטער,  
 די אָנפירער האָט מען צום טויט  
 פּאַרשמיסן מיט דינע, געזאַלצענע ריטער — — —  
 כליפּענדיקע טענער פון מאַקאַרס לירע :  
 אַ, דאָס ליידנדיקע פּאַלק באַוויינט  
 אייער מאַרטירער־טויט — העלדישע דריי אירע,  
 קעמפּערישע זין פון געדריקטן דאָרף קאַשמירע.  
 פּלאַמיק־רויט דער מזרח.  
 דער וואָגלדיקער, זינגענדיקער מאַקאַר  
 אין שטעטל שפּרייזט אַרײן :  
 דאָס גערינצלטע פּנים לויכט.  
 די אויגן דערשטוינט, פּאַרגלייזט.  
 ליוודי דאָכער, באַפּרייענדיקע מלאכים  
 אויף באַפּליגלטע פּערד האָבן אונדז געהאַלפּן היינט.  
 טיערע מענטשן, ווייסט איר כאַטש פּאַרן ליידנדיקן פּאַלק  
 וואָס דאָס מיינט ? !

איך זינג פון באפרייאונג און וויין.  
איך בין שכור אָבער נישט פון וויין.  
איך בין הויט און ביין,  
דאָס האַרץ איז שמאַץ און קליין  
צו דערטראָגן די גרויסע, ברויזנדיקע פרייה,  
וואָס שטראַלט אויף איבער אונדז פון מורח־זייט . . .

ד

דער לערנער ניגונט ווידער אין בית-מדרש ווינקל.  
דער לאַנגער טיש אין גילדערנעם פינקל.  
די גמרא אָפן.  
אויף די צעקנייטשטע בלעטער ציטערן זון-שטרייפן.  
פון הויפישן סאָד נאָגנדיק, דאָס פאַרבענקטע פייפן.  
באַלשעוויקעס, בליצנדיקע פיקעס,  
רויטע פענער ווייען.  
באַלמעלאַכיש געצייג — סערפ און האַמער  
אויף זיי אויסגענייט.  
רויטע אַרמיער גאָרנישט ווי סאָלדאַטן,  
גייען אָנגעטאָן אין פעלצלעך, מאַרינאַרקעס, קאפּאַטעס און כאַלאַטן.  
נישט זיי ראַבעווען, נישט זיי שלאָגן,  
נישט זיי הרגענען יידן.  
זיי האַלטן דרשות וועגן אַרבעט און מענטשן-רעכט,  
וועגן פעלקער ליבשאַפט, גליק און פרידן.  
גאָט האָט געביטן זייערע געשטאַלטן . . .  
טוויאיק, גילדערן-געפלעקט דער פּאַשע-הינגל.  
פאַרטערטע, פאַרהאַלטע אותיות שפּרינגען.  
מאַרשירנדיקע, באַרוויסע סאָלדאַטן קאַמפּסלירער זינגען.  
די זון אויף שאַרף פון די באַנגעטן שפּיגלט.  
דער לערנער שטעלט זיך אויף.  
זיינע מידע טריט אין דער פאַרדרימלער הוילקייט שאַרן.  
אויפגעפּראַלט די געשמירטע, ריגל-טיר.

עם ווינטלט דער פריש, קילער דרויסן.  
די בליאסקענדיקע שויבן האַרבסטיק פאַרקלערט.  
זינגענדיקע פרייד ער הערט.  
דער מאַרק טאַנצט, באַ יידן שמחה וישון.  
עמערס וואַסער צו פאַיען די פערד טראָגט דער ראַש  
פון דער פאַזשאַרנע בעריש-נתן.  
אַרקעסטערס מונטערדיק רוישן.  
יידן מיליאָנען טשערוואָנקעס טוישן.  
אויף אַ טישל שטייט דאָס בחורל, אַגיטירט.  
באַרוויסע, נאַפענדיקע פויערים הערן ערנסט, געריט :  
די פעלדער, די וועלדער, די גאַנצע ערד  
צו איך אַרעמע פויערים געהערט.  
חברים, זין און טעכטער פון אַרבעטער-פאַלק,  
מיט אונדזערע חילות זאָלט איר מיטציען,  
וועט איר פאַר די פאַנעם מערנישט דאַרפן קניען.  
שטאַנגען-הענט שטאַלן זיך אין דער הויך.  
אַלע שרייען הוראַ מיטן גאַנצן כח.  
דאָס בחורל אַ צעפלאַמטער שרייט :  
טויט די ווייסע פאַראַזיטן !  
אַ סוף צו די פריצים מיט די בלויע בלוטן ! . .  
פעטליורע, באַלעכאָוויטש היצלעם, ווי קין !  
וואַסזשע ליבע מענטשן, דאַרף מען מער ברייען ?  
איר האָט קעפּ, איר האָט מענטשלעכע געפילן,  
איר קענט דאָס אַלצדינג אַליין צעקייען !  
דער לערנער רוקט זיך צו, צו דער מויער-וואַנט,  
ער שטרעקט אויס די פאַרבונדענע האַנט :  
איך וועל זיך שלאָגן פאַר יידן-רעכט,  
פאַר פעלקער-ברודערשאַפט, פאַר באַפרייטער ערד !



דאָס בחורל פריידיק-אויפגעברויזט  
פאלט אים אויפן האַלדז.  
דער רויטער שמערן בלישמשעט,  
די שוואַרץ-געדיכטע האָר אויפגעברויזט.  
דער מאַרק רוישט, גאַפּט,  
עס בלויט דער זוניקער הימל.  
די פרייד שוימט אין טאַנצנדיקן געזעמל.  
אין די אויגן גלויביקער גלאַנץ:  
אַרבעטער און פויער, די נייע, ברודערלעכע וועלט פאַרפלאַנץ!

אַרקעסטערס מונטערנדיק רוישן.  
רויטאַרמיער שפאַנען, זינגען.  
אויף דער ווייסער מויער רויטע פענער הענגען.  
עס שטראַלן אָנגעשאַרפטע מעסער.  
יידן טיילן ברויט און וואַסער.  
רויטאַרמיער חבריש זיך גריסן.  
דאָס שטעמל טרייסלט זיך פון דונערדיקן שיסן.  
רויטע חילות ציען זיך אויף מיילן.  
צו פלאַקערדיקע שלאַכטן זיי איילן.

## האַרציקע, יידישע טעכטער.

האַרציקע, יידישע טעכטער  
שעפטשען ליבעס־רייד שבת־פאַרנאַכטן,  
אין שמעקנדיקע סעדער.  
עס שוימען די שליוון.  
די שוימיקע וואסערן — בלויע גלאָזן.  
מען לייענט נישט מער די העכסט־אינטערעסאַנטע ראָמאַנען  
וועגן די ריטער מיט די קלינגענדיקע שפּאַרן,  
מיט די קיווערן, שילדן און שפּיזן.  
דאָס האַרץ צאַפּלט מערנישט אויפן גורל פון די שלאַנקע, גוטע מאַרקיון,  
און אויף זייערע צאַרטע, איידעלע געליבטעס  
אין די שלעפּ־קליידער פון פאַריזן.  
קייער פאַרגיסט מערנישט קיין טרערן אויף דער גרעפּין,  
וואָס איז איינגעשלאָסן אין שלאָס־טורעם.  
די טויב פּלאַטערט מיטן ליבעס־בריוועלע אין מויל.  
דאָס פּערד פון געליבטן גראַף יאָנט צו איר, פּרייכנדיק מיט שוים.  
ער שוועבט אָן צו דער רעכטער צייט.  
די שיינע גרעפּין פּאַלט אין זיינע אַרעמס אַריין . . .  
דאָס אַלץ איז אַלמאָדיש, נישט יידיש.  
היינטיקע אַרבעטער־מירלעך לייענען פּאַר אין די שבת־פאַרנאַכטן:  
ווייסנבערגס „שטעטל“, פּרצס „חסידיש“,  
לידער פון האַפּשטיין, פעפּער און מאַרקיש,  
גלויביק צויבערן פּרצס „פּאַלקסטומלעכע געשיכטן“,  
עס מוטיקן ווינטשעווסקים, ראָזנפעלדס, באַוושאָווערס  
און ערעלשטאַרטס געדיכטן.  
עס נידערט די נאַכט אויפן טונקלען מאַרק.  
די נייטאָרינס אין אויסגעפּרעסטע, בלאַנקענדיקע בלוזן  
שטעקן איין אין די לאַצן טוואַיקע, רייטע רויזן.  
פּייכטנדיק־גריין די בויגעוודיקע לאָזעס.  
חנהמשע די האַרבאַטע פּירט שוין פון פּאַשע די קאָזעס.  
הענט שטייף, פּויסטויק.

הערצער קלאפן האסטיק.  
 די לבנה שניידט זיך ארויס.  
 א שטערן אין בלענדנדיקן-קרייז שלעפט א פייער-שטריק  
 איבערן ווייסן ציגל-הויז.  
 יידישע נייטאָרינס שווייגן פארטראַכט, טרויעריק :  
 באלמעלאַכישע יונגן אַ נאַנצע וואָך אין ווייטע דערפער ווערן פאַרשוואַרצט.  
 אין לידיקן שטעטל פאַרבלייבן דער לידער-שרייבער און דער פּאָמער מאַליער  
 מיטן הויכן, פאַרקלערטן שטערן.  
 און — אויף ביידע דאָס געפענקעניש וואַרט.  
 באַ יעדן פינצטער געסל בערעלע מסור האַרט.  
 אַצינדערט דער לידער-שרייבער ליענט זיין ברויזנדיק, קאַמפּס־ליד.  
 עס קניט דער אַלטער באַרנבוים.  
 דאָס געליבטע שניידער-מידל הערט  
 דאָס שטורעמדיק וואַרט פון פּאָעט.  
 אירע אויגן פייכטן פון באַגער און געבעט.  
 אַ שאַטן היפעט אַרום.  
 די נאַכט שוועבט אומעטום.  
 פון ווייטע פּאָנקעס נאָגנדיקע, פויערישע געזאַנגען.  
 עס ווינטלען שעפטשענדיקע, הויכע זאַנגען.

די פאַרבענקטע ווערטער בריען  
 פאַרליבטע, לעכצנדיקע הערצער.  
 עמעצער ברענגט אַ פעקל בלעטלעך צוקלעפן.  
 אין די טונקלסטע, פליסטערנדיקע ווינקלען  
 שטילערהייט, געהיים הויבט מען זיך אָן צונויפצוקלייבן.  
 שאַטנס פּאַרכטן.  
 די נאַכט נעמט פאַרדאַכטן, אויסדאַכטן.  
 פול ווערן מיידלישע קעשענעס און בייטלען.  
 די גרינע שטילקייט רואיקט נישט איין.  
 אַלע ווייסן : מאַרגן וועלן קעמפּערישע, יונגע הענט זיין געשלאָסן אין קייטלען.  
 און ווי אַ סטאַדע פאַרן שטורעם, זיצן איצטער אַלע צונויפגעדריקט  
 צונויפגעהאַלדזט.  
 נאָענטע, חברישע רייד ליכטיקן ביים צעשייד.

די לבנה טעסעט זייערע טריט.  
 פעסט און גלויביק שפאנען זיי ארויף אויף דער שטייגנדיקער שוועל.  
 יונגע טעג פארקלאמערט אין א פינצטערע צעל.  
 דאָס צארטע, בענקענדיקע לייב צעשמיסן.  
 לעבעדיקערהייט די הויטן געריסן.  
 פרילינגען וועלן שפראַצן.  
 די זון וועט אין פייער-גאַלד זיך זעצן.  
 גלויביק פלאַטערט אין פּיין די זעל.  
 באַ דער תּפּיסה-זוואַנט רוישט די גרויסנדיקע וועל.  
 ביז באַפּרייטע, מורד־ים-הענט  
 וועלן די שווערע, אייזערנע טירן אַראָפּהאַקן.  
 זיין וועט עס אין אַ שנייאִיק-לויטערן ווינטער פּאַרטאַגן.  
 די טייכן וועלן פּרירן.  
 פּאַכען וועלן רויטע פענער.  
 פּריידיקער מאַרש פּון אַרבעטער־קעמפּער —  
 פּרויען און מענער . . .

## ב

דערווייל — נאָך יעדער צעשייד,  
 אויף די הענט — אַ קייט.  
 ווינציקער ווערן די טרייע יאַטן.  
 עס פאַרהיטן נישט די געקרויזלטע פּאות  
 און די לאַנגע, פּרום־חסידישע כאַלאַטן . . .  
 אין די שבת־פּאַרנאַכטן שעפּטשען מערנישט קיין שניידער מיידלעך.  
 טרויעריק, שטיל אין די סערער, צווישן די מאַלינעס־קוסטן.  
 ליידיק דער ברייטער מאַרק.  
 דער פּאַן וואַרגט.  
 גוים שלאָגן יידן אויף די יאַרדן.  
 כּוּל־גאַנצישע סטודענטן מיט גאַלד און זילבער באַרעמלטע היטלען,  
 מיט גלאַנציקע קנעפּ,  
 שפּאַלטן ייִדישע קעפּ.

גלחים מיט גרויסע, זילכערנע צלמים אין די הענט,  
שומען אין די קלויסטערס באַ די אלטארן :  
יידן זיינען בלוט־זויגערס, אָנגעשטאָפּטע געלט־זעק.  
יידן זיינען אומווירדיקע, פרעמדע לייט  
אויף דער הייליקער, פּוילישער ערד.  
יידן זיינען באַלשעוויקעס, האָבן אַ שלאַנגע־עק . . .

טרייבט מען דאָרפּסיידן פון די דערפער.  
דעם אָרעמען, יידישן דאָרפּסנייער פאַרברענט מען די בינטלעך פּלאַקס.  
מען צעברעכט די פּושקעס און דאָס ליכטן־וואַקס.  
די פּאַנעס פאַרכאַפּן יידישע קראַמען.  
שקצים חוזקן אָפּ פון אַ סוחר מיט אַ יידישן נאָמען.  
גייען בעל־מלאכות אַרום בטל  
מיט אָפּגעריסענעם דאַשעק און פאַרשמאַלצעוועטן היטל.  
די פּאַנסקע שליטים טרייבן די יידן קיין פּאַלעסטינע.  
אין קדימה־פּאַרין זיינען די פענצטער פאַרהאַנגען.  
אַרום דער יידישער ביבליאָטעק פאַרדעכטיקע שאַטנעס שפּרינגען.  
אין די שטיבלעך באַ שלש סעודות חסידים קרעכצן.  
נע ונד אין פינצטערן גלות די שכינה.  
יידן קענען קיין מקום מנוחה אין ערגעץ נישט געפינען —  
לער דאָס שטעטל.  
די בעסטע קעמפער אין קאטוּז־בערעזער קאָנצענטראַציע־לאַגער.  
פּאַסיטישע, מערדערישע האַנט פון רידז סמיגלי איז פון פּוילישער ערד —  
דער נאָוהדיקער טרענער.  
אַלע זשיפּענדיקע יידן — קאָמוניסטן.  
מיט איבערגעבראַכענע הענט, פּיס און ריפּן  
וואַלגערן זיי זיך אויף בלאַטיקן דיל,  
אַנסטיק כריפּען.  
די צעיושעטע זשאַנדאַרמלייט קאַפּען :  
זשידזשע באַלשעוויק, דאָ פּאַלעסטיניע !  
סטאַלין וועט זיין אייער קיסר . . .  
איר וועט האָבן אַ זשידאָווסקע גמינע ! . .

אַרעמע, פאַרליבטע שניידער-מיידל־לעך  
 ווייכן פון די קילע, בלעטערנדיקע סעדער,  
 בראָטן נישט קיין אויבסט באַ די שטרויענע ביי־לעך.  
 די ניי־מאַשינען זשאָווערן.  
 זיי שעמען זיך אין רייכע הייזער דינען.  
 אַלע נאָלדענע טרוימען פאַרזוימען.  
 די יוגנט רייסט זיך אין פרעמדע לענדער.  
 יעדעס לאַנד ווייטער, גרעסער, פרעמדער.  
 דיקע, פאַרטיפטע קאַנווערטן  
 צאַפֿלען אויף פאַרחושכטע הערצער.  
 עס סקריפעט דאָס פאַרשפאַרטע גרעניץ־טירל.  
 דער אויסגעמאַרעטער עמיגראַנט קען קוים אַדורכקריכן.  
 אויף פּויערישע, פאַרפּראַצעוועטע הענט לייגן זיך פּאַטשאַטן  
 פון ביזע, פאַרשערישע קאַנסולאַטן.  
 אויפן שניידער־מיידל מיטן איינציקן שבת־קליידל  
 מיטן נעדעלע, מיטן שערל,  
 וואָרט אויף יענער זייט דער שאַפּ.  
 אוי אַ גליק! זעץ זיך ביים מאַשין אַוועק,  
 דאָלאַרעלעך מאַך, אייל, כאַפּ!  
 דער באָס איז אַ לאַנדסמאַן,  
 באַ זיינע מאַשינען הויקערן זיך די חברים,  
 וואָס מיט זיי אינאַיינעם  
 האָט ער אין די סעדער דאָס יונגע, גאַרנדיקע לעבן געשפּונען.  
 שניידער־מיידל קאָווע דאָס האַרץ!  
 ביים באָס אויפן האַרץ ליגט אַ פאַראייזנטע שטאַרץ.  
 דייע חברים וועלן וואַרעמע הענט דיר אויסשטרעקן.  
 פּלאַקאַטן, רייען, סטרייקן.  
 שלאַקסנדיקע רעגנס וועלן דיך אויסווייקן.  
 דער געהאַפּטער, קעמפּערישער טאַג וועט אויפגינען.  
 וועסט מיט זיי דעם קאַמף געווינען.

לעת עתה די וואך — איין גרויסער, נאָננדיקער מעת לעת  
 די שטילסטע, האַרציקסטע באַגערן, פאַרגעס!  
 דער פאַרטויבנדיקער ליאַרעם,  
 ווי אין היימטשטעטל, באַ דער פאַראַווע מיט.  
 עס טרייסלט זיך אונטער דיר דער דיל.  
 די שכורע מאַשינען — גרילצנדיקע וואַלצן.  
 איינגעבראַכענע פלייצעס טאַנצן.  
 איבערן געשטעפּ זינקען קעפּ.  
 אָנגעהייצטע פּרעס־אייזנס פאַרען די הענט.  
 אַליין דאָס לעבן אין תּפּיסה פאַרקלעמט — — —

אין איינזאַמע, פאַרבענקטע נעכט, אין הלום־שלאָף:  
 קלאָרט דער טיפּער, טייכיקער שפּיגל.  
 די מיידלישע, פייכטע, ווייסע פּיס שפּאַנען  
 אויפן היימישן, באַוועלדערטן היגל.  
 אין צעבליטן סאָד שאַרכען בלעטער.  
 אין וואַלד פאַרשמעקן די צעזעגטע ברעטער.  
 קינדעריש, ריין דער באַנער.  
 די זון אין אויפגעגליטן וואַלקן —  
 אַ שניידנדיקע שער.  
 אינדערפרי פאַרשווינדט דער טרוים.  
 טרויעריק, פאַרגרויט דער הימל־זוים.  
 די אָנגעדראַלענע פּיס — שטיקער האַלצן.  
 יאָגנדיקע מאַשינען, ווי מיט־שטיינער גרילצן.  
 אַ ליכטיקייט וואָס הויכט דעם מוט,  
 לוינ פאַר פּראַצע, וואַרעמע טרויסט פאַר בענקענדיקן בלוט:  
 יעדן חודש שיקט מען געלט אַהיים,  
 אויף שוואַרץ־ברויט אינדערוואַכנס,  
 אַ שטיקל פּיש, אַ האַרעלע פּלייש, אַ קוילעטשל  
 און ראָזשינסקע־וויין אויף שבת־קודש.

אין די פרייע זונטיק פרימאָרגנס  
לויפט מען צו שתדלנים סערטיפיקאַטן אויסבעטן.  
די בעל־טובה הייסן זיך די אָפגעשפּאַרטע פּרוטות  
געהיים אין דער יד דערלאַנגען . . .  
די פּאַפירן זיינען אונטער אַלע פּאַטשאַטן דורכגעגאַנגען.  
ווערזשע איז דען שולדיק, אַז אינדערהיים  
האָבן פּריער אָנגעהויבן וויסעווען האַרמאַטן ? !  
די אויסגעשטרעקטע האַנט האָט נישט אַרויסגעצויגן  
ברידער, שוועסטער, דער מאַמען און דעם טאַטן — — —

אַ האַרציקע יידישע טעכטער !  
דאָס שטעטל אַ טויטן-שאַטן.  
מען האָט געשאַכטן, מען האָט לעבעדיקערהייט  
אין אויוונס אָפגעבראַטן.  
און געדרימלט האָט ישראלס וועכטער —

אַצינדערט, אין די איינזאַמע נעכט,  
צינדט אייער ברענענדיקער טרויער  
יאַרצייט-ליכטער.  
אין מיין מויל פּרירן די טרייסט־ווערטער.  
אין וועלטן־וואַלד מיניען די ווייסע שטערן.  
וואוהין זאָלן מיר זיך ווענדן און קערן ? !

---



## איך רעד צו דיר חבר טים באַק.

נישט וועגן רייצנדיקע שטעט, כשופנדיקע לענדער,  
נישט וועגן מעכטיקע טייכן און לאַקערנדיקע ערטער,  
באָנער איך צו ריידן צו דיר אַצינד.  
איך בין נישט געאיבט אין צארטע, געשליפענע רייד.  
אין פשוטע, ווייטיקדיקע ווערטער,  
אין פראָסטע, וויינענדיקע גראַמען  
איך וויל איינשפּאַנען מיין צער,  
מיין פּאַלקס טראַגישע דראַמען.  
איך בין אַ מאַן שטיל און באַשיידן,  
אויסערגעוויינלעכע שיינקייט צו באַשרייבן  
איך פאַרמאָג נישט דעם וואונדערלעכן טאַלאַנט.  
אַבער איטלעכס האַרץ פּול מיט היין ביון שאַרפן ראַנד,  
וויינט אַליין שוין די שרייבנדיקע האַנט.  
איך וויל אויסגיסן מיין שווער־אַנגעווייטיקט געמיט  
אויף אונדזער גאַנג דעם בלוטיקן, באַטרערטן,  
אויף אונדזער גורל דעם וויסטן, באַשערטן.  
נישטאַ אַזאַ שרייענדיק, ברענדיק וואָרט אין אַ ליד,  
וואָס זאָל אַרויסיאַמערן דעם בראַך פון גליווערדיקע פּיר מיליאָן יידן־טריט.  
אין חומש איז אָנגעוויזן :  
גאָט האָט די רשעים זיין שטאַרקע האַנט באַוויזן.  
ער האָט געטויט די פאַרדאַרבנדיקע ריזן,  
ער האָט זיי צעשטויסן אין מבול,  
ער האָט זיי דורכגעלעכערט מיט וואַסער־שפיזן.  
דערנאָך האָט ער זיך באַדענקט,  
וואָרים ער האָט די מענטשן אין וואַסער פאַרשווענקט.  
דאָרום האָט ער אויפגעהערט די וועלט פאַר רשעות באַשטראַפן.  
דער רשע שאַלטעוועט, ער טוט נישט אָפּווערן דאָס ביזן  
וואָס טוט זיך אויף זיין ערד טרעפן.  
אַז גאָט טוט צערנען,  
דעכלט ער איבער דער ערד מיטן פאַרביקן בויגן.  
אין די וואַלקנס גליווערט איין דער שלאַקס־רעגן.  
אויך וועגן דעם איז אין חומש געשריבן.

עקבערנדיקע קעפ האָבן ביזע מאָנונגען געקליבן.  
צאָרן אויף אלע ערד־עקן געטריבן.  
פאַר אונדזערע אורפאָטערס הייליקע שריפטן  
האַמערט מען אַרײַן אין אונדזער געביין אייזערנע שטיפטן.

נאָענטער חבר, איך גלויב וואָס דו טוסט זאָגן :  
צײַטן ענדערן זיך צום גוטן, צײַטן האָבן זיך געביטן.  
נייערט מײַן פּאָלק איז איינגעקלאַמערט אין צוואַנג אינדערמיטן.  
דאָס אומגליק האָט אונדז קײַנמאָל נישט אויסגעמיטן.  
אונטער דער שווערד די ערשטע צופאַלן.  
די ערשטע גרויזאַמסטע טױטן.  
מיר ווערן די ערשטע געוואָרפֿן פאַר פאַרצוקנדיקע הינט  
הינטער וועלטישע פּלױטן.  
קײַנער האָט זיך צו אונדזער יאָמער־געשרײַ נישט צוגעהערט.  
אונדזערע הרוגים האָבן זיך מיט יעדן טאָג געמערט.  
די פּײַערדיקע פּרײַדיקער פון גוטסקײט און מענטשנליכע,  
די וואָס לײַטערן די זעל מיט הייליקע פּסוקים פון דער ביבל,  
האָבן אינדערשטײַל אפּשר אַלײַן גאָר געהאַלפֿן די מזיקים אויסלעשן דאָס לײַכט  
פון ישׂראַלס פּאַלנדיק, אָרעם, צעבראַכן שטיבל.  
אַצינד אויף מײַלן־טריט,  
נישטאָ פון יעקבן קײַן שפּראַץ, קײַן בליט.  
די ערד לעכערדיק, בלינד — — —

האַרציקער פּרײַנט,  
פּראַוו נאָר פאַר זיך אַלײַן  
אונדזער בראַך אויסמאַלן :  
פאַרוויסטע, ייִדישע דערפער,  
לערע, ייִדישע שטעט  
אויף די גרינענדיקע בערג,  
אין די פּרוכפּערדיקע טאַלן.

די אַרעמע רימערס, שוסטערס,  
 די גלעזערס, גארבערס, שניידערס,  
 די שטריקלרייערס, די דאָרפסנייערס,  
 די סוחרים, למדנים און רבנים,  
 די בעלי-עגלות און די סאָוואַלן,  
 אַלע מיט די נעבעכדיקע שטעלעכלעך,  
 אין אויסגעריבענע, געלאַטעטע שאַלן  
 זיינען ערגעץ אין בלוטיקע אָפּגרוּנטן געוואָרן פאַרפאַלן.  
 אין פעטן פּאָדאָליע האָבן נאָטספּאַרכטיקע, יידישע פּוּעלים,  
 פרומע, ערלעכע דאָרפסנייער אויסגעטראָטן דורך די וועלדער  
 די ערשטע, הונדערט מיליקע קאַליע.  
 פון אַלציינג — פון יידיש-פּוילן, וואַלין, אוקראַינע, פּאָדאָליע און רומעניע;  
 מען קען שוין דאָס ביסל יידן אַרייננעמען אין אַ זשמעניע.  
 פון מיין פּאָלס די לעבעדיקע, דערפרישנדיקע קוואַלן,  
 פאַרנאָסן מיט זאַמדיקע, פאַרטריקנדיקע וועלן.  
 דאָך — די רשעים טוען נאָך אַלץ צאָרנדיק זידן.  
 זיי זעען נאָך לויפן אַ דערשראָקענעם יידן.  
 אויך אין אונדזער לאַנד ווימלען לייט מיט רציחה-בלוט,  
 מיט מאָרד-לוסט, פרעך, פאַרשייט.  
 זיי זיצן אויף גילדערנע טראָנען,  
 טראָגן בלישטשענדיקע קרוינען.  
 זיי וועגן, זיי וויגן די וועלט אין זייערע שאַלן.  
 זייער האַרץ — אַ שטיין אויסגעהוילט.  
 גיפטיק פּיער אין זייער מויל.  
 מעגלעך זיי טייטלען אויף יידן.  
 זיי האַנגלען אויף אונדז פון זייערע פינצטערע יאָרידן.  
 מיר זיינען זיי דערווידער פון אַן אַלטן מאַן ביז די זויגקינדער.  
 העסלעך איז אין זייערע אויגן דער פּאַרעם פון אונדזערע גלידער.  
 זיי שעלטן אונדזער אַרעמקייט, זיי האַסן אונדזערע אַרבעטסלייט.  
 פעלשונג און גאָלד  
 דאָס וואָס די יידן האָבן האַלט.  
 ברויט און וואַסער האָט דער ייד געבעטן,  
 אַצינד איבער אונדז ער טוט טרעטן.

איטלעכער ייד א פארזעעניש מיט בייטנדיקע געזיכטער :  
 יעדער ייד — שטיין־רייך כיטרע און ווייך.  
 יעדער ייד וויקלט זיך אין זיידנס, אין פוך.  
 דער ייד איז אומעטום מיט זיין דוך מיט זיין רוך.  
 דער זעלבער ייד א קאפיטאליסט און א קאמוניסט.  
 דאס פעטס פון דער ערד מיר גריזשען אָפּ,  
 וואַרפט די יידן אין תהום אַראָפּ.  
 אָט די העסלעכע ברואים  
 קענען טאָג און נאַכט נישט רוען.  
 מיר פאַרדאַרבן דעם בליענדיקן פּרילינג.  
 מיר פאַרסמען דעם וואַסער־שלונג.  
 מיר פליקן אָפּ די רויט־האַרבסטיקע בלעטער־שרינגן.  
 מיר זיינען שולדיק אין אַלע בלוטיקע מלחמות,  
 אין אַלע אויפברויזן, אין אַלע בונטן,  
 אין אַלע צוואַנגנדיקע פּרידנס־בונדן . . .  
 דעריבער צושלאָגן די יידן צו סקריפּנדיקע טירן, צו סלופּן,  
 צונעגלען די יידן צו מויער ווענט, צו העכסטע טאָפּאַלן.

דער ייד טאָר נאָטס לופט נישט זופּן  
 אין דער הייליקער שטאָט, צופּוסנס דעם צלם־באַרג,  
 הינטער צווייגן־שאַטן פון קלויסטער־קופּאַלן.  
 אָט די העסלעכע ברואים.  
 די דאָזיקע פינצטערע רשעים  
 קענען טאָג און נאַכט נישט רוען.  
 זיי קענען נישט פאַרטראַגן  
 אונדזער גערייד, אונדזערע זיטן.  
 אָ, ווי רופּט איר זיי רעאַקציאָנערן, אַנטיסעמיטן ?  
 ווער וועט אונדז פון זיי באַשיצן, באַהיטן ? — — —

וואָס אָן אמת, עס ווערט מיר אויך איבעררריסק  
פון די כלומרשטע פריינט, וואָס ווילן  
תמיד אונדזער גרויסקייט מאַלן,  
תמיד אונדזער הערלעכקייט באַווייזן,  
אונדזער שיינקייט רימען,  
בשעת אין אונדזער אייגן בלוט מיר שווימען.

צו וואָס דאַרפן זיי מיט אונדז אין ווייטן עבר רייזן ?  
מיר צאָלן צוליב דעם עד היום מיט די בלוטיקסטע פרייזן !  
אַלע אונדזערע געשיכטעס, לעגענדן  
פון מאַרטירער־טויטן; פיינונגען אָן ענדן.  
די קינדער פון אונדזערע לענדן  
אין אַלע וואַנגלענדיקע פרעמדן.  
צי וואָס אַלטע שמות שטויבן ?  
ווער דאַרף די אַלע לויבן ?  
בנאמנות, מיר זיינען אַ פאַלק,  
מיר האָבן געטאַן גרייזן.  
מיר האָבן די וועלט געוואַלט דערלייזן.  
געוויס, יעדע אומה קען אונדז אויפואַרפן, אויפּווייזן :  
נישט יעדעס פאַלק קען באַווייזן  
יאַרטוויזנטער אויף אונדזער צאָרן־וועג צורייזן.  
אודאי, פאַרדעם די האַרבע שטראַף,  
אויסקוילענען די יידן, ווי שאַף : — — —

יא, וואָרים טו איך דאָ טייערער חבר  
צו דיר אזוי באַצערט, אזוי בלוטנדיקאַפן ריידן ?  
פאַרגיב, מיינע טריפנדיקע, פאַרצאָגטע ווערטער,  
איך קען אַנדערש נישט באַקליידן.  
איך קען דיין ליבשאַפט צו מענטשן, צו פעלקער,  
האַסט אַריינגעקוקט אין אונדזער לעבן,  
ביסט אויפגעשוידערט געוואָרן פון אונדזער בלוטיקן אַלקער.

דיין גלויבן הילכט אָפּ אין סאַנאַדעס פאַרוואָרפּנסטע פּראָווינצן,  
 די פּשוטע פּון פּאָלק, די אַרבעטסלייט זיינען דינע ליכטיקסטע פּרינצן.  
 אין דיין האַרץ אונדזער בענקשאַפט, אונדזער וויי אויך אַריינגעקריצט.  
 אונדזער מאָרגן האָט פאַר דיר לויטערנדיק אויפגעבליצט.  
 פאַרוואָסזשע אויך אין דעם לאַנד — אונדזער לעצטער באַרטן ?  
 שוימען מיילער, איז די שנאה קעגן אונדז פאַרקריצט ?  
 אומדערשראַקענער, שטאַלצער קעמפּער,  
 איך מאָן דיין טרייסטנדיקן ענטפּער !  
 דו אונדזער לערער, האָסט אַליין געטראָגן אַלע פּיינען,  
 דעם גרויסן באַפּרייטן טאָג צו קענען קרוינען.  
 די מאַטער־צוואַנגען זיינען אָנגעגליט.  
 אַלע תּפּיסות פאַרהאַמערט.  
 עס קען דער שונא זיך נאָך שטאַרקן,  
 און — צווישן שטיין־ווענט זאָלן אַלע זיין פאַרקלאַמערט.  
 נאָר נישט פאַר דעם איז מיין מורא.  
 אין דינע אויגן ברענענדיקער גלויבן,  
 די ליכטיקייט שימערט אויף אונדזערע פאַרנאַכטיקע שויבן.  
 דערווייל איז די שעה פאַרהוילן,  
 דערווייל קען אויך דאָהי מיין פּאָלק ווערן באַצוואַנגען.  
 דעמלט וועט קיינער שוין נישט אַנטרינגען . . .  
 וואָסזשע וועט מיין פּאָלק אַרויסקומען, אַז אויפגיין וועט דער  
 פּרידלעכער באַגינגען ? אַז אַלע פעלקער וועלן פאַר זיך אַ נייע וועלט געפינען ?  
 געהאַרגעטע יידן וועלן פּון דעם נישט וויסן . . .  
 וואָרים עס איז דאָך נישט פאַרבאָטן יידן אויסצוראָטן —

אַודאי צייטן ענדערן זיך, צייטן האָבן זיך אין סטאַלינס לאַנד  
 צום גוטן געביטן.  
 מיר זיינען גלייך, צו אַלע פעלקער געגליכן.  
 אָבער איידער מיר וועלן יענעם גרויסן טאָג דאָ גרייכן,  
 וועלן חלילה אויף דער ערד יידן־שאַטנס בלויז אַרומשלייכן.

איך בין זיך מודה, איך בין אין איין שרעק, אין איין ציטער  
 פארן ווידער אַנקומען פונעם אַכזריותדיקן געביטער.  
 היטלער האָט אונדז אזוי געטאָן פאַרלענדן,  
 מיר דאַכט, שייטער־פּייערן אַרום אונדז אומעטום אָנגעצונדן.  
 אין דער פרומער קוויכעק,  
 מאַלט זיך מיר טיילמאָל  
 לויטן סלינענדיקן ליאַרעם :  
 (נאָט באַהיט און באַשירעם !)  
 רוצחים שאַרפּן מעסערס,  
 אין זייערע הענט בלישטשען העק,  
 פאַר רויבן זיי גרייטן קופּערטן, זעק.  
 אַלע אונדזערע טירן זיינען אומבאַשיצטע,  
 ווער וועט זיך איינשמעלן פאַר אונדז  
 אין די האַס־טעג, די אויפגעבליצטע ?  
 מסתמא בין איך צופיל אין ציטער פאַר אַ צאָרנדיקן שפּעטער.  
 אָבער אין גיריקן געיעג נאָך מאַכט,  
 ווערן אַלע יידן שלעכט, אומגערעכט.  
 יידיש לייב דער מערדער שמעקט.  
 אונדזער בלוט די וועלט־נאַסן פלעקט — — —

ליבער חבר טים באַק,  
 דער פּחד פאַרן גרויזאַמען גזר  
 גיסט פינצטערניש אין מיר,  
 טריפט שווערן צער.  
 מיר טאָרן נישט האַרן.  
 דיין וואָרט מוז דאָס לאַנד אויפרודערן,  
 שטראַליקער־רוף זיך צוברידערן :  
 זאָל ווערן פאַרבאָטן יידן אויסצוראָטן !  
 מיר זיינען מיט דיר !  
 מיר זיינען גלויביקע,  
 מיר זיינען אַן אַ שיעור.

אין שווערן געראנגל,  
 אין אונדזערע הענט  
 דעם מאַרגן מיר ברענגען.  
 צינד אָן די פייערן אויף בערג, אויף מאָלן!  
 די גרויסע, מאַרגנדיקע טעג האָסטו אָנגעהויבן  
 פאַר אונדז אויסצומאַלן.  
 פון דער טיפעניש איך טו בעטן,  
 דער פייער-וואָגן זאָל איבער אונדזערע לייבער  
 מערנישט יאָגן.  
 מיין פאַלק זאָל לעבן און דערלעבן  
 לויטערער פרימאַרגן זאָל איבער אים שוועבן.  
 די וועלט האָט אַ בלוטיקע האַנט אונדז געגעבן.  
 מיר וועלן פאַרנעסן, יאָ מיר וועלן פאַרגעבן — —

נאָענטער חבר,  
 טרויערן אַרום מיר לוייערן.  
 איך האָב אויסגעגאַסן מיינע בענקשאַפטן, מיינע געפילן.  
 מיט אונדזער גערעכטן גלויבן, מיט פעלדזנפעסטן ווילן  
 וועסטו די וואונדערלעכע באַגערן העלפן אונדז דערפילן.



## זונטיק.

191 דער פאָעמע „א דערפל  
אין קוויבעק“

דער זומערדיקער זונטיק שמעקט אין דערפל.  
מנוחהדיק, ריין יעדעס הויפל.  
דורך די וועלדלעך, אויף די זאמדיקע וועגן  
ציען זיך פורלעך צום געפארבטן, שטיינערנעם קלויסטער.  
דער אינדערפרי ווערט גליאיקער, די שטיינער רויטער.  
און דער גלח דרשנט:  
קוקט נישט וואָס דער ייד האָט אַן אַרעם געוועלבל,  
אַ שטיקל גאָרטן, אַ פּאָר עופות און אַן איינציקן קעלבל.  
ער וועט שטילערהייט אייך באַרויבן.  
עס געפינען זיך דאָ לייט וואָס טוען זיין ערלעכקייט און גומסקייט לויבן.  
מיט זיין באַהאַלטן גאָלד וועט ער פאַרכאַפן אַלע גיטער,  
ער וועט ווערן אייער האַר, אייער געביטער.  
דער ייד, דער שד רעדט הכנעהדיק מיט געבעט.  
ער האָט אפילו פאַרנאַרט דאָס שענצטע שוועלבל  
הינטערן אָפּדאַך פון זיין הויקערדיק געוועלבל.  
זי האָט אַ נעסט זיך דאָרט אויסגעבויט,  
ביים פענצטערל וואָס שטראַליק בלוים.  
אונדזערע קינדער זעצן זיך אויס  
אויפן גאַניקל פון זיין הויז,  
וואַרפן קרישקעלעך דעם שיינעם פייגעלע.  
דער כיטרע ייד ווינקט מיט אַ וואַסערדיק אייגעלע:  
קויפט קינדערלעך זיסע זאַכן,  
אויך זייגערלעך, העמערלעך פאַרשיידן געצייג שפּילעכלעך אַליין צומאַכן.  
די קינדער לאַכן, יאָ זיי לאַכן.  
און דער רויבערישער ייד טוט גוטע עסקים מאַכן.  
באַלד וועט ער אָפּקויפן די רעסטאַראַציע באַ קאַמילן,  
באַ טרודעלן די וואַסער-מיל.

ער דער נאָט־פאַרשאַלטענער וועט דאָ בויען נאָך אַ שיהל.  
 איר הערט, איר קאטאָליקן, פראַנצויזן,  
 איר טאַרט ביים ייד נישט קויפן קיין העמדער,  
 מאַנטלעך, שפילקעס, שידך און הויזן.  
 ווערט זיך היינט, כל זמן עס איז צייט.  
 וואָרים אַן אומגליק וועט ווערן באַשערט  
 אויף דער הייליקער, קוויבעקער ערד.  
 דזשעראָלד הערט, ער קוקט זיך אין טונקלען חלל איין.  
 זומער־זון גאָלדיקט אויף די באַמאָלענע שויבן.  
 ווי יידן זעען אויס: דער פאַרבלוטיקטער יעזוס אויפן קרייץ.  
 אָט גייט יעזוס פאַרקלערט אינמיטן זומערדיקן טאָג,  
 אין הויכן פעלד, צווישן כוואַליעדריקן ווייץ.  
 ער איז מילד ווי אַ קינד,  
 עס קניען פאַר אים שאָף און רינד.  
 אָט שפאַנען די אַפּאָסטאָלן מיט די לאַנגע, פּאַסטוּך־שטעקנס,  
 מיט די גרויענדיקע בערד.  
 זייערע וואַגל־טריט קושן דעם שטויב פון דער הייסער ערד.  
 אַלע זיינען זיי יידן, זעען אויס אין געשטאַלט,  
 ווי דער אַרעמע יידישער געוועלכניק  
 מיט דער פּלאַטערדיקער באָרד, וואָס וואוינט ביים וואַלד.  
 דזשעראָלדן ברענט די בושה,  
 ער פילט דעם גלחם שקר.  
 דער האַר און געביטער איז דער רייכער פּאַסטמיסטער  
 מיט דער פולער קראָם — אָט דער געמיינער שווינדלער און פּראָצענטניק  
 מיטן שפיציקן הויקער.

## איך פארוויג מיין יינגל.

לעצטע אשמורה.  
עם שרייעט אויף טאָג.  
מיין טאָטע פּעדערט זיך צולערנען תורה.  
הינטער פּלויטן הינטיש געביל,  
קעציש געקלאָג.  
בעלי מלאכה'ס איילן צו דער שקלאַפּישער עבודה,  
הינטערן אָרעם פּעקלעך מאָגערע סעודה.

און — איך פארוויג מיין יינגל  
מיטן אומעטיקן גמרא-ניגון.  
אויפּבליאַסקעדיקער פּרימאָרגן  
נילרערט די שויבן, דאָס ווינגל.  
די שטאָט וועקט זיך הינטער שלאַפּנדיקן רינגל.  
נאַכטיקע פּייכטקייט פּאַרעט אויפּן דאָך.  
דער שטילער הימל — אן אָפּענער, בלויער שליאַך.  
צויבערדיק שטראַלעט דער קינדערישער טרוים :  
זומער-זון אויף בית-מדרש שויבן.  
זינגענדיקע פּייגל אויף שאַטנדיקן בוים.  
פּויערישע פּורן ביים וואַלד שטויבן.  
מיין ניגון ציטערדיק, גרינג און פּריי.  
ווידער טריפט די זיסע בענקשאַפט אויפּסניי :  
ווינטער, גאַסן אויסגעבעט אין שניי,  
עס שמעקט דער זילבערדיקער, בלענדנדיקער פּאַרזיי.  
אָ, גמרא-ניגון טו מיך ווידער פירן  
צו די שווערע בית-מדרש-טירן,  
צו מיין הימישן ווינקל,  
אין פּרימאָרגן-טונקל.  
יידן אין טלית און תּפּילין,  
דאָס דאווענען אויפּדערניך מאַלן.  
צופּוס דאַרפן צו יאַרדין שפּרייזן  
אַפּילו דער שניט-סוחר אברהם אייזן.

געהאָרבעטע יידן דעכען קוים, די בערד ווינטיקן, זיי אײלן.  
 זאָל גאָט גוטע קונים צוטיילן.  
 אַלע בעטן אויפן דאָברע מזל, קרעמער און בעלי מלאכות —  
 דער נײער, אויפשיינענדיקער יחוס.  
 נאָר דאָס ביסל גליק פינקלט, פּוּיזעט, ווי אויף דער איינגעטראָטענער פּאָדלאָגע  
 דאָס שטראַלן־העזל.  
 פול מיט טרערן איז פּרייטיק צונאַכטס דאָס קדוש־גלעזל.  
 גלות־פּוילן, ערגער ווי שעבוד מצרים.  
 יידן בידעוועזן, יאָגן אַרויס פון זיך דעם דעך.  
 עס שטיקן די פּאַנסקע ידיים.  
 די זאָרג און די שרעק וואַקסט!  
 גאָטעניו, מען זאָל כאָטש אַמאָל קומען צו אַ ברעג?  
 די פּאַנעס ווילן די יידן אין די ווייטסטע, פרעמדע לענדער פאַרשיקן.  
 די כוחות ברעכן זיך.  
 גאָט, דו אַליין מיט די צוררים  
 צערעכן זיך! —

דער ניגון טוט מיך וויגן.  
 דער צער ברענט  
 איבער דער לענג און דער ברייט פון דער ערד.  
 עס סקריפען מערנישט די בית־מדרש טירן.  
 די פּריילעכע, בגלופנדיקע כלי זמרים ריפען  
 מערנישט אין די שלוהדיקע פּרימאָרננס.  
 היימשטעטל וויסט, שטום און לער.  
 לעצט, גליווער־געשריי איך הער.  
 דער ניגון פון יידן־קברים שטייגט צו די בלויע הויכן,  
 צווישן חורבות, צווישן פייערדיקע רויכן.

יאָ, מיין זון, מעבר לים,  
 אין מדינת פּוילן האָט זיך ווייט־צווייגנדיק געשפּרייט  
 מיין דורותדיקער, ליכטיקער שטאַם.  
 דער פייער־אַקער האָט דאָס בית־מדרש פאַרצערט,  
 דאָס שטעטל ביז די גרונטן צעשטערט.  
 דער גמראַ־ניגון — דער שכניהם ציטערדיקע האַרף צעבראַכן.  
 די תורה־לערנער מיט שפּיזן דורכגעשטאַכן.

זיך איך אצינד אין נייעם לאַנד,  
אין דיין געבוירנשטאָט.  
דער ניגון זינגט אין מיין לעבעדיקן וואָרט,  
טרויער פון מיין היימאָרט.

זע מיין זון, דער זוניקער פרימאָרגן רייט אַרויס.  
אַ רויטער בעכער די צעפנטע רויז.  
האָרד זיך איין, הער מיך אויס:  
אונדזער אומה מוטיק, אייביק.  
די שונאים נידריק, שטויביק.  
אונדזער מאַרטירערגייסט אין די ווייטע דורות שפּרייזט.  
אין אַלע לענדער, אין אַלע מדבר זאַמדן שרייט אונדזער פאַרגאַסן בלוט.  
מיין האַנט ציטערט צווישן די שאַרכענדיקע, שעפּטשענדיקע בלעטער  
פון אונדזערע בלוטיקע, גלותדיקע יאָרטויזנטער.  
פעלדזשטיינער — אימהדיקע טויערן באַ שטורעמדיקע וואַסערברענגן,  
פירן אונדז צו די פרעמדסטע וואַגל-וועגן.  
אַלע וועלט-שטעט, פעלקער, לענדער פון פאַרגעסענעם אַלטערטום,  
זייערע שטיין-הורבות זיינען שטומע עדות  
אויף אונדזער אייביקן זיין —  
אַז אונדזערע פייניקער קריצן אַליין זיך אויס  
דעם מאָרד-צייכן אויפן שטערן.  
אַזוי וועט רויביק-שוואַרץ ברענען די מאָרד-בושה  
אויף די טמא-פנימער פון די נאַצישע פאַרטייליקער.  
דורך מדינות און כלערליי אומות  
תמיד מיר וואַגלען מיט ספּר-תורות און נמרות.  
יעדע פרעמד איז אונדז באַקאַנט פון נעכטן, פון היינט.  
מיר שטורמען דורך אַלע לוייערנדיקע סכנות.  
אין אַלע וועלט-עקן טריפט אויף אונדז דאָס טרויעריקע ליכט  
פון שווימענדיקע לבנות.  
מיר שטרויכלען, שטייען ווידער אויף און פירן אויפסניי  
דעם אייביקן געראַנגל פאַרן זכות צו זיין אַ ייד.

פון געבורט, דורך פיין און בלוט מיר זיינען אויסדערוויילט,  
צו טראָגן אין אונדזערע יונגע, טרייסטנדיקע הענט  
די אויסלייזונג צו דער טרויעריקער וועלט.  
אונדזערע באַפרייענדיקע, וואַגנדיקע טריט  
רוישן באַ אַלע באַלאַגערטע שטאַט־טויערן,  
קלינגען אויס דאָס גאַרנדיקע ליד  
אויף יעדן אָפענעם שלאַך,  
אויף יעדער אויפגעריגלטער בריק.  
מיר ברענגען דעם גלויבן, דאָס גליק  
און דעם הייליקן זיג.  
די געמאַהלכשה — אונדזער שטאַלצער, אָפגעצייכנטער הערב.  
פריש און לויטער טריפט אין אונדזער אייביק גרין־שפראַצנדיקן וואַלד  
דער טויאיקער רעגן.  
פולע קערב פרייד מיר טראָגן דעם ליכטיקן פרימאָרגן אַקעגן

---

פון מרחקים, איבערן שטורעמדיקן ים האָב איך אַהער געצויגן.  
יונגע, בענקענדיקע טרער אין מינע אויגן.  
אין מיין הימשטעטל ווילדער שטורעם האָט צעשראַקן, צעוואָרפן און  
פאַרטריבן.  
אויסגעשטערנטע נעכט האָבן דעם טרויער פאַרשריבן,  
דערשלעפט האָב איך זיך אַהער אויף פרעמדער ערד.  
איך בין געבליבן שטיין דערשראַקן, עלנט — אַן איינזאַמע  
פאַרבלאַנדזשעטע לאַם.  
ליבע, נאָענטע געשטאַלטן גריסן פון דער ראַם.  
לבנהדיק געזיכט פראַסטיקט זילבערדיק אויף מיין שויב.  
די בענקשאַפט וואַרעמט דאָס ערשטע, טרייסטנדיקע ליד.  
אין לייטערנדיקער לייד שפראַצט די ציטערדיקע פרייד.  
אין באַגינגען זינגט פאַרבענקטער ניגון, זינגט־אויף און דערהויבט.

מיין טאטע האָט דאָס לערנען נישט איבערגעריסן אינמיטן וויגן.  
 מיין מאַמע האָט געטריפט אין מיר די ליכטיקע באַהאַרצטקייט  
 פון פאַרליכטע, טרערנדיקע יידישע ווערטער.  
 ליָדער בליען איצטער אין דער איינזאַמקייט,  
 אין די פאַרהיימישטע, נייע ערטער.  
 זע מיין זון, די שראַנקען יידישע ביכער.  
 זיי פעסטיקן דעם גלויבן אין אַלע גלותן, אין אַלע געפאַרן,  
 זיי שמעטערן אַלע פינצטערע גורן.  
 נקמה ציגן די בלוטיקע כראַניקעס  
 פון קידוש השם, אין שנת ת"ח,  
 און די קאַמפּסרייד פון די נביאים  
 אין די אמתדיקע, הייליקע ספרים פון תנ"ך.  
 הלכות און אַגדות פון ש"ס אויסגעזונגען אין די ווייסע ווינטערן,  
 אין די בליענדיקע פּרילינגען פון שמענדיקן בעז,  
 האָבן געלויכטן אין ליבשאַפט, געלאָשן דעם האַס.  
 נאָך אַלע שחיטות און גירושים  
 האָט אַליץ געזונגען אין אונדז דער וואונדערלעכער זכות  
 פון זיין אַ ייד.  
 שבועות שמעקט מיט פוטער געבעקס, מיט שאַווערן אויפן מן־דור־דאָך.  
 דער בעל־קורא ציקלט אַקדמות.  
 די מאַמע לייענט די מעשה פון מת־תורה מיטן זיס־אומעטיקן ניגון פון  
 טייטש חומש.  
 אָסיען, דאָס ווייסליים לויכט פון די אָפּגעווייסטע ווענט.  
 אין דער סוכה שאַטנט פּריש, קיל דער סכך.  
 ווינטלדיקע פאַרטאָגן שטראַלן.  
 רויט־זאַפטיקע אויבסטן אין די סעדער.  
 פאַרקלערט, פאַרטרויערט געשניטענע פעלדער.  
 און קאַמפּס־לאַזונגען פלאַמען אויף שטובן און פלויסן.  
 אויף די בונט־אָוטשיקעס די פּאַליציאַנטן לויערן.  
 עס פאַרקלעמען תּפּיס־ה־מויערן.  
 די שטערן גליען אויס דאָס פאַרהוילענע שריפט.  
 אין געמיט ליכטיקט דאָס מאַרגנליד.

די ברודערלעכע חברשאפט אין האָפּנדיקע הערצער וואַקסט.  
 מיט מוט און גערעכטן האָס דעם שונא דערשלאָגנסט.  
 און אין דעם גרויסן, וואונדערלעכן ירושה־געוועב  
 די ווערק פון מענדעלע, שלום־עליכם, פּרץ,  
 לעבט דער במחונדיקער גאַנג פון דורות־יידן.  
 ביו ש. האַלקין — ברודער־דיכטער אין ראַטן פאַרבאַנד —  
 איין גאַרנדיקע, שטרעקנדיקע האַנט.  
 אין ערלעכע, הייליקע יידישע זוערטער  
 געבענטשט יעדער עברדיקער שפור :  
 די לעבצנדיקע זעל פון קעמפּערישן געזעל.  
 ערב שבת די געשייערטע, קופּערנע פּאַן.  
 די פרומע ווייבער מיט פאַרטערטן טייטש־חומש,  
 זומער פאַרנאַכט באַ שאַטנדיקער שוועל.  
 ר' ביינוש בלעכער, ר' דודל לַמדן,  
 ר' שואַל דאַרפּסניער, אייזיקל משכיל,  
 און דער פאַרמחטער חסיד ר' יחזקאל,  
 אַלע זיינען מיט אונדז אין אַלע פרעמדן.  
 דער בעש"ט, זיין אַנטרייבער יענדרוך.  
 פון אַפענע, גאַלדענע פעלדער דער ריה.  
 פון ראַנען מיר שעפּן כּטחון און יונגן כּח.  
 דער שפּאַלער זידע, דער ווילנער גאון,  
 דער בראַסלאַווער און דער רבי ר' בער,  
 אַלע זיינען געקומען אין די פרעמדן,  
 שטאַרקן אונדזערע לענדן.  
 אַלע אין איין היימישער פּור.  
 דורות באַהעפּט דורך פּיינען־שנור.



זייער וואָרט גלויביק, לויטער, וואָרד :  
היינטיקס יאָר וועט קומען משיח.  
און אויב עס דויערט,  
און דער שונא לוייערט.  
לעבט אין הערצער פון מיליאָנען  
דער העלדנניסט פון הערש לעקערט.  
אין די הענט מרידה־פּאַסל.  
נישט קיין שרעק און נישט קיין וואַסל !  
אינאיינעם מיט הערש לעקערטן אין דער היימישער פּור.  
דאָס וואָרט איז פריידיק,  
דאָס וואָרט איז געדולדיק, גלויביק.  
הערש לעקערט איז מבטיח :  
היינטיקס יאָר קומט משיח.  
און אויב נישט היינטיקס יאָר,  
איז זיכער איבעראַיאָר ! — — —

## נישט באזונדער.

נישט באזונדער.  
פון אייביקן פאלק די גלויביקסטע קינדער.  
האָפנדיקער טרוים — דער ליכטיקער וואונדער.  
אין הייליקן ציל ריין, גערייניקט.  
אין ערלעכער ברודערשאפט אויף אייביקן געאייניקט.

פון לאַנד צו לאַנד היימיש, דערקענט  
שטרעקן זיך וואַרעמע הענט.  
אין אונדזערע גארנדיקע הערצער דער לויטערער טרוים  
צום היימיש-חומשדיקן ירדן.  
די טיפע בענקשאַפט צו די געבענטשטע טריט פון יידישע בויער  
ביים ווייטן, צוזאָגנדיקן אַמור.  
פרייד און גליק אָנגעלאָדן אויף פויעריש-יידישער פור.  
אָ, גלויביקע, האַרציקע ברידער-יידן,  
די ערד זאָלט איר אַרבן.  
גאָלדיקן זאָלן אויף אייערע פעלדער  
אויסגערייפטע, פולע גאַרבן.  
יידישע פויערים זאָלן שפּאַנען נאָכן אַקער  
מיט בענטשנדיקן געזאַנג, אין הייליקן פרידן.

פון לאַנד צו לאַנד היימיש, דערקענט  
שטרעקן זיך וואַרעמע הענט.



# אינהאלט

## עפן אויף

5	עפן אויף . . . . .
6	טרערן . . . . .
7	אלף־בית . . . . .
10	דער לעצטער חלוץ . . . . .
12	תהילים־זאָגער . . . . .
15	אין די אלול־דיקע טעג . . . . .
17	מילדע טעג . . . . .
21	משה שמואל דער וואַלד־סוחר . . . . .
23	אלול . . . . .
24	פיוויש . . . . .
33	עליע מאיר . . . . .
35	האַרבסט . . . . .
37	פאַרבלוטיקטע רויון . . . . .
38	שטייט אויף יידעלעך לעבודת הבורא . . . . .
40	וויי איז מיר . . . . .
41	פיר צדיקים גייען אין שלאַכט . . . . .
70	דער רעגן . . . . .
72	די בשורה . . . . .
76	א שטערן גאָפּט . . . . .
78	דאָס ליבע־ליד . . . . .
81	תשעה באב . . . . .
83	שטערן . . . . .
84	דער פאַסטוך . . . . .
86	דער שניטער . . . . .
87	מיון חבר איז אוועק . . . . .
89	די מאַמע וויינט . . . . .

90	. . . . .	לבנה וואָס לויכסטו . . . . .
91	. . . . .	אין די אָפּגרונטן פון ימען . . . . .
92	. . . . .	קום מיט מיר . . . . .
93	. . . . .	זומערדיקע דרויסנס . . . . .
94	. . . . .	אָ, ערד, איך קען דיך היינט ניט בענטשן . . . . .
96	. . . . .	באַטריבט . . . . .
97	. . . . .	די הייליקע ליבשאפט . . . . .
100	. . . . .	פאַרשאַלטן זאָל זיין . . . . .
101	. . . . .	נישט ציט צוריק דאָנער קאָזאַקן ! . . . . .
103	. . . . .	קאָזאַקן . . . . .
104	. . . . .	די באַפרייער . . . . .
106	. . . . .	נאָך דער שלאַכט . . . . .
107	. . . . .	זינג אויף . . . . .
109	. . . . .	טרייסט ליד . . . . .
110	. . . . .	מיון זאָג . . . . .
111	. . . . .	איך צינד אָן . . . . .
112	. . . . .	אַ תפילה . . . . .
113	. . . . .	גערמאַניע . . . . .
115	. . . . .	קיינמאָל נישט שענקען . . . . .
116	. . . . .	גואל הדם . . . . .
118	. . . . .	יצחק לייבוש פּרין אויף די זאַמאַשטשער גאַסן . . . . .

### נאָענטע רייד

125	. . . . .	שטילקייט . . . . .
126	. . . . .	זומערדיקע אינדערפריען . . . . .
127	. . . . .	דעמערונג . . . . .
128	. . . . .	איך בין יונג . . . . .
129	. . . . .	פּרילינג . . . . .
130	. . . . .	דיינע רייד . . . . .
131	. . . . .	פּרילינג . . . . .
132	. . . . .	נאָענטע מיינע . . . . .
133	. . . . .	פרייד . . . . .
134	. . . . .	איך זינג צו איך ווידער . . . . .
135	. . . . .	פאַרטאָג . . . . .
136	. . . . .	די זון גייט אויס . . . . .
137	. . . . .	יינגל מיינער . . . . .

138	באשאפנדיקער זאָגן
139	שווערע וואָגן
140	הער
141	עם איז גוט
142	פאַרגעס
144	ליד
145	אַ תפילה
146	איך בין אַ תושב
148	דער עולם וואַרט
150	זינגער
151	ביסט נישט אָפגעשיידט פון אונדז א. ראַבאָי
154	אומעטיק
155	ווען
156	איך שטייג
157	איך ניי אַראָפּ
159	ליבער
160	דאָס פרידן-ליד
161	לבנה-ליכט
162	געווען
164	ווייסער וואַנדער
165	דער טאַטע
166	דזשעק לאַנדאָן וויינט
168	נאָכן רעגן
169	אָפּן
170	ליד
171	אונטער דיין פענצטער
173	ערשט און אַליין
174	דאָס נעגער יינגל דזשאָרדזש
178	ברודער טאָם
180	טרייסטנדיק געוויין
182	סטיפּן ק. פאָסטער שרייבט אַ ליד
183	וואַגלאַנג
184	אין קלויסטער נאָרטן
186	סטעפּאָן צווייג
188	עם דערמאַנט
191	אַז איך וועל מערנישט זיין

## דערמאנט

195	. . . . . רחמים'דיק געזאנג	
199	. . . . . דער פאסטוך דוד	
210	. . . . . הגר	
214	. . . . . יעקב באגעגנט רחלן	
217	. . . . . אליהום געבעט	
219	. . . . . ר' פונעם דער ארענדאר	
226	. . . . . דער אינדיאנישער עלצטער טאטואי	
231	. . . . . העלדנטויט	
233	. . . . . ר' עקיבא לערנט תורה	
235	. . . . . מיון רבי	
239	. . . . . צום לעצטן מאָל	
241	. . . . . פריינדל	
243	. . . . . דעם פורים שפילערס ליד	
245	. . . . . אויס אן אלטן בריוושמעלער	
247	. . . . . דער נייער לערער	
250	. . . . . דער לערנער	
257	. . . . . הארציקע, יידישע טעכטער	
264	. . . . . איך רעד צו דיר חבר טים באַק	
272	. . . . . זונטיק	
274	. . . . . איך פארוויג מיון יינגל	
281	. . . . . נישט באזונדער	

## ת י ק ו ן ט ע ו ת

---

אויף זייט 64 שורה 13 שטייט: „מיט שורות גבורים פון אלע באצוואונגענע אומות“; דארף זיין:

„מיט שירות (שאיָרעם) גבורים פון אלע באצוואונגענע אומות.“

---

אויף שורה 25 שטייט: ר' לייב שרהם פירט זיינע פארטיזאנען-שורות אין קאמף“; דארף זיין:

„ר' לייב שרהם פירט זיינע פארטיזאנען-שירות (שאיָרעם) אין קאמף.“



